



# అభియరాయలు.

గ్రంథకర్త:

చిలుకూరి వీరభద్రరావుగారు



శ్రీవాదకవిజీవితము, శిష్యులముఖ్యత, శిష్యులసామయోజ,

వి. పి. అభియరాయలు ప్రకాశకర్త.

స్వచ్ఛాక్షులు ప్రకాశకులవి.

వెల 2-0-0

~~~~~x  
We are highly grateful to  
The Venkateswara university  
Tirupathi for Prescribing this  
book (Chapters One and Two) as  
Telugu Prose Text for Preuni-  
versity course.

Publisher.

## ప్రీతి క.

అభియరామరాయల జీవిత గ్రంథమును వ్రాయుటకు నన్నుఁ బరికొల్పినది “The Aravidu dynasty of Vijayanagar” అని వ్రాయఁబడిన గ్రంథమే. ఈ గ్రంథమును బొంబయినగరము లోని సెంటుకేవియరుకాలేజిలో చరిత్రోపాధ్యాయులుగానున్న The Rev. Henry Heras, S. J. M. A. గారాంగ్లభాషలో రచించిరి. వీరు పోర్చుగల్ దేశస్థులు. వీరు విజయనగరసామ్రాజ్యమును బరిపాలించిన యాయారవీటివంశచరిత్రమును విజయనగరసామ్రాజ్యమునకుఁ బ్రతిస్పర్ధులుగ నుండెడు దక్కనునుల్తానుల దర్బారులలోనుండెడు విమతస్థులగు చరిత్రకారుల వ్రాతలను, వారలకు సమకాలికులై యాకాలమున నర్తకమునకై యీ దేశమునకు నేతెంచిన పోర్చుగీసులేఖకుల వ్రాతలను, క్రైస్తవమత గురువుల వ్రాతలను నెక్కువగా నాధారపఱచుకొని రచించి యున్నారు. ఇందునకై యాంధ్రులెల్లరును గృతజ్ఞులై యుండవలసినదేకాని వీరు తమచరిత్రమునందు “అభియరామరాయల” శీలపరిశీలనమున సమకాలికులగు హిందూగ్రంథకర్తల యొక్కయు, కవులయొక్కయు వ్రాతలయందు విశ్వాసముంచక సమకాలికులుగాని తమదేశస్థులు తమభాషలో వ్రాసినలేఖనములయందును, విజయనగరసామ్రాజ్యమునెడస్పర్ధగలట్టియు, రామరాయల నసూయతోఁజూచునట్టియు విమతస్థులయిన చరిత్రకారుల లేఖనములయందును నిర్వేతుకముగా విశ్వాసముంచి పెక్కుదురభిప్రాయములను వెలువఱించియున్నారు. అభియరామరాయలజేయపరాక్రమంబునఁ గృష్ణదేవరాయలను, అమేయబుద్ధి



కౌశలమునఁ దన్మంత్రి శేఖరుఁడగు తిమ్మరుసునుమించిన ప్రతి  
భాశాలిగాని సామాన్యుఁడుగాఁడు. అట్టిమహనీయుని సచ్చల  
మును చదువరులు గర్వించువిధముగా గ్రంథమంతయు వ్రాయఁ  
బడినది. ఇట్టిసందర్భములందు వీరు వెల్వడించిన యభిప్రాయములు  
వేత్తొలు ప్రదేశములయందు పరస్పరవిరుద్ధములుగ నున్నవి.  
మరియు సత్యవిరుద్ధములు కూడనై యున్నవి. వీనిసత్యమును  
దెలిసికొనఁగోరు చదువరుల కుపయోగకరముగా నుండునటుల  
సహేతుక విమర్శనలతోఁగూడిన యాజీవిత విమర్శగ్రంథమును  
వ్రాసితిని. సదాశివరాయలను గెరి సంవత్సరములు కారాగృహ  
ముననుంచి రామరాయలుపట్టాభిషిక్తుఁడై విజయనగరసామ్రా  
జ్యమును బరిపాలించిన స్వార్థపరుఁడని మోసగాఁడని ప్రెరిసిన  
విధానమంతయు వట్టినిరాధారమైనసిద్ధాంతమని యాచిన్నజీవిత  
గ్రంథము ఋజువుచేయుచున్నది. ఇంతకన్న సాధికముగ  
వ్రాయుటకిష్టపడక వీనిగుణదోషములను గ్రహింపఁ జదువరు  
లకే విడిచిపెట్టుచున్నాఁడను. సేనస్వస్థతిగానున్న కాలమున నట్టి  
విమర్శగ్రంథమును వ్రాయుటయు, సచ్చొత్తించుటయు సంభ  
వించినందునను, అచ్చుప్రతులను స్వయముగా దిద్దుకొనుటకు  
సాధ్యపడనందునను నందందు సచ్చుతప్పులు పడియున్నవి. వానిని  
సాధ్యమగునంతవఱకు నేర్చికూర్చి శుద్ధపత్రమున సవరించితిని.  
ఈగ్రంథమునువ్రాయుటకుఁ దోడ్పడినగ్రంథములను పత్రికా  
లేఖనములను నందందుఁబొందుపఱచియే యున్నాను. ఏత  
ద్గ్రంథకర్తలకును, వ్యాసలేఖనకర్తలకును నాకృతజ్ఞతావలదన  
ములను దెలుపుకొనుచున్నాఁడను.

గ్రంథకర్త.

## విషయసూచిక.



### ప్రథమ ప్రకరణము.

రామరాయలపూర్వులు, వీరహోమ్మూళి రాయఁడు, తాతపిన్నమరాజు, కొటిగంటిరాఘవరాజు, సోమదేవరాజు, రాఘవరాజు, పిన్నభూపాలుఁడు, అరవీటిబుక్కరాజు, రామరాజు, అవుకుతిమ్మరాజు, అడవేనికొండ్రాజు, శ్రీరంగరాజు.

### రెండవ ప్రకరణము.

కృష్ణరాయలు, రామరాయలు, అచ్యుతరాయలు, రామరాయలు, చిన్నవేంకటాద్రి పట్టాభిషేకము, సలకముతిమ్మరాజు, రామరాయలు, సలకముతిమ్మరాజు ద్రోహకృత్యములు, అచ్యుతరామరాయల దండయాత్ర, సలకముతిమ్మయ యుద్ధము, సలకముతిమ్మయ మరణము.

### మూడవ ప్రకరణము.

సదాశివరాయల పట్టాభిషేకము, వేంకటాద్రి సవాబరీదుల యుద్ధము, కృష్ణానీకలుబరిగిదుర్గములముట్టడి, జమ్మిమకుతుబ్బా మరణము, ఇబ్రహీము పట్టాభిషిక్తుఁడగుట, కలుబరిగెయుద్ధము, మజిలెయియుద్ధము, అబ్దుల్లాతోయుద్ధము, విజయనగరగోల్కొండ యుద్ధము.

నాలుగవ ప్రకరణము.

రాయలగూర్చిన యపనిందలు.

ఐదవ ప్రకరణము.

విఠలుని దక్షిణదేశదండయాత్ర, సెంటుథోముపై దండయాత్ర.

ఆరవ ప్రకరణము.

రక్షస్థగిడియుద్ధము.

ఏడవ ప్రకరణము.


రామరాయల ధర్మపరిపాలనము, దేవాలయపోషకత్వము, విద్వాంసుల పోషకత్వము, సరిహద్దుతగవుల పరిష్కారము.

---

# అభియరామరాయలు



## ప్రథమ ప్రకరణము



- “ సీ. పట్టాభిషేకవివర్యయంబునఁ బ్రోలు  
వెడలి ప్రియానుజు ల్వంటఁ గొలువఁ  
జిత్రకూటాభిఖ్యుఁ జెలఁగు పెన్దొండ సాం  
ద్రహరిద్విపేంద్ర నాదవనిఁ జెంది  
భులజసస్థానవాసులఁ బల్వర వధించి  
మహిమ సలకఖరస్మయ మడంచి  
వారివీరభటమహాధతి నభి గంపింప  
దురమున గదిసి తద్దోహిఁ దునిమి
- తే. యసగుతరపార్థివేందీర నధిగ మించి  
సాధుకర్ణాటవిభవసంస్థాపనంబు  
పూని శరణాగతుల నెల్లఁ బ్రోచె రాముఁ  
డతఁడు నిజచరితంబు రామాయణముగ. ”

“ సీ. ఖలు సత్ప్రదోహి సల్కయతిమ్మని హరించి  
 సకలకర్ణాటదేశంబునిలిపె  
 నతుని వర్ధితునిఁ దత్సతునిఁ బట్టముఁ గట్టి  
 కుతుపనమల్కన క్షోణి నిలిపెఁ  
 బదిలుఁడై రాచూరు ముదిగల్లు గప్పంబు  
 సేయఁ గాంచ సపాదు సీమ నిలిపె  
 శరణన్నమల్కనిజామున కభయంబొ  
 సంగి తదీయరాజ్యంబు నిలిపె

గీ. నవని యంతయు రామరాజ్యంబు సేసెఁ  
 దనగుణమ్ములు కవికల్పితములు గాఁగ  
 సలవియె రచింప సత్కావ్యములను వెలయ  
 భూమి నొకరాజమాత్రుడే రామవిభుఁడు. ”

అని యేమహారాజు తనవిద్యాపరిషదంబున భూషణ  
 ప్రాయఁడుగా నుండి , రామరాజభూషణుం ' డనఁ బ్రఖ్యాతి  
 వహించి మించినమహాకవిభట్టుమూర్తిచే పొగడ్తలఁ గాంచెనో  
 అట్టి వీరశ్రీరామరాజును , 'పరిస్తా' యను నొకచరిత్రకారుఁ  
 డొకయనామకుఁ డగుచరిత్రకారునివాక్యములను బురిస్కరించు  
 కొని తాను వ్రాసిన యొకచరిత్రగ్రంథమునం దొకపిఠికిపంద  
 నుగాఁ బ్రవేశపెట్టినవిధము సత్యాన్వేషణపరాయణు లగుచరి  
 త్రకారు లెల్లరును బరిశోధించి విమర్శించి సత్యమును ప్రక  
 టించుట మఱువఁ దగదు.

ఒకప్పుడు గోల్కొండనబా బగు, సుల్తానుకూలీకుతుబ్షాహా' విజయనగరసామ్రాజ్యముపై దండయాత్రవెడలి సరిహద్దుల నున్నమండలములఁ గొన్నిటిని నశపఱచుకొని తురిక సైన్యముల నచట నిలుపుట కిష్టపడక హిందూసామంతకుటుంబములోనివాఁడయినరామరాజును సధికారిగ నియమించె నట ! అటుపిమ్మట మూఁడుసంవత్సరములకుఁ బిమ్మట విజాపురసుల్తానగు, ఆదిల్ షాహా' సైన్యములు కేవలము దోపిడికొనఁగోరి వచ్చి పైఁబడి రామరాజును వెడలఁగొట్టి దేశమునంతయుఁ గొల్లఁగొనఁగా రామరాజు పాటిపోయి సుల్తానుకూలీకుతుబ్షాకు తనపరాభవమును విన్నపించుకొనె నట ! అంతట సుల్తానుకూలీకుతుబ్షాహా రామరాజునుగాంచి, ఛీ ! పాఱుఁబోతా ! నీవు నాదర్బారులో నుండఁదగవు; నొమ్ము; ' అని దేశమునుండి వెడలఁగొట్టె నట ! అంతట రామరాజు విజయనగరమార్గముఁ బట్టి కృష్ణదేవరాయలకడ నుద్యోగమును సంపాదించె నట ! ఈవాక్యములు గోల్కొండపట్టణములో నుండెడునొక యనామకుఁ డైనచరిత్రకారుఁడు వ్రాసిన నని ఘెన్తా తాను వ్రాసిన చరిత్రమునందెక్కించి యున్నవాఁడు.1 విజయనగరసామ్రాజ్యమును బరిచాలించినపిడిపటివంశముగు నారవీటివంశమును గూర్చినచరిత్రమును వ్రాయుచు హిరాసుఫాదిరి యీయనామకుఁడయినచరిత్రకారుఁ డుభయముతోవ్రాసినదియగుటచేత

(1) Forista Vol. III p. 380; Aravidu Dynasty Vol. I p. 25.

దీనిని చులకనగాఁ ద్రోసివేయఁ జాలనిని వ్రాయుచున్నాఁడు. 2  
ఇదియెంతమాత్రము విశ్వాసపాత్రముగాఁ గన్నట్టవని రామ  
రాయలయొక్క పూర్వోత్తరచరిత్రమును నిష్పక్షపాతబుద్ధితోఁ  
బరిశీలించినవారికిఁ బొడగట్టక మానదు. కనుక రామరాయల  
యొక్క పూర్వలచరిత్రమును ముందుగాఁ దెలిసికొనుట త్యావ  
శ్యముగనుక వారిచరిత్రమునుగూడ సంగ్రహముగా నిటఁ  
దెలుపుచున్నాఁడను.

—♦ రామ రాయల పూర్వము —

దక్షిణహిందూదేశచరిత్రమునందుఁ గడుఁ బ్రఖ్యాతిఁ  
గాంచిన వంశమునకుఁ జెందినవాఁడు రామరాజు. ఇతఁడొం  
ప్పుడు. కర్ణాటభాషలోఁ గన్నడనని యగుతిరుమలార్యుడు  
గన్నడప్రభువయిన చిక్కదేవరాయల దగువంశావళి, చిక్కదే  
వరాయవంశావళి 'యనుపేరిట వ్రాసిన గ్రంథములో, ఆంధ్ర  
కులదరామరాజు' అని రామరాజును ఆంధ్రునిగాఁ జెప్పియు  
న్నాఁడు. ఇతనివంశము, 'రామరాజీయ' మనునామాంతరమును  
వహించిన 'నరపతివిజయ' మనుగ్రంథములో పౌరాణికచంద్ర  
వంశముతో ముడిపెట్టఁ బడినది. ఇతని దాత్రేయసగోత్ర మని  
వర్ణింపఁ బడినది. ఇతనివంశమున చారిత్రకీవురువు లగునంద  
రాజును, చతుర్వ్యగాజును, బిజ్జలరాజును పేర్కొనఁబడియుండుట  
చరిత్రమునకు విరుద్ధముగ నుండుటచేతి విశ్వాసపాత్రముగాఁ

గన్నట్టుచుండలేదు. శిశునాగవంశము, శృంగవంశము, చళు క్యవంశము, కలచుటివంశము, చరిత్రముచుబట్టి వేత్వేణు వంశము లనిస్పష్టపడుచుండఁగా వీనినన్నిటిని నేకవంశముగా నర్ణించుట చూడఁగా విజయనగరసామ్రాజ్యముచు బరిపాలించిన పూర్వవంశముల వారివలెనే వీరివంశముయొక్క ప్రాశస్థ్యమును ప్రకటించుటకై కవి ప్రయత్నించినట్లు గన్నట్టుచున్నది.

కాని, పండ్రెండవశతాబ్దిమధ్యమున బసవేశ్వరునివీరశైవమతము నెదుర్కొని ప్రాణములఁ గోల్పోయిన బిజ్జలుని వంశమువాడయినఁ గావచ్చు నని యూహించుటకుఁగూడ ప్రతిబంధక ప్రమాణము లగపడుచున్నవి. హైహయాన్వయ మని శాసనములలో వక్కాణింపఁబడిన కలచుటి వంశములోనివాడగు బిజ్జలుఁడని పెక్కఁగొసనములు దెలుపుచున్నవి. ఈబిజ్జలరాజు ౧౧౫౦ మొదలు ౧౧౬౨ వ సంవత్సరమువఱకు రాజ్యపరిపాలనము చేసిన చాళుక్యతైలోక్యమల్లుని సేనాధిపతిగా నుండి, ౧౧౬౨వ సంవత్సరమున కళ్యాణపురాధీశ్వరత్వమును దానే యపహరించి ౧౧౬౭వ సంవత్సరమునఁ జంపఁబడుట సుప్రసిద్ధమైన చరిత్రాంశమై యున్నది. వీనితరువాత సోమేశ్వరుఁడు, సంకాముఁడు, అహవమల్లుఁడు ననుమూపురు కాలచుర్యరాజులు ౧౧౮౨వ సంవత్సరము వఱకుఁ బరిపాలించిరి. తరువాత నీరాజ్యమును చాళుక్య నృపతి యగు నాల్గవ సోమేశ్వరుఁడు జయించి పరిపాలించె ననుటకూడ సుప్రసిద్ధమైన చరిత్రాంశమే.



ఇట్లుండ, సరపతివిజయ మనుగ్రంథమున బిజ్జలునికి నెరుకే వానికుమారుని విడిచి , వీరహామూర్తిగాయని ' వానిమనుమని గాఁజెప్పి అతిశయోక్తులతో నాతని ప్రతాపమును విర్ణించి యున్నాఁడు కాని చరిత్రాంశముల వేనిని పేర్కొని యుండ లేదు. అందువలన వీనియాధార్థ్య మెట్టిదో గ్రహింపసాధ్యము గాదు.

రామరాయల బిరుదుగద్యములో , కళ్యాణపురి ఎరాధీశ్వర ' అనుబిరుద మొకటి గలంబుచున్నది. ఆబిరుదముక్రందనే మఱియొకచోట , కళ్యాణపురనాథక ' అనుబిరుదముగూడఁ గలంబుచున్నది. మొదటిది పూర్వులనుబట్టి వంశపారంపర్యముగ వచ్చుచున్నదిగను, రెండవది స్వవ్యక్తికి సంబంధించినది గను మన మూహింప వచ్చును. రామరాజునకు , కల్యాణపురనాథక ' యన్న బిరుద మెట్టువచ్చినదియు రాబోవు ప్రకిరణమున వివరింపఁ బడును.

ఆనెగొంది సంస్థానమునందు , రాయవంశావళి ' యను నొక గ్రంథము కలదు. ఆరాయవంశావళియు నిరాయవంశావళియు నొకేవంశావళికి సంబంధించిన వని మనము గ్రహింప వచ్చును.

ఆ గ్రంథమునుబట్టి చూడఁగా సందుఁడనురాజు కిష్కింధలో (ఆనెగొంది) ౧౦౧౪ మొదలు ౧౦౭౬ వఱకును, అతని కుమారుఁడు చాళుక్యరాజు ౧౦౭౬ మొదలు ౧౧౧౭ వఱకు పరిపాలనము చేసి రనియు, వీనికిమువ్వురు పుత్రులు గలరనియు



వీనిపూర్వులు కళ్యాణపురమును విడిచిపెట్టవలసివచ్చినను, కళ్యాణపురవరాధీశ్వరి 'అనుబిరుదమును మాత్రము విడిచిపెట్టి యుండలేదు. దక్షిణహిందూదేశమును బరిసాలించిన రాజవంశములలోనిరాజులు తమపూర్వులు గడించినబిరుదములను విడువక వంశపారంపర్యముగాఁ జెప్పకొనుచు వచ్చుచుండుటచే నాయావంశసంప్రదాయ చరిత్రములకుఁ గొంతవఱకు నైనదోడ్పడట కవకాశ మిచ్చుచున్నవి.

### —♦ వీరహోమ్మాళిరాయఁడు ♦—

ఈవంశమునకు మూలపురుషుఁ డయినవీరహోమ్మాళిరాయఁడనునాతఁడు పశ్చిమచాళుక్యసామ్రాజ్యభానుఁ డనైమించుకాలమున నొకసామంతమాండలికుఁడుగాను సైన్యాధ్యక్షుఁడుగాను నుండినవాఁడయి యుండవచ్చు నని యూహించుటలోఁ బ్రమాద మేమియును గానరాదు. పండ్రెండవశతాబ్ది తుదను హొయిసలరాజయినవీరబల్లలుఁడు గాంగవాడి, నోలంబవాడి, బసవాసిరాజ్యముల నాక్రమించుకొని పరాక్రమవంతుఁడై పరిపాలనముసేయుచు కళ్యాణపురముపై దండెత్తివచ్చి చాళుక్యనృపతి యగునాల్లవసోమేశ్వరుని సైన్యాధ్యక్షుఁ డగు బొమ్మరాజు నెదుర్కొని యాతని గదనరంగమున నోడించి బిజ్జలునియొద్దనుండి గైకొన్నరాజ్యము నాక్రమించుకొనియెను. కర్ణాటభాషలో వ. బ. అనునక్షరములు, 'హ' అనునక్షరముగ మాటి యుచ్చరింపఁబడుట సంప్రదాయసిద్ధమయిన

విషయముగనుక 'బొమ్మ' శబ్దము, 'హామ్మ' గావచ్చును. అట్లుగుటచేవీరుండై నబొమ్మరాజునువీరహామ్మలిరాయఁ డని కవి ప్రశంసించుట వింతవిషయము గాదు. కనుక పైబొమ్మ రాజుసంతతివాఁ డయినమఱియొకబొమ్మరాజు హాయిసలయా చవులను పదుమూఁడవశతాబ్ద్యంతమున కల్మాణనగరము నుండి పాఱుద్రోలి స్వతంత్రుండై పరిపాలనము చేసి యుండును. అతఁడే యీవంశమునకు మూలపురుషుఁ డయినవీరహామ్మ లిరాయనిగా గ్రహింపవచ్చును. ఈవీరహామ్మలిరాయఁడు వైష్ణవమతసంప్రదాయాచారములుగలవాఁ డనియు, దేవబ్రాహ్మణభక్తి గలవాఁ డనియు, మాయాపురం బనునామాత రముగలిగి యుండినగంగాపురమున, 'చెన్న కేశవస్వామిని' ప్రతిష్ఠాపించె ననియును, వీరనారాయణదేవచరణాంభోరుహ రాధనానుసంప్రాప్తసకలసామ్రాజ్యవిశేషభోగంబులును, పరమభాగవతసఖిత్వంబును, గల్గి పెద్దకాలము ధాత్రిఁ బరిపాలించు చుండె ననియు నరసతివిజయమునందుఁ గవి వర్ణించి యున్నాఁడు.

—♦ తాతపిన్న మరాజు—కొటిగంటిరాఘవరాజు ♦—

ఈవీరహామ్మలిరాయనిపుత్రుఁడు తాతపిన్నమరాజుని నరసతివిజయమునందు మాత్రమెగాక, ద్విపదబాలభాగవతము' పీఠికలో నారవీటివంశమును వర్ణించుఘట్టమున దోనూరికోనేరునాథుఁ డనుకవి:—

“ సమితిలోఁ జెఱకురాచనరేంద్రు గెలిచి  
అలపుగా సప్తాంగహరణం బొనర్చి  
పొలుపొందె భువిమన్నెపులి యనుపేర  
బిరుదాంచితుఁడు తాతపిన్నభూవరుఁడు. ”

అని తాతపిన్నమరాజును గూర్చి వక్కాణించి యటు  
పిమ్మట—

“ హరికాంతఁ బోలు సూరాంబిక యందు  
ఘనశౌర్యఁ డాకొటిగంటిరాఘవుని  
గనియె నతండు సంగ్రామంబు నందు  
రాజిల్లుకంపిలిరాయసై న్యములఁ  
దేజంబు మెరయంగఁ దెగువమై గెలిచి  
గరిమ గైకొనియె నగ్గండరగూళి  
బిరుదంబు సరిస్మపుల్ పేర్కొని పొగడ. ”

అని యతని ప్రథమభార్యాపుత్రుఁ డయిన కొటిగంటి  
రాఘవరాజువీరికృత్యములనువర్ణించియున్నాఁడు. సరిపతివిజయ  
మును గ్రంథమున వెంకయకవి తాత పిన్నమరాజు ప్రథమ  
భార్యనుగాని యామెకుమారుఁ డగుకొటిగంటి రాఘవరాజును  
గాని ప్రశంసించినవాఁడుకాఁడు. తాతపిన్నమరాజు జయించిన  
చెఱకురాచనరేంద్రుఁ డెవ్వఁడో యింతవఱకు చరిత్రమున  
కందియుండ లేదు. కాని వానికుమారుఁడు కొటిగంటి రాఘవ  
రాజు యుద్ధమునఁ గంపిలిరాయ సై న్యములను గెలిచి , గండర

గూర్చి 'యనుబిరుదమును వహించినవాడని కవి చెప్పిన దానిని బట్టి కొంతచరిత్రమును దెలిసికొనుట సాధ్యముకాఁగలదు.

సరవతివిజయమునందు వక్కాణింపఁ బడిన తాతపిన్నమ రాజు బిరుదగద్యములో, సమస్తదురాచార చెఱుకురాచనాయక 'రాజ్యసప్తాంగహరణ' అని చెఱుకురాచనాయకుని ప్రశంసగన్నట్టుచున్నది గాని కంపిలిరాయనిగెల్చి, 'గండరగూర్చి' యనుబిరుదము గైకొన్న విషయము ప్రశంసింపఁబడియుండలేదు. అయిన నియ్యవి నిజమగు చరిత్రమును సూచించునవిగా నున్నవనుట కనుమానింపఁ బనిలేదు.

ఇందుఁ బేర్కొనఁబడినకంపిలిరాయఁ డెవ్వఁడో మనము ముంగుగఁ దెలిసి కొనవలసియున్నది. కంపిలి కృష్ణానది కుప శాఖ యగు తుంగభద్రానది యొక్క దక్షిణపుటాడ్డున యానె గొందికి నెదురుగ నున్నది. శివకపులలో గంగాధరుఁ డనునొక కవి, కుమారరామనచరిత్ర 'యను కన్నడభాషాకావ్యము నొక దాని రచించి యందు కంపిలి రాజులచరిత్ర మభివర్ణించి యున్నాఁడు. ఈకావ్యమున కుమారరామనతండ్రి కంపిలిరాయఁ డనివక్కాణింపఁబడి యుండెను. కంపిలిరాయని తండ్రి ముమ్మడిసింగనయనియు, ఇతఁడు దేవగిరి రాజధానిగా మహారాష్ట్రదేశమును బరిపాలించిన సేనానంశీయుఁ డగు రామదేవరాయనికొల్వైన నొకదుర్గాధిపతిగ నుండి, యాతనిమరణానంతరమున నతనిమేల్లుఁ డగు మల్లదేవుఁడు రాజ్యమొక్రిమించుకొన నందున కియ్యకొనక, ముమ్మడిసింగన వాని నెదుర్కొని

కిదనరంగమున పానిసంహరించి, రాజ్యముతా నాక్రమించుకొని, తురకల యొత్తిడివలన దేవగిరిని విడిచినచ్చి, కంపిలిగా జధానిగఁ జేసికొని, కొంతకాలము పరిపాలనముచేసి మరణించెననియు, అటుపిమ్మట వానిమంత్రియగుబై చప్పయను నాఁడనువానికుమారుఁ డయినకంపిలిరాయనికిఁ బట్టము గట్టెననియు, నా గ్రంథమున వర్ణింపఁ బడియుండెను. మరియు నా గ్రంథమున కంపిలిపురమునఁ బ్రతిష్ఠాపింపఁ బడియున్న సోమేశ్వరదేవుని వరిప్రసాదమున జనించిన వాఁడగుటచేతఁ దమకుమారునికిఁ గంపిలిరాయ డనిపేరు పెట్టిరినికూడఁ ఎక్కాణించి యున్నవాఁడు. కనుక బాలభాగవతమునఁ బేర్కొనఁబడిన కంపిలిరాయఁ డను నామమొకవ్యక్తి నామమే యైనయెడల కొటిగంటిరాఘవరాజు వీనిపై న్యములనేజయించి , గండంగూళి ' యనువిరుదము గైకొన్నవాడని చెప్పవలసి యుండును. కంపిలిరాయఁ డనునది వ్యక్తి నామముగాక కంపిలిప్రభు పనియర్థము చేసికొన్నపక్షమున మరియుకవిధముగాఁ జెప్పవలసియుండును.

ఈవంశములోని రెండవశాఖకు సంబంధించిన విజయధ్వజునివంశము లోనివాడగు జంబుకేశ్వరరాయ లానెగొంది పురమున కధీశ్వరుడై యున్నకాలమున ఢిల్లీచక్రవర్తి పక్షమునఁ బ్రతినిధిపాలకుఁడుగా ఘూర్జరదేశమును బాలించుచున్న , బహుడదీ ' ననువాఁడు చక్రవర్తిని సలక్ష్యము చేసి స్వతంత్రపరిపాలనముచేయ నారంభించినపుడు వానిజయించి పట్టుకొని వచ్చుటకై చక్రవర్తి , ఖాజాజెహాన్ ' అనువానికిఁ గొంతపై న్యము

నిచ్చి పంపగా నతడు , బహుఉద్దీన్ ' సైన్యములను దలపడి యుద్ధమున జయించి వానిం బట్టుకొనఁ బ్రయత్నించెను గాని వాడు తప్పించుకొని పాటివచ్చి ఆనెగొందిపురాధీశ్వరుఁ డైన జంబుకేశ్వరరాయలను తరణువేడగా నతఁ డభయదాన మొసంగెను. జంబుకేశ్వరుఁడు , బహుఉద్దీ ' నునకు రక్షణ మొసంగె నను సమాచారమును చక్రవర్తివిని కోపోద్దీపితుఁడై ప్రఖ్యాతిగాంచిన చెందేరి, బుదావుగాను, మాశవసైన్యముల నసంఖ్యాకముగాఁ జేర్చుకొని దండెత్తివచ్చి యానెగొందికి సమీపమున నున్నకంపిలిదుర్గమును ముట్టడించి హిందూసైన్యము నోడించి యాదుర్గమును తొలుత స్వాధీనపఱచుకొని , మల్లికునాయబు ' అనువానినిఁ దనకుఁబ్రతినిధి పాలకునిగా నియమించి కొంతసైన్యముతో వానినచట నిలిపి యానెగొంది ముట్టడింపఁ బోయెను. ఈభయంకరమైనవార్త విని జంబుకేశ్వరరాయలు తనసేనల సన్నిటిని సమకూర్చుకొని తాను ముందుగా నెదురు వచ్చి మారుకొని ఘోరిసంగ్రామము గావించెనుగాని తనకు జయముకలుగు నన్నధైర్యము లేకపోవుటచేతను, శరణాగతుఁ డైనబహుఉద్దీనుని వానికి వశ్యపరచి తానానిసత్తుచుండి తప్పించు కొనుటద్రోహమని తలపోయుట చేతను, తెంపరితనము వహించి తనస్త్రీల నెల్లర నగ్నిప్రవేశ మగుపటులు గావించి శత్రువుల మార్కొని ప్రాణములున్నంతవఱకుఁ బోరాడి తుదకు వీరన్యర్గమును గాంచెను. మహమ్మదుబీన్ తుఘ్లఖ్ ఆనెగొందినిబట్టుకొనియెను. ఇతనికి దాయాదు లయినకొటిగంటిరాఘవరాజును,



వీనికి సవతిసోనరుడయినసోమదేవరాజు లీసమాచారముదెలియ  
రాఁగా నన్నదమ్ము లిరువురును విశేషసైన్యముల సమకూర్చు  
కొని కొటిగంటిరాఘవుఁడు కంపిలిమర్గమును, మల్లికునాయబు  
సైన్యములను, సోమదేవుఁడు మహమ్మదుబీన్తుఘ్లఖ్ సైన్య  
ములను ముట్టడించి ఘోరసంగ్రామము సలిపియుందురు.

కంపిలిరాయఁ డయినమల్లిక్ నాయబుని సైన్యముల  
నెనుర్కొని యుద్ధముచేసి యచారివిజయమును గాంచి వానిని  
దేశమునుండి తరుమఁగొట్టి , గండరగూళి ' యనుబిరుదమును  
బొందినవీరియువకుఁడు కొటిగంటిరాఘవరాజేగాని యన్యుఁడు  
గూడని తలంపవలసి యుండును. రాఘవరాజు కొటిగల్లుదుర్గ  
మును స్వాధీనపఱచుకొని సద్దుర్గాఢ్యక్షుఁడుగ నుండుటచేతనే  
కొటిగంటిరాఘవరా జనిద్విపదబాలభాగవతమునఁ బేర్కొనఁ  
బడుట సంభవించెను. ఇతఁడువహించిన , గండరగూళి ' యను  
బిరుదమునే వీనితరువాత నభియరామరాజు పెదతండ్రి  
యగునవుకుతిమ్మరాజువహించియున్నటుల “ సంగరాంగణ  
చర్యకంపిలిరాయసప్తాంగగండరగూళినద్భిరుదాది సంగ్రహణో  
జ్జ్వలా ” యనుపద్యబాలభాగవతములోనివాక్యమువలన గస్ప  
ట్టచున్నది. ఈతిమ్మరాజుకాలమున కంపిలిరాజ్యము లేదు.  
కావున నితఁ డారాజ్యమును జయించి సాధించినబిరుదము  
గాదు. అయినను పూర్వులవహించినబిరుదముల గూడవంశ  
పారంపర్యముగఁ దత్సంతతులవారు వహించుట గలదనిసమన్వ  
యించు కొనవలయును.

—♦ సోమదేవరాజు ♦—

తాతపిన్నమరాజునగు ద్వితీయభార్యయైన గొంకలదేవి  
యందుసోమదేవుఁ డనుమఱియొకకుమారుఁడు పుట్టెను. ఈసో  
మదేవరాజు సన్నిహితకృత్యము లత్యద్భుతములుగా నున్నవి.  
ఈవీరయోధుని కాలము దెలిసికొనుట కొక్కనామముతోఁ  
గూడుకొన్న చరిత్రాంశ మొకింత నూచింపఁ బడుచున్నది.  
ద్విపదబాలభాగవతమునందు :—

“ మఱియు సతండాజి మహామమలక  
గరకరియలిగి యగ్గలికఁ బుట్టించి  
బెలుకురి యాతండు బిడ్డపే రిడిన  
దలకెల్లఁ దొలగించి దయచేసి కాంచె  
తెలివి నర్పదినూరు తేజల నచట  
గలుగునర్థులకు దానంబుగా నొసఁగె. ”

అనియును, మఱియు నరపతివిజయమునందు.

“ సీ. కదనరంగంబునఁ గరితురంగమవీర  
వితతితోఁ బలుమాటు విటుగఁగోవి  
యమితోగ్రశౌర్య మహమ్మదుఁ బట్టి నీ  
పేరు పెట్టెదన గుమారున కది  
గాక భవత్పాదకమలంబు నుదు రంట  
దండంబుఁ బెట్టెదఁ దన్నుఁ గాచి

విడుపు మన్నను గాచి విడిచి యర్థులకును

షష్ఠిశతంబుల నశ్వముల వాని

తే. చేత నిప్పించి శరణన్నఁ బ్రీతిఁ గాచు

బిరుదుతగునీతనికె యని ధరణిపతులు

సన్నుతింపఁగ నాదిరాజన్య చర్యఁ

దేజరిలె సోమదేవ ధాత్రి వరుఁడు. ”

అని వర్ణింపఁబడుటవలన నీసోమదేవరాజు తనకుశక్తి  
వును మహాపరాక్రమవంతుఁడు నగుమహమ్మదుమలకను ఇటు  
మాటు యుద్ధములలో జయించుటయెగాక యొకప్పుడు వానిని  
పట్టుకొని బంధించి నప్పడాతఁడు , రాజన్యా ! నీపాదములను  
బట్టుకొని నమస్కరించుచున్నాను ; నాకుమారునకు నీపేరునె  
ట్టెదను ; నన్నుఁగాచి రక్షించు ’ మనివేడుకొనఁగా దయతో  
వానిని విడిచిపెట్టి వానిచేత నర్థులకు నాటువేల యశ్వముల  
దానమిప్పించెనని దెలియుచున్నది ! ఇందుపేర్కొనఁ బడిన  
మహమ్మదుమలక క్రీ. శ. ౧౩౫౮ మొదలు ౧౩౭౫ వఱకుఁ  
బడునేడునంపత్సరములు కలుబరగి పట్టణము రాజధానిగాఁబరి  
పాలనము చేసినబహమనీసుల్తా నగుమొదటి మహమ్మదుషాహ  
యని రంగస్వామి సరస్వతిగారు గుర్తింపఁగా డాక్టరుకృష్ణస్వామి  
అయ్యంగా రామోదించినారు. ఇంతటితోవిరమించినఁ జక్కఁ  
గానుండెడిది. అట్లుగాక సోమదేవరాజు విజయనగరచక్రవర్తుల  
లోమొదటివారలయిన హరిహర, బుక్క, రెండవ హరిహరుల  
సేనానులలో నొక్కఁ డయియుండవలయు ననిగూడ రంగ

స్వామిసరస్వతిగారు వ్రాయుచున్నారు. 5 మహమ్మదును లకబహుమనీనుల్తా నగుమొదటిమహమ్మదుషాహ యని సంశయ మావంతయు లేక యూహించి నపుడింతకన్న నెక్కువయూహ కవకాశమిచ్చుటసంభవము.

ద్విపద బాలభాగవతమునఁ గాని, సరపతివిజయమునఁ గాని వర్ణింపఁబడిన సోమదేవుని వీరకృత్యములుగాని, బిరుదు గద్యములుగాని తదితరచర్యలుగాని వీరియూహలను బలపఱచునవి గావు. ఏమన సోమదేవునివీరకృత్యము లన్నియు బహుమనీరాజ్యము దక్కనులో స్థాపింపఁబడుటకుఁ బూర్వమే జరిగిన వనియూగ్రంథములలోని వర్ణన లవకాశ మిచ్చుచున్నవి గాని యటుపిమ్మట జరిగినవిగా నవకాశ మిచ్చుచుండలేదు.

“నయవిశారదుఁడు పిన్నయసోమ విభుఁడు  
జయశాలి భూపాల సార్వభౌముండు.”

అని కోనేరునాథకవి ద్విపదబాలభాగవతమునఁ జెప్పి యుండినవిషయము కవివర్ణనాంశ మైనయతిశయోక్తిగ భావింపరాదు. అట్లుభావించుట సత్యచరిత్రమునకు వెల్లి కల్పించిన వార మగుదుము. ఇక్కాలమున మనము సోమదేవుఁడుసార్వభౌముఁ డయినదియు లేనిదియుఁ గుర్తింపఁ జాలనంతటిదౌర్భాగ్యస్థితియందున్నను, ఇంచుక జాగరూకతతో నాకాలరాజకీయపరిస్థితులను బరిశీలించితి మేని సత్యము గోచరింపక మా

నదు. ఆకాలముననొకస్వతంత్రసామ్రాజ్యమును నిర్మాణముఁ జేయసంకల్పించిన హరిహరబుక్కరాయాదులవలెఁ జాళుక్యసామ్రాజ్యమువంటి యొకస్వతంత్రసామ్రాజ్యమును నిర్మాణముఁజేయసంకల్పించి సార్వభౌమబిరుదము వహించి కృషిచేసిన యొకస్వతంత్రప్రభు వనియె మఁము నిశ్చయింపవలసియుండును గాని కర్ణాట సామ్రాజ్యాధీశ్వరు లగుహరిహరబుక్కరాయాదులకు లోబడి పరిపాలనముచేయుచు బహమనీసుల్తా నను మొదటిమహమ్మదుషాహతోఁ బోరాడినవాఁ డనియూహింపరాదు. ఇతఁలబిరుదములలో “ మాళవరాజేంద్రమస్తకశూల ” యనియు, “ హాసబిరుదురగండ్ల ” యనియు, రెండుబిరుదములున్నట్లు బాలభాగవతమునందును, నరసతివిజయమునందును బేర్కొనఁబడి యున్నవి. ఈరెండుబిరుదములు నీతఁడు హరిహరబుక్కరాయాదులకు సామంతుఁడు గాఁడని విశ్వసించుటకుఁ దోడ్పడుచున్నవి. ఎట్లన మాళవరాజేంద్రుఁడు ఢిల్లీసుల్తా నగు “ మహమ్మదు-బీన్-తుఘ్లఖు ” నకుఁ గప్పము గట్టునామంతుఁడుగాని బహమనీసుల్తా నగుమహమ్మదుషాహకు సామంతుఁడు గాఁడు. ఈబిరుదములనుబట్టి యితఁడు క్రీ. శ. ౧౩౧౦-౧౩౪౭ సంవత్సరముల మధ్యకాలమున నున్నట్లు మనము నిశ్చయింపవలసి యుండును. ఈకాలమున ఢిల్లీచక్రవర్తు లగు మహమ్మదుమతస్తులు విజృంభించి మూఁడుహిందూస్వతంత్ర సామ్రాజ్యములను నాశనముఁ గావించి దక్షిణహిందూస్థానము నంతటను గల్లోలము గావించిరి. క్రీ. శ. ౧౩౧౮లో

దేవగిరి రాజధానిగాఁ గలమహారాష్ట్రసామ్రాజ్య మడుగంటి నది. ౧౩౨౮లో నోరగట్లు (వకశిలానగరము) రాజధానిగా గల యాంధ్రసామ్రాజ్యము విచ్ఛిన్నమైపోయినది. ౧౩౨౯ లో హాలేబీడు (ద్వారసముద్రము) రాజధానిగాఁ గలప్రాచీనకర్ణాట సామ్రాజ్యముభగ్నమైపోయినది. అంతటితో నిరుస్సాహముఁ జెంది హత శేషు లగుమహారాష్ట్రాంధ్ర కర్ణాటవీరులూరకయుండ లేదు. నూతనస్వతంత్రసామ్రాజ్యములను స్థాపింపవలయు నని విశ్వప్రయత్నములను గావించి హిందూసంఘముతనంత్రక్షణమే ప్రధానాదర్శముగాఁ జెట్టుకొని నూతనశత్రువు లగుమహమ్మదునుతెగ్గును దక్షిణహిందూస్థానమున స్థానర మేర్పఱచుకొన కుండఁజేయవలె నని వీరాగ్రగణ్యులై ప్రవర్తించి తమజీవితముల ధారపోసిరి. అట్టి మహావీరులలోనివాఁడు సోమదేవుఁడు. వీనికాలమున మనము గుర్తించుటకు మూపురుషులకలు గొప్ప వారు గాన్పించు చున్నారు. వారిలో నిరువుర నమానపరాక్రమనింతులు. వారిరువురే దక్షిణహిందూదేశముపై పెక్కు దండయాత్రలు నాగించి దక్షిణదేశమునంతయు సంక్షోభముఁ జెందించినవారు. , అల్లాఉద్దీన్ ఖిల్జీ ' అను ఢిల్లీచక్రవర్తిబానిస నాఁడయిన , మలిక్ కాఫుర్ ' అనువాఁడు మొఘటివాఁడు ; ఢిల్లీచక్రవర్తియై , మహమ్మద్ బీన్ తుఘలఖ్ ' అనుబిరుదమును బొందిన , మలిక్ ఫకీరుద్దీన్ జునానా ' అనువాఁడు రెండవవాఁడు. ఈరెండవవాఁడు క్రీ. శ. ౧౩౨౫ వ సంవత్సరమున ఢిల్లీసిం

హాసనము నధిష్ఠించుటకుఁ బూర్వము , అలూఫ్ ఖాన్ ' అని నామాంతరము గూడఁ గలిగి యుండెను. , మలిక్, ముల్క్, ' శబ్దములను , మల్క్, మల్క్, ముల్క్, ముల్క్ ' యనుశబ్దములనుగా మార్చి తెలుఁగుశబ్దము తమతను ప్రబంధములలోను, శాసనములలోను ప్రయోగించి వ్యవహరించుట గలదు. కనుక బాలభాగవతమున , మహమ్మదు మల్క్ ' యని చెప్పబడిన వాఁడు మహమ్మదుబీన్ తుఫ్ఫులఖ్ అని బిరుదుఁబొందినముల్క్ ఫకీరుద్దీన్ జూనా యనురెండవవాఁ డనినాయభిప్రాయము. ఇతఁడుక్రీ. శ. ౧౩౩౪ సంవత్సరమున దినకు శత్రువుగా , బహుడదీసు ' నకు రక్షణ మొసంగినాఁ డనుకారణముచే జంబుకేశ్వరురాయలపై దండెత్తినచ్చినాఁ డనియు నాయుద్ధములో జంబు కేశ్వరుఁడు వీరమరణము నొందఁగా నీదుర్వార్త విని బహుసైన్యముతో వచ్చి కళ్యాణపురాధీశ్వరుఁడయినసోమదేవరాజు మహమ్మదుబీన్ తుఫ్ఫులఖ్ సైన్యములఁ గలసడి కడసరింగమున వానినోడించి పరిభవించిపంపింపవిషయమును రాఘవరాజును గూర్చి వ్రాయునదర్భమున సూచించియున్నాను. ఈసంగత్యరమునాటికి బహమనీరాజ్యముగాని విజయనగరరాజ్యముగాని యేర్పడి యుండలేదు. ఈయుద్ధమునుగూర్చి మహమ్మదీయ చరిత్రకారులు వేటవిధముగా వ్రాసినారు. ఈయుద్ధములోఁ జక్రవర్తికే జయముగలిగె ననియు, అనెగొంది వానివశమయ్యెననియు, బహుడదీసునితోఁ బాటు మఱియార్గురు మంత్రివర్గములోఁ జేరినవారిని చెఱపట్టె ననియు, వారిలో జంబు

కేశ్వరునిమంత్రి హరిహరరాజును, కోశాధ్యక్షుడగుబుక్కరాజు గూడ నుండె ననియు, ఢిల్లీచక్రవర్తి రాజ్యమును వశపఱచు కొని యాప్రదేశమునకు , మలిక్ నాయబ్ ' అనువాని నధికారినిగా నేర్పఱచి చెఱపట్టి యుంచినయార్దురిని వెంటఁ దీసికొని ఢిల్లీనగరమునకు వెడలిపోయె ననియు, ఎప్పుడు చక్రవర్తి వానిసైన్యములతోఁ దమదేశమును విడిచిపెట్టి వెడలిపోయెనో యానాటనుండియు , మలిక్ నాయబు ' నకు ప్రజలు వశ్యులు గాక దిక్కరించి పోరాడుచున్నందున వారిశౌర్యోత్సాహములను స్వాతంత్ర్యప్రీతిని మెచ్చుకొని యచట రాజ్యముచేయుట తనకుసాధ్యము కాదని తలంచి చక్రవర్తికి దేశస్థితి సంతయుఁ దెలియఁ జేయఁగా నాతఁ డట్లేయూహించి తనకడ బందెలో నున్నహరిహరునకు రాజ్యము నొసంగి బుక్కరాజును వానికి మంత్రిగా నియమించి తమకుసామంతులుగనుండు నట్లొప్పించుకొని వారలను కారాగారమునుండి విముక్తులను గావించి వారిదేశమునకుఁ బంపినతరువాత , మలిక్ నాయబు ' ను దన కడకు రప్పించుకొనె ' ననియు మహమ్మదీయ చరిత్రకారులు వ్రాసి యున్నారు. ఇవి సత్యములు కావు. ఈదండయాత్రలో మహమ్మదుబీన్ తుఘ్లఖ్ గొప్పదెబ్బ తిన్నాఁడు. ఆదెబ్బతీసిన వాఁడు సోమదేవరాజు. ఈదెబ్బతో మహమ్మదు బీన్ తుఘ్లఖ్ దక్షిణహిందూదేశ దండయాత్రలు సాగించుట నిలిచి పోయినది. చక్రవర్తి యంతటివాని నోడించి కదనరంగమునఁ జెఱపట్టుటయు, అతఁడు , మహాప్రభూ ! నాకుమారునకు



నీపేరు పెట్టుకొందును ; నన్ను రక్షించివిడుపు మనిపాదములను బట్టుకొని వేడుకొన్నందున శరణాగతరక్షణము వీరపురుషస్వభావముగావున దానిఁ బాటించి వానివిడిచిపుచ్చి తనసర్ధారులుకొరంగొనాటువేలయశ్వములను వానిచేత వారల కిప్పించుటయుఁ దటస్థించి నపుడు కలిగిన సవమానముకంటె నెక్కువయవమానమేముండును ? దీనిని గప్పిపుచ్చఁగోరి మహమ్మదీయచరిత్రకారులు పైవిధముగాఁ గథ మార్చి వ్రాయుట సంభవించినదిగాఁ దోచుచున్నది. ఈపరిభవమును చక్రవర్తి భరియింపఁజాలక పిచ్చిపట్టిపోయి తనరాజధాని ఢిల్లీనగరమునుండి దేవగిరికి మార్చవలె నని ప్రయత్నించెను. ఢిల్లీ పురవాసులను బెక్కండు ధనికులను ఢిల్లీ విడిచి రావలసిన దని నిర్బంధపఱచెను. అనేకవేలసంఖ్యలవారిని ఢిల్లీనుండి బయలుదేఱఁ దీయఁ గలిగెనుగాని వారెవ్వరును ప్రాణములతో దేవగిరి చేరియుండలేదని ఇబ్రాబచూతా ' యనుచరిత్రకారుఁడు వ్రాసి యుండెను. ఇతఁడు చక్రవర్తికి సమకాలికుఁడుగావున గొంతనిజముచెప్పి యుండు నని విశ్వసింపవచ్చును. ఆనెగొందపై సాగించినదండయాత్రలోఁ గూడ ప్రఖ్యాతిములయినమాళివపై న్యము లుండి వాసిపక్షమున హిందూరాజులతోఁ బోరాడియుండిరి గావునఁ దత్తైస్యముల కధికారిగనున్న సేనాని తురకసర్దారుని జయించియుండుటచేతనే సోమదేవరాజును , మాళవరాజేంద్రును సైక్ళుల ' యనుబిరుదముగలవానిగా బాలభాగవతగ్రంథకర్త వక్కాణించుట సంభవించెను.

ఇశఁడు వహించిన , ఆకులపాటివీరక్షేత్రభారతీమల్ల ; ముది  
గంటి భారతీక్షేత్రమల్ల ; ఆనెగొంది వీరక్షేత్రభారతీమల్ల ;  
కుంతివీరక్షేత్రభారతీమల్ల ; ఆకులపాటిముదుగంట్యానెగొందికుం  
తినరవిజయలక్ష్మీసమక్షీకరణలక్ష్మిత ; వీరక్షేత్రభారతీమల్లబిరుద  
భరితానుభావ ; ' అనుబిరుదమునుసోమదేవునకును ఢిల్లీచక్రవర్తి  
యగుమహమ్మదుబీన్ తుఘ్లఖునకును జరిగిన యుద్ధములందుఁ  
బై చెప్పినయానెగొందిసమీపదేశమంతయును వీరక్షేత్రముగా  
(యుద్ధరంగము) నుండె నని దెలుపుచున్నది. మఱియు నితఁడు  
సర్వతంత్రస్వతంత్రుడై విజృంభించె నని చాటుచున్నది.  
ఇంతియగాదు. , హొసబిరుదుంగండ, రాయరణరంగభీభత్స  
రాయరాహుత్తిరగండ ' బిరుదములను వహించుట కర్ణాటనా  
మ్రాజ్యాధీశ్వరునకు సామంతుఁడు గాఁడనియు స్వతంత్రుఁ  
డనియు, వారిలకుఁ బ్రతిస్పర్థిగాను శత్రువుగాను, నుండె నని  
దెలుపుచున్నది. అట్లు ప్రతిస్పర్థవహించి పోరాడినవారు వీనికి  
సమకాలికు లయింకంపిలిరాయఁడును, వానిమంత్రులును వాని  
తరువాత రాజ్యపరిపాలనమునందు ఢిల్లీచక్రవర్తిచేత నెలకొల్పఁ  
బడినవాగును సగుహరిహరరాయలును, బుక్కరాయలు నై  
యున్నారు. పయిబిరుదము లన్నియును సోమదేవరాజు హరి  
హరరాయ లనువానితమ్ముని బుక్కరాయలను తుంగభద్రానది  
కుత్తభాగమునండి దక్షిణభాగమునకుఁ దఱిమినచరిత్రభాగ  
మును దెల్పుబిరుదములుగాని యన్యములు గావు. హొసబిరు  
దుగలవారు హొసపట్టణవాసు లగువీరులకుఁగాని తత్పాలకులకు

గాని వర్తింపఁ గలదు. వారికి మృత్యుప్రదుఁ డనుసర్థముననే , హాసబిరుదురగండ ' బిరుదము వర్తించు ననిస్ఫురింపఁచు. రాయరణరింగమును భీభత్సముచేయువానికే , రాయరణరింగభీ భత్స ' యనుబిరుదమును, రాయనిరాహుత్తులకు మృత్యుప్రదుఁ డగువానికే , రాయరాహుత్తురగండ ' బిరుదమును వర్తింపఁ గలవు. మఱియు, , సకలనర దేవచూడామణి ' యనుబిరుదము స్వతంత్రుఁ డైనరాజునకు వర్తించునదిగాని యొకసామంతప్ర భువునకు వర్తింపరానిది. అట్టిబిరుదము సోమదేవునకుఁ గలదు. క్రీ. శ. ౧౩౪౭ వ సంవత్సరమున , హసన్ గంగూ ' బహ మనీరాజ్యమునుస్థాపించుటకుఁ బూర్వము సోమదేవరాజుకళ్యాణపురమును గాని, అనెగొంది రాజధానిగా నొకమహాసామ్రాజ్యమును నిర్మాణముఁ జేయవలయు ననిసంకల్పించి వీరాగ్ర గణ్యుఁడై కృష్ణాతుంగభద్రానదీనుధ్యస్థభూభాగము వీరక్షేత్రముగాఁ జేసికొని విహరించినది సత్యమని యొప్పుకొనకతప్పదు.

క్రీ. శ. ౧౩౩౬వ సంవత్సరమున విద్యానగరమునిర్మింపఁబడినట్లును, దానిని రాజధానిగాఁ జేసికొని మొదటిహరిహర రాయలు పరిపాలనము చేసినట్లును, మొదటిహరిహర, బుక్కరాజుల కాపలూరు, ఎరగుడిపాడు శాసనములవలనఁ దెలియుచున్నది. తుంగభద్రానది కుత్తరభాగము నందలి దేశమును సోమదేవరాజును, దక్షిణభాగమును మొదటిహరిహరరాయలునునేకకాలమునఁ బరిపాలించుచుండిరి. సోమదేవరాజు తుంగభద్రకు దక్షిణమున నుండుదేశమును బరిపాలించి యుండలేదు.

ఇతనిబిరుదగద్యములో “ ఏకదివసఘటికై కథాటీహతావృతకోట  
రాచూరుసాతానికోటకందనవోలుయాతగిరికలువకొల్లు మొసలి  
మడుగుగంగి నేనికొండాభిధానసప్తదుర్గవర్తి ” యనునద్భుతబిరు  
దమున్నట్లు గప్పట్టుచున్నది. (1)

ఒక్కదినములోపలనే కోటరాచూరు, సాతానికోట,  
కందనవోలు, యాతగిరి, కలువకొల్లు, మొసలిమడుగు, గంగి  
నేనికొండా దుర్గముల నీతఁడు స్వాధీనపఱచుకొనియె నని పైబిరు  
దము దెలుపుచున్నది.

ఈయేడుదుర్గములను ‘ వరుసతోసాధించి ’ యని నర  
పతివిజయమునందుండి ఒక్కనాఁడే లగ్నమొనర్చి ప్రస్తావము

(1) బిరుదుగద్యము:—“జయజయ, నిఖిలమహాభాగవతముఖ్యవిఖ్యా  
తకీర్తి, ఏకదివసఘటికై కథాటీహతావృతకోటరాచూరుసాతానికోటకందన  
వోలుయాతగిరికలువకొల్లుమొసలిమడుగుగంగి నేనికొండాభిధాన సప్తదుర్గవ  
ర్తి, స్థలదుర్గగిరిదుర్గజలదుర్గవనదుర్గచారాశిదుర్గవిఘ్న, సముద్భుష్యమానబిరు  
దాపదానహాళహళికాకర్ణనపులకితకపోల, నాకులపాటిముడుగంట్యానెగొం  
దికుంతినరవిజయలక్ష్మీసమక్షీకరణలక్ష్మిత, ఆకులపాటిపీఠక్షేత్రభారతీమల్ల,  
ముడుగంటిపీఠక్షేత్రభారతీమల్ల, ఆనెగొందిపీఠక్షేత్రభారతీమల్ల, కుంతిపీఠ  
క్షేత్రభారతీమల్ల, పీఠక్షేత్రభారతీమల్లబిరుదభరితానుభావ, స్వభావగాం  
భీరాంబోనిధి, సత్వగుణవాసుదేవ, సకలసరదేవచూడామణి, అసిభరణ  
పటిమసహదేవ, ఆదిదేవ, నుపర్వమణిమణిస్తుత, వరద, భయద, హాసవి  
రుదరగండ, పీఠప్రతాపబిరుద, బిరుదుమన్నెరగండ, పురిగొలసురత్రాణ,  
శరణాగతత్రాణబిరుద, రాయరణరంగభీభత్స, రాయరాహుత్తరగండ,  
యైవరగండ, గండరగండ, తాతపిన్నమరాజతనూజ, సోమదేవరాజ,  
విజయీభవ, దిగ్విజయీభవ. ”

లేనికతన మామిత్రులగు రంగస్వామిసరస్వతిగారు సరపతివిజయమునం దట్లుగానరాదనియు నియ్యది తరువాతి కాలమున కడపటిసామ్రాజ్య దర్బారులచేఁ గల్పింపఁ బడినదనియు సీభిప్రాయపడిరి. కాని సరపతివిజయము కన్నను బూర్వము శ్రీ. శ. ౧౪౬౯ సంవత్సరమున రచింపఁబడిన బాలభాగవతమునందు “ ఒక్కనాఁడు లగ్గులుగొన్నవాఁడు ” అని వ్రాయఁబడిన విషయము వాఁడెఱింగి యుండరు. పై బిరుదు గద్యముగూడ రామరాజీయములోనిదని యెత్తి తమగ్రంథమునఁ బ్రకటించియుఁ దిన్నగ చూడక వ్రాసినది. బాలభాగవతమునందు :—

“ నరులకసాధ్యమైన మొసలిమడుగు  
ధరనెన్నఁ దగినసాతానికోటయును  
కడునుతింపఁగఁ జాలు కందనవోలు  
కడిమి విశేషంబు గలకల్వకొలను  
అరుదైనరాచూరు నల యాతగిరియు  
నిరుపమంబగు గంగినేని కొండయును  
ననఁగ నొప్పారు నేడైన దుర్గముల  
వినుత ధాటీమహావేశంబు నెఱపి  
సురపతియోగి యాశుభ్రాంశవంశ  
కరుఁ డొక్కనాఁడు లగ్గులు గొన్నవాఁడు ”

ఒక్కనాఁ డెట్లుసాధ్యమగునని రంగస్వామిసరస్వతిగారి తలంపు సోమదేవభూపాలుఁడు తనసైన్యములనేఁడుభాగములుగ విభజించియూపైన్యములొక్కదినముననేయామేఁడుదుర్గములను

మట్టడించి స్వాధీనపఱచు కొనుటకు నసాధ్యమేమిగలదు? శత్రు  
పక్షము నవలంబించి తనయధికారమును పాలనమును :దిరస్క  
రించిన, సాహసికులును, పౌరుషవంతులునైన, అడబాలనా  
యకుని, వీరినేడును రుద్రప్పనాయని, గౌరారెడ్డిని, గంగినా  
యకుని సింగంబు మత్తమతంగజములను బట్టుకొన్నకై వడి సం  
గ్రామరంగంబున సంహరించి కిన్నచే ననహుండు నై రిపు  
లెల్ల గగ్గోలుపడునట్లు చట్టలుచీరించి గంగినేనికొండ ప్రాద్భావ  
నీమను గంబముల బాతించి తోరణగాఁ గట్టించినాఁ డని,

“ దండిమీరంగ నాతఁడు గంగినేని

కొండలగ్గలచేతఁ గొని యందుపరుల

సుడియంగనీని గుజ్జలవీరినేని

నడబాలయన్న రుద్రప్పనాయకుని

ఘనుని గౌరారెడ్డి గంగినాయకుని

గినిసిసరిపులెల్ల గగ్గోలుపడగ

చట్టలుచీరించి సంరంభ మెనఁగఁ

గట్టించెఁ దూరుపుగవని కంబముల ” అనియును,

నరపతివిజయమునందును,

“ నీ. బలవంతుఁడగు నడబాలనాయకునిని

శూరుఁడౌ గుజ్జల వీరినేని

కౌద్రుసోన్నిదు రుద్రపాధిపు మహా

శౌర్య గౌరారెడ్డి సాహసాంకు

గంగినాయకుని సంగ్రామరంగంబున

సింగంబు మత్తమతంగజములఁ

బట్టుకె వడిఁబట్టి చట్టలె త్తించి కి

స్కను ససహుండునై గంగినేని

గీ. కొండ ప్రాగ్ధ్వారసీమ నుద్దండవృత్తిః

గంబములఁ బాతి తోరణగాఁగఁ గట్టి

విసుతికెక్కెను సకలభూజనులచేత

సోమదేవనృపాల సుత్రాముఁ డెలమి ”

అనియును భయంకరములయిన వీరకృత్యములు వర్ణింపఁబడియెను. ఇట్లేబాలభాగవతమునందు,

“ మణిగిల్లదుర్గంబు మదిలోనఁ గలుగు

కణకదాడిగనేడి కై కొనినిలిచి

గోసంగిమన్నేని గుపితాన్యనృపతి

శాసకుం డగుట మస్తకము గొట్టించి

ఆరిసి తత్పట్టణాగ్రతటాక

భైరవుముంగల బలి యొసగించె. ”

నని మఱియొకవీరకృత్యము వర్ణింపఁ బడినది. ఈగీతిగా నన్యనృపతిశాసకు లయినదుర్గాధిపతుల నెల్లరనుజయించి కళ్యాణపురమునకును కంపిలికి నడుమనుండుదేశమును బరిపాలించిన యాంధ్రరాజీసోమదేవుఁడని దెలియ నగును. ఇతఁడు పెక్కు యజ్ఞము లాచరించి నట్లు బాలభాగవతమునందును నరపతివిజయమునందును దెలుపఁ బడియెనుగాని నమ్మనర్హమైనదిగాదు.

బాలభాగవతము తెలుగుభాషయందు వ్రాయఁబడిన గ్రంథము గుటచేత విజయనగరసామ్రాజ్యచరిత్రమును రచించినవిదేశీయులైన గ్రంథకర్తలు కేవలము ఫెరిస్తా మొదలగు మహమ్మదీయ చరిత్రకారుల వ్రాతల నాధారముచేసికొని హిందూపక్షమును విస్మరించి వ్రాయవలసినవారయిరి. కాని సోమదేవునిచే బలుమాఱులు కదనరంగమున నోడింపఁబడి తుదకుఁ బరిభ్రమింపఁబడిన మహమ్మదుమలక బహమనీసుల్తానగు మహమ్మదుషాహ కాడని నాయభిప్రాయము.

—♦ రాఘవరాజు ♦—

సోమదేవరాజునకుఁ గామలదేవియందుఁ బుట్టినకుమారుఁడు రాఘవరాజుని దెలియుచున్నది. వీనిగుఱించి ద్విపద బాలభాగవతమున నేమియుఁ దెలుపఁబడి యుండలేదుగాని పద్యబాలభాగవతమునఁ గురుశౌర్యధైర్యభాసురుఁడు రాఘవదేవవసుధేశుఁ డనియు, సరసభూషాలీయమున , ఘనభుజాశౌర్య రాఘవుఁడు రాఘవదేవధరణీశుఁ డనియు మాత్రము వక్కాణింపఁ బడెను. నరపతివిజయమునందు,

“చ. పరబలవేది రాఘవస్మృపాలుఁడు పంకజనాభుంగూర్చియ  
ధ్వరములు సగ్రహారము లుదాత్తమతిన్ దగఁ జేసిధారుణీ  
సురుల కోసంగెఁ బర్వముల శుద్ధసువర్ణగవాదిదానముల్  
గరిమను బిన్న శౌరిని జగద్విసుతున్ ఘనుఁగాంచెవేడుకన్.”



ఇతఁడు విష్ణువునుగూర్చి జన్మములను గావించి భూసురులకు సగ్రహారములు మొనలగుదానములను బెక్కింటిని జేసెననిమాత్రము దెలుపుచున్నది. , వాసుదేవచరణకమలసేవాసక్తచిత్త' అన్నబిరుద మితని కున్నట్లు దెలిపియుండుటఁజూడ నీతఁడు విష్ణుభక్తుఁ డయినవైష్ణవుఁ డనిదెలుపఁ గలదు. మఱియు, “యవనబలమర్దనోత్సాహ” యన్నబిరుద మితఁడు తురుష్కులతోడను “తుభువబలసంహారివీర” యన్నబిరుదము కర్ణాటకులతోడను బోరాడుచున్నట్లు దెలుపఁ గలవు. , శబరకులబలనిహనవినోద’ యన్నబిరుద మితఁ డాటవికులయినమన్నెదొరల నిర్జించె నని తేటపఱచు చున్నది.

ఈరాఘవదేవన్యపతి యొకప్రక్కను బహమనీసుల్తానులతోడను మరియొకప్రక్క బుక్కరాయలతోడను బోరాడుచుండి తుదకు నేయుద్ధముననో మరణముఁ జెందియుండును. వీనియవసానకాలమున వీనిరాజ్యముయొక్క యుత్తరభాగము బహమనీసుల్తానులును దక్షిణభాగమును బుక్కరాయలును దమతమ సామ్రాజ్యములలోఁ జేర్చుకొని యుందురు. అందుచేతనే పైగ్రంథములలో నేమియు వక్కాణింపఁ బడియుండలేదు. ఇతనికిఁ బాచలదేవియందుఁ బిన్నభూపాలుఁడు జనించెను.

—♦ పిన్న భూపాలుఁడు ♦—

బాలభాగవతమునందు,

అతనికిఁ “ బిన్నభూపాగ్రణి యొదవె

సతతసాభాగ్యబాచల దేవియందు

ఆపిన్నభూపాలుఁ డారెవీ డనఁగ  
నేపారుపురి దన కిరవుగా నిలిచి  
నకలమహీపాల జాలంబు గొలువ  
ప్రకటితతేజుఁడై రాజ్యంబుఁ జేసె”

అనిమాత్రము చెప్పియుండెనేగాని యతఁడు స్వతంత్ర పరిపాలనము సాగించెనో బుక్కరాయలకు సామంతుఁడై యుండెనో దెలిసి యుండలేదు. కాని కాలమునుబట్టి విచారించిచూడఁ గర్ణాటసామ్రాజ్యాధీశ్వరుఁ డగుదేవరాయ మహారాయలకు సామంతుఁడుగ నుండెనని యూహింపఁ దగును. వీనింగూర్చియు విశేషవిషయములు గానరావు. ఆరెవీడుసోమదేవరాజునకే రాజధానిగ నుండెనని నరపతి విజయమునందుఁ జెప్పియుండిన విషయము సరియైనది కాదని విశ్వసింపవలసియుండును. బాలభాగవతమునందు సోమదేవుని ప్రతాపము నెక్కువగావర్ణించి యుండియు నావిషయము నెంతమాత్రము సూచించి యుండలేదు. సంగతిసందర్భములను బట్టి చూడ సోమదేవునకు నారెవీటికే సంబంధము లేదనియే తలంప నగును. కావున బాలభాగవతమునందుఁ జెప్పినరీతిని సోమదేవుని మనుమనికాలమున నతనిచే నారెవీడు రాజధానిగఁ జేసికొనఁబడి యెచనుటయే వాస్తవమని గ్రహింపఁ దగును. ఇతనికి నొబల దేవియందు బుక్కరాజు జనించెను.

—♦ ఆ రె వీ టి బు క్క రా జు ♦—

ఆరెవీటి వంశావళియందు,

“ప్రభువిం చె సతని కాబళదేవియందు  
ప్రభుమణి బుక్కభూపాల చంద్రుండు  
యెక్కువగుణముల నియ్యా రెవీటి  
బుక్కనరేంద్రుండు భువి బుట్టినంత  
వారిజాప్తోదయ వర్ణితవేళ  
దారలగతియయ్యెఁ దక్కురాజులకు  
సరనాధమణి సాశ్వ సరశింగరాయ  
వరసఖుం డయిబుక్కవసుధేశుఁ డమరె  
బుక్కభూపాలుండు బుధులకు నెల్ల  
దిక్కితండె యసంగఁ దేజంబు నందె. ”

అని యభివర్ణింపఁ బడియుండెను. ఇతఁడు సరనాధ  
మణి యైనసాశ్వసరశింగరాయ భూపాలునకు వరసఖుండుగా  
నుండెనని చెప్పటవలన నితనికాలమును మనము సరిగాగుర్తించుటకు  
సాధ్యమగుచున్నది. సాశ్వసరశింహరాయలు క్రీ. శ.  
౧౪౪౭ మొదలుకొని ౧౪౬౫ వఱకును కర్ణాట సామ్రాజ్య  
మును బరిపాలించిన మల్లికార్జునరాయలకును ౧౪౬౫ మొదలు  
కొని ౧౪౭౮ వఱకుఁ బరిపాలనము చేసిన విరూపాక్షరాయల  
కును సమకాలికుఁడై వారలకు సామంతుఁడై యుండి కర్ణాట  
సామ్రాజ్యములోని చంద్రగిరి రాజ్యమును బరిపాలనము

నేయుచుఁ దరువాతసామ్రాజ్యము ధీనించి దురవస్థపాలయి  
యున్నకాలమున స్వతంత్రుడై క్రీ. శ. ౧౪౮౭ వ సంవత్స  
రప్రాంతమున సామ్రాజ్యము నంతయుఁ దానేయాక్రమించు  
కొని శత్రుల నడంచి సట్టాభిషిక్తుడై బలిమిచే ౧౪౯౩ వఱకుఁ  
భరిపాలించిన వాఁడగుటచేత నాతని విజయయాత్రలందు  
నార్వీటిబుక్కరాజు పాలుగొనియుండె ననివిశ్వసింప వచ్చును.  
ఇంతియగాక యితనిబిరుదుగద్యమున , సాళువనరసింహ రాయ  
రాజ్య ప్రతిష్ఠాపనాచార్య ' అనుబిరుదము గన్నట్టుచుండుట  
చేతను, బాలభాగవతమునందు నరసఖుం డనివేర్కొనఁ బడి  
యుండుటచేతను రాజ్యప్రతిష్ఠాపనమునం దీతని ముఖ్యసేనాని  
యగు నీశ్వరనారసింహునివలె నీబుక్కరాయని సాహాయ్యమును  
సాశ్వతరసింహరాయలు పొందియుండె ననుట కెంతమాత్ర  
మును సందియము లేదు. కనుకనే పద్యబాలభాగవతమునందు,

“ అతఁడు దను మన్నెపులి యని యఖిలదిశల,

జెలఁగి పొగడ సాళువనరసింగరాయ

రాజ్యసంస్థాపకుం డయ్యెఁ బ్రౌఢి నారె

వీటిబుక్కనరేంద్రుఁ డుద్ధాటితారి. ”

అని యభివర్ణించి యుండెను. ఇతనిబిరుదుగద్య మిట్లు  
న్నది. “ జయజయ, స్వస్తిశ్రీసంతతవేంకటాచలపతిచరణార  
విందసేవాకందళితసామ్రాజ్యసుఖోపభోగ, సాళువనరసింహరా  
యరాజ్యప్రతిష్ఠాపనాచార్య, శౌర్యగరిష్ఠ, సకలకళావిశారద,  
దై సందినవితరణ నానాదిగంతరాగతవనీపకజాలపరిపాలనగుణవి

శేష, అసహాయశౌర్య, సుమేరుధైర్య, అష్టాదశవిద్యాప్రజ్ఞా ప్రవీణ, రాజకులాభరణ, రాజరాజేశ్వరి, పిన్నశౌరరాజులనూడ, బుక్కరాజ విజయీభవ, దిగ్విజయీభవ. ”

ఇతఁడు మిక్కిలివృద్ధుఁడగువరికు దీర్ఘకాలము జీవించి మునిమనుమలఁజూచు సంతవటకు, అవఁగా శ్రీకృష్ణుడైన రా యలవారిపట్టాభిషేకమువటకు జీవించి యుండె నని,

“ చక్కెరవిలుకాని చక్కండనము గల్గి  
బొక్కమో నార్వీటి బుక్కరాజు ”

అనికుమారధూర్జటికవి తనకృష్ణరాయవిజయమునందు కృష్ణరాయలపట్టాభిషేకకాలమున నెన్నద్దప్పుడతిగాల్గినవా నలంకరించియున్నవాఁ డని యభివర్ణించియుండుటచేత కృష్ణుల పవలసి వచ్చుచున్నది. ఇతనిసంతతియెతామనతంబుయై దక్షిణ హిందూదేశచరిత్రమునందు బహుప్రఖ్యాతి కెక్కి నచరిత్రులం శముగా నున్నది. ఈవంశమే కొంచెమించుమించుగా మున్నా ఋవత్సరములు మహమ్మదీయమతస్థులకు స్థానము గలుగ కుండఁ బోరాడుచుండిన యాంధ్రహిందూరాజున శ మని నిస్సం శయముగఁ జెప్పవచ్చును. దక్షిణహిందూదేశవంశముగారైన నారాజవంశము తనకుమారులను బెక్కండ్రుని రాజభూమికి బలిపెట్టి యసమానీర్తిని సంపాదించుకొనియెను.

—♦ ఆ రె వీ టి రా మ రా జు ♦—

ఆరవీటిబుక్కరాజునకు అబ్బలదేవి, బల్లూరిక యనుని ర్వురు భార్యలు గలరు. వీరిలో అబ్బలదేవియందు సింగరాజు

మొదలగుకొడుకులు జనించిరి. సింగరాజునంద్యాలపట్టణమున కధీశ్వరుడుగ నియమింపఁబడి పరిపాలించుటవలన నీతనిపంశము వారికి నంద్యాలవారనియింటిపేరు గలిగినది. బుక్కరాజు రెండవభార్యయగుబల్లాంబికయందు ప్రకటగుణాఘ్యుఁ డగురామరాజు జనించెనని నరపతివిజయము నందుఁ దెలుపఁబడినది. నాలభాగవతమునందు,

“అనుసీసతికి బల్లాంబిక యందు  
రామస్యపాలుండు రాజేంద్రుఁడొదవె  
హరిపాదతీర్థంబునందు బాంధవులు  
గరళంబు వెట్టినగతి యెఱింగియును  
తెఱగొప్ప తత్తీర్థంబు నాని  
యరిగించుకొనియె రామావనివిభుఁడు. ”

అనియును, నరపతివిజయమునందును,

“చ. సుగతిమి శోర్పిలేక నయమా లటు జ్ఞాతినియు క్తబుద్ధిచే  
నగరతఁ గన్నతీర్థ మిడఁజాలక యర్భకుఁ డున్నఁజూచి శ్రీ  
నగధర నీవె దిక్కని జనంబులు గన్గొన నంతఁ గ్రోలి యా  
నగరునిఁ జోలి రామచ్ఛపచంద్రుఁడు చెందఁడు తద్వికార  
మున్. ”

అనియును రామరాజు మాహాత్మ్యము గొనియాడఁ బడి యుండెను. ఇతనికి విషముఁ బెట్టినజ్ఞాతులగుబంధువు లెవ్వరో ఎందుకు వారు విషముఁ బెట్టవలసివచ్చెనో యావివరము నేకవి యును దెలిపియుండ లేదు. ఆరెవీటిబుక్కరాజు రామరాజును

గందనోలుపట్టణమున కధీశ్వరునిగఁ జేసెను. ఈరామరాజు కందనోలుపట్టణమున నుండ విజాపురనుల్తా నగుఆలీఆదిల్ షాహ డెబ్బదివేలయాశ్వికసైన్యముతో వచ్చి ముట్టడించె ననియు, వానితోఁ బోరాడి విజయము గాంచె నని బాలభాగవతము లోని,

“ ఎందు నెన్నఁగఁ జాలు నిద్ధశౌర్యమున  
గందనవోలిదుర్గంబులోనుండి  
బుక్కయ రామభూభుజుఁ డెల్లనృపుల  
నెక్కువ యిదియని యెన్నఁగఁ జాలి  
వీరులు డెబ్బదివేపు రాశ్వికులు  
చేరి కొల్వంగవచ్చినసవానెదిరి  
కలసంది పంచబంగాళంబు నేసి  
గెలిచెఁ దచ్చరితంబు గీర్తింపఁ దరమె. ”

అనుపంక్తులవలనను, పద్యబాలభాగవతములోని,

“ గబ్బుల్ డెబ్బదివేపు రాశ్వికులు వేడ్కన్ గొల్వగాఁగిన్కఁబె  
నృబ్బుల్ గప్పగఁగందనోలుగొనువేడ్కన్ జుట్టుముట్టన్ సవా  
బిబ్బీ నుబ్బణగించి తోలె నరిరాడ్చీముండు లంకాసర  
ణ్యబృంద్రాభుండు బుక్కభూవిభుని రామాధీశుం డాహు  
యనన్. ”

అనుపద్యమువలనను విస్పష్టమగు చున్నది. ఇతని కెంత  
సైన్యముగలదో యావివరము నరపతివిజయమునం దిట్లు చెప్పఁ  
బడినది.

“ నీ. మదకరి కొకటి కిర్వదిగుఱ్ఱములు గుఱ్ఱ  
మునకును విలుకాండ్రు ముగురు విచ్చు  
కత్తులవా రీటెకాం డ్రట్ల వర్ణిల  
నిట్టి యేనుఁగులను జుట్టు మూఁడు  
వేల యేనుఁగు నుద్యోత్తితో నడవంగఁ  
గందనో ల్పాధింపఁగా దలంచి  
మొనఁ ద్రుంచి గట్టిగా ముట్టడి దిగిన నా  
బిబ్బిని మిక్కిలి యు బ్బణించి  
గీ. ప్రకట సప్తాంగములఁ గొని రామవిభుఁడు  
కందనో ల్పాజఘానిగాఁగ వసుమ  
తియును నేలి మహాహవదీక్షఁ బూనె  
బలిమి కలిమి నాశావనీపకులఁ బెనుప. ”

అనఁగ రామరాజునైనైస్యము 3౫౦౦ ఏనుఁగులు,  
2౦౦౦౦ గుఱ్ఱములు, ౬3౦౦౦౦ కాల్బలము గలదిగ నుండె  
నట. ఇట్టిమహాభయంకర మైనసైన్యముతోనుండి, డెబ్బదివేల  
యాశీర్వాదసైన్యముతో దండెత్తివచ్చి కందనవోలును ముట్టడిం  
చిన సవాబిబ్బిని (విజాపుర సుల్తానగు అదిల్ షాహ) నోడించి  
తరుమఁ గొట్టి యుబ్బణగించిన దర్పిన్నతుఁ డయినరణశూ  
రునిగ వర్ణించి యున్నాఁడు. ఇతనిబిరుదుగద్య మిట్లున్నది.

“ జయజయ, స్వస్తిసమసు ప్తిసమరసమయబలరజోమి  
ళితసప్తసాగరఘంఘుమితకల్లోలజాల, శరణాగతపాల, హల్లీసునే  
నోల్లాసితసప్తశతసైంధవగ్రహణపరాక్రమధుర్య, రత్నసాను



ధైర్య, దుర్వారతరసవాయిసై నికహరణ, సవాబిబ్బిరాజసప్తా  
జ్జహరణమార్గచరణ, రణభయానకజయానకారవముఖిరీక్తితకుల  
గిరిదరీనికర, పోషితావనిసుకరప్రకర, నిరావాపాదవనీదుర్గనివాసి  
కాశవోడయదుర్మదఖలనిర్మధన, ధర్మధౌరేయ, దాసరాధేయ,  
వీరరమాసమారోహణారంభసోపానదోస్తంబ, వాక్కుంభీనససా  
ర్వభౌమారంభ, పరిపంధిన్యవపుండరీకాధిపరాజమండలకబళనన్య  
గ్రిమోదగ్రమండలాగ్ర, సింహికాతనూజ, రామరాజ, విజ  
యీభవ. ”

పై బిరుదగద్యములో , దుర్వారతర సవాయిసై నిక  
హరణ, సవాబిబ్బిరాజసప్తాజ్జహరణమార్గచరణ ’ అనుబిరుద  
ముల వహించుటకు గౌరణము విజాపురసుల్తా నగుఆదిల్ షాహాను  
జయించుటయని మనము తెలిసికొనఁ గలుగుచున్నాము.  
, నివాపాదవనీదుర్గనివాసి కాశవోడయదుర్మదఖలనిర్మధన’ యన్న  
బిరుదము వచ్చినవిధమును, , హల్లీసు సేనోల్లాసితసప్తశతసైం  
ధవగ్రహణపరాక్రమభుర్య ’ యను బిరుదమును వహించు  
టకుఁ గలకారణమును తెలిసికొనవలసి యుండును. మొదటి  
దానిఁగూర్చి ద్విపదబాలభాగవతమునందు,

“ వినుతింపఁ దగునాదవేనిదుర్గమున  
ననతుండై యుండుకాచాధీశు గెలిచి  
అరుదుగా సప్తాజ్జహరణంబు సేసె  
గరిమోన్నతుండు బుక్కయ రామవిభుఁడు. ”

అని యాదవేనిదుర్గాధీశుఁ డయినకాచాధీశుని జయించి

వానిసప్తాజములను హరించె నని దెలుపఁబడి యుండెను. ఆది వేనిదుర్గము మిక్కిలి బలాఢ్యమైనది ఈమర్గాధిపతి యైనకాచా ధీశునిపై రామరాజేల దండెత్తవలసివచ్చె ననిసంశయము వుట్టఁ గలదు. కాని రామరాజు కాలముచుబట్టి విచారించినఁ దగు నట్టికారణ మగుపించక పోదు. కాచయొడయఁడు విజయనగర సామ్రాజ్యమును మొదటఁ బరిపాలించినసంగమవంశీయులపక్ష మువాఁడయి క్రీ. శ. ౧౪౮౭ వ సంవత్సరప్రాంతమున సాశ్వ నరసింహరాయలు విజయనగరసామ్రాజ్య మాక్రమించుకొ న్నప్పు డాతనికి వ్యతిరేకముగఁ బ్రవర్తించి యుండును. ఆరె వీటిరామరాజు సాశ్వనరసింహరాయనిపక్షమును వహించి యాదవేనిపై దండయాత్ర సాగించి యాతనిసప్తాంగములను హరించి యాదుర్గమునకుఁ దనరెండవకుమారుఁడైనకొండ్రాజును సధికారిగ నియమించి యుండును. ఇంక రెండవబిరుదమును గుటించి విమర్శింతుము. ఈబిరుదములోని హల్లీసుసేనుని గూర్చి శ్రీనేలటూరివేంకటరమణయ్యంగారిట్లు వ్రాసి యున్నారు.(1)

“క్రీ. శ. 1492 మొదలుకొని 1528 వఱకు కళింగ దేశముపై ప్రభుత్వముసల్పినప్రతాపరుద్రగజపతి తన , సు స్వతీవిలాసము’లో జమునాపురాధీశ్వరుఁ డగు , హుసేన సాహి’ యనుతురుష్కుఁడు శరణాగతుఁడు కాఁగా శత్రువుల నుండి వానినిరక్షించితి ననిచెప్పకొని యున్నాఁడు.....

ప్రతాపరుద్రగజపతి క్రీ. శ. ౧౪౯౨ లో సింహాసనము నధి

ప్రించి 1500 లలో దక్షిణదిగ్విజయయాత్రకు బయలు వెడలెను. పై దానినలన ఆరెవీటిరామరాజుచే నిర్జితుఁ డైనహల్లీసుసేనుఁ డును, ప్రతాపరుద్రగజపతికి శరణాగతుఁడై సంరక్షింపఁబడిన , హుసేనసాహి ' యు నేకకాలమువారగుట నిజము. ”

అయినను , వీరొక్కరా భిన్నపురుషులాయననది చింతింపఁ దగినవిషయ ' మని వేంకటరమణయ్యగా రనుచున్నారు గాని వీరుభిన్నపురుషులు కారనియే నాయభిప్రాయము. క్రీ. శ. ౧౫౦౦ లలో ప్రతాపరుద్రగజపతి దక్షిణదిగ్విజయ యాత్రకు బయలు వెడలిన వాఁడగుటచేత నాదండయాత్ర సందర్భమున నావిషయము జరిగియుండును. బిరుదుగద్యములో వేంకటరమణయ్యగారు వ్రాసినట్లు , సప్తదశసైంధవగ్రహణ, గాక రంగస్వామిసరస్వతిగారి పాఠమున వక్కాణింపఁబడినట్లు , సప్తశతసైంధవగ్రహణ ' మనియే గ్రహింపఁదగి యుండును. రామరాజు హల్లీసుసేనుని జయించి ౭౦౦ గుఱ్ఱములను గైకొన్నవాఁడు.

ఆరెవీటిరామరాజునకు నల్వవీరు భార్యలు గలరని బాల భాగవతమునందు,

“ ఆరామభూపతి కంగనామణులు

పేరైన యశాబళాంబిక లక్ష్మమమ్మ

యంబుజనేత్రరంగమ్మయు సమల

మాంబయు నల్లురై రందులోన ”

అని ఔబిళాంబ, లక్కమాంబ, రంగమాంబ, అను  
లాంబ, యసుభార్యలు గల రనియు, వారిలో లక్కమాంబకు  
, ఆ రామనృపులక్కమాంబపుణ్యమున  
ధీరత హేమాద్రి తిమ్మభూవరుని  
వరకీర్తి కొండభూవరుని శ్రీరంగ  
ధరణీశు మువ్వరు తనములఁ గాంచె. '

నని ద్విపదబాలభాగవతము నందును,

“ ఆరామనృపతికి మహా

దారుఁ డగుతిమ్మరాజు ధన్యుఁడుకొండ

తొరనుఁడు బుధనుతన

చ్చారిత్తుఁడురంగవిభుఁడు జనియించి రొగిన్. ”

అని సరపతివిజయమునందును, రామరాజువలన తిమ్మ  
రాజు, కొండరాజు, శ్రీరంగరాజు జనించినది దెలుపఁ బడినది.  
భట్టమూర్తికూడ తనవసుచరిత్రమునం దీమువ్వర నిట్లభివ  
ర్ణించి యున్నాఁడు.

“ శా. ఆరామక్షితిభర్తకుం బ్రధితనత్యాలాపధర్మోద్భవ  
శ్రీరమ్ముండగుతిమ్మరాజు బలలక్షీధామభీమప్రధా  
పారీణుండగుకొండశౌరి విజయప్రఖ్యాతచారిత్తుఁడౌ  
శ్రీరంగేంద్రుఁడు గల్గి రైందవకులజ్జేమంకరాకా  
[రులై. ”

వీరలలో జ్యేష్ఠుఁ డగుతిమ్మరాజు, తనవారిలో నసమా

నబలపరాక్రమధుర్యుడై బహుప్రసిద్ధిని గాంచినవాఁడుగ నున్నాఁడు.

— ♦ అ వు కు తి మ్మ రా జు ♦ —

రామరాజునకు లక్కమాంబ యందుజనించినమూపురుషు పుత్రులలో బెద్దవాఁడయినతిమ్మరాజు , అవుకు ' పుణము నేలు చుండినవాఁ డగుటవలనఁ దరువాత సతనిసంతతివారు చరిత్రము నందును, ప్రబంధములలోను నొకవారిని వ్యవహరింపఁ బడి రని నరపతివిజయములోని :—

“ కం. ఆతిమ్మనృపతిభూకాం

తాతిలకం బైనయవ్రకుఁ దానేలుచు వి

ఖ్యాతిగ నప్పరిపేరం

బ్రీతినిఁ దనకులము వెలయఁ బెంపొందె  
మహిన్. ”

అనుపద్యమువలన విదిత మగుచున్నది. కమక నీలఁ డవుకువంశమునకు మూలపురుషుఁ డయ్యెను. దోనేర నాధకవివించిత మగుద్విపదబాలభాగవతమును గృతి నొందిన చినతిమ్మరాజు ప్రేరణచే నేతద్దంధకర్త యగుకొనేరునాథకవి పద్యబాలభాగవతమును రచించి యతనితండ్రియగు నీతిమ్మ రాజునకు సంకీర్తము గావించెను. ఈకృత్యయందునితనికిసంబంధించినపెక్కుచారిత్ర కాంశములు దెలుపఁ బడి యున్నవి ఇతఁడు క్రీ. శ. ౧౫౦౫ మొదలుకొని క్రీ. శ. ౧౫౪౨ వఱ

కును తరువాతనుగూడ విజయనగరసామ్రాజ్యాధిపులపక్షమున నుండి పెక్కుయుద్ధములలోఁ బాల్గొని యున్నవాఁడు. ఇతని చరిత్రమునం దొకవింతిమాహాత్మ్యము వర్ణింపఁ బడినది. ద్విపదబాలభాగవతమున :—

“అందగ్రజుండైన యాతిమ్మనృపతి  
యిందువంశవతంసుఁ డితఁడన వెలసె  
రాజశిరోమణి రాజులరాజు  
రాజచంద్రుఁడు రామరాజు తిమ్మయ్య  
అపద్మప్తి యగునొక్కయాభీరుసకును  
నిపుణుండు వేంకటనిలయుండు చక్రి  
యొకకంటిచూపు తానొసఁగి స్వప్నమున  
బ్రకటుండై తిమ్మభూపాలు మన్నించి  
ఓకృతకృత్య నీ కుర్వీశు లెనయె?  
నీ కహూబలపుణ్యనిధి మోక్షమిత్తుఁ  
గరుణ గోపాలునికడమచూ పిమ్ము,  
నరనాథయనుచు నానతి యిచ్చుటయును  
గొలుపులో నగ్గోపకునకునుచూ పొసఁగె.”  
అని యున్నది. పద్యబాలభాగవతమునగూడ,  
“వేంకటేశ్వరు నాజ్ఞ విగతదృష్టికి దృష్టి  
దయమీఱ నిచ్చె నేధర్మమూర్తి”

అనియుఁ గలదు. కన్నలులేని యొకగోపకునకు వేంకటేశ్వరుఁడుకరుణించి యొకకన్నమాత్రము నిచ్చె ననియు,

ఆస్వామియె తిమ్మరాజు స్వప్నమున సాక్షాత్కరించి కడమ కన్న నీ వొసంగవలసినదనియాజ్ఞ నిచ్చె ననియు, అంతట నాతఁడు దయతో నతనికిఁ జూపొనఁగె ననియుఁ గవి తెలిపి యున్నాఁడు.

మండువేసవికాలమున నొకప్పుడు తిమ్మరాజు దండుతోఁ బ్రయాణము సేయుచున్నప్పుడు సైనికులకు దప్పించే నోల్లెండు కొనిపోవుట నాతని కెఱిగింప నాతఁడు నిండుమనంబుతోడ విష్ణుమూర్తినిబ్రార్థించి , దోని సిరంగరాజు కొండనెత్తమున' తత్తణమె యొకనీటిబుగ్గను బుట్టింపఁగా రెండుఘటికల కాల మందు నీరముండెననియు, దీనినెల్లవారు చూచి రినియుఁ గవి:—

“ ధన్యుండు రామభూధవుతిమ్మనృపతి  
సై న్యసమేతుఁడై చెత్రమాసమున  
దండు వోవుచు నుండి తనభటుల్ త్రోవ  
నెండిననోళ్ల దప్పెఱిగించుటయును  
నిండుచిత్తమున దోని సిరంగరాజు  
కొండనెత్తమున వైకుంఠునిఁ దలఁచి  
గోవిందు వేడి గ్రక్కున నొక్కబుగ్గ  
భూవినుతంబుగాఁ బొడమంగఁ జేసె  
నందఱుఁజూడఁగానన్నీర మచట  
గ్రందుగా విలసిల్లె ఘటికాద్వయంబు. ”

అనుపంక్తులలోఁ దెలుపుటయెగాక పద్యబాలభాగవత మునఁగూడ, “కరుణమీఁగాములగట్టుపై వేసవిఁ బుట్టించె

జలము లేభూనుతుండు” అని చెప్పి యున్నాడు. ఈతిమ్మ  
రాజు మాహాత్మ్యమెట్టి దైనను ఇతఁడసమానయోధాగ్రేసరుఁ  
డనియొప్పుకొనక దప్పదు. దోనిసిరంగరాజు కొండనెత్తమునకే  
మీగాములగట్టని నామాంతరము గలదని తెలిసికొనవలయును.  
రెండునామములనుబేర్కొన్న కవియొక్కఁడే యగుటవలన  
సట్లూహింప నగును. అయ్యవి వేత్వేణుప్రదేశము లయి  
యున్నయెడల నొక్కకవియె యట్లుచెప్పట సంభవింపదు. అట్లు  
చెప్పినది సత్యమేయగునేని యసలువిషయముయొక్కసత్యను  
గూర్చి శంకింప వలసివచ్చును.

ఈతిమ్మరాజునకు

“ గండరగూళికి గండర,

గండని కుద్దండరాయగణవారణస్త్రి

గండాంకున కెంతెంబర

గండనికిన్ బట్టవాడ గజసింహునకున్. ”

అని వక్కాణింపఁబడిన బిరుదములలో , గండరగూళి ,  
యనుబిరుద మతనిపూర్వఁ డగుకొటికంటిరాఘవరాజు సంపా  
దించినదిగాని యితఁడు సంపాదించినది కాదు.

మఱియు,

‘ చాళుక్యచక్రవర్తికి

మాశవమదభంజనునకున్ మర్దితశకనే

పాళునకు బిరుదుమన్నెవి

భాళునకున్ మన్నెపులికి భాసురమణికిన్.



మన్నెదళధూమకేతువ  
 మన్నియమృగబేటకార మాళవరామూ  
 త్యున్నతమస్తకశూలా  
 మన్నెసురత్రాణబిరుద మన్నెవిభాళా'

అనుపద్యములలో , మాళవ రాయాత్యున్నత మస్తక శూలా' యనుబిరుద మితనిపూర్వఁ డగుసోమదేవరాజు కిదన రంగమున మాళవరాజునుజయించి సంపాదించినదిగాని యితఁడు సంపాదించినది కాదు. కావున వీనిపూర్వులు వహించినవిరుద ములు కొన్నియీతనికినిఁ జేర్చఁ బడినది. ఇతఁడు పట్టవాడ రాజును, ఉద్దండరాయఁ డనువానిని జయించి నట్లు పై పద్య ములవలనఁ దెలియుచున్నది. ఇతఁడు కళింగదేశాధీశ్వరుఁ డగునొడ్డియరాయని, జయించుటయెగాక మహామదమలకకుఁ బ్రాణదాన మొసఁగినట్లు కూడ సీక్రిందిపద్యమున సూచింపఁ బడినది.

“ కదనధనంజయునకు మహా  
 మదమల్కప్రాణదాన మతికొడ్డియరా  
 యదిశాపట్టున కరిరా  
 యదళివిభాళునకు పాండవాన్వయపతికిన్. ”

ఇతఁడు శ్రీకృష్ణదేవరాయలవారి పట్టాభిషేకసమయ మున రాజసభయందుండి తరువాత కృష్ణరాయల పూర్వ దిగ్విజయయాత్రలో పాల్గొన్నట్లు కుమారధూర్జటి తనకృష్ణరాయ విజయమునందు “ సాకల్యముగఁ గీర్తి సర్పదిక్తు లందుఁ

బ్రాకటస్థితి నిల్చు నొకువారు” అనియును, “తీవిగ నొకువారును కడింది రహిన్ వెలుగోటివారలా రావెలవారు గూడు తోని” అనియును జెప్పియుండుట నలన ధ్రువపడు చున్నది. అచ్యుతదేవరాయలవారి కాలమునను సామ్రాజ్య సామంతులలోఁ బ్రముఖులై ఇతఁడును, ఇతని కుమారులును నాతనికిఁ దోడుసిడగనుండి సర్వవిధములఁ దోడ్పడు చుండిరి. మఱియునీతని తమ్మునికుమారుఁ డగునళియరామరాజునకు సామ్రాజ్యద్రోహి యగుసలకముమ్మయను సంహరించిన సందర్భమున నాతని ప్రక్కనుండి యప్పటియుద్ధములోఁ బాల్గొన్నట్లు,

“ సలకయతిమ్మాసురడు

ర్విలసితవిలయాబ్ధిలగన విహ్వలవసుధా

వలయస్థితికృతివివృతో

జ్వలతర ధరణీవరాహ వరబిరు దాంకా”

అనుపద్య బాలభాగవతములోని పద్యమువలన వేద్యమగుచున్నది. ఇంతియగాదు,

‘ కడిమిమై మానువకడ రణక్షోణి

గడుసరి నేదులఖాను జయించె ’

సనిద్విపదబాలభాగవతమునందును, ‘ మానువకడ సవా బూని పోరను బరాజయము నొందించె నేకౌర్యశాలి ’ యనిపద్య బాలభాగవతమునందును జెప్పియుండుటచేత నితఁడువిజాపుర సుల్తా నగునాలీఅదిల్ షాహాను మానువదుర్గముకడ జయించె నని నిశ్చయింప వలసి యున్నది. ఇదియు క్రీ. శ. ౧౫౪౨

సంవత్సరాంతముననో తరువాతనో జరిగియుండును. ఇతఁడు వీరనృసింహ రాయలవారిచే “స్వామిద్రోహగండ నూపురమును” బహుమానముఁ గాంచి నట్లుగ నీక్రిందిపద్యము వలనఁ దెలియుచున్నది.

“శా. శ్రీమద్వీరనృసింహరాయనృపతి శ్రేయోదయాసాధిత  
స్వామిద్రోహగండనూపురవిరాజద్రామరాట్టిమృభూ  
పామిత్యర్జితపుణ్య సత్ఫలసమస్తాశాంతవిశ్రాంతని  
స్సీమోన్వితపాదసప్రతయశా శీతాంశువంశోనిధి.”

— ♦ ఆ ద వే ని కొ ం డ రా జా ♦ —

పై పద్యమున వీరనరసింహరాయనిపట్ల ద్రోహబుద్ధితోఁ  
బ్రవర్తించినవాఁ డెవ్వఁడో చెప్పకపోయినను, ద్విపదబాల  
భాగవతమున :—

“విక్రమంబున నాదవేనిదుర్గంబు  
విక్రాంతు లెన్న వేవేగ సాధించి  
సిరులతో వీరనృసింహరాయలకు  
బరుహాత్ము దుర్గాధిపతి నొప్పగించి  
గరిమ స్వామిద్రోహగండపెండార  
మరిభీకరముగ రాయ లొసంగ నొందె  
లాలితకీర్తి విలాసుండు పద్య  
బాలభాగవతప్రబంధనాయకండు.”

అని ద్విపదపంక్తులలో సుదాహరించినందువలన నా ద్రోహి యాదవేనిదుర్గాధిపతి యని దెలియుచున్నది. కాని నరపతినిజయమునందు :—

“క. దీనావసుఁ డొకొండమ

హీనాధుం డాదవేని నేలుచు బరఁగెన్

దాసుచు సుతులును దత్సం

తానం బాయాదవేని ధామము పేరన్.”

అనుపద్యమునుబట్టి యాదవేనిదుర్గమున కధీశుఁడుగ నున్నవాఁడు బుక్కయరామరాజుమూపురువుత్తులలో రెండవవాఁడయినకొండరాజనియు, అందువలన నాతఁడును నాతని సంతతివారును నాదవేనివారని వ్యవహరింపబడి రనియును దెలియుచున్నది. ఈకొండరాజు తిమ్మరాజు తమ్ముఁ డనుట సంశయింపఁ బనిలేదు. ఇతఁడు వీరనృసింహరాయనికి నేల ద్రోహిగ నుండుట సంభవించినది? అన్నియగుతిమ్మరాజు ద్రోహియగు తమ్ముని కొండరాజు నేలజయించి వీరనృసింహరాయనివలన ‘స్వామిద్రోహరగండపెండేరము’ నెందుకుఁ బొందవలసి వచ్చినది? మొదట వీరలతండ్రి యగుబుక్కయరామరాజు కాచాధీశునిజయించి యాదవేనిదుర్గమును స్వాధీనపఱచుకొనియె నని ద్విపదబాలభాగవతమునఁ జెప్పఁ బడియుండుట చేతను, నరపతి విజయమునందు రెండవకుమారుఁ డయినకొండరాజుదుర్గమును బరిపాలించుచున్నవాఁడనిచెప్పఁబడియుండుటచేతను, బుక్కయరామరాజు కాచాధీశుని జయించి యాదుర్గమును కొండరాజున

కిచ్చె ననిసమన్వింపవలసి యుండును. విజయనగరసామ్రాజ్యము సంగమవంశమునుండి సాశ్వవంశమునకును, సాశ్వవంశము నుండి తుళువ వంశమునకును, తుళువవంశమునుండి యారె వీటివంశమునకును సంక్రమించిన దనుట ప్రసిద్ధచరిత్రాంశము గదా. సాశ్వనరసింహరాయని కుమారుఁ డగునిమ్మడి నరసింహరాయని సింహాసనమును దుళువవీరనృశింహరాయ (కృష్ణ రాయనితండ్రి నరసరాయలు) తొడిచికొనుటకుఁ గోపించి కొండరాజు వీరనరసింహరాయనిపైఁ దిరుగఁబడి యుండును. అప్పు డీతనియన్న యగుపైతిమ్మరాజే వీరనృసింహరాయని పక్షము వహించి తిరుగఁబడినతమ్ముని యుధృతమును మాన్పి పైగండ పెండేరమును బొంది యుండును. వీరనరసింహరాయలు వానిని తమించి యాడవేనిదుర్గము నాతనిస్వాధీనముననే యుంచి యుండును.

### —♦ శ్రీ రంగరాజు ♦—

బుక్కయరామరాజు మూపురుపుత్త్రులలోను గడపటి వాఁడు శ్రీరంగరాజు. ఇతఁడే అఖియరామరాయలు తండ్రి. వీనిం గూర్చినచరిత్రాంశము లెవ్వియును గానరావు. నిరపతి విజయమునందు,

“క. ఆరాజమ్యులతమ్మఁడు

శ్రీరంగాధీశ్వరుండు శ్రీతనంరక్షా

ధౌరంధర్యముచే నా

శ్రీరంగాధీశుడనఁగ క్షీణితుని గాంచెన్ ”

అని వ్రాసెనేకాని యాతనింగూర్చిన చరిత్రాంశము నొక్కదాని నైన నుడివియుండలేదు గాని,

“ కాఁగననదృశబాహువిక్రమ నిరూఢిఁ  
దనరెఁ గర్ణాటరాజ్యపదస్థుఁ డగుచు  
దుర్జయాహితరాజ విధుంతుదుండు  
రామరాజేంద్రశ్రీరంగరాజవిభుఁడు. ”

అని చెప్పియుండెను. దీనింబట్టి యీశ్రీరంగరాజు విజయనగరరాయల యాసానమున నుండి నల్లూహింపఁ దగియుండెనుగాని యంతకన్నవిశేష మేమియును గానరాదు. మఱియు పసుచరిత్రమును రచించిన రామరాజభూషణకవి (భట్టమూర్తి) సయితము

“ శా. ఆరాజత్రితయంబులో ననమభాణారాతి విజాతదో  
స్సారం డాత్తసుభద్రుఁ డర్జునగుణశ్లాఘ్యుండు నై  
[పొల్చునా  
శ్రీరంగేంద్రుఁడశేషరాజ్యపదవీసింహాసనాక్షీణుల  
క్షీరాజన్నిజ సంతతి ప్రధితుఁడై మించెన్ ధరా  
[మండలిన్ ”

అని యభివర్ణించెనేగాని యొక్కచరిత్రాంశము నైనఁ బేర్కొనినవాఁడు గాఁడు. ఇతఁడు కృష్ణరాయనికిమంత్రిగనుండె

ననిభేరిస్తావ్రాసినాఁడని హీరానుషాదిరి తనయూరెవీటివంశచరి  
త్రమున వ్రాసినది సప్రమాణముకాదు (1)

శ్రీరంగరాజభార్య తిమ్మాంబయనియు, ఆమెనలన  
శ్రీరంగరాజనకు, కోనరాజు, తిమ్మరాజు, రామరాజు, తిరు  
మలరాజు, వేంకటాద్రిరాజు నను నైదుగురుకొమ్మార్లు జనించి  
రనియు వసుచరిత్రములోని యీక్రిందిపద్యములనలనఁ జెలి  
యుచున్నది.

“కం. ఆమనుజేంద్రునకుఁ బురుం

ధీమణి యగుతిమ్మమాంబ శ్రీరామునకున్

భూమిజనుత్రామునకుఁ బు

లోమజయునుబలె జగంబులో నుతికెక్కున్.”

“శా. చేతోజాతసమానమూర్తి యగు నాశ్రీరంగభాత్రిభువం

డాతిమ్మాంబికయందుఁ గోసనిభుఁ దిమ్మాధీశురామ

ప్రభున్

(1) “We know from Ferishta that he was one of the Ministers of Krishna Dova Raya, and was succeeded in this place by his son Rama Raya.” (The Aravidu Dynasty of Vizianagar Ch. II. page 19.)

భేరిస్తావ్రాసిన వాక్యములను బ్రీగ్గు యిట్లు భాషాంతరీకరించెను.

“The affairs of Beejanuggur being in confusion owing to the death of Heemraju who was newly succeeded by his son Ramaraju against whom rebellions had arisen by severa

ధూతాశేషవిపక్షుషశ్రీతిరుమలేందు న్వేంకటాఖ్యానవి  
ఖ్యాతుం గాంచేదుర ద్రుపంచకము నయ్యంబోధిగా జుం  
బలెన్. ”

ఈయైదుగుఱును మొదటియిద్వరును ద్విపదబాలభాగ  
వతమునందును, ఎనుచరిత్రమునందును, నరపతివిజయమునం

Roies, he (the Sultan) met with no interruptions  
to his arms. (Brigg's Ferista Vol. III p. 81.)

“హీమ్రాజమరణముఁ జెందఁగా నూతనముగా నానినిపదవిని  
జొందిన యాతనికుమారుఁడు రామరాజుపై ననేక రాజులు తిరుగఁ  
బడినందున విజయనగరములోని స్వహాగములు గల్గెలముఁ జెందుట  
చేత నతని (నుత్తాను) యాయుధముల కడ్డంకులు లేకుండెను ” అని  
యావాక్యముల కర్థము.

‘ఫెరిస్తావ్రాసిన పైవాక్యముల నమ్మి ‘విస్మృతసామ్రాజ్యము’  
(Forgotten Empire p. 81.) అనుపేరుతో విజయనగరసామ్రాజ్య  
చరిత్రము వ్రాసిన గొప్ప చరిత్రకారులగు రాబర్టుస్టూయల్ గారు “Heem’  
Rajah or, as Briggs renders the name Tin-Rajah-  
representing the ‘Tinma’ are referring doubtless  
to Saluva Tinma, the great Minister of Krishna  
Deva Raya. ” అని వ్రాసి హీమ్రాజు కొడుకైన రామరాజు కృష్ణ  
దేవరాయల ప్రధానమంత్రి శేఖరుఁ డగు సాళువతిమ్మరును కుమారుఁ డని  
నిర్ధారణ చేసిరి. ఇదెంతవంతగానున్నదో చూడుఁడు. అలియరామరాజు  
తండ్రి స్థూయలను కొన్నట్టు సాళువతిమ్మరాజు కాఁడనియు, శ్రీరంగ  
రాజనియుఁ దేటపడుచుండ లేదా. ఫెరిస్తానిష్పక్షపాతమైనట్టియు సరియైనట్టియు  
చరిత్రము వ్రాయలేదని యెఱింగియుండియు హిరానుపాదిరి  
ఫెరిస్తామాటలనమ్మి శ్రీరంగరాజు కృష్ణదేవరాయల ప్రధానమంత్రి యని  
వ్రాయుట సత్యముకాదు.



దును, బేర్కొనబడినను ప్రసిద్ధపురుషులువక్కాణింపఁ బడియుండ లేదు. అట్లుగుటవలనవీరలునిస్సంతుగస్వర్గస్థులై యుందురేమో యని సంశయము పొడమచున్నది. శ్రీరంగరాజు మూడవకుమారుఁ డైన రామరాజే అళియరామరాయలు ఈ ప్రతిభాశాలియైన. వీరాగ్రణి చరిత్రమునే నే నిందుఁ దెలుపఁబూనితిని. \*

\* రామరాజీయమునందు ఆరవీటిబుక్కరాజుకొడుకు రామరాజునకు లక్కమాంబికయందుతిమ్మరాజు, కొండరాజు, శ్రీరంగరాజు ననుమూపురుపుత్రులు కలరని చెప్పబడియుండఁగా హిరాసుఘాదిరీ The "Aravidu Dynasty of Vijayanagara" అను తనగ్రంథమున రామరాజీయమున బుక్కయ రామరాజునకు లక్కమాంబికయందు శ్రీరంగరాజు, చన్నవెంకటపతిరాజు, తిమ్మరాజు, తిరుమలరాజు, వెంకటపతిరాజుననునైదుగురుపుత్రులున్నట్లుగా జెప్పబడి యుండెననియు, వీరిలో శ్లోఘుఁ డయిన శ్రీరంగరాజు పుత్రుఁ డయిన రామరాజు (అళియరామరాయలు) సహాశివరాయని కార్యకర్త యైన రామరాయ లనియు వ్రాయుట సొరబాట, శ్రీరంగరాజుబుక్కయరామరాజునకు లక్కమాంబికయందుబట్టిన మూపుగు పుత్రులలోను గడపటివాఁడుగాని మొదటి కుమారుఁడుగాడని రామరాజీయవలన స్పష్టముగాఁ జెప్పబడియున్నది.

"According to the poem mentioned above he had five sons, Sriranga, Channa, Venkatapati, Timma or Tirumala (who distinguished himself in the service of Krishna Devaraya), and lastly Venkatapathi. Of these, the first, Sriranga became the father of Ramaraya, the regent of Sadasivaraya." (The Aravidu Dynasty of Vijayanagara p. 19.)

# రెండవ ప్రకరణము



కృష్ణరాయలు—రామరాయలు.

శ్రీకృష్ణదేవరాయలవారు సకలసామ్రాజ్యభోగముల ననుభవించుచు ద్రావిడాంధ్రకర్ణాటసామ్రాజ్యమును మహావైభవముతో నిరంకుశముగా నేలుచున్నకాలమున నాతనికి లోపడినసామంతమండలేశ్వరులలోనొక్కడగుమహామండలేశ్వర రామరాజు పెదశ్రీరంగదేవమహారాజు కందనోలుమండలమునకు నధిపతిగా నుండి పరిపాలనము చేయుచుండె నని కందనోలుపురమునందలి యొకశాసనమునుబట్టి దెలిసికొనుచున్నారము. (1) ఇతడే అళియరామరాయలతండ్రి. అళియరామరాయల బాల్యచరిత్ర మెంతమాత్రమును దెలియ రాదు. మహమ్మదుకూలీకుతుబ్బారాజ్యమునకు సరిహద్దున నున్నమండలము కందనోలుమండలమే. ఈమండలమును అళియరామరాయలతండ్రి మాత్రమే గాదు ; తాతయగుబుక్కయరామరాజుగూడఁ బాలించె నని పూర్వప్రకరణమునఁ దెలిపి యున్నాను. బుక్కయరామరాజు విజాపురనుల్లా నగుఆదిల్ షాహ డెబ్బదివేలయాళ్ళికపై స్వముతో దండెత్తివచ్చి కందనోలు ముట్టడించినపుడు వానినోడించి తఱిమిఁట్లుగా పద్మబాలభాగవతమునందును నరపతివిజయమునందును వర్ణింపఁబడినవిధమునుగూర్చి పూర్వ

ప్రకరణమున వివరించియె యున్నాను. ఇట్లవక్రపరాక్రమంబునఁ దండ్రితాతలుపరిపాలించినమండలము నలియరామరాయలుగూడఁ బరిపాలించుట పితృపారంపర్యపునత్యముగా సంభవించినదేగాని యొకయనామకచరిత్రకారుఁడు దెల్పినటులు మహమ్మదుకూలీకుతుబ్బా విజయనగరసామ్రాజ్యముపై దండెత్తివచ్చి కృష్ణదేవరాయలను జయించి తనహిందూసామంతకుటుంబములోనివాఁడయినరామరాజు సధికారిగానియమించిన సత్యమువలన సంభవించినది గాదు. ఇతనికిఁ బూర్వముననే అలియరామరాయలతండ్రి యామండలమును బరిపాలించుచున్నట్లు కందనోలుపురశాసనము దెలుపుచుండెను గదా. మహమ్మదుకూలీకుతుబ్బా కందనోలుమండలమును కృష్ణరాయలసామ్రాజ్యమునుండి గైకొనినమాటవాస్తవమనివిశ్వసించుమన్నను తనవారినెవ్వరిని తురకసైన్యములతో నచటనధికారిగనుంచుట కిష్టపడక కృష్ణరాయలకు మంత్రిగనుండినవానికుమారుఁ డగు రామరాయల సధికారిగ నియమించుట కిష్టపడెనని యెట్లువిశ్వసించఁ దగును? ఒకవేళ నితఁడు కృష్ణరాయలకు ద్రోహియై మహమ్మదుకూలీకుతుబ్బాకు లోపడినవాఁడై యాయనామకచరిత్రకారుఁడు వక్కాణించినట్లు తనదేశమును ఆదిల్ షాహచూఱఁగొని తన్ను దఱిమివేసి స్వాధీనపఱచుకొనినప్పు డేమియుఁ జేయఁజాలక తనప్రభువుతో మొఱవెట్టుకొనఁగా నాతఁడు, 'ఛీ! పాఱుఁబోతా!' నారాజ్యముననుండఁ దగవనివెడలనడచినమాట వాస్తవమని విశ్వసించుమన్నను, తనకు ద్రోహియై

శత్రుపక్షమునఁజేరి తనశత్రువుచే దర్బారునఁ బరిభవింపఁబడి వెడలఁగొట్టఁబడినపిఱికిపందను జూచి సంతోషించి శ్రీకృష్ణదేవ రాయలవంటిశూరచక్రవర్తి తనయేకపుత్రికనిచ్చి వివాహము చేసెనన్న నెట్లు విశ్వసింపఁ దగును? రామరాయలయెడఁ గల యసూయ యాయనామక చరిత్రకారునిగాని, చరిత్రకారుఁ డగు ఫెరిస్తానుగాని యిట్టియసత్యకల్పనమునకుఁ బురికొల్పినఁ బురికొల్పవచ్చునుగాని యదియొక వింతగాదు. ఇరువదవశతాబ్దిలోనుండిన హీరానుఘాదిరి వంటిచరిత్రకారుఁడు రామరాయలతండ్రి శ్రీరంగరాజు కృష్ణదేవరాయనిమంత్రియని యొక ప్రక్కనొప్పుకొనుచు తానువ్రాసిన యారవీటివంశచరిత్రము నందు నాయనామక చరిత్రకారునియొక్కయు ఫెరిస్తాయొక్కయు ససత్యకల్పనములను సత్యాంశములనుగా విశ్వసించి వ్రాయుట యాశ్చర్యకరముగా నుండకమానదు. రామరాయల మంత్రులలో నొకఁడుగానుండి యాతనిచే నొకప్పుడు కొండ వీడురాజ్యమునకుఁ బ్రతినిధి పాలకుఁడుగా నియమింపఁబడిన రామయామాత్య తోడరమ్మలనునాతఁడు రామరాయలతమ్ముఁ డగువేంకటాద్రి ప్రేరేపణచే రచియించి రామరాయని కంకితముగావించిన ‘స్వరమేశకళానిధి’ యను గ్రంథమున నీక్రింది భావముగలశ్లోకములను వ్రాసి యున్నాఁడు.\* చంద్రవంశమున

\* ఏషాంకులాలంకృతిరేష జగ్ధే శ్రీరంగనాథో జితరాజరాజః  
తయాపదాచారదృశా వివితే రాజర్షిభావం రమితక్షమోయః॥  
తిమ్మాంబికా తస్యబభూవదేవీ సాధ్వీ జనానామివయాసమప్తిః  
సతీయశోదావినతానసూయా నుదక్షిణాసత్యవతీ నుభద్రా॥  
తపోవిశేషేణ తయారశేష రాజాధిరాజోఽజని రామరాజః  
కన్యాప్రదోఽస్మై సహి కృష్ణరాయః కన్యాపితృత్వం బహుమన్య తేస్మ॥

జనించి యనేకరాజన్యులను జయించియుఁ బ్రకటసాత్తికుఁడై సదాచారతత్పరుఁడై రాజర్షిభావముతో నొప్పుచుండెడి శ్రీరంగరాజు సకలసద్గుణగణంబులచేతను యశోదావినతానసూయానుదక్షిణాసత్యవతీ సుభద్రలకు సాటియైన తిమ్మాచికను వివాహము చేసికొనియెను. ఆదంపతుల తపోవిశేషముచేతవారలకు రామరాజు జనియించెను. అట్టిరామరాజునకు కృష్ణరాయలుతనకూతునిచ్చి వివాహముగావించి మహాసుభావుఁడైన రామరాజునకు భార్యగా నుండఁదగినకన్యకు దానుతండ్రియై యున్నందులకు గర్వపడుచుండెను.

ఇతఁడు కృష్ణరాయల కల్లుండగుటచేతనే ఇతనినామము నకుమొదట , అలియ ' శబ్దము చేర్పఁబడి , అలియరామరాయ' లని సామ్రాజ్యప్రజలతో వ్యవహరింపఁబడుట సంభవించినది. ఆరవీటివంశములో రామరాయనామములు పెక్కుండుండుటచే సామ్రాజ్యాధిపతి కల్లుండయిన కారణమున , అలియరామరాయ ' లనునామము సామ్రాజ్యమునఁ బ్రముఖ్యతను గాంచినది. కృష్ణరానియకల్లుండయ్యును, కందనోలుమండలమును బాలించుమాండలిక ప్రభువయ్యును, కృష్ణగాయనికాలమున జరిగిన యేప్రసిద్ధదండయాత్రలయందును నితఁడు పాల్గొన్నట్లు చరిత్రమునం దితనినామము వినంబడకుండుటయే చిత్రముగానున్నది. ఈవివాహ మేసంవత్సరమున జరిగినదో యావివరముగూడఁ దెలియరాదు. కృష్ణరాయలకొమార్తె యగుతిరు

మలాంబికను వివాహమాడినవిషయ మొక్కటియే పేర్కొనఁబడియున్నది.

అళియరామరాయలు కృష్ణరాయలపై న్యములో నొక గొప్పసేనాధిపతిగ నుండి యొకతెలుఁగుమండలమునకుఁ బాలకుఁడై పరిపాలించుచుండె నని , కోయిటో' (Couats) అను చరిత్రకారుఁడు వ్రాసియున్నాఁ డనిహీరాసుఫాదిరిగారి యారవీటివంశచరిత్రమునందుఁ దెలుపఁబడినది. కృష్ణదేవరాయల వారు తనయవసానకాలమునకుఁ బూర్వము రాజ్యపరిపాలనాభారము నళియరామరాయల చేతులయందును, సైన్యాధికారభారము నంతను రామరాయలతమ్ముడగు తిరుమలదేవరాయలచేతులయందును బెట్టె ననియు, తాను మరణించునపుడు తనసామ్రాజ్యమున కచ్యుతదేవరాయలను బట్టాభిషిక్తునిగాఁ జేయవలసిన దని , అళియరామరాయల ' కాజ్ఞాపించె ననియు, ఆతనియభిమతముననుసరించి రామరాయలు కృష్ణరాయనిమరణానంతరము నట్లుగావించె నని , క్వోరోజు' అను చరిత్రకారుఁడు వ్రాసియుండె ననిపై యాంబీటి వంశచరిత్రమునందు వక్కాణింపఁబడినది.

—♦ అచ్యుతదేవరాయలు—రామరాయలు ♦—

అచ్యుతదేవరాయలవారు క్రీ. శ. ౧౫౩౦ మొదలు క్రీ.శ. ౧౫౪౨ వఱకుఁ బండ్రెండు సంవత్సరములమాత్రమే విజయనగరసామ్రాజ్యమును బరిపాలించెను. ఇతని పరిపాల

నాకాలమునఁ గూడ , అఖియరామరాయ ' లెట్టిసితి యందుం  
డియెట్లు గౌరవింపఁబడియెనో సత్యచరిత్రము తేటపడకున్నది.  
కాని , నన్నీజు ' ధనాశాపీడుతు లయినయూధులగు నీ సోదర  
ద్వయముచేతులలోఁ బరిపాలనాభారము సంతయునుంచి వారే  
మిచేయుమన్న నదిచేయుచుండె ననియచ్యుత దేవరాయలను  
నిందించి యున్నవాఁడు. ఈవాక్యములను విశ్వసించి సూ్యాయ  
లుగారు తమవిస్మృతసామ్రాజ్యమునందు నన్నీజు వ్రాసి  
నట్లేవ్రాసి యున్నారు. వీనినివిశ్వసించి హిరాసుఫాదిరి పైను  
డివిన , క్వెరోజు ' వాక్యములను దామువ్రాసిన చరిత్రమునం  
దుదాహరించి యున్నారుగాని యచ్యుత రాయాభ్యుదయ  
మునఁగాని వరదాంబికా పరిణయమునఁగాని మరెయ్యేగ్రంథ  
మువలనఁ గాని తదితరము లయిన శాసనాదులలోఁ గాని,  
అచ్యుత దేవరాయల దక్షిణదేశ దండయాత్రల సంద  
ర్భమునఁ గాని యీసోదరుల నామములు గాని వాగు  
చేసిన ఘనకార్యములు గాని వినరావు. సామ్రాజ్యమున  
వీరికెట్టిపలుకుఁబడిగలదో యేతద్విషయము గూడ నెం  
దును గానరాదు. అచ్యుతదేవరాయలను నిందించుసందర్భమున  
, నన్నీజు ' వ్రాసినవాక్యములలో నుదాహరింపఁబడినసోదరు  
లిరువురును వీరుగారనియును, అచ్యుతదేవరాయలభార్యయగు  
వరదాంబికతోబుట్టువు లగుసలకముపెదతిమ్మరాజు, చినతిమ్మ  
రాజు నై యుండవలయు ననినాయభిప్రాయము. ఎందుకన,  
అచ్యుతదేవరాయలు మరణించునపుడు పులికాటి (తూర్పు

సముద్రతీరమునందలి ప్రళయకావేరి) నుండి యచటఁ బరిపాలనము సేయుచున్న మాండలిక ప్రభువు రామరాయలు విద్యానగరమునకు బయలుదేటి వచ్చెనని , కోటియా ' యనునాతఁడు వ్రాసి నట్లుగ నారవీటివంశచరిత్రమునందు వక్కాణింపఁబడినది కావున సామ్రాజ్యభారమునంతయు వహించిన రామరాయలంతటివాఁడు దూరదేశమునఁ బ్రళయకావేరి యందొకపాలకుఁడుగా నుండి సామ్రాజ్యాధిపతిమరణకాలమునకుమాత్రమే విద్యానగరమునకు వచ్చుట సంభవించి యుండదు. ఈయచ్యుతదేవరాయలమరణానంతరము సంభవించినచరిత్రవిషయములను బట్టికూడ నీకాలమున నీసోదరద్వయ మంతగాఁ బ్రాముఖ్యత వహించి యున్నట్లు గన్పట్టదు. వారెట్లో మౌనముతో దూరముననుండి కాలము గడుపుకొన్నటుల గనంబడుచున్నదిగాని యచ్యుతదేవరాయల పలుకుబడిగలిగి సామ్రాజ్యవ్యవహారముల జోక్యముకలిగించుకొని యంతగా వ్యవహరించినటుల గనుపట్టదు. తిరుమలాంబ విరచితమైన , వరదాంబికా పరిణయ ' మనుగ్రంథమునఁ దుఘవనరసింహరాయలు దివనకరకులోత్తంసుఁ డయినరాచిరాజునకు శ్రీరామాంబిక గర్భమున జనించినయకాబమాంబను వివాహము చేసికొనఁగా నామెవలన నాతనికచ్యుతరాయలనుకుమారుఁడు కలిగె ననియు, ఆకుమారునకు సలకరాజుపుత్రులగు తిరుమలరాజను నామములుగలిగి యచ్యుతదేవరాయలకు మంత్రులుగ నున్నయిర్వురసోదరులకు చెల్లెలుగ నున్నవరదాంబిక వివాహముగావింపబడె ననియు,



వారలకు తిరుపతివేంకటాద్రి శుని కృపాతిశయముచే కుమారుడుపుట్టిన నతనికి వేంకటాద్రి యనిపేరుపెట్టి యచ్యుతదేవరాయలు తాను పట్టాభిషిక్తుఁ డయినవెనుక నాతనియువరాజుగఁ జేసె ననియు వ్రాయఁబడి యున్నది. దీనినిబట్టి అచ్యుతదేవరాయలకు మంత్రులుగనున్నవారు సలకరాజపుత్రులును మఱిదులు నగుపెదతిమ్మరాజు, చినతిమ్మరాజు ననుసోదరులని స్పష్టముగాఁ జెప్పఁబడియున్నది. \* విదేశీయు లయినచరిత్రకారుల కీభేదము తెలిసికొన సాధ్యముగాక యీమంత్రీపదవులను రామరాయలకును నాతనితమ్ముఁ డగుతిరుమలరాయనికని ముడివెట్టి యేమో వ్రాసి యున్నారు. వారివ్రాతలు విశ్వాసపాత్రములు గావు. కాఁబట్టి యచ్యుతదేవరాయలకాలమునఁగూడ సంతప్రాముఖ్యులుగ నున్నటుల గనుపట్టదు.

### —♦ చిన్న వేంకటాద్రి పట్టాభిషేకము ♦—

అచ్యుతదేవరాయలు విద్యానగరమునఁ బట్టాభిషిక్తుఁ డయినపుడే యతఁడు సలకరాజపుత్రుక యగువరదాంబికను బట్టమహిషిగను, ఆమెపుత్రుఁ డగుకుమార వేంకటాద్రిని యువరాజుగను జేసె నని రాజనాథకవి విరచిత మగునచ్యుతరాయాభ్యుదయ మనుగ్రంథమునఁ దెలుపఁబడియున్నది.

\* సతతవిరచితాశేకదానయోః అసాధారణభుజాపధానయోః అభిలలోకకృతబహుసూనయోః తిరుమలరాజాభిధానయోః ఉభయయోః ప్రధానయో అవరజావరదాంబికాభిదానావరపల్లినీ .....తపోవనముపగతవతీ

ఈ గ్రంథమున నచ్యుతరాయల పట్టాభిషేకకాలమునకు వాని తండ్రి నరసరాయలుకూడ బ్రదికియున్నట్టు దెలుపఁబడియున్నది. ఇదెంతవఱకు సత్యమో దెలియరాదు. అచ్యుతరాయల పరిపాలనకాలమున వానిమఱదియగు సలకము చినతిమ్మరాజు ప్రధానమంత్రిగనుండి రాజ్యభారము నంతయుఁ దానేవహించి యారవీటి వంశమువారికి నెవ్విధమైన ప్రాముఖ్యత కలుగకుండ బహుజాగరూకతతో వ్యవహరించి నటులు గనుపట్టుచున్నది. సామ్రాజ్యములోని మాండలిక ప్రభువులును రాజబంధువులు నీతని నంతగా బ్రేమించినవారుగాఁ గనుపట్టరు. విదేశీయుల యైన చరిత్రకారులు కూడ ననుకూలముగా వ్రాసియుండలేదు. అచ్యుతదేవరాయల మరణానంతరము సలకము చినతిమ్మరాజు తనమేనల్లుఁ డగుచిన్నవేంకటాద్రిండుని క్రి. శ. ౧౫౪౧ సంవత్సరములోఁ బట్టాభిషిక్తునిఁ గావించెను. ఈచిన్నవేంకటాద్రి రాజు పట్టాభిషేకకాలమునకుఁ బదునెనిమిది సంవత్సరముల యినఁగడవనిబాలుఁ డని చెప్పఁ దగును. ఇతనికి నప్పటికి వయస్సెంతయుండెనో యెవరును సరిగాఁజెప్పఁ జాలకున్నను బాలుఁడని యొకకంఠ్యముగా నెల్లవారు నంగీకరించియున్నారు. కనుక సామ్రాజ్యసార్వభౌముఁడు నిర్వహింపవలసిన కార్యభార మంతయు సలకముచినతిమ్మరాజుపైఁ బడి యెను. అతఁడు సమర్థుఁడు గాడు; బుద్ధిమంతుఁడు గాడు; అదియునుంగాక విశేషించి దురాశకలవాఁడుగను, ఒక్కొక్కప్పుడవివేకపుం బనులొనర్చువాఁడుగను నుండెను. ఈకాలము

నందలి సామ్రాజ్యవైభవ మింతయంత యని చెప్ప సలవి కాదు. సామ్రాజ్యమునందు సత్యల్పకాలములో సతివేగమునఁ బదిపదునైదులక్షల సైన్యమును సమకూర్ప వచ్చును. ఈసామ్రాజ్యమున నప్పటికి మూఁడువేలయేనుగులతోఁ గూడిన గజసైన్యమును, అరాబియా, పారశీకములనుండి రప్పించిన నలువదివేల గుఱ్ఱములతోఁ గూడిన యాశ్విక సైన్యమును గలదు. ధనికులయిన సామంతమాండలికు లైన ప్రభువులు పెక్కుండు గప్పములు చెల్లించువారు గలరు. సమీపస్థులయిన పెక్కుండు మహారాజులు సామ్రాజ్యమునకు లోపడినవారుగా నుండిరి. ఇదిగాక యీసామ్రాజ్యమునందలి నదులలో బంగా రమును, కనమలలో వజ్రములు మొదలగు నవరత్నములు లభించుచుండెను. ఎన్నివిధములచేతఁ బరిశీలించి చూచినను నాకాలమున విజయనగర సామ్రాజ్యము మహోచ్చస్థితి యందుండి శత్రువులకు గన్నెఱ్ఱ సలుపు చుండెనన్న సతిశయోక్తియెంతమాత్రమును గాఁ జాలదు. ఇట్టిసామ్రాజ్యమునకు నొకబాలుఁ డధిపతికావలసి వచ్చెను. తత్సామ్రాజ్యభార నిర్వాహకకర్త దురాశాపీడితుఁడు దుర్మార్గుఁడు నయ్యెను.

—♦ సలకముతిమ్మరాజు—రామరాయలు ♦—

అంతఃపురములోని రాణులకును మాండలికులయిన, ప్రభువులకును, పెక్కుండు జనులకుఁ గూడ సామ్రాజ్యభారము సలకము చినతిమ్మరాజు వహించుట సమ్మతముగా

లేకుండెను. అందుముఖ్యముగాఁ గృష్ణదేవరాయలభార్య లగు తిరుమల్దేవికిని, చిన్నాదేవికిని సామ్రాజ్యభారము నభియ రామరాయలును, వానిసోదరులును వహింపవలయు ననిపెద్ద కోరిక గలదు. సామ్రాజ్యపరిపాలనా భారము నభియరామ గాయలకును వానిసోదరులకును విడిచిపెట్టి కోశాధికారభార మునుమాత్రము వహింపవలసిన దని సలకముచినతిమ్మరాజు నకు మాండలికప్రభువులు తెలియఁ జేసిరికాని యాతఁ డం దుల కంగీకరింపఁ డయ్యెను. ఇతనిపరిపాలనము సామ్రాజ్య మునకు గొప్పముప్పు తేగల దనుగట్టినమ్మకము గలవా రగు టచేత రామరాయలును వానిసోదరులును విద్యానగరమును విడిచిపోవ నిష్పదలేదు. అభిప్రాయభేదము లుదయించుట చేతను, సామ్రాజ్య మవహరింపవలె ననిదురాశతోఁ గూడి యున్నవాఁ డగుటచేతను, విద్యానగరమున వారలయునికి తన సంకల్పమును విచ్చిన్నముచేయు నట్టిదిగ నుండుటచేతను, సల కము చిన్నతిమ్మరాజు దురాలోచనమునకు లోనయి యాసో దరులను చెరపట్టి యుంచవలె ననిప్రయత్నించెను. వీరినిమా త్రమెగాదు. తనప్రయత్నముల కడ్డముతగులువారని తనకుఁ దోచినవారి నెల్లరను బంధింపఁ గుటలు చేయ మొదలుపె ట్టెను. వీనిదుష్ప్రయత్నములను కుట్రలను డెలిసికొని యనేక మాండలికప్రభువులు విద్యానగరమును విడిచిపెట్టి స్వస్థాన ములకుఁ బోయిరి. అట్లుపోయి కొందఱు విద్యానగరముతో సంబంధమునువీడి స్వతంత్రు లగుటకుఁ బ్రయత్నింపు చుండి

రని కోరియాయనునాతఁడు వ్రాసి యున్నాఁడు. అప్పు డఖ యరామరాయలుగూడ తనసోదరు లిరువ్వుఁలతోను విద్యానగరమును విడిచి పోయెను. వీరికిద్వేషము ప్రభువయిన చిన్నవేంకటాద్రిపై యెంతమాత్రము లేదు. వానికార్యకర్త యైనసలకము చినతిమ్మరాజు పయినమాత్రమే గలదు. వారు సేనలను సమకూర్చుకొనివచ్చి యాదుర్మార్గుని శిక్షింపఁ జూచుచుండిరి. ఇంతలో సలకముచిన్నతిమ్మరాజు చేయుదుష్పరిపాలనము బహుక్రూరముగాఁ బరిణమించుచుండెను. రాజభండారము లోనిధనము నంతయుఁ గుట్రచారుల లంచముల క్రిందను, దుష్కార్య నిర్వహణము కొరకును దుర్వ్యయము సలుపుచుండెను.

### —♦ సలకముతిమ్మరాజుద్రోహకృత్యములు ♦—

ఇతఁడు మాయోపాయముచేఁ దనకుఁ బ్రతిపక్షులుగా నున్న ప్రభువుల రప్పించి వారలను జంపఁ బ్రయత్నించెను. వీనిమాయలోఁ దగుల్కొని మొదటవచ్చిన కొండటగుడ్లు పెఱికించెను. ఈసమాచారమును విని వెనుకవచ్చినవారు మరలిపోయి పగఁదీర్చుకొనఁ బ్రయత్నములు సలుపుచుండిరి. సామాన్యప్రజలు వాని నెదుర్కొనఁ జాలరైరి. హిందూ సామ్రాజ్యరాజధాని యగువిజయనగరమున సంభవింపనున్న విప్లవమునకు గోలకొండవిజాపురసుల్తాను లత్యంతసంతోషముతో నేరితిగఁ బరిణమించునో యని వీక్షింపుచుండిరి. ఇట్టి

సమయమున సార్వభౌముని తల్లియగు వరదాంబికా దేవియు గూడ సోదరుని దుర్నయమును జూచి భరింపఁ జాలక తన కుమారుని, వానిసామ్రాజ్యమును గాపాడినయెడల విశేషముగా ధనమునొసంగుచున్నా ననివిజాపుర నుల్తా నగుత్తబ్రహ్మ పీఠ్ ఆదిల్ షాహాకు రాయబార మంపెననియు, ఆరాయబారమును మన్నించి యాతఁడు తనసైన్యముతో విద్యానగరమునకు వచ్చుచుండుటచువిని సలకముతిమ్మయ విశేషధనముతో రాయబారులను నాతనికిడకుఁ బంపి వెనుకకు మరలించెననియు , కోరియా ' యచునొక విదేశీయుఁడు వ్రాసియున్నాఁడు. రాణి దిక్కులేనిపక్షివలె వానిచేతిలోఁ జిక్కిను. అంత నీద్రోహి తనపదవిని బలపఱచుకొనుటకును, తనమే నల్లునిపక్షమును బూని సామ్రాజ్యములోపలఁగాని వెల్పులఁగాని తనతో నెవ్వరును యుద్ధముచేయ సాహసింప కుండుటకును, తనమేనల్లుఁడును సార్వభౌముఁడు నగుచిన్న వేంకటాద్రిని వాని పినతండ్రులిర్వురను వానిదాయాదితోసహా నల్వురను సంహరించెనని , కోరియా ' యనునాతఁడు వ్రాసియున్నాఁడు.

అచ్యుత దేవరాయల తమ్ముఁడు రంగరాయలు వీనిచే తంబడి మ్రగ్గునుగాని వానికుమారుఁడు సదాశివరాయలు మాత్ర మీంద్రోహి పాలంబడి మడియకుండుట వానియదృష్టమని భావింపవలయును. రాణి వరదాంబికాదేవిగతి యేమయ్యెనో యిటుపై యెంతమాత్రము వినంబడదయ్యెను. ఆహా! రాజ్యకాంక్ష యీదురాత్ముని యెంతటిదౌష్ట్యమునకుఁ బురి

కొల్పినది? ఇంక నీతఁడు విజయనగర సామ్రాజ్యమునఁ దాను బట్టాభిషిక్తుఁ డగుటకు నడ్డుపడసామర్థ్యముగల వారెవరు లేరని తలంచెను. అంత ధైర్యసాహసములు ముప్పిరిగొన సామ్రాజ్యవజ్రసింహాసనము నాక్రమించి యధిష్టింపఁ జూచెనుగాని తనకు రాజోవుముప్పు నెఱుంగఁడయ్యెను. అతనిస్వామిద్రోహమున కెంతయు దుఃఖపడుచున్నవారయినను, కొండలు ప్రభువు లశనియధికారమునకు లోపడియు, నతఁడుగావించు దౌష్ట్యములకు మనస్సు విఠిగిపోయిన వారయి విజాపుర సుల్తాను ఇబ్రహీముతోఁ గుట్రలుచేయ నారంభించి సలకము తిమ్మయ నధికారపదవినుండి తొలఁగించినయెడల విజయనగర సామ్రాజ్యకిరీటము నాతని కొనంగి శతవిధముల తోడ్పడ నలవారమని వాగ్దత్తము చేసిరనియు, దీనినంతయుఁ దెలిసికొన్న వాఁడయి యాద్రోహి తనకిమ్ముఁ జైనవాని నొకరాయబారిని సిద్ధముచేసి వానిపరముగా నాటులక్షల హాన్నుల ద్రవ్యము నొసఁగి యీధనము విజాపురసుల్తా నగుఇబ్రహీమున కిచ్చి తనకు తోడ్పడవలసిన దనియు, నట్లుతోడ్పడిన యెడల తాన తనికి సామంతుఁడ నై యుండుటయెగాక యీయపకారము నకు బదులుగా దారిబత్తెములకుగాను దినమునకు మూఁడు లక్షలహాన్నుల నదనముగా నిచ్చుటకు సంసిద్ధుఁడనై యున్నాననియు, నాపక్షమున నచ్చఁజెప్పి వానిఁదోడ్కొని రావలసినదని ప్రోత్సహించి యారాయబారిని విజాపురమునకుఁ బంపించెననియు, అనాయాసముగా లభించెడు నీలక్ష్మీ పదవికి

పొంగిపోయిన మనస్సంతోషము గలవాడై వృద్ధసేనాని  
యగుఅసాదుఖాను ప్రేరేపింప నతఁడు వెంటనే బయలుదేరి  
యేవిధమైన యడ్డంకులునులేక స్వేచ్ఛగా విజయనగర  
మునకు విచ్చేసె ననియు, స్వామి ద్రోహియైన సలకము  
తిమ్మయ తనమిత్రులగు ప్రభుపుంగవులతో నెదురుగాఁ  
బోయి వానిసింహాసనముపయి కూరుచుండఁ జెట్టియేడుది  
నములు నగరమునం దంతట వేకుకలు జరిపించి రనియు  
, కోరియా, ఫెఁస్తా' లను చరిత్రకారులు వ్రాసియున్నారు.  
వీరియుభయుల వ్రాతలకుముఖ్యవిషయమున నేకీభావమున్నను  
వివరములలో నేకీభావము గన్పట్టదు. వీరిలో 'కోటియా'  
విదేశీయుఁడు. రెండవవాఁ డయినఫెఁస్తా రామరాయలకు గర్భ  
శత్రువు. విజయనగరసామ్రాజ్యమునెడ ననురాగము లేనిచరి  
త్రకారుఁడు, అహమ్మదునగరనుత్తా నగునిజాముషాహా కొల్వ  
కూటమున నున్నమహమ్మదుమతస్థుఁడు. దేశీయులును, సమ  
కారికులును విజయనగరసామ్రాజ్యమునందున్నవారును వ్రాసిన  
వ్రాతలతో వీరివ్రాతలను సమన్వయింపఁ జేసి సత్యసంశోధనఁ  
జేసినఁగాని సత్యచరిత్రము బయలపడదు. ఆకాలమునందు విజ  
యనగరసామ్రాజ్యమునకు నారవీటివంశము పెట్టనికోటగ నుం  
డెను. సలకముతిమ్మయగావించినద్రోహకృత్యములమూలమున  
విజయనగరరాజధాని మహావిప్లవముపాలయి హిందూసామ్రా  
జ్యము వినాశముఁ జెందనున్న కాలమున నీయుపద్రవము నడంచి  
సంరక్షింపఁ గలమహాసమర్థుఁ డగువీరాగ్రగణ్య నొకనిఁబ్ర



సాదింపు మనిసామ్రాజ్యములోని ప్రజలను దినము నిష్టదేవతలను బ్రార్థించుచుండిరి. సామ్రాజ్యములోని ప్రభువుంగవులలో నధిక సంఖ్యాకులదృష్టులు రాజబంధువులలోఁ బ్రముఖుడై యుధిష్ఠిరునకు భీష్మార్జునులవలె చేదోడు వాదోడుగా నుండి భక్తితాత్పర్యములతో తిరుచులరాయవేంకటాద్రులను సోదర ద్విితయముచే నేవింపఁబడు చున్నయలియరామరాయలపై ప్రసరింపసాగినవి. ఈద్రోహి బాటిపడక విజయనగరరాజధాని నుండి తప్పించుకొనిపోయిననాటనుండి పిటికిబంటులై మానముతో నొకచోట నొదిగి కూరుచుండినవారు కారు.

### —♦ అలియరామరాయల దండయాత్ర ♦—

అలియరామరాయ లట్లుసోదరు లయినతిరుమలరాయ వేంకటాద్రులతో విద్యానగరమును విడిచిపెట్టిపోయి మున్నుండుగా గుత్తి, పెనుగొండ, గండికోట, యాదవాని, కందనోలు దుర్గముల కధిపతులయినవారిని స్వాధీనపఱచుకొని యాయా సీమలపై న్యముల నసంఖ్యముగా సమకూర్చుకొని అచ్యుతదేవరాయలతమ్ముడును, సలకముతిమ్మయచేఁ జంపఁబడినవాడును నగురంగరాయలకొడుకు సదాశివదేవరాయ లేగిరిదుర్గముననోదాగొని యున్నవాఁడని తెలిసికొని తొలుతవానినిరప్పించుకొని యాతనికభయప్రదాన మొసంగి, తమకులదైవమైనతిరుమల వేంకటేశ్వరులసన్నిధానమున మఱదియు, బాలుడు సగునాతని విజయనగరసామ్రాజ్యమునకుఁ బట్టాభిషిక్తునిగాఘించి యట

నుండి బతులు వెడలివచ్చి గుత్తిదుర్గమునఁ బ్రవేశించి కొంతరక్షణసైన్యముతో సదాశివరాయని నచటనిలిపి, తనపెద్దతండ్రియగునౌకుతిమ్మరాజు వానిపుత్రులుమొదలుగా బంధువర్గముతోడను, సొన్నలాపురముహండేహనుమప్పనాయఁడు, పెమ్మసానిపెదతిమ్మప్పనాయఁడు, మెసాపెద్దప్పనాయఁడు మొదలుగా సామంతవీరవర్గముతోడను గూడి యసంఖ్యాకసైన్యములతో తిరుమలరాయవేంకటాద్రిలు తనకంగరక్షకులుగా నుండి సేవిపుచు వెంటరా రణభేరి మ్రోగించుచు మహారభసముతో సలకముతిమ్మరాజుపై దండయాత్ర సాగించి వెడలి విద్యానగరమును సమీపించుచుండెను.

ఈదండయాత్ర మొదలుపెట్టుటకుఁ బూర్వమె “మీరు చేసినద్రోహమునకు మేమెంతయుదుఃఖపడుచున్నవారమైనను, దీనినంతనువిధివశమయినకార్యముగా భావించి మేము మీకు వినయవిధేయులమై మీయధికారపాలనమునకు లోపడి యనువర్తింపఁ గలవారముకాని యీసామ్రాజ్యమున కపాయకరులును శత్రువులు నగుతురక ప్రభువులనుమాత్రము మున్నుండుగా విజయనగరమునుండి పంపివేయవలసినదిగాఁ బ్రార్థించుచున్నార” మనియొకజాబు వ్రాసి గుత్తిదుర్గమునుండి సలకముతిమ్మయకఁ బంపించెననియు, అతఁ డందుల కెంతయు సంతోషించి యాసమాచారమును విజాపురనుల్తానునకుఁ దెలియఁజేసి తాముచేసికొన్న యొడంబడిక ప్రకార మేఁబదిలక్షల హానుల నాతనికిసంగి యతని వానిరాజ్యమునకుఁ బంపి

వేసె ననియు, , కోటియా, ఛేస్తా ' లు వ్రాసియున్నా రని యారవీటివంశ చరిత్రమునందుఁ దెలుపఁబడినది. వీరి వ్రాతలంతగా విశ్వాసపాత్రములు గావు. ఈవిప్లవ సందర్భమున విజాపురసుల్తాను దురాశతోఁ జేసిన దురాలోచనలను, పొందినయమిత పరిభవమును గప్పిపెట్టుటకును, అఛియరామరాయల ప్రజ్ఞాప్రతిష్ఠలను గొంచెపరచుటకును వ్రాసిన వ్రాతలు గాని యన్యములుగావు. “ ఆలీఞ్జబూ అజ్జజుల्लाతబతాబాయి ” అనుచరిత్ర కారుఁడు తానువ్రాసిన , బురహాన్ ; ఈ. మా అసిర్ అను గ్రంథమున విజాపురసుల్తాను తానెవ్వరివలన నాహూతుఁడుగాక తనంతతానే విజయనగరమునకు వచ్చె ననియు, సలకముతిమ్మయ సుల్తానుకు ద్రవ్యము నొసంగ లేదనియు, సుల్తానురాక విని సలకముతిమ్మయ విజయనగరమును విడిచి పాటిపోయెననియు, విజాపురసుల్తానుసేనాని యగుఅసాదుఖాను విజయనగరమునకు రావలసినదని సలకముతిమ్మయకు జాబు కూడ వ్రాసె ననిదెలిపి యున్నాఁ డనియారవీటివంశ చరిత్రమునందే వక్కాణింపఁబడి యున్నది. అహమ్మదు నగరమున నైజాంషాహా దర్బారుననుండి వ్రాసిన , మహమ్మదుఖాసిం ఛేస్తా ' వ్రాతలనమ్మవలయునా ? , ఆలీఞ్జబూఅజ్జజు అల్లాతబతాబాయి ' వ్రాతలనమ్మవలయునా ? మఱియు , బసాతిక్ ఉస్-సలాతిన్ ' అనుఫారసీభాషాగ్రంథమున సలకముతిమ్మయ విజాపురసుల్తానుకు రర లక్షల హొన్నలద్రవ్యము నొసంగె నని వ్రాయుచు మఱియొక సమాచారము వలన ౮౦ లక్షల

హాన్నులద్రవ్యము నొసఁగఁ బడినట్లు దెలియుచున్న దని గూడఁ లిఖింపఁబడి యుండెను. ఇంతద్రవ్యమును విచ్చల విడిగా వెచ్చపెట్టఁ గలిగిన భాగ్యశాలియగు సలకము తిమ్మయమిత్రులగుమంత్రులకు నళీయరామరాయలులంచముల నిచ్చివశ్యులనుగావించుకొనుటచేత రామరాయలు స్వపరివార ముతో విజయనగరద్వారమునుసమీపించినంతనే యామంత్రు లెల్లరు నగరద్వారములను దెఱచివేసి రనిమహమ్మదుఖాళిం ఘేరిస్తా వ్రాసియున్నాఁడు. ఇంతియగాదు సలకముతిమ్మ యకును రామరాయలకును యుద్ధము జరిగినట్లే చెప్పఁడు. సలకముతిమ్మయ యుద్ధములో మరణించి నట్లు ప్రశంసింపఁడు. ఆత్మహత్య చేసికొని సలకముతిమ్మయ చచ్చె నట ! హీరా సుఫాదిరిగారి విశ్వాసమునకుఁ బాత్రములైన మహమ్మదు ఖాసింఘేస్తావాక్యము లిట్లున్నవి. “తానువంచింపఁబడిన విష యమును దెలిసికొని యంతఃపుర రాజమందిరమునఁ దల్పు లుబిగించుకొని నిరుత్సాహమూలమున పిచ్చిపట్టిపోయి రాజు గారియేనుగులు, గుఱ్ఱములు, మొదలగువానిగుఱ్ఱు పెరికించియు, తోఁకలుగోయించియు, తనశత్రువులకు నిరుపయోగ ములగునటులు గావించె నట. అనేకయుగములనుండి వంశ పరంపరగా సంపాదించఁబడిన వజ్రములు, కెంపులు, పచ్చలు మొదలుగా నవరత్న గానులను, అమూల్యములగు మాక్తిక రానులను బెద్దపెద్దతిరుగటి రాళ్లలోఁ బోయించి విసిరించి పొడుము గావించి భూమిపై చల్లించెనట ! అంతనతఁడు తన

గదిలోని యొక స్తంభమునకు వాడిగలకత్తి నొకదానియొస  
పై కుండునటులు బిగింపజేసి యది తనవక్షస్థలమును భేదించు  
కొని వెన్నుపైకి నచ్చునట్లుగా గొప్పపట్టున వచ్చి దానిపైఁ  
బడి ప్రాణములఁ గోల్పోయె నట ! అంత సగరద్వారముతలు  
పులు తెలువఁ బడిన వట ! ఈ ఫెరిస్తా వ్రాసిన దానితో  
, కోరియా ' యచుపోర్చుగీను చరిత్రకారుఁ డేకీభవించుటయె  
గాక , సలకముతిమ్మయ ' విజయనగరసామ్రాజ్యాధిపతిగఁ జూప  
వలెనను కోరికతో నట్లుచచ్చె ననికూడ వక్కాణించెనని యార  
వీటివంశచరిత్రమునందు హీరాసుఫాదిరి సుమపుచున్నాఁడు.

—♦ సలకముతిమ్మయ యుద్ధముచేసి మడియుట ♦—

హీరాసుఫాదిరి కోరియా ఫెరిస్తాలు శాస్త్రోక్తముగ నిష్ప  
క్షపాతమైనచరిత్రను వ్రాసిరని నమ్మి వారివ్రాతల నాధార  
ముగాఁ జేసికొని అళియరామరాయల చరిత్రములోని మూల  
సత్యమును గ్రహింపఁజాలక దుర్భ్రమపాలయి చరిత్రమునం  
తయుఁ దాటుమాటుచేసి వ్రాయుటెంతయు శోచనీయము. వీరు  
తామువ్రాసినచరిత్రమునం దొకచోట “ రామరాయలువచ్చు  
వఱకు విజయనగరమునందు విజాపురసుల్తాను నిలిచియుండె  
ననియు, వీనివలనె బరీదుషాహా, నిజాముషాహా, కుతుబ్షాహా  
లాతనికి (సలకముతిమ్మయకు) దోడ్పడు చుండిరనియు హండే  
వారి అనంతపురచరిత్రము దెలుపుచున్నది. సలకముతిమ్మ  
యాతో మైత్రిచేసికొన్న యీ ప్రభువులందఱితోను యుద్ధము

‘చేయుటకు సాహసించిన రామరాయల పరాక్రమమును విను  
 తించుట కుద్దేశింపఁబడినట్లు గన్పట్టుచున్నదికాని యీమైత్రా  
 నుబంధమునుగూర్చి ఛైస్తాయొకపలుకై నఁ బలికియుండలే” దని  
 వ్రాసి యున్నారు. (1) మఱియొకచోట “పై నుదాహరింపఁబడిన  
 తెలుగుకావ్యములు రామరాయల పరాక్రమశక్తిని వానిగుణ  
 ములను ప్రసిద్ధపఱచుటకుగాను నశఁడు తనప్రతిస్పర్ధికి వినా  
 శకుఁడై నట్లుగాఁ దెలుపుచున్నారు; కాని యిదికవులెల్లరు నచు  
 శ్రుతముగా నవలంబించెడి మార్గ” మని వ్రాసియున్నారు. (2)  
 ఈపై యభిప్రాయములవలన రామరాయలయెడ వీరికెట్టి భావ  
 ముగలదో యయ్యది విస్పష్టముగాఁ దెలియుచున్నది. అనఁగా  
 రామరాయలు తిమ్మయను బ్రతిఘటించి స్వశక్తిచే సేన  
 లను సమకూర్చుకొని తిమ్మయపై దండయాత్ర సాగించి  
 యాతనితోఁ గాని యాతనికి సాహాయ్యముఁజేయ వచ్చిన  
 విజాపుర సుల్తానుతోఁ గాని తదితర సుల్తానులతోఁ గాని  
 యుద్ధముచేయక యే, తిమ్మయనుచరవరమునకు లంచముల  
 నొసఁగియు, సలకముతిమ్మయ తనకుఁదోడ్పడవచ్చినవిజాపుర  
 సుల్తానుకు నసంఖ్యాకముగా ద్రవ్యమునొసంగి వానిస్వస్థానము  
 నకుఁ బంపివేయునట్లుగా మోసబుజాబును వ్రాసియు, వారల  
 సాహాయ్యము లభింపకుండఁజేయ రామరాయలుచేసినమోస

(1) The Aravidu Dynasty of Vizanagar. Page  
 9 foot note 5.

(2) Ibid Page, 11 foot note 7.

మను దెలిసికొని యాద్రోహి తెంపరియై విద్యానగరమును  
 వైభవశూన్యముగాఁ జేసి తుదకు దారుణమైన యాత్మహత్య  
 చేసికొని చావగాఁ గృష్ణరాయనిరాణుల యాజ్ఞశిరసావహించి  
 హతశేషులు ద్వారములు తెఱచి యామహానగరమును రామ  
 రాయలచేతఁ బెట్టి రనివీరియభిప్రాయము. ఇదియెంతమా  
 త్రము విశ్వాసపాత్రమయిన సత్యము గాదు. అచ్యుతదేవ  
 రాయనిభార్య వరదాంబికాదేవి సామ్రాజ్యము తనకొడుకునకు  
 నిలుచునట్లుగాఁ దనకుఁ దోడ్పడినయెడల విశేషద్రవ్యము  
 నొసంగెద నని యాహూయముచేయ, విజాపురనుల్తాను  
 న్వసైన్యముతో బయలుదేటివచ్చుచుండ, సలకముతిమ్మయ  
 దెలిసికొని, తనరాయబారులమూలమున విశేషద్రవ్యమునొ  
 సంగి, యాతఁడుమరలితనరాజధానికిఁ బోవునటుల చేసెనని  
 మొదటవ్రాసిన , కోటియా ' షటియొకచోట సలకముతిమ్మ  
 యను బ్రతిఘటించి తొలఁగిపోయినయాతనిప్రతిపక్షమువారు  
 (రామరాయలపక్షమువారుకాబోలు) విద్యానగరము స్వాధీ  
 నముఁజేసి యాతనిపరిపాలనమునకు లోపడివ్యవహరింతుముగాఁ  
 దమకుఁ దోడ్పడి సలకముతిమ్మయను రాజ్యభ్రష్ఠుని గావింప  
 వలసినదని ప్రార్థింప, నాతఁడు సమ్మతించి రాఁదలంచియుండ,  
 సలకముతిమ్మయ తెలిసికొని రాయబారులద్వారాయాఁబులక్ష  
 లహాన్నులనుబంపించి, విద్యానగరమునకువచ్చి తనకుఁదోడ్ప  
 డినయెడల దారిబత్తెములక్రిందను దినమునకుమూడులక్షల  
 హాన్నులచొప్పున నిచ్చుటయేగాక తనకుసామంతుఁడనై కప్ప

ముచెల్లించుచుండు ననియు వారిచేఁ జెప్పించి, వానిపై న్యము  
లతోనహా వానిని రప్పించి, విద్యానగరసింహాసనమున  
వానిని గూరుచుండఁ బెట్టియేఁడుదినములు మహావైభ  
వముతో వేడుకలు జరిపియుండె ననియుకొందఱుప్రభు  
వులుగూడ నాతనిసామ్రాజ్యాధిపతిగా నొప్పుకొనిరనియు,  
రెండవమాఱు వ్రాసియున్నట్లుగా హీరాసుఫాదిరి తాను,  
వ్రాసినయారవీటివంశచరిత్రమునందే దెలిపి యున్నాఁడు. (1)  
మొదట వ్రాసినదిసత్యమో, రెండవమారు వ్రాసినది సత్యమో,  
హీరాసుఫాదిరి నిర్ధారణచేసి యుండలేదు. రెండువిధములుగూడ  
సత్యమై యుండు నని వీరియభిప్రాయమై యుండవచ్చును.  
సామ్రాజ్యధనాగారమంతయు సలకముతిమ్మయచేతిలో నుండె  
నుగాని యభియరామరాయలచేతిలో లేదనివారే యొప్పుకొను  
చున్నారు. లక్షలకొలదిహాన్నులద్రవ్యమును విజాపురను  
ల్తానునకు సమర్పింపఁగలిగినసలక ముతిమ్మయ ధనాశాపీడితు  
లయినతనయనుచరవర్గమునకు దృష్టికలుగునట్లు ధనమునొసంగి  
తనప్రక్కనుంచుకొనుట కేలసాధ్యపడ దయ్యెను? వీరలకు  
లంచముల నొసంగుటకు నాకస్మికముగారాజధానివిడిచి సోదర  
ద్వయముతోఁ బాటిపోయినరామరాయల కీప్రభువులకందఱకు  
లంచముల నొసంగి తనప్రక్కకుఁ ద్రిప్పుకొనుటకు వారలకు  
ధనమెక్కడనుండి యొక్కమాఱుగాలభించినదియు నిర్ధారణము

(1) A. D. V. Page 6; Correa. Page 247—8  
Ibid Page 8; Correa, Pages 277—278—279.



చేసి యుండలేదు. సలకముతిమ్మయస్వాధీనములో నున్న ప్రభువు లెల్లరురామరాయలవలన లంచములు తిన్నవారే యైన యెడల సామ్రాజ్యమునకు ప్రబలశత్రువయిన విజాపురసుల్తానుని రప్పించి విజయనగరరత్నసింహాసనమునఁ గూరుచుండఁ బెట్టుట కెట్లుసహింపఁ గలిగిరోహీరాసుఘాదిరి తెలిపి యుండలేదు. మఱియు విజాపురసుల్తానువంటిగడుసరి ప్రభువు తనశత్రురాజధానిలో సామ్రాజ్యసింహాసనమునఁ దన్నుఁ గూర్చుండఁ బెట్టి తన్ను సామ్రాజ్యాధిపతినిగాఁ జేసి, సామంతులై తన్నుఁ గొల్చుట కంగీకారము దెలిపియున్నప్పుడు, పిఱికిఁబడయై రాజధానివిడిచిపెట్టి పాటిపోయినవాఁడు వంచనతో వ్రాసినజాబును నమ్మి సలకముతిమ్మయస్థాధీనినమాత్రమునఁ దనకు నప్రయత్నపూర్వకముగాలభించినయీశత్రుసామ్రాజ్యమును, సింహాసనమును విడిచిపెట్టి ద్రవ్యమునుమాత్రము గ్రహించి వెడలిపోవు నంతటియవివేకి యనిగ్రహింప నగునా? రామరాయలపక్షమువారు విజాపురసుల్తానునకు సామంతులమై వానిని సామ్రాజ్యాధిపతినిగాఁ గావించివానికణకువతోఁ గప్పములు చెల్లించుచుండు మని దురాలోచనచేయుచున్న వారనియేగదా వారిపక్షమున నుండకుండ విశేషద్రవ్యము లంచముగా నిచ్చి యాశనిఁదనకు సహాయార్థము రప్పించుకొన్న సలకముతిమ్మయ వారిని ద్రోహులనియు వారినిఁజేర్చక మరలవారిని వారిస్థానములకుఁ బంపివేయవలసిన దనిజాబువ్రాసినపు డయ్యదిమోసమని తెలిసికొనఁజాలక యేలయెనుబదిలక్షలహాన్నులసమర్పించు

కొని పంపివేయవలసివచ్చెనో యారయరైరి? రామరాయనిచే  
 లంచములుతినినప్రభువులు నిస్సహాయుడై యున్నవానిని  
 రామరాయలకు నప్పగించక, సలకముతిమ్మయసామ్రా  
 జ్యములోనిరత్నరాసులను నుగ్గునూచముగావించునపుడును,  
 ఫనుగులుఁ గుట్టములుమొదలగువానితోఁకలుకోయించునపు  
 డును మానము వహించి యేలయూరకొనవలసివచ్చెనో  
 యదియును విచారింపరైరి? అనేకసందర్భములలో, ఛెరిస్తా  
 కోరియా, కోయుటో' లు వ్రాసిన వ్రాతలలో శుద్ధాబద్ధములగు  
 విషయములు పెక్కులు గలవని యొకప్రక్క నొప్పుకొనుచు  
 నీప్రాధాన్యవిషయమునఁ దదితరు లై కకంఠ్యముగా వ్రాసిన  
 వానికి భిన్నములుగాఁ గన్పట్టినచు వీరివ్రాతలయందే సత్యము  
 గల దని విశ్వసించుటకుఁ బ్రభలహేతువు లేవిగలవో వానిని  
 వివరింప నక్కరలేదా? చరిత్రకారులు మున్నుండుగా సమకాలి  
 కులై సమీపముననుండి వ్రాసినవిషయముల కెక్కువప్రాధాన్య  
 మీయవలసి యుండును. పిమ్మట సమకాలికులు కానివారి  
 వ్రాతలను సమకాలికులు వ్రాసిన వ్రాతలతోఁ బోల్చుకొని  
 సత్యచరిత్రమును దీయుటకుఁ బ్రయత్నింపవలయును. అట్లు  
 గాక సమకాలికులయినవారు కవులయినంత మాత్రముచేత  
 వారు చెప్పినవిషయముల నమ్మరాదని త్రోసిపుచ్చి సమకా  
 లికులుకాని వారొకరికొకరికిఁ బొందికలేక పరస్పరవిరుద్ధముగా  
 వ్రాసిన వ్రాతలనమ్మి చరిత్ర మల్లఁబోయినఁ బరిహాసపా  
 త్రులగుట నిశ్చయము. అచ్యుతదేవరాయని యాస్థానమున

నున్నరాజనాథ డిండిమకవి రచించిన యచ్యుతరాయాభ్యుదయమును గ్రంథమునను, ఆశిని గూఢాన కవయిత్రియగు తిరుమలాంబ రచించిన వరదాంబికాపరిణయ మనుగ్రంథమునను సలకముతిమ్మయ యచ్యుతదేవరాయల భార్యయగు వరదాంబికతోడఁబుట్టినవాఁ డనితెలుపఁబడియుండ నేతిద్రంధ్ర కర్తలు కవులయినమాత్రముచేత వానినివిశ్వసించక , సలకముతిమ్మయ యచ్యుతదేవరాయల తోఁబుట్టువుపేనిమిటి ' యని , కొరియా ' వ్రాసిన దానిని విశ్వసించినయెడల యెంతహాస్యాస్పదముగనుండును ? సమకాలికులైనకవులు వ్రాసినవర్ణనాంశములలో సతిశయోక్తులుండిన నుండవచ్చునుగాని వారుసత్యమునే వ్రాయలేదని నిరాకరించుట సత్యచరిత్ర నిర్మాణమునకుఁ దోడ్పడుమార్గ మగునా ?

విజయనగరములో క్రీ. శ. 1542 వ సంవత్సరప్రారంభమున విప్లవము పుట్టినది. 1547 లో దోనూరుకోనేరునాథకవి ద్విపదబాలభాగవతమును రచించి యఖియరామరాయలపెదతండ్రి కుమారులలో నొక్కఁడగుచిన్నతిమ్మరాజునకును, తరువాత పద్యప్రబంధముగారచించి యతనితండ్రికి నంకితముచేసినయాగ్రంథములపీఠికలలో నారవీటివంశమును వర్ణించుచు నఖియరామరాయలను గూర్చియుట్లుప్రశంసించియున్నాఁడు.

“ శ్రీసదాశివరాయశేషరమణికి

భాసురసామ్రాజ్యపదవి నొసంగి

అమితకర్ణాటరాజ్యస్థాపనాంక

రమణియుఁ డగునట్టి రామభూపతియు ”

(ద్విపదబాలభాగవతము)

“ ఉ. ఏపునద్రోహిభావమువహించినసల్కయతిమ్మరాజుఁ ద  
త్పాపసహాయు సల్కయయుతంబుగ శౌర్యము మీఱఁ  
దుంచి వి

ద్యాపురియందు చాలఘనుఁ డయ్యె సదాశివరాయరా  
జ్యసం

స్థాపకుఁ డై సిరంగవసుధావర రామనరేంద్రుఁ డున్నతిన్.”

(పద్యబాలభాగవతము)

ఆరవీటిశ్రీరంగరాజుపుత్తుఁడగురామరాజు ద్రోహి  
యైనసలకముతిమ్మరాజును నాపాపికిసహాయుఁడుగా నుండిన  
సలకరాజును సంహరించికర్ణాటసామ్రాజ్యమునకు సదాశివ  
రాయనిఁ బట్టాభిషిక్తునిఁ జేయుటచేతనే సదాశివరాజ్యసంస్థా  
పకుఁ డనిప్రఖ్యాతిఁ గాంచి విద్యాపురమునందు మిక్కిలి ఘనుఁ  
డయ్యె నని దెలిపి యున్నాఁడు. కృష్ణదేవరాయని కల్లుఁడైనను  
వానికాలమునఁగాని, అచ్యుతదేవరాయల కాలమునఁగాని  
రామరాయలు విద్యానగరమునం దొకప్రముఖుఁడుగా నున్నట్లు  
ప్రమాణము గానరాదు. ఈఘనకార్యమును జయప్రద  
ముగా నిర్వహించిన కారణముచేతనే బాలభాగవత గ్రంథకర్త  
వ్రాసినరీతిని విద్యాపురియందు గొప్పఘనుఁడుగాఁ బరిగణింపఁ  
బడినది వాస్తవమని చెప్పఁదగును.

ఇదియునుగాక రామరాయనిపక్షము వారికిని సలకము తిమ్మయపక్షమువారికి మాత్రమెగాక రామరాయనిపక్షము వారికిని సలకముతిమ్మయపక్షము వహించివచ్చిన విజాపుర వీధ ర్భసుల్తానులకుఁగూడ యుద్ధము జరిగినటుల దెలుపు నొకటి రెండు విషయములను ద్వివిధబాలభాగవత గ్రంథములఁ బేర్కొని యున్నవాఁడు. ద్విపదబాలభాగవతమును నంకితము నొందినట్టి యారవీటిచినతిమ్మరాజు క్రీ. శ. 1542 వ సంవత్సరములో చంద్రగిరిరాజ్యమును పరిపాలించుచున్నట్లు తిండివన శాసనము దెలుపుచున్నది. (1) అచ్యుతదేవరాయలు 1541 లో మరణించెను. వానివెనుక వానికుమారుఁడు చిన్నవేంకటాద్రి 6 మాసములు పరిపాలనముచేసినవెనుక వానిమేనమామ సలకముతిమ్మయ వానిసంహరించి సామ్రాజ్య మాక్రమించుకొన్నవిషయ మిదివరకె తెలుపఁబడినది. ఇట్లుండగా ద్విపద బాలభాగవతమునందుఁ దత్కృతిభర్త యైనయారవీటి చిన తిమ్మరాజు.

“సరిస్సపుల్ ప్రజలును జయవెట్టి చంద్ర  
గిరిముఖ్యదుర్గముల్ గినిసి కైకొంటి”

---

(1) A Topographical list of the Inscriptions by Rangacharya Vol. I. p. 402, 717 ; 33 of 1905 ; 250 of 1910 ; other records of Prince China Timma will be found in Rangacharya, 11 p. 915, 60 and 70 ; p. 976, 608.

అనితనతోడిరాజులును ప్రజలును జయఘోషనలుపు చుండ చంద్రగిరిమొదలుగా ముఖ్యదుర్గములను కోపముతో స్వాధీనపఱచు కొన్నట్టు వ్రాయఁబడి యున్నది. అనాదిగా చంద్రగిరిదుర్గమును, తద్రాజ్యమును విజయనగరసామ్రాజ్య ప్రభుత్వమునకు వశములై యున్నవి. అచ్యుత దేవరాయని కాలమున చంద్రగిరిదుర్గమును, రాజ్యమును విజయనగరసింహాసనమును ప్రతిఘటించి యుండ లేదు. చిన్నవేంకటాద్రి మరణానంతరము సలకముతిమ్మయ పక్షముననుండ నతనిప్రతి స్పర్ధి యైనయళియ రామరాయల పెదతండ్రికుమారుఁ డైన యియారవీటి చినతిమ్మరాజు రామరాయలపక్షమున నుండి సలకముతిమ్మయపక్షమువారితోఁ బోరాడి గైకొని, యళియ రామరాయనిచేఁ బట్టాభిషిక్తుఁడుగాఁ గావింపఁబడిన సదాశివ దేవరాయలరాజ్య ప్రారంభకాల మనఁగానా 1542 వ సంవత్సరము నుండియుఁ జంద్రగిరి రాజ్యమునకుఁ బ్రభువుగా నుండెనని నిర్ధారణము సేయవచ్చును. కావున నారవీటి చినతిమ్మరాజు చంద్రగిరిదుర్గమును వశ్యపఱచుకొన్నవాఁడనఁ తప్పక సలకముతిమ్మరాజు పక్షమువారితోఁ బోరాడి గెట్లు కొన్నవాఁడని చెప్పనలయునేగాని మఱియొకవిధముగాఁ జెప్పుటకు సాధ్యముగాదు. ఈయారవీటి చినతిమ్మరాజు తండ్రియగునౌకుతిమ్మరాజు గూడ సలకముతిమ్మయగావించిన యీ మహావిప్లవము నడంచుటయందుఁ దనతమ్మునికుమారుఁడయిన

యళియరామరాయలకుఁ దోడ్పడినట్లుగా పద్యబాలభాగవతమునందలి యీక్రిందిపద్యమువలన విదితము కాఁగలదు.

పద్యబాలభాగవతము :—

“ సలకముతిమ్మాసురదు

ర్విలసితవిలయాబ్ధిలగనవిహ్వలవసుధా

వలయస్థితికృతివివృతో

జ్వలతరధరణీవరాహవరబిరుదాంకా ! ”

మఱియు నింకొకవిషయమునుగూడఁ బేర్కొని యున్న వాఁడు. ఈయారవీటి చినతిమ్మరాజునకు సవతియన్న యగు అప్పలరా జనునాతండు (అనఁగాబౌకుతిమ్మరాజునకు మఱియొక భార్యవలనఁ బుట్టినవాఁడు) కూరకచెర్లయొద్ద సవాబరీదుల యుద్ధములో జయించియు మృతినొందినటులగూడ ద్విపదబాల భాగవతములోని యీక్రిందిద్విపదలవలనఁ దెలియుచున్నది. చూఁడుఁడు.

“ అమితవై భవ్రుడై న యప్పలరాజు

రమణీయమైనకూరకచేర్లయొద్ద

కడుమించు నాజిరంగంబునఁ గడిమి

దొడరినసవాబరీదుల నిర్జయించి

తరణిమండలవిభేదనపూర్వకముగ

సురలోకములకు రాజులు మెచ్చు నరిగె. ”

అప్పలరాజు కూరకచెర్లకడ ఆదిల్ షాహా, బరీదుషాహా లతో జరిగినయుద్ధమున జయముపొందియు మరణించె ననివ్రాసి

యున్నాడు. కృష్ణదేవరాయలకాలమున బరీదుషాహాతో యుద్ధము జరుగలేదు. అదియునుంగాక ఆదిల్ షాహాకు బరీదు షాహాకు మైత్రియున్నట్టు తోచదు. మఱియు నచ్యుతరాయలకాలమునఁ గూడబరీదుషాహాకు విజయనగరసామ్రాజ్యముతో యుద్ధముపొసఁగి యుండలేదు. కనుకకూరకచెర్లకడ నప్పలరాజునకు నాదిల్ షాహాబరీదుషాహాలకు జరిగినయుద్ధము 1542 లో పై సుల్తానులు సలకముతిమ్మయపక్షము నవలంబించి వచ్చినప్పుడే జరిగియుండు ననియు, ఆయుద్ధముననే యాకు తిమ్మరాజుకుమారుఁ డప్పలరాజుమరణించినవాఁడనినిశ్చయింప వచ్చును. అప్పలరాజుతండ్రియగునాకుతిమ్మరాజునుగూర్చి వ్రాయునపుడుద్విపదబాలభాగవతమునందు,

“కడిమిమై మానునకడ రణక్షోణి  
గడుసరి నేదులఖాను జయించె” ననియు,

పద్యబాలభాగవతమునందు :—

“మానునకడ సవాబూని పోరను బరా  
జయము నొందించె నేశౌర్యశాలి”

అనియు వ్రాసియుండుటచేత సలకముతిమ్మయపక్షము వహించి వచ్చినవిజాపురసుల్తానాదులతో నఖియరామరాయల పక్షమువారు యుద్ధము చేసియోడించినారని యీ బాలభాగవతములలోఁ బేర్కొనఁబడినవిషయములే వేనోళ్లఁ జాటుచున్నది.



మఱియు దోనూరికోనేరునాథుఁడు 1542 లో వ్రాసిన దానిని 1549 లో రామరాయలమంత్రులలోనొక్కఁడును కొంక వీడు రాజ్యాధిపతిగా నియమింపఁబడినరామయామాత్యతోడర మల్లనునాతఁడు తానురచియించిన , స్వరమేశకళానిధి ' యను గ్రంథమున , రామరాయలు ' తనయిర్వరుతమ్ములతోను విద్యాపురమును విడిచి గుత్తిదుర్గమునకుఁ బోయి నిస్సహాయుఁ డుగా నున్న సదాశివమహీపాలుని గొనివచ్చి స్వామిద్రోహకృతు లయిన ప్రతీపనృపతులను జయించి కర్ణాటసింహాసనమునందుఁ గూరుచుండఁ బెట్టి కీర్తిస్థాపకుఁ డయ్యెనని వ్రాసి బలపఱచు చున్నాఁడు. (1) ఇతఁడొక్కఁడేకాదు ; రామరాయలయా స్థానికవిగనుండి యాతనిచే రామరాజభూషణుఁ డనుబిరుదము గాంచినభట్టుమూర్తి తాను రచియించిననరసభూపాలీయము నందును, వనుచరిత్రమునందును నీవిప్లవప్రశంసను గావించి రామరాయలను వినుతించియున్నాఁడు.

“ నీ. ఖలునతిద్రోహి సల్కయ తిమ్మనిహరించి

సకలకర్ణాటరాజ్యంబు నిలిపె”

(నరసభూపాలీయము)

(1) స్వరమేశకళానిధి :—

“ యః ఖడ్గైకశఖః సహానుజయగో నిర్జిత్య విద్యాపురాత్  
లభ్యా గుత్తిగిరౌ సదాశివమహీపాలం నిరాలమబ వమ్  
స్వామిద్రోహకృతః ప్రతీపనృపతిం నిర్జిత్య భద్రాసనే  
కర్ణాటే భగవానివధ్రువమయం కీర్త్యా సహస్థాపయత్. ”

66 నీ. పట్టాభిషేకవివర్యయంబునఁ బ్రోలు  
 వెడలి ప్రియూయజ తెప్పంటఁ గొలువఁ,  
 జిత్రకూటాభిఖ్యఁ జెలఁగు పెన్గొండ సా  
 ద్రహరిద్విపేంద్ర నాదవనిఁ జేరి,  
 ఖలజనస్థానవాసులఁ బబ్బుర వధించి  
 మహిమసలకఖరస్మయ మడంచి,  
 హరివీరభటమహోద్ధతినబ్ధి గంపింప  
 దురమునఁ గదిసి తద్దోహి దునిమి,  
 యనఘతరపార్థివేందీర నధిగమించి  
 సాధుకర్ణాటవిభవనఁస్థాపనంబు  
 పూని శరణాగతుల నెల్లఁ బ్రోచె రాముఁ  
 డతఁడు నిజచరితంబు రామాయణముగ. ”

(వసుచరిత్రము)

పయిపద్యములలో వివరించినరీతినిబట్టి యశ్వియరామ  
 రాయలు సలకముతిమ్మయ సైన్యములతోఁ బోరాడి యుద్ధ  
 ములో నాతని సంహరించి సకలకర్ణాటరాజ్యము సుస్థిరముగా  
 నిలుచు నట్లుచేసి శరణాగతుల నెల్లరను రక్షించి ప్రోచి క్షీర్తిఁ  
 గాంచె ననిబట్టుమూర్తి (రామరాజభూషణకవి) స్పష్టముగాఁ  
 దెలుపుచున్నాడు. ఇంతియగాదు; సలకముతిమ్మయకుఁదో  
 డ్పడవచ్చిన నిజాముషాహ, కుతుబ్షాహ, ఏదిల్ షాహ తమ  
 తమసైన్యములతోఁ బలాయనులై యడవులకుఁ బారిపోవ

రామరాయ లనుజద్వయముతోడను, తదితరసై న్యములతో  
డను వారిని వెంటాడించి పోరి యోడింప వారువిధేయులై యణ  
కువను జూపిరనికూడ సీక్రిందివిధమున వర్ణించియున్నాఁడు.

“మ. హరిశౌర్యం డగురామభూవిభుని తీవ్రాటోపవద్వాహినీ  
శరవేగంబున నాత్మమూలబలము ల్జారం దలాడంబరం  
బరుగం గొమ్మలువోవ లావరినిజామాదు ల్వజీరుల్బుజిం  
తురు నమ్రత్వముఁ గానలో ముసలిమానుల్లా వితర్కిం  
(పఁగఁ.”

“గీ. అనుచు శిరములు చాల్తు రెవ్వనినమగ్ర  
సై న్యధుతధూళి చకితులై చనుసపాద  
కుతుబళాహినిజామాదికుతలపతు ల  
తండు నృపమాత్రుఁడే రామ ధరణివిభుఁడు.”

తన , స్వరమేళకళానిధి ' యందు రామయామాత్యతో  
డరమల్లుగూడ రామరాయలు భీమార్జునలం బోలినసోదరద్విత  
యము యొక్కసాహాయ్యముతో సర్వపారశీకులను (మహా  
మ్మదుమతస్థులయినవారిని) జయించి భూమియందు గొప్ప  
కీర్తిని ప్రతిష్ఠాపించెనని చెప్పియున్నాఁడు. \*

ఇట్లే యందుగులవెంకయ్య యనునాతఁడు గూడ తాను  
రచించి యారవీటికోదండరామరాజున కంకితము గావించిన

\* విజిత్యసర్వాసపిపారకీకాన్ రణేషుతత్కీర్తి పటచ్చరాణిఆధూయ  
భూయోహరితోపధూటీఃవిశోభయత్యేషయశోదుకూలైః

(స్వరమేళకళానిధి)

‘రామరాజీయ’ మనునామాంతరము గలనరపతివిజయ మను గ్రంథమున,

“సలకవిభుతిమ్మరాజు సేనలను ద్రుంచి  
గుత్తి, పెనుగొండ, మఱిగండికోటకండ  
నోలుపుర మాదవే నవలీల గెలిచి  
తొలుదొలుత రామస్వపతి దోర్బలము మెరసె.”

అనిస్పష్టముగావివరించివ్రాసినవాడు. అభియరామరాయలకుఁ బ్రత్యర్థిగానుండి విజయనగరంబున నీమహాభయంకరమైన విప్లవమును గల్గించి సంక్షోభపెట్టిన ‘సలకముతిమ్మయ’ అచ్యుతదేవరాయల మరదులిర్వురలోను రెండవవాఁ డయిన చినతిమ్మరాజుగాని “విజయనగరచరిత్రమునకుమూలప్రమాణము” లను గ్రంథములో పీఠికాకారులు వారియుపోద్ఘాతములోఁ దెలిపి నట్లుపెదతిమ్మరాజుగాఁడు. రంగవరాజవిరచితమైనసాంబోపాఖ్యానపీఠికలో నభియరామరాయలకుఁ బ్రతిస్పర్థిగ నుండి వ్యవహరించి సంహరింపఁబడినవాఁడు సలకముచిన తిమ్మరా జనియె స్పష్టముగాఁ దెలుపఁబడినది. (1)

(1) Finding himself unequal to the three brothers, the elder Tirumala, who is discribed as a madman invited his Mahammadan neighbours to his assistance. According to the annals of Hande Anantapuram the three brothers overpowered the madman first and killed him, and marched forward to meet the allied Sultans

ఆకాలమునఁ బుట్టినయీ గ్రంథములన్నియు నళియరా  
మరాయలు సలకము చినతిమ్మరాజుసైన్యములతో యుద్ధము  
చేసి యోడించి యుద్ధములో నాతనిసంహరించి సదాశివరా  
యని సామ్రాజ్యమునకుఁ బట్టాభిషిక్తునిగాఁజేసి జగత్ప్రఖ్యాతిఁ  
గాంచినట్లు దెలుపుచున్నవి. ఇవిమాత్రమే గావు; ఇటీవల  
కర్నలుమొకంజీదొరగారిచే నేకరింపఁబడి సంపుటీకరింపఁ బడిన  
స్థానికచరిత్రములుగూడ పయిగ్రంథములలో వక్కాణింపఁ  
బడినవిషయములను బలపఱచుటయెగాక మఱికొన్ని నూత్న  
విషయములనుగూడఁ దెలుపుచున్నవి. సొన్నలాపురముహండే  
హనుమప్పనాయుఁ డీవిప్లవకాలమున నొకప్రధానపాత్రమును  
గైకొని యళియరామరాయలకుఁ దోడ్పడినట్లు హండేవారిఅసం  
తపురచరిత్రమునందును, అల్లెపెమ్మసాని యెఱ్ఱతిమ్మానా  
యఁడు తోడ్పడి నట్లుతాడిపర్తికయ్యభియత్తునందును, అల్లె

of Ahmadnagar, Bedar, and Golkonda. Having defeated them in the field the brothers returned to headquarters and installed Sadasiva duly as the emperor.

(Sources of Vijianagara History by Ranganadha Saraswati and edited by Dr. L. Krishnaswami Aiyangar Introduction. page, 15.)

“ మ. మహి నెవ్వారెనసల్కరాజచినతిమ్మత్తొపకంఠారుణాం

బుహవిశ్వర్యణతర్పితాసిశిఖికింబుహ్మయుధస్త్రిగ్ధని

గ్రహసౌభాగ్యపరంపరాపరిధికింగర్జాటకైశ్వర్యని

ర్వహణావార్యభుజద్వయాయుధపరీవారండు రామప్పకున్.”

మెసాపెద్దనాయఁడు, పెమ్మసానియెట్టితిమ్మానాయఁడు, హండే హనుమప్పనాయఁడు తోడ్పడినట్లు నశిమిదొడ్డిపాలెగాండ్లకయ శియత్తునందును వివరింపఁబడియుండెను. (1)

ఈకడపటికయశియ్యతులోవివరము లెంతమనోహరము లుగా వ్రాయఁబడినవో చదువరులు తెలిసికొనుటకై యాభాగ మిచట నుదాహరించెదను.

“ అళియరామరాయణ్ణి కొట్టివేయవలె నని విజయనగ రానకు కూచుదరకూచుచేయించి ఘోజుతో వస్తువుండగా యీ వర్తమానం అళియరామరాయలు వినిమొహరుతీసుకొనిరాతో రాతువచ్చి పెనుగొండకు దాఖలుఅయి అక్కడనుండి పెమ్మ సానితిమ్మానాయణ్ణి, హండేవారిని, మెసాపెద్దనాయణ్ణి ఇం కాజహగీరుదార్లకు శిఖాపత్రాలుపంపించి మీమీయావత్సో జులతోకూడా యెకాయెకీవచ్చే దనివ్రాయించి వున్నందున అదే ప్రకారముగా సకలమైనవారితో కూడా మెసాపెద్దప్పనాయఁడు పోయినంతలోగా రామరాయలవారు సలకయతిమ్మని దుర్మార్గాలు అందరికి చెప్పి తరతరాలనుంచి మీరుస్వామికార్యములో బహుశా మెహన్నతుచేసి కష్టపడి సకలబహుమానాలు బిరుదులు సంపాదించు కొన్నారు. ఇపుడున్న యీకార్యం నిర్వాహకంచేసి శత్రుఖండనచేస్తారా యనా మీకు విశేషించి బిరుదులు బహుమానాలు యిప్పిస్తున్నా మనిచెప్పి సలకయతిమ్మ

(1) Sources of Vijianagar, p.179-180; Local Records, Vol. 12, p. 213, L. R. Vol. 39. p. 16

యవుండేపూర్వోత్తరము, వాడుయక్కడవుండేది, ఫౌజువుండే రీతి ముందరయేతట్టుసాగివచ్చేసంగతి తెలుసుకొని వచ్చేవారు యెవ్వరు చాతమీతహాకీకు వర్తమానంవచ్చేటందుకు చోరు హరకార్లనుపంపించుమనఁగా అప్పుడుమెసాపెద్దనాయఁడు ముందుపడి తహాకీకు ఖబురు నేను తెప్పిస్తున్నానని తాంబూలంతీసుకొని సలకయతిమ్మయఫౌజులోనికి అంపతగినవాఁని పంపించి నిజమానం వర్తమానం తెప్పించి యావత్ఫౌజును వెంటఁదీసికొని ఘండికోటవారు సొన్నలాపురంహండేహనుమప్ప నాయఁడు మెసాపెద్దప్పనాయఁడు తనజమియ్యతుతో ఫౌజు నడిపించి రాతో రాతు ఆదవానికి వచ్చి వుత్తరభాగం తుంగభద్రాతీరమందు సలకంతిమ్మనిఫౌజుమీద చప్పాబడి నరకి హతాహతం చేసినందున హతశేషులయిన ఫౌజుతో సలకయతిమ్మడు పారిపోతూయుండగా పెమ్మసానివారు హండేవారు, మెసావారు యీముగ్గురు ఖాసాగుఱ్ఱాలు వేసికొని పోయి సలకయతిమ్మణ్ణి శిరచ్ఛేదనం చేసి రూండాకుకట్టి.....”

ఈరీతిగా నాంధ్రగ్రంథములయందును స్థానికచరిత్రములయందును అలియరామరాయలు సకలకర్ణాటసామ్రాజ్య సముద్ధరణోద్యోగియై, సామ్రాజ్యదోహిగఁ బ్రవర్తించిన సలకముచినతిమ్మరాజును బ్రతిఘటించి యుద్ధము చేసి వానినాశనము గావించి కృష్ణదేవరాయలసోదరపుత్రుఁ డయినసదాశివదేవరాయలను బట్టాభిషిక్తుని గావించి మహాహింసప్రతిష్ఠాప్రతిభలఁ గాంచినవాఁడనిదెలుపుచుండ మహమ్మదుఖాసిం

ఫెరిస్తా యథియరామరాయలు యుద్ధమే చేయలే దనియు, సలకముతిమ్మయను మోసపుచ్చగా నతఁడు పిచ్చుబట్టి రాజధనా గారమంతయుఁ గొల్లపెట్టి నాశనముగావించి విద్యానగరము నంతయువై భవశూన్యముగాఁ జేసి తుదకు విశ్వాసానర్హమై భయంకరమైన యాత్మహత్యఁ జేసికొని చచ్చెననివ్రాసినదానిని, 'హిరాసు ఘాదిరి' వంటివిదేశీయుఁడైన చరిత్రకారుఁడు విశ్వసించినను దేశీయులయిన చరిత్రకారు లెవ్వరును విశ్వసించఁ జాలరు. తెలుగుగ్రంథములలో నథియరామరాయలు యుద్ధమున సలకముతిమ్మయను సంహరించినవాఁ డని చెప్పినమాత్రముచేత నాతఁడు స్వహస్తములతోఁ జంపినవాఁడని భావింప నక్కరలేదు. ఆతనిపక్షమున నెవ్వనిచే జంపఁబడినను యుద్ధములోఁజంపఁబడెననుట సత్యమని సందేహింపఁ బనిలేదు.

‘కోయుటో’ తానువ్రాసిన చరిత్రమునందు, ‘సలకము చిన్నతిమ్మరాజు తన ప్రజలచేఁ జంపఁబడినవాఁ’ డని వ్రాసియున్నాఁడనియు, మీర్జాఇబ్రహీముజబిరియసునాతఁడు తానువ్రాసిన, ‘బసాతిన్-ఉస్-సలాతిన్’ అనుచరిత్రమున సలకముచిన్నతిమ్మరాజు యుద్ధములోనే చంపఁబడినట్లు వ్రాసియున్నాఁడనియు, హిరాసుఘాదిరి తనయారవీటివంశచరిత్రమునందుఁజేర్చొనియుండియు వీనినెల్లను విస్మరించి యొక్క ఫెరిస్తా వ్రాతలనే యేలవిశ్వసించవలసివచ్చెనో దురూహ్యముగా నున్నది. (1)

(1) The Aravidu Dynasty of Vijayanagar p. 11, F. N. No. 2. Couto O. C. p. 382; F. N. No. 5. Busatin-us-Salatin, p. 52.



ఇంక సలకముచినతిమ్మరాజునకుఁ దోడ్పడవచ్చిన దక్క-  
నుసుల్తానులతో నఖియరామరాయ లెట్లుయుద్ధములు గావించి  
విజయముఁ బొందినదియు మూడవ ప్రకరణమున వివరింతును.



# మూఁడవ ప్రకరణము



—♦ సదాశివరాయలపట్టాభిషేకము ♦—

ఎంతబలవంతుఁడయ్యును దుష్ప్రతాపమువలన విగత  
వీభవం డగుట నిశ్చయము. రాజ్యలక్ష్మి వివేకవిహీనులఁ జిర  
కాలము నాశ్రయించి యుండదని పెద్దలునుడివెడుమాటయు  
సత్యము. ఇట్లవివేకియు, దుష్ప్రతాపమువలన మదోన్మత్తుఁ  
డయినద్రోహియు నగునాసలకముచినతిమ్మరాజు, ఆయతభుజ  
వీర్యులును, మహాయోధులును, అనిర్జేయులును, పరస్పరస్నేహ  
యత్తచిత్తులును, మహాసేనాన్వితులు నగునాయారవీటిసోదర  
త్రయమును బ్రతిఘటించి ఘోరసంగ్రామముసలిపియు  
నిలువఁ జాలక వెన్నిచ్చి పాటి శిరచ్ఛేదనము గావింపఁబడిన  
సమాచారము విన్నమిదట దక్కనుసుల్తానులు యుద్ధరంగము  
నుండి తొలఁగి పోయిరి. అంతఃపురమున సున్నకృష్ణదేవరా  
యలవారిరాణు లీవార్త వినివిద్యానగరద్వారములను డెఱువ  
నాజ్ఞాపించిరి. అభియరామరాయ లేయడ్డంకునులేక విద్యానగర  
ప్రవేశము గావించి యంతటితోఁ దృప్తిఁజెందక దక్కను  
సుల్తానులవలన నెట్టియపద్రవమును మరల గలుగకుండుటకై  
తగుసేనానులకు వలసినంతసైన్యము నొసంగివారలను డెఱుము  
కొనిపోయి పోరాడి జయించి వశ్యులను గావించుకొనవలసిన

దిగా నాజ్ఞ నిచ్చి సంతృప్తాంతరంగుఁ డగుచుఁ గాలయావ  
నముసేయక యొకశుభముహూర్తమున బాలుఁడయినసదాశివ  
దేవరాయని విద్యానగరరత్నసింహాసనముపైఁ గూరుచుండఁ  
బెట్టి మహావైభవముతో సకలసామంతమంత్రి పురోహితవిద్వ  
జ్జనబంధుజనసమక్షమునఁ బట్టాభిషేకము గావించి తానుకార్య  
కర్తగా నుండి వీరప్రతాపకఠారిసాళువవీరసదాశివరాయదేవ  
రాయమహారాయలే సామ్రాజ్యసార్వభౌముఁ డనిప్రకటించి  
మున్నందువిధేయప్రణామంబులాచరించి శ్వేతచ్ఛత్రమును  
బట్టుకొనియెను. తమసమ్మతమునుజూపుచు మహామండలేశ్వరు  
లయినసామంతనృపతు లెల్లరును మహానందముతో విధేయులై  
కృతప్రణామము లయిరి. సదాశివదేవరాయ లిదివఱకు విజయ  
నగరసామ్రాజ్యమునుబరిపాలించిప్రఖ్యాతులైనకృష్ణదేవరాయ  
లకును, అచ్యుతదేవరాయలకును తమ్ముడైనరంగరాయలకు  
తిమ్మాంబయందుజనించినపుత్రుఁడు. అఖియరామరాయలపెద  
తమ్ముఁ డైనతిరుమలరాజునకు భార్య యైనవెంగళాంబకుఁ  
దమ్ముఁడు \* సామ్రాజ్యసింహాసన మధిరోహింప నర్హులయిన

---

\* ఈవెంగళాంబ కృష్ణదేవరాయలకు చిన్నాదేవియందుఁ బుట్టిన  
కూతురని, హండే అనంతపురచరిత్ర మను నొకస్థానికచరిత్రమునందుఁ  
దెలుపఁబడి యుండెను గాని, బాలభాగవతమునగాని, వసుచరిత్రమునఁ  
గాని, నరపతివిజయము నందుగాని మరియొచ్చటను దెలుపఁబడి యుండ  
లేదు. అఖియరామరాయలను కృష్ణదేవరాయని యల్లుడని వ్రాసినవా  
రిదివాస్తవ మయినయెడ తిరుమలరాయనిగూడ నతనియల్లుడనియె

వారిలోమిగిలినవాఁ డితఁడాక్కడే యగుటచేతను, మేదాశక్తియు రాజ్యతంత్రజ్ఞానము నతిశయించినవాఁ డగుటచేతను, అభియరామరాయ లీరితిగా సదాశివరాయలను దగ్గిరకుఁ జేరఁ దీసి తొలుత తిరుమలలో శ్రీవేంకటేశ్వరస్వామివాది సాన్నిధ్యమునఁ బట్టాభిషేకము జరిగించియు రెండవమారు సామ్రాజ్యరాజధానియగు విద్యానగరమున సకలరాజ సమక్షమున యథోచితవిధానమునఁ బట్టాభిషేక మహూత్సవమును గావించెను.

ఈపట్టాభిషేకమహూత్సవ మేనాఁడు జరిగినదియుఁ దెలియ దగుప్రమాణమేదియు నింతవఱకు మనకు లభింపకపోయినను క్రీ. శ. 1542 వ సంవత్సరములో ప్రథమభాగమున జరిగియుండు ననినిశ్చయింప వచ్చును. ఎందుకన, 1542 వ సంవత్సరము జూలై 27 వ తేదీ గలయొకశాసనము సదాశివదేవరాయల పేరుతోఁ గన్పట్టుచున్నందున నంతకుఁ బూర్వమెవట్టా

వ్రాసియుండురు. సదాశివరాయల సోదరియగు పెంగళాంబను అభియరామరాయల తమ్ముఁడు తిరుమలరాయలు వివాహమైనట్టు పొంపీక్షేత్రమునందలి చండేశ్వరీదేవాలయమునందలి యొకశాసనమువలనఁ దెలియవచ్చుచున్నది. కృష్ణదేవరాయనికూఁతురైనను, అతనితమ్ముఁడు రంగరాయలకూతురైనను సదాశివదేవరాయల సోదరియని చెప్పవచ్చును. ఎట్లయినను నీయిద్వరును పూర్వరాజకుటుంబమున కట్లుండ్రని విశ్వసింపఁదగును.

(See A. D. V. p. 22 Notes 6 and 7

భిషేకము జరిగియుండవలయు ననిస్పష్టమగుచున్నది. (1) వీరప్రతాపకఠారిసాళువ వీరసదాశివరాయ దేవరాయ మహారాయలు బాలుఁడైనందున నాతనిప్రధానకార్యకర్తగానుండి యఖియ రామరాయలవారా సంవత్సరముననే సామ్రాజ్య పరిపాలనా భారమువహించి కృష్ణదేవరాయలనాటి క్షీర్తివైభవముల పునస్థాపనము గావించి యఖిలకర్ణాట సామ్రాజ్యము యొక్క విజృంభణము మఱియొంతకాలము భూమిపై సుస్థిరముగావించి శత్రుపక్షమువారి విద్వేషములకు నపనిందలకుఁ బ్రధానకారణ భూతుఁ డయ్యును అశేషసామ్రాజ్య ప్రజల మన్ననలకుఁ బాత్రుఁడై మించెను. అజేయపరాక్రమంబునఁ గృష్ణదేవరాయలను, అమేయబుద్ధికౌశలమునఁ దన్మంత్రి శేఖరుఁడగు తిమ్మరుసును మించిన ప్రతిభాశాలిగాని సామాన్యుఁడు గాఁడు.

—♦ దక్కనుసుల్తానులనుజయించియదపులోనుంచుట ♦—

విప్లవనమయమున సలకముతిమ్మయకుఁ దోడ్పడవచ్చిన విజాపురసుల్తా నగుఇబ్రహీమ్ఆదిల్షా, బీదరుసుల్తానగు అమిర్ బరీదుషా, అహమ్మదునగరసుల్తానగు బురహాన్ నిజామ్షా, గోల్కొండసుల్తానగుజమ్షీకుతుబ్షా, అను దక్కనుసుల్తానులు నల్వేరును స్వస్థైర్యములతో నేతెంచి విద్యానగరమునకు నొక క్రోసుమేరదూరమున దండవిడిసిరిగాని విద్యానగరమును బ్రవే

శించి యుండలేదని హండేవారిఅనంతపురచరిత్ర మనుస్థానిక చరిత్రమును బట్టి దెలియుచున్నది. వీరుసలకము తిమ్మయను వాని సైన్యములను ముందుఁ బెట్టుకొని వానివెనుకతాము తమ సైన్యములతో నిలువంబడి యుద్ధసన్నద్ధు లైరి. అళియరామరాయల సైన్యములం దలపడి తిమ్మయసైన్యములు హతముకాఁగాఁ దిమ్మయ రణరంగమును విడిచి పాటుచుండ శిరచ్ఛేదనము గావింపఁబడె నన్నవార్త చెవినిబడినతోడనే వీరును యుద్ధభూమిని విడిచి తొలఁగిపోవ విడిచిపెట్టక, అళియరామరాయలసైన్యములు వీరినివెంబడించిపోయె ననియింతకుఁ బూర్వము దెలిపి యున్నాఁడను.

ఇక్కడ విమర్శనీయ మగునొకముఖ్యాంశము గలదు. దక్కనుసుల్తానులనుజయించినతరువాత సదాశివరాయనికిఁ బట్టాభిషేకము జరిగినదా ? అంతకుఁబూర్వమే పట్టాభిషేకముజరిగినదా ? ఇందునుగూర్చి చరిత్రపరిశోధకులలో భిన్నాభిప్రాయములు గలవు.

“ విజయనగరచరిత్రమునకు మూలప్రమాణము ” (Sources of Vijayanagar History) లనుగ్రంథమునకు నవత్యార్షికను వ్రాసినవారు మొదట నొకపేరాలో నిట్లువ్రాసిరి. “ హండేవారిఅనంతపురచరిత్రమునుబట్టి సోదరత్రయము మొదట పిచ్చివానిని గెల్చి వానినిసంహరించి తరువాతఅహమ్మదునగరముఁబీదరు, గోల్కొండసుల్తానులసైన్యములఁగలిసి కొనుటకు ముందునకు సాగిపోయి యుద్ధములో వారినిజయించి

సోదరులు రాజధానికి వచ్చి సదాశివరాయనిఁ బట్టాభిషిక్తుని గావించిరి. ”

పై విధమున వ్రాసినవీరే తరువాతిపేరాలో నిందుకుభిన్నముగా నిట్లు వ్రాసిరి.

“వారువిజయనగరముపై దండెత్తి పోయి, రాజధానికి వెలుపల సలకముతిమ్మయను నోడించి నగరములోఁ బ్రవేశించి క్రమముగా సదాశివరాయనిసింహాసనముపైఁ గూరుచుండఁ బెట్టిరి. ఇదిజరిగినవెనుక నదివఱకుఁ దిమ్మయచే నాహ్వనింపఁ బడివచ్చినయహమ్మదునగరముఁబీదరు, గోల్కొండనుల్తానుల సైన్యములను విజయనగరసామ్రాజ్యసీమలనుండి తఱిమి వేయుటకై వారిసైన్యములను గలిసికొనుటకుగాను ముందు నకుసాగిపోవలసి యుండెను.” (1) హండేవారి అనంతపురచరిత్రమునందు సదాశివరాయనిపట్టాభిషేకమానంగతి యెత్తికొని యుండలేదు. సలకముతిమ్మయనమరములోసంహరింపఁబడిన వెనుక విద్యానగరము కృష్ణరాయలరాణులయాజ్ఞాప్రకారము స్వాధీనపఱుచఁ బడినదనియుఁ దరువాతనే యథియరామరాయలు దక్కనునుల్తానులపై యుద్ధములు సాగించె ననియుమాత్రము దెలుపఁబడి యున్నది. ఇట్లుండిననునిందుకుభిన్నముగాతాము మొదట వ్రాసినవిధముగా నందున్న దనితెలుపుట వారికిఁ బరిశోధనమునందలియలక్ష్యభావమును సూచింపుచున్నది.

---

(1) Sources of Vijayanagar History, Intrs. p. 15 and 16.

కాపున వారుసత్య మిదియని నిర్ధారించి వ్రాసినవ్రాతలు గావు. ఆరవీటివంశచరిత్రమును వ్రాసినహీరానుషాదిరి తన గ్రంథ మొలో విజయనగరమునకును మహమ్మదుమతస్థులకును పోరాటము సదాశివరాయని పరిపాలనాప్రారంభకాలమున దాదాపుగా నతనిపట్టాభిషేకదినముననే ప్రారంభ మయ్యె ననివ్రాయుచు, “ రాజ్యమాక్రమించుకొన్న సలకము తిమ్మయను సింహాసనమునుండి తొలగించుటకై విజయనగరమునందు సంభవించిన విప్లవమును, తరువాత విజయనగరచక్రవర్తిగా సదాశివరాయని నెన్నికొనుటయు విన్నవాఁడై యయ్యది తనకు మంచినమయ మనియోజించి విజాపురనుల్లా నగుబ్రహ్మీమ్ ఆదిల్ షాప్రాముఖ్యతఁ గాంచినయాదవానిదుర్గమును స్వాధీనపఱచుకొనుటకై అసాదుఖానుని నియోగించి వానిపై న్యములో నధికభాగము వానిపరముచేసె ” నని ఖైస్తావ్రాసినవాక్యముల నుదాహరించియున్నాఁడు. (1) ఇయ్యదిషడ్రసోపేతమైన భోజనము భుజింపుమని సమస్తమధురపదార్థములతోఁ గూడినవిస్తరిని గృహయజమాని తనముంగట నుంచఁగాఁ గాలఁదన్ని వీధిలోనికి గిరవాలు వేసినవిస్తల్లలోని యెంగిలినాకుటకుఁ బఱుగిడినబిచ్చగాని కథను జ్ఞప్తికిఁ దెచ్చుచున్నది. అళియరామరాయలు సోదరద్వయముతో విజయనగరము నుండి పాటిపోయియున్నప్పుడు సలకముతిమ్మయ తన్నాహ్వానించి నిద్యానగరమునకు రప్పించి లక్షలకొలది ఘోన్నులద్రవ్యమును సమర్పించుకొని విజయ

(1) The Aravidu Dynasty of Vijayanagar, p. 74.



నగర రత్నసింహాసనముపైఁ గూరుచుండఁ బెట్టి సకలసామంత  
 సమేతముగాఁ దనకుభృత్యుఁడనయి యుందుననిచెప్పి పాదా  
 క్రాంతుడై యుండి యామహానగరమున నేఁడుదినములు మ  
 హాత్సవములు సలిపి, సకలసామ్రాజ్యము సమర్పించిననాఁ  
 ఁడదిమించినమయముగాఁ దోచక విడిచివచ్చిన మహనీయునకు  
 సకలసేనాసమన్వితుఁడై యభియరామరాయలు భీమాద్వైప  
 బోలిన వీరసోదరద్వయముతో సలకముతిమ్మయపై న్యమునను  
 జయించి, సమరంబున వానిఁజక్కాడి, విద్యానగరమునఁ బ్ర  
 వేశించి, సదాశివదేవరాయనిఁ బట్టాభిషిక్తుని గావించి, యజే  
 యుఁడై తనకీర్తిని నల్లడలఁ బ్రసరింపఁ జేయుకాలము మంచి  
 సమయముగాఁ దోచి, యాదవానిదుర్గముపై దండయాత్ర  
 సాగించినాఁ ఁడనిరామరాయలకుఁ బ్రబలద్వేషియైన ఫెరిస్తా  
 వ్రాసిన వ్రాయుఁగాక ! నిష్పక్షపాతముగ నారవీటివంశచరిత్ర  
 మును వ్రాయఁగడంగిన హిరాసుఫాదిరి వంటిచరిత్రకారుఁడు  
 ఫెరిస్తాస్వభావము నెఱింగినవాఁ ఁడయ్య నిట్లనంగతిముగ జరి  
 త్రము తలక్రిందుఁజేసి వ్రాయుట యత్యాశ్చర్యకరముగా  
 నున్నది. అచ్యుతదేవరాయలకుమారునిఁ బట్టాభిషిక్తుఁ ఁడయిన  
 వానిఁ దనమేనల్లు ఁడయినచిన్నవేంకటాద్రిని వానిపినతండ్రి  
 యగు రంగరాయని సంహరించి తానురాజ్య మాక్రమించు  
 కొని సామ్రాజ్యమునకు శత్రువులగువారిని జేరఁదీసి హిందూ  
 సామ్రాజ్యమును భ్రష్టముగావింపఁ దలపెట్టిన సలకముచిన్న  
 తిమ్మరాజు విప్లవకారకుఁ ఁడనిపించుకొనునా ? చిన్నవేంకటాద్రికిఁ

బిమ్మటఁ బట్టాభిషిక్తుఁడుకాఁ దగినహక్కుఁగలవాఁడు, చిన్న వేంకటాద్రికిఁ బినతండ్రి కుమారుఁ డునగు సదాశివదేవరాయనిఁ బట్టాభిషిక్తుని గావించిన యళియరామరాయలు విప్లవకారకుఁ డనిపించుకొనునా ? సలకముఱిమ్మయను సింహాసన భ్రష్టునిగాఁ జేయుటకై యళియరామరాయలు విప్లవము కల్పించినాఁ డని వ్రాయుట యెంతవిపరీతమైనవిషయముగా నున్నది ? అళియ రామరాయలు సదాశివరాయనికిఁ గలన్యాయ్య మైనహక్కు నిప్పించినవాఁడుగాని వానిసార్వభౌమునిగా నెన్నుకొని తేనిహ క్కును గల్పించినవాఁడు గాఁడు.

కారణ మెవ్వరేవిధముగా వక్కాణించినను అళియ రామరాయలపై న్యములకును, దక్కనుసుల్తానులపై న్యముల కును 1542 వ సంవత్సరమునఁ బోరాటము ప్రారంభమైననం గతి సత్యము. విజయనగరమున సదాశివరాయనిఁ బట్టాభిషి క్తుని గావించినవెనుక నళియరామరాయలు నగరరక్షణమునకు మూలపై న్యముగాఁ గొంతవిజయనగరమున నిలిపి సార్వభౌ మునిరక్షణమునకుఁగా విశ్వాసపాత్రులయినసేనానుల నియో గించి మఱికొంతపై న్యముతోఁ దానుగూడ వెడలిపోయి దక్కను సుల్తానులజయించుటకై యిదివఱకే పంపఁబడిన తన పై న్యములదక్కనుసుల్తానులపై న్యములతోఁ దలపడియుద్ధముఁ జేయుచుండఁ గలిసికొనియెను. విజయనగరపై న్యములకును దక్కనుసుల్తానులపై న్యములకును ఘోరయుద్ధము జరిగినది. ఆకాలమున విజయనగరసామ్రాజ్య మలంకరించిప్రఖ్యాతిఁ

జెందియున్న మేటియోధులలో మొదట నెన్నఁదగినవాఁడు రామరాయల కడగొట్టుతమ్ముఁడు వేంకటాద్రి: ఇతఁడు వీర పురుషలక్షణములతో నొప్పెడు సుందరదేహము గలవాఁడు. 'అహవగాండీవి' యని ప్రతిపక్షయోధవరులుగూడ బ్రశంసింపచు నట్లుగా నాహవరంగమున నశదృశశౌర్యప్రతాపములఁ జూపుచు విజృంభించి శత్రుసైన్యముల నురుమాడి భీభత్సమునేయు వారలు యుద్ధరంగమున నిలువఁ జాలక ఁల్లాచెదరై పాటిపోవ మొదలుపెట్టిరి. నరపతి విజయము నందలి యీతని తొలియుద్ధమునఁ గొన్నజయ మీక్రింది విధమున వర్ణింపఁబడినది.

“ నీ. కందుకక్రీడగాఁ గదనరంగస్థలిఁ

గడువజీరులమ స్తకములఁ దునిమి

హరులను బారిగొని కరులను దునిమి త

దారోహకులఁ ద్రుంచి వీరభటవి

దళనంబుసేసి దుర్భరపతాకలఁ గూల్చు

గనుఁగొని కాందిశీకత వహించి

వీడుబట్టనునాస విడిచి నిజాము యే

దులఖాను కుతుపశాహులదళంబు

తే॥ విచ్చ వెన్నిచ్చి కనుకని యిచ్చుఁ బఱచి

మెచ్చు జొచ్చిన నభయంబు నిచ్చి విజయ

కాహళులు మ్రోయ నియమించి క్షోజనంబు

లభినుతు లొనర్పఁగా వేంకటాద్రిరాజు. ”

అంత దక్కనునుత్తములు తమతమరాజ్యముల సంరక్షించుకొనవలయు నన్నయాతురముతోఁ దమదమ సైన్యములతో విడిపోయి యెవరిమార్గముల వారుపలాయనులై పోవుచుండిరి. అభియరామరాయలు వారుపోయెడివిధమును గాంచి తనసైన్యములను మూఁడువిభాగములుగఁ జేసి తనసోదరులతో నొక్కొకభాగమున కాధిపత్యమువహించి తానుగోలకొండ నుత్తా నగుజమ్మిదుకుతుబ్బాను, తిరుమలరాయలు అహమ్మదు నగరనుత్తా నగుబురహాన్ నిజాముషాను, వేంకటాద్రి విజాపురము బీదరునుత్తానులగు ఇబ్రహీమ్ ఆదిల్ షా, అమీర్ బరీదుషాలను వెంబడించిపోయి వారలను జయించివారలతో సంధిగావించు కొనవలయు ననినిశ్చయించుకొని వారలను వెంబడించి యడవులమార్గముల తఱుముకొని పోవుచుండిరి.

—♦ వేంకటాద్రి సవాబరీదుల యుద్ధము ♦—

సవాబరీదులను దఱుముకొనిపోవుచుండిన వేంకటాద్రి సైన్యములతో నాతని పెదతండ్రియు, వృద్ధుఁడును నొక దుర్గాధ్యక్షుఁడును నగుతిమ్మరాజును, వానిపుత్రులగు నప్పలరాజుడు లున్నట్టి బాలభాగవతమున వర్ణించిన విషయములను బట్టి గ్రహింప నగును. వీరిసైన్యములకును సవాబరీదులసైన్యములకును ఆదవానికడనొకయుద్ధమును, కూరకచెర్లకడ నొకయుద్ధమును, మానువకడ నొకయుద్ధమును జరిగినట్లుగఁ దెలియుచున్నది. సలకముతిమ్మయకుఁ దోడ్పడ వచ్చినప్పుడే

విజాపురసుల్తాను ఆదవాని దుర్గమును స్వాధీనముఁ జేసికొని కొంతసైన్య మచటనిలిపి అసాదుఖాను సంరక్షణముననుంచెను. ఆదవాని సమీపించినతోడనే ఇబ్రహీమ్ ఆదిల్ షా, అమీర్ బరీదుషా సైన్యములు వేంకటాద్రి సైన్యముల మరలయెదుర్కొని యుద్ధమునేయ సాహసించెను. విజయనగర సైన్యాగి పతియగు వేంకటాద్రి దహసైన్యములను దఱుముకొనివచ్చుచున్నఁ డనివిని అసాదుఖాను ఆదవానిదుర్గమును విడిచి కొంత యాశ్వికసైన్యమును మాత్రము దనతోనుంచుకొని తక్కిన సైన్యములను ఇబ్రహీమ్ ఆదిల్ షా సైన్యములతోఁ గలిసికొన నుత్తరువుచేసెను. తరువాతవేంకటాద్రి సైన్యము లాదవానిదుర్గము నాక్రమించుకొనిరి గాని అసాదుఖాను కానుపింపకపోయెను. అతఁడు ఆదిల్ షాను గలిసికొనియుండు సేనినిశ్చయించి విజాపురసైన్యములను దఱుముచునే యుండెను. ఒక నాటిరాత్రి ఆదిల్ షా సైన్యము లొకచోట విశ్రమింప విడిచిన వనివిని తానును వారికి వెనుక నెనిమిదిమైళ్ల దూరములో విశ్రమించి వేంకటాద్రి సైన్యము లేమరియుండెను. వారితోఁ గొనిపోయిన వస్తువాహన సామగ్రియు, స్త్రీజనబృందముతో వేంకటాద్రి మొదలగు సేనానుల కుటుంబములును డేరాలలో విశ్రమించి యున్న కాలమున పగలాసమీపమున నెచటనో దాగియున్న అసాదుఖాను మూఁడువేల గుఱ్ఱపుదళముతో వచ్చి పైఁబడియెను. వెనుక ప్రక్కనున్న వేంకటాద్రి సైన్యము లావై పరీత్యమును గాంచి బెదరి చెల్లాచెదలై పోయెను. వాహన

వస్తుసామగ్రియు, రాచకుటుంబములు వారివారిడేరాలతోఁ గూడ నసాదుఖాను పాలయ్యెను. అంతఁదెల్లవాఱిన పిమ్మట వేంకటాద్రి చెదరిపోయిన సైన్యముల మరలసమ్మేళనము గావించి అసాదుఖానును వానిసైన్యములను ముట్టడింపవలయు నని ప్రయత్నింపఁగా నతఁడుసవాబరీదులను జేరుకొనియెను. అసాదుఖానుచేసినద్రోహమునకుఁ గుపితుఁడై వేంకటాద్రి వానిమున్ముందు నడ్డగించి వానిని ళ్ఱిించి తమకుటుంబముల కేవిధమైన నసకారముఁ జరుగకమున్న వారిని చెఱనుండి విడిపింపవలయు ననునాతురముతో నారవీటిరాచవీరకుమారవర్గముఁ దోడ్పడఁ బదివేలగుఱ్ఱపురాతులతో శత్రుసైన్యములను వెన్నంటివచ్చి కూరకచర్లకడఁ దలపడియుద్ధము చేసెను. కూరకచర్లయెచట నుండెనో దెలియరాదుగాని బాలభాగవతమునందు కూరకచర్లకడఁ సవాబరీదులతో యుద్ధము జరిగియున్నటుల చెప్పఁబడి యుండుటచేత నుభయ సైన్యములు నురలఁగలిసికొని పోరాడిన ప్రదేశము కూరకచర్లయై యుండునని నేనుతలంచుచున్నాను. వేంకటాద్రి పెదశంక్రమూరుఁడు అప్పలరాజుచట సవాబరీదులతో జరిగిన ఘోరాహవమునవారిని జయించియు మృతినొందిన టుల బాలభాగవతమునఁ జెప్పఁ బడియెను. \* ఈయుద్ధము

\* “ అమితవైభవఁడయిన యప్పలరాజు

రమణీయమైన కూరకచర్లయొద్ద

కడుమించు నాజరంగంబునఁగడిమి

దొడరినట్టి సవాబరీదుల నిర్జయించి

తరణిమండల విభేదనపూర్వకముగ

నురలోకమానకురాజులు మెచ్చనరిగె. ” బా. భా. (ద్విపద)

నప్పలరా జొక్కడేజరిపినదికాదు. ఇతఁడును, ఇతనితండ్రియుఁ గూడవేంకటాద్రినివెంబడించివచ్చినవారగుటచేతను వారుగూడ నీయుద్ధమును జరిపిజయముగొన్నవా రగుటచేతను అప్పలరాజు జయముగొనియు యుద్ధములో మరణముఁ జెందెననిబాలభాగవతగ్రంథకర్తచెప్పియున్నాఁడు. ఇక్కడగూడ వేంకటాద్రిక్షి సంపూర్ణవిజయము లభించిన దనిచెప్పక తప్పదు.

వేంకటాద్రితోఁబుట్టువులక్కమాంబపుత్రుఁడును, తొరగంటిదుర్గాధ్యక్షుఁడు నగుపోచిరాజునరసింహరాజు కూడవేంకటాద్రికిని సవాబరీదులకును జరిగినయీయుద్ధమునఁదోడ్పడియున్నట్లు నరసభూపాలీయములోనియీక్రిందిపద్యమువలనవిదితముకాఁగలదు.

“ క. గర్వితబరీదసేనా

సర్వస్వహగానివార్యశౌర్యనకుసమి

ధూర్వహసపాదభయదా

ఖర్వముహావిజయభేరికాభాంకృతికిన్. ”

ఈయుద్ధమునందు వేంకటాద్రి పరిపూర్ణవిజయమును బొందెను. గర్వితుఁడగుబీదరుసుల్తాను అమీర్ బరీదుషా యోడింపఁబడి బిరుదుమేళంబుతోఁ గూడఁబట్టువడినట్లుగా నరసభూపాలీయము, వసుచరిత్ర, నరపతివిజయములవలనఁ దెలియుచున్నది.

“ గీ. అనుచుయవనులఁ దెగడితన్నాశ్రయించు  
వారిసామ్రాజ్యలక్ష్మీనెవ్వాఁడుగొనియె

నా హవో గ్ర బరీదసప్తాంగహరణఁ  
డతఁడువిలసిల్లు శ్రీ వేంకటాద్రి విభుఁడు. ”  
(న. భూ.)

ఇచట బరీదును బట్టుకొనుటయెగాదు, అసాదుఖాను  
చెఱగొన్న రాజకుటుంబములనుగూడఁ జెఱనుండివిడిపించుకొ  
నియెఁ ననిభట్టుమూర్తి తనవనుచరిత్ర ములో వేంకటాద్రిని నభి  
వర్ణించుచుఁ జెప్పినయీ క్రిందిసీసపద్యములో నూచించి  
యున్నాఁడు.

“ సీ. నిరతంబు దుర్మార్గనిరతులౌ తురకల  
నతులనన్మార్గసంగతులఁ జేసె  
ననియత మోహాంధులౌ పారసీకుల  
స్వప్రీతులై కనిశ్చలులఁ జేసె  
నతినిర్ద యాత్ములౌ యవసుల భూత  
సంతానతృప్తిప్రదాతృకులఁ జేసె  
ద్విజపక్షపాతంబు దెగడుపాశ్చాత్యుల  
ద్విజపక్షపాతభావితులఁ జేసె

గీ. ననుచుఁ గడుమెచ్చి జయలక్ష్మి యాజిరంగ  
కాతరబరీదకేతనఘటితభద్రకలశ  
మెదురుగఁ బూని యేఘనునిఁ జెందె  
నతఁడుసామాన్యఁడే వేంకటాద్రి విభుఁడు. ”

(వ. చ.)



“ అ. అసదృశోరుశౌర్యః డాహవగాండివి

వేంకటాద్రిరాజవిబుధరాజు

అనిబరీదుగెలిచియాతనిబిరుదుమే

శమ్ముంగొనియెభూజనమ్మువొగడ. ”

ఇట్లుబీదరుసుల్తా నగుఅమీరుబరీదుషా విజితుడై శరణాగతుడై వశ్యుడయినవెనుక విజాపురసుల్తాను స్వసైన్యముతముగఁ బలాయుఁ డయ్యెను. ఇట్లుపలాయనుడై ఇబ్రహీమ్‌పదిల్‌షా పటువిడుచున్నను వేంకటాద్రి వానిని విడిచిపెట్టక యాతనిసైన్యముల వెన్నంటి కూడఁ బోయెను. అట్లు పటువిడిపోయి విజాపురసుల్తాను తుంగభద్రానదికి నుత్తరభాగమున రాచూరుదుర్గమునకు నైఋతిమూలను ముదిగల్లుదుర్గమునకు నాగ్నేయమూలను రెండుదుర్గములకునడుమ నున్న మానువదుర్గముకడ సుస్థిరముగా నిలిచి తనసైన్యముల మోహరింపఁ జేసికొని మరలనెదుర్కొని యుద్ధము చేసెను. ఇచట వీనినివేంకటాద్రిపెదతండ్రియగునౌకుతిమ్మరాజు జయించి విజయముగొన్నవాఁ డనికోనేరునాథకివి విరచితములయినద్విపదబాలభాగవతము, పద్యబాలభాగవతములలోనియూక్తిందివాక్యములనుబట్టిమనము తెలిసికొనఁగలుగుచున్నాము.

“ కడిమిమైమానువకడరణక్షోణి

గడుసరినేదులఖానుజయించె. ” ద్వి. బా.

“ మానువకడ సవాబూనిపోరను బరా

జయము నొందించె నేశౌర్యశాలి. ” ప. బా.

ఇట్లువేంకటాద్రియు వానిసైన్యములును శత్రురాజ్యమునఁ బ్రవేశించి జయములుగొనుచు దండయాత్రను ముగింపకవెంటాడించి విడిచిపెట్టక యిబ్రహీమ్‌ఆదిల్ షాశరణాగతుఁడై వచ్చి సంధిచేసికొనువఱకును వేంకటాద్రిదీక్షతోఁ బోరాడుచునే యుండెను. బలవంతుఁడగుఇబ్రహీమ్‌ఆదిల్ షాకడసారి భీమరథీనదిప్రాంతమున వేంకటాద్రిసైన్యమునెదిరించి భయంకరమైన సమరము సలిపియు గెలుపుగొన లేకపోయెను. ఇచటవేంకటాద్రికిఁ బరిపూర్ణవిజయములభించె ననిభట్టుమూర్తి తిననరసభూపాలీయ మనుగ్రంథమున నీక్రిందిరెండుపద్యములలో విస్తృతముగా వర్ణించి యున్నాఁడు.

“మ. బలధుర్యుండగువేంకటేంద్రనిమహాబాహుబలాటోపవి  
హ్వయఁడై మున్నతిధావనక్రియసపాదాభిఖ్యుఁడై నట్టియే  
దులఖానుం డిదేనేఁడుఁ గ్రమ్మఱసపాదుం డయ్యెనా  
(నర్మిలిన్  
దలఁదత్పాదముఁ దాల్చె భీమరథిపాంత న్నాన నిత్యో  
(న్నతిన్.”

“మ. స్థిరసంగ్రామజయాభిరాముఁడగునాశ్రీవేంకటాత్మవరుం  
డరయ న్రాజశిఖావతంసుఁ డగుఁ దధ్యంబుఁ గాకున్న నీ  
ధరణీపాలకు లెల్లమెచ్చంగ సపాదతోని భృత్ప్రాప్తి భా  
సురదుర్గాధిపతిత్వవై భవభవస్ఫూర్తి నివృజ్జంభించునే.”

ఇట్లు వేంకటాద్రితోనైన యధ్యములయందుఁ బరాజయము నొంది విహ్వలఁడై పోయి విజాపురనుల్తాను శరణాగ

తుండై వేంకటాద్రికాళ్లుపట్టుకొని సంధిచేసికొనవలసి వచ్చెను. అప్పుడు “సపాదక్షోణిభృత్ప్రప్తిభాసురదుర్గాధిపతిత్వవై భవ” మనఁగా విజాపురరాజ్యములోని రాచూరు ముదిగల్లు మాను వదుర్గముల నొసంగి సంధిచేసికొని. తనరాజ్యము పరాదీనము గాకుండఁ గాపాడుకొనఁ గలిగెను. వేంకటాద్రికిని సవాబరీ దులకును జరిగినయుద్ధ మీవిధముగా ముగింపఁబడి యుండఁగా ఫేఁస్తా యూచరిత్రమునంతను దలక్రిందుగా మార్చి యెట్లు వ్రాసినాఁడో దానింగూడ దెలిసికొన్నయెడల చదువరులకిందలి సత్యము గ్రాహ్యముగాక మానదు. సలకముతిమ్మయను సింహాసన భ్రష్టునిగావించుటకై యఖియరామరాయలు విద్యానగరమున మహావిప్లవమును గలిగించి సదాశివరాయని షటాభిషిక్తునిఁ జేసినకాలము తనదండయాత్రకు మంచికాలము వచ్చె నని తలంచి యాదవానిదుర్గమును బట్టుకొనుటకై అసాదుఖానుని విజాపురనుల్తాను పంపించినాఁ డనిఫేఁస్తా వ్రాసినదానిని నింతకుఁ బూర్వముదెలిపి యున్నాను. అట్లు అసాదుఖాను ఆదవేనిదుర్గమును ముట్టడింప నావార్త విద్యానగరముననున్న యఖియరామరాయలకుఁ దెలియవచ్చి యాముట్టడిని విడిపించి యసాదుఖానుని జయించుటకై కొంతసైన్యముతోఁ దనతమ్మునివేంకటాద్రిని బంపె నట. అసాదుఖాను వేంకటాద్రి వచ్చుచున్నాఁ డనివిని యాదవాని దుర్గమును ముట్టడించుట మాని వేంకటాద్రి నెదుర్కొనియె నట. అంతఁగొంచెము కాలము యుద్ధముజరిగినది గాని తనకునోటమి కలుగు నన్నభీతి

చేత సక్రమముగా వెనుదీయఁ బ్రారంభించె నట. ఒకనాటి రాత్రి అసాదుఖా నొకచోట విశ్రమించినాఁ డట ! అతఁడు పాటిపోకుండఁ జూచుటకుగాను వేంకటాద్రికూడ ౮ మైళ్లదూరములో దండువిడిసి విశ్రాంతిగొనుచుండె నట. ఆమఱు నాఁడు సూర్యోదయముకాకపూర్వమే అసాదుఖాను ప్రశస్తమైన నాలుగువేల యాశ్వికసైన్యముతో వచ్చిపైఁబడి యాశ్చర్యము గొలిపె నట. ఆత్మవిశ్వాస మెక్కువగాఁ గలవాఁ డగుటచేత వేంకటాద్రి యేమరియుండె నట ! వారుగన్నెత్తి చూచునదికి తురకరాతులు హిందూగుడారముల నడుమనుండిరట ! వేంకటాద్రి కెంతమాత్రము తప్పించుకొన సావకాశము లేక తనధనాగారమును, కుటుంబమును, ఏనుగులు మొదలుగాఁగల వాహనాదికములను వారికి విడిచిపెట్టి పాటిపోయె నట. తెల్లవారి సూర్యోదయమైన తోడనే వేంకటాద్రి చెల్లాచెదరై పోయినసైన్యములను నొక్కచోటికి మరలచేర్చుకొని యుద్ధముచేయుటకు సంసిద్ధుడై యున్నవానిపగిది నటించుచుఁ బ్రయత్నించినను, తనకుటుంబమునకు నేమివిపత్తు కలుగునో యున్నభయముచేత యుద్ధముచేయుటకు నిష్పపడక కొన్నిమైళ్లదూరముగా వెనుకకుఁ బోయి యచట నివసించి తనదురవస్థను దెలుపుచుఁ దనసోదరుడైన రామరాయలకుఁ గొంతసైన్యముఁ బంపుమని వర్తమానముచేసె నట. అంతరామరాయ అతఁడు కోరినప్రకారము ధనమును సైన్యములను బంపి యుద్ధముచేయవలసినదని బహిరంగముగా నాజ్ఞాపించుచు రహస్యముగా

నొకజాబు వ్రాసె నట. ఆజాబులోనివిషయ మిట్లుండె నట ! ఇబ్రహీమ్ ఆదిల్ షా బుద్ధిపూర్వకముగా దండెత్తిరావలె నని వచ్చి యుండఁడు. అచటిజమిందారులెవ్వరో కుట్ర చేసియత నిరప్పించి యుందురు. నీసైన్యములోనివారు కూడ వారిపక్షమునఁ బనిచేయ వచ్చును. కావున నేదో సామోపాయముచేత ప్రస్తుతము సంధిచేసికొని భార్యను బిడ్డలను అసాదుఖానునుండి విడిపించు కొనవలయునని వ్రాసె నట.

ఇట్టిసలహా ననుసరించి వేంకటాద్రి అసాదుఖానునకు విశేషముగా లంచమునొసంగి వానిని మధ్యవర్తిగాఁ జేసివాని ద్వారా విజాపురసుల్తానుతో మాట్లాడింపఁగా నాతఁడు సంధి చేసికొన ననుజ్ఞ నొసంగె నట ! ఆసంధిషరతు లెట్టివోఁగెరిస్తా దెలుపలేదు గాని యుభయపక్షములకు సంతృప్తికరములుగా నున్న వట ! ఇది ముగిసిన వెనుక అసాదుఖాను తనయజమానిని గలిసికొని విజాపురమునకును, వేంకటాద్రి తనకుటుంబమును దీసికొని విజయనగరమునకును వెడలిపోయి రట. ఈపయి చెప్పినది ఘోస్తావ్రాతవైఖరిని దెలుపుచున్నది. విజయనగర విప్లవమున ద్రోహియైన సలకముతిమ్మయకుఁ దోడ్పడవచ్చి యారీతిగాఁ బరిభవమునొందినాఁ డనిభావిప్రపంచము చేయు నిదనుండియు నవకీర్తినుండియుఁ దప్పించుటకై మహమ్మదు ఖాశింఘెస్తా పై రీతిగాఁ గల్పనముచేసి వ్రాసినవ్రాతగాని మఱి యొందుగాదు. భీమరధివఱకు వేంకటాద్రి పోయి యుద్ధములు చేసి యున్నట్లుగా హిందువుల గ్రంథములు ఘోషించుచుం

డఁగా వీనిని విస్మరించి హీరానుఘాదిరి ఘెరిస్తాను విశ్వసించి వ్రాయుట తెలుఁగుభాషనాతఁ డెఱుఁగకుండుట యేకారణము. ఈ గ్రంథకర్తలు కవులయినపాపముచేత వీరుచెప్పిన సత్యాంశములనుగూడ ద్రోసిపుచ్చ నగునా? వర్ణనాంశములలో నతిశయోక్తులుండిన నుండుగాక! వాసునమకాలికులై యుండి చెప్పినవిషయములను గూడఁ ద్రోసిపుచ్చ నగునా? ఆరవీటివంశచరిత్రము నందునెచ్చట సత్యచరిత్రాశమునకు గౌరవము ముఖ్యముగా నీయఁదగియుండెనో యాగౌరవము నచటనుండి హీరానుఘాదిరి తొలగించివేయుట మిక్కిలి శోచనీయము.

ఇట్లు సంధిచేసికొని విజాపురనుల్లాను దనరాజధానిఁ జేరినకొలది కాలములోనే అహమ్మదునగరనుల్లా నగుబురహాన్ నిజాముషావలన నాహ్వానింపఁ బడియతనిశోఁ గుట్ర కావించి బీదరు, విజయనగరములపై దండయాత్రలుసాగించుటకు నిశ్చయించుకొని రఁట! ఆప్రకారము బురహాను బీదరురాజ్యముపై దండెత్తివచ్చె నఁట! బీదరునుల్లా నగుబరీదుషాయీ సంధివిషయమెఱుంగక బరీదుషా తనపూర్వమిత్రుఁ డగు ఇబ్రహీమ్ఆదిల్ షాకడకు సహాయార్థ మఱిగె నఁట! అతఁడు వెంటనే యాతనిఁ జెఱఁబెట్టె నఁట! ఆదిల్ షా తరువాతవిజయనగరరాజ్యముపై దండెత్తి విజయముగాంచి విజయనగరరాజ్యములోని పెక్కుభాగములను తనరాజ్యములోఁ గలుపుకొన్నాఁడనిఘెరిస్తావాక్యముల నుదాహరింపుచు హీరాను విజయనగరరాజ్యములోని భాగములను కలుపుకొన్నదిమాత్ర మసత్య

మనివ్రాయుచున్నాడు. ఆకాలమున విజయనగరమునకు నట్టి దేశనష్టము కలిగినసంగతి వినరాదని యీవిషయములకుఁ దరువాత రామరాయల వామ్మిదనగరమిట్లా నగుబురహాన్ నిజాముషాతో యుద్ధమునకుఁ దలపడియున్నవాఁడు గనుక ఘోస్తావ్రాసిన దతిశయోక్తి యనిమాత్ర మొప్పుకొనుచున్నాడు.

అసలు హీరాసుయెత్తిన యెత్తుగడయె సక్రమమైనదిగాదు. విజాపురమిట్లాను సంధిచేసికొన్న తరువాత బురహాన్ నిజాముషాతోఁజేరి బీదరువిద్యానగరములపై యీసంవత్సరమొమరల దండయాత్ర సాగించినాఁ డనుటసత్యవిరుద్ధము. ఘోస్తావ్రాసిన వాక్యముల దుర్భ్రమలోఁ దగుల్కొని చరిత్రబద్ధములు కానివిషయములకుఁ బ్రాముఖ్యము నొసంగి తనతో యుద్ధముచేయ ఇబ్రహీమ్ ఆదిల్ షాను ప్రేరేపించినవాఁ డని యీసుగలిగి బురహాన్ నిజాముషాపై రామరాయలు దండెత్తి పోయినవాఁ డనిహీరాసువ్రాసినది సత్యముకాదు. సలకముతిమ్యయ సంభవింపఁ జేసిన విప్లవకాలమున నాతనికిఁ దోడ్పడవచ్చినవా రనితక్కిననుత్తాసులపై దండయాత్ర సాగించి నట్లే రామరాయలీతనిపైఁగూడ దండయాత్ర సాగించినవాఁ డుగాని మఱియన్యకారణముచేతఁ గాదనిభట్టుమూర్త్యాదులు వ్రాసిన వ్రాతలవల్లనే తెలియుచున్నది. అళియరామరాయలును వాని తమ్ముఁడు తిరుమల దేవరాయలును, జమ్నాదు కుతుబ్ షాను బురహాన్ నిజాముషాను వెంబడించిపోయి యుండిరని యింతకుఁ బూర్వము దెలిసియున్నాను. అళియరామరాయలు జమ్నాదు

కుతుబ్బా సైన్యములను పానుగల్లుమర్గముకడ సంధించి యతని నోడింపఁగా నాతఁడుగోలకొండకుఁ బాటిపోయెను. అంతటితోఁ దృప్తినొందక గోలకొండవఱకుఁ దఱుముకొనిపోయి యాదుర్గమును ముట్టడింపఁగా జమ్మిమనంధిచేసికొనుట యుక్తముగా భావించి యళియరామరాయలతో రాయభారములు జరుప దూరదృష్టితో నతఁడందుల కంగీకరించి సంధి గావించుకొనియెను. తిరుమలరాయల సైన్యములు కళ్యాణ నగరదుర్గము కడ బురహాన్ నిజాముషా సైన్యములతోఁ దలపడిపోరాడుచు న్నుకాలమున నళియరామరాయల సైన్యములు తూర్పుదిక్కుననుండియు, వేంకటాద్రి సైన్యములు పడమటిదిక్కుననుండియుఁ దమతమ విజయయాత్రలను ముగించుకొని మధ్యభాగమున నున్న తిరుమలరాయల సైన్యములను గలిసికొనియెను. ఇట్లుగలిసి కొన్నసోదరత్రయముతోఁ బోరాడుట బురహాన్ నిజాముషాకు దుర్భరమై పోయి కళ్యాణనగరమును శత్రువులకు విడిచిపెట్టి పలాయనుఁడై యహమ్మదునగర మార్గమునుబట్టెను. కళ్యాణిఁ బట్టుకొన్న విషయము వసుచరిత్రమునం గానరాదని హీరాసు ఘాదిరితలంచినది సత్యము కాదు. (1) వసుచరిత్రమునందావిషయము వక్కాణింపఁబడినది. చూడుఁడు.

---

(1) (The Vasucharitramu does not give any information about the capture of Kalyani, which belonged to the Sultan of Ahmadnagar). The Aravidu Dynasty of Vijayanagar, p. 76.



“ శా. విశ్వామిత్రునిఁ గొల్చి రాముఁ డతఁ డుర్విం జెందెఁ  
(గళ్యాణము

న్విశ్వామిత్రులు గొల్వరాముఁ డితఁ డుర్విం జెందెఁ  
(గళ్యాణము)

శశ్వత్కిర్తులురాములయ్యిరువురున్ సాధించుకళ్యాణలా  
భై శ్వర్యంబులుధర్మనిర్మధనధర్మాలంబనవ్యగ్రముల్.”

అఖియరామరాయలీకళ్యాణనగరమును బురహాన్ నిజా  
ముషానుండి బలాత్కారముగాఁ గైకొనియుండుటచేతనే  
యాతనిబిరుదుగద్యములో , గళ్యాణనగరసాధక ' యన్నబిరు  
దముగూడఁ జేర్పఁ బడినది. ఇంతటితోఁ దృప్తినొందక బుర  
హాన్ నిజాముషా వంటిశత్రువును స్వాధీనపఱచుకొన కుండవిడిచి  
పెట్టుట ప్రమాదహేతు వగుననిచింతించి యఖియరామరా  
యలు తనసోదరులతోఁబర్యాలోచించి యహమ్మదునగరముపై  
దండెత్తిపోవుటకు నిశ్చయించుకొని సోదరత్రయమును దమ  
తమసైన్యములతో వానిని దఱుముకొనుచుఁ బోయిరి. అహ  
మ్మదునగరసమీపమున బురహాన్ నిజాముషాఘోరసంగ్రామ  
మును జరిపెను. ఇచటబురహాన్ నిజాముషాకుఁ బరాజయము  
సంభవించుటయెగాక యీయుద్ధమునుండిపాఠిపోవుచున్నవానిని  
సొన్నలాపురము హండేహనుమప్ప నాయఁడు పట్టుకొని వాని  
సైన్యములు జయఘోష మిడుచుండ వానినిగొనివచ్చి యఖియ  
రామరాయలముందుఁ బెట్టెను. అఖియరామరాయలసైన్యము  
లహమ్మదునగరమునఁ బ్రవేశించి కోటలనాశనము గావించి

నగరమునాగళ్లతోఁ దుక్కిదున్నించి యాముదాలుచల్లించి రని  
యాంధ్రకవులువర్ణించిరి. ఇతఁడహమ్మదునగరమునువిడిచి  
యచటికి నలుబదియేబదిమైళ్ల దూరమున నున్న గోదావరినిదాటి  
పోయె ననియు నచటికి నీసోదరత్రయమును శత్రువర్గమును  
నురుమాడుటవలన, రక్తసిక్తములయినతమఖడ్గములను గోదా  
వరిలోనఁగడఁగి రనికవులువ్రాసిరి. బహుశః హండేఅనుమప్పనా  
యఁడుగోదావరినిదాటి పారిపోవుచున్న కాలముననే బురహాన్  
నిజాముషాను బట్టుకొని యుండు నని విశ్వసింప వచ్చును.  
అహమ్మదునగరవినాశము నరపతివిజయ మనుగ్రంథమున  
నిట్లువర్ణింపఁ బడినది.

“ సీ. హరిశౌర్యఁడగుతిర్మలాధీశ్వరుండు ద  
దవరజుం డగువేంకటాద్రి రాజు  
భుజయుగంబుగ బలస్ఫురణతోఁ గరిహరి  
వరవీరభటులతో దొరలతోడ  
దనయాజ్ఞ మీఱినకినుక నిజాముపై  
దండెత్తి తఱిమి యుద్దండవృత్తి  
నతఁ డేలుచున్నట్టి యామదానగరంబు  
చాలెత్తి మఱి యామదాలు వేసి.

ఆ. సేతుకాళిమధ్యభూతలనుతజయ  
శ్రీవరించివేడ్కచేఁ జెలంగె  
రామమూర్తియైనరామరాజేంద్రుఁడు  
సాంద్రవిభవజిత సురేంద్రుఁ డెలమి. ”

“మ. కడిమి నే్వొకటరాయశౌరి నెదురంగాలేక నత్యాహితం  
 బడరన్ గౌతమిదాటువేళ నిజకాంతాశ్రుప్తవాహాప్తిగా  
 ల్నుడఁ దప్పన్ జడుడై నిజాముఁడుఁడుపాలంబంబున  
 (దాటి యె  
 క్కడఁగన్న న్భజియించు నయ్యుడుపరేఖన్నామమో  
 (హంబునన్.”

\* \* \* \* \*

“ఉ. ఆయనుజు ల్విసుద్ధహరిదంత మహాకరిదంత కాంతిరే  
 ఖాయతకీర్తులై కొలువ గౌతమినీటనరాతిఘాతి కా  
 త్తేయకరక్తము ల్గడిగి శ్రీరమణీవరమూర్తి రామభూ  
 నాయకుఁ డుర్వి నేల భువనస్తనీయ జయాభిరాముడై.”

ఈకార్యముల నిర్వర్తించుటచేతనే యీతని బిరుదు  
 గద్యములో ‘ఆమదానగరసాలభంజన’ యనియు, ‘గౌతమీ  
 స్నానపావనాకార’ యనియు బిరుదములు చేర్పఁబడినవి.

అలియరామరాయలు బురహాన్ నిజాముమా స్వాధీనుఁ  
 డయినవాఁడుగనుక నతనికి నిభరామునకుఁ గలమైత్రి మాన్పు  
 కొన వాగ్దత్తముగైకొని యీతనినిర్బంధమునుండి విడిచిపెట్టెను.  
 ఇట్టివిజయములనుగాంచి నట్టితనప్రభువగు నలియరామరాయ  
 లను భట్టుమూర్తి తన వసుచరిత్రమునం దట్లభివర్ణించి  
 యున్నాడు.

“సీ. ప్రజలావలేపవి గ్రహజాయమానాగ్ర  
 హముడించి బహుదానవాప్తిఁగాంచుఁ

బురమెల్లఁ బ్రత్యగ్రభూతిపాలుఁగఁ జేసి  
యచలాసనాభ్యాసినై కృశించు  
రతినిభరామానుగతమై త్రిపై రోసి

కలనై నఁగళ్యాణ కాంక్షయిడఁడు  
సరవిఁ బ్రాణాయామసంసిద్ధికై సారె  
సారెకుఁగుండలిస్తాన మంటి

గీ. మానకనిజాముఁడపవర్గమార్గవృత్తిఁ  
బెరయుపరబుద్ధినెవ్వాని పేరుఁదలఁచి  
యతఁడు శ్రీరాముఁ డఖిలసన్నతికిఁ దగఁడె  
సేతుకాశీతలాంతర భ్యాతయశుఁడు. ”

ఈప్రథమ సంవత్సరమున జరిపినదండయాత్రల నన్నిటి  
యందు మహావిజయములను గాంచి యభియరామరాయ  
లును వానిసోదరు లిర్వరును సకలకర్ణాట సామ్రాజ్యమును  
సముద్ధరించి జగన్నతి గన్నవారలగుచు సుఖముగా మరలి  
రాజధానియగు విద్యానగరము బ్రవేశించిరి.

రామరాయలు సుల్తానులపట్ల చూపిన రాజనీతి పద్ధతి  
దక్కనుసుల్తానులకుఁ దమతమ సరిహద్దులలో నుండుమర్గము  
లనుగూర్చిన తగవులచే నైకమత్యము లేక పరస్పరాసూయల  
తోను గలహములతోను గాలము గడపుటయేగాక యప్పట  
ప్పట యుద్ధములుగూడఁ జేయుచుండిరి. అభియరామరాయ  
లీదక్కను సుల్తానులెల్లరు నైకమత్యముతోనున్న నెప్పటికైన

హిందూ సామ్రాజ్య మగువిద్యానగర సామ్రాజ్యము నకు ముప్పగలుగకమాన దనినిశ్చయించుకొని వారిపోరాటము లలో దానుగూడఁబాలుగొని తనపరిపూర్ణమైన రాజ్యతంత్రజ్ఞానము తోఁగూడిన రాజనీతినంతయు వినియోగించి తనశత్రురాజ్యములలో నైకమత్యము లేకుండఁ జూచుటయే వృత్తముగా గలిగి యుండెను. తక్కిననుల్తానులతో యుద్ధముచేయుటకై యొకప్పు డొకనితోను, ఇంకొకప్పుడు మఱియొకని తోను జేరుచు యుద్ధములు సలిపెను. ఈరీతిగాఁ దనయిరువదిమూఁడు సంవత్సరముల పరిపాలనములోను నెల్లరతోను బోరాడి మహా మృదుమతస్థులయిన యానుల్తానుల నోడింపుచు నెప్పుడుచువిజయభేరి మ్రోగింపుచు విజయనగరము నకు మరలి వచ్చుచుండెను.

అహమ్మదునగరసుల్తాను ఒకసంవత్సరకాలము మౌనము నహించి యూరకున్నవాఁడై 1544 వ సంవత్సర ప్రారంభమున గోల్కొండనుల్తానగు జమ్షీదు కుతుబ్షాకడకు , షాత హీర్ ' అను రాయబారిని విజాపుర సుల్తానుతో యుద్ధము చేయుటకై రహస్యముగా రామరాయలుతో నొడంబడిక చేసికొనవలసినదిగా మాట్లాడుటకై పంపించెను. ఎన్నడో తన రాజ్యమునుండి విజాపురసుల్తాను గైకొన్న యైదుమండలములను తిరిగి స్వాధీనము చేసికొనవలయు ననియురుహాన్ నిజాముషా యొక్కతలంపట. అహమ్మదునగరసుల్తాను, గోల్కొండసుల్తాను, అల్లియరామరాయలు సంధిపత్రములపై సంతకములు చేసిరి.

విజాపుర రాజ్యముయొక్క దక్షిణభాగమును విద్యానగరసైన్యములును, తూర్పుభాగమును గోలకొండ సైన్యములును, పశ్చిమోత్తరభాగమును ఆలీబరీదుషా, కావ్వాజాజహానుల సైన్యములతో బురహాన్ నిజాముషాయును ముట్టడించుటకు నిశ్చయించుకొని రఁట !

ఇట్టియొడంబడిక జరిగినవెనువెంటనే బురహాన్ నిజాము షాతన సైన్యములతో విజాపురరాజ్యమునఁ బ్రవేశించి చాల వఱకు నష్టము గలిగించుటయెగాక ఇబ్రహీము ఆదిల్ షాను యుద్ధములలోఁ బెక్కుతడవులు జయింపుచు వచ్చె నఁట ! ఈకాలముననే గోలకొండసైన్యములు తూర్పు భాగమును ముట్టడించి కాక్సీమండలమును స్వాధీనపఱచుకొని యచటనొక కోటను నూతనముగా నిర్మించి కలుబరిగి దుర్గప్రాకారముల వఱకుఁ గలదేశమంతయు నాక్రమించుకొని కడపట నగరదుర్గమునకు సమీపమునం దున్న యాతగిరిదుర్గమును ముట్టడించె నఁట ! అఖియరామరాయల పక్షమున వేంకటాద్రి రాచూరు దుర్గమును ముట్టడించుటకై దండయాత్రవెడలి భీమరథిప్రాంతమున విజాపురనుల్లాసును దలఁపడి యాతనినోడించి తఱిమె నఁట ! ఈయుద్ధవర్ణనమె నరసభూపాలీయము నందు కలదని హీరాసుఫాదిరి వక్కాణించెనుగాని నరసభూపాలీయము నందలి యుద్ధ మింతకుఁబూర్వ మనఁగా 1542 వ సంవత్సరములో జరిగినదిగాని 1544 వ సంవత్సరమున జరిగినది కాదని యిది వఱకే తెలిపి యున్నాను. ఇట్లు చిక్కులలోఁ దగుల్కొని

తన్నును తనరాజ్యమును సంరక్షించుకొనుటకు వెరవుగానక దూరమున బెల్లాముమండలమున నున్న తనవృద్ధసేనాని యగు అసాదుఖానునిఁ దనకడకు రప్పించుకొని యిఁకముందు చేయఁదగు కార్యమునుగూర్చి యతనితో నాలోచించెను. అనుభవజ్ఞుఁడగు నామహాసేనాని దీనికంతకుఁ గారణభూతుఁడైన శత్రువు గోల్కొండనుల్లానుగాని తదితరులుగా రనియు, వీని ప్రేరేపణచే తనే తదితరులు శత్రుత్వమున వహించినవారుగా నుందురని యూహించి యతనితో సంధిచేసికొన్నఁ దక్కినవారిని నేయు పాయముచేతనైన వశ్యపఱచుకొనవచ్చు నని చెప్పెను. ఈయుద్ధమునకుఁ గారణములుగా నెన్నఁబడు సోలాపురమండలముతోఁ జేరిన యెదుమండలములను బురహాన్ నిజాముపాకు నిచ్చివేయుచు వెంటనే రామరాయలకుఁ గొంతధనము నొసంగి వానితోఁగూడ సఖ్యము గావించుకొనవలసినదనియు, ఈయిద్వరు శత్రువులతాకిడి నుండి తప్పించుకొన్న యెడలఁ దాను కుతుబ్బానెదుర్కొని విజాపురరాజ్యమునుండి యాతఁ డాక్రమించుకొన్న దేశము సంతయు జయించి యిప్పించుటకు బాధ్యతను దాను వహింతు నని విన్నవించెను. విజాపురనుల్లాను వాని సలహాను మన్నించి యతఁడు చెప్పిన విధముగా బురహాన్ నిజాముపా తోను రామరాయలతోను సంధి చేసికొనియెను. అసాదుఖాను తానుచేసిన వాగ్దత్తము ప్రకారము గోల్కొండనుల్లానుపై దండెత్తిపోయి గోల్కొండదుర్గ ప్రాకారములకడ కుతుబ్బా సైన్యముల నోడించి విడిచి పెట్టెను. ఇట్లేయుద్ధము

ముగిసినను పిమ్మట నొకప్పుడు రామరాయలచేఁ బ్రేరేపింపఁ బడి బురహాన్ నిజాముషాహ ఇబ్రహీమ్ ఏదిల్ షాపై దండెత్తిపోయి కలుబరఁగిదుర్గమును ముట్టడించియు జయింపలేక విజాపురనుల్తానుచే నోడింపఁబడి మరలి యహమ్మదు నగరమునకు వచ్చేసె ననియు, దక్కనునుల్తాను లెప్పుడు నైకమత్యముతో నుండకుండునటుల చూచెడు రామరాయల తంత్రములు నెఱవేఱుచు వచ్చిన వనిఛెస్తా వ్రాయుచున్నాఁడు. తరువాత విజయనగర రాజ్యమునకును దక్కనునుల్తానుల రాజ్యములకును 1549 వ సంవత్సరము వఱకును యుద్ధము లేవియు జరిగియున్నట్లు గానరాదు.

—♦ కళ్యాణికలుబరగి దుర్గములముట్టడి ♦—

ఆసంవత్సరమున విజాపురమునందు బెల్గాముదుర్గాధిపతియును, నుల్తానుకార్యకర్తయు, సైన్యాధ్యక్షుఁడును వృద్ధుడనై నియు నగుఅసాదుఖాను మరణముఁ జెందెను. ఈవార్త అహమ్మదు నగరమునఁ దెలియఁగనే అహమ్మదు నగరనుల్తానుకు ప్రప్రారంభించి తనపక్షమున నుండుటకై రామరాయల కడకు రాయబారులను బంపెను. ఈసుల్తానులలో నైకమత్యము లేకుండఁ జూచుటయే రాజనితిగాఁ బరిగణించుచున్నవాఁ డగుటవలన సంతోషించి యతనితోడిమైత్రి కంగీకరించి యొడంబడిక గావించుకొనె నట. ఈసంగతి విజాపుర నుల్తానునకుఁ దెలియవచ్చి యతఁడు తనయాస్థానమునం దున్నవిజయనగర



రాయబారుల నవమానించెనట. వార లెట్లో తప్పించుకొని విజయనగరమునకు విచ్చేసి యాదుష్కృత్యమును రామరాయలకు విన్నవించి రట. (1) అంతరాయలాగ్రహముతో, బీదరుసుల్తానగుఅలీబరీదుషా విజాపురసుల్తానగుఇబ్రహీము ఆదిల్ షాతో సఖ్యము చేసికొన్నాడు గనుక మున్నందు కళ్యాణి దుర్గమును ముట్టడించుట మంచి'దని అహమ్మదునగర సుల్తానుకుఁ దెలియఁజేసెనట. ఈయుద్ధమును గూర్చి వ్రాయుచు ఘెరిస్తా రామరాయలుగాని హిందువులుగాని నిర్వహించిన కార్యమును లేశమాత్ర మైన నుదాహరించిన వాఁడుకాఁడు. శివతత్త్వరత్నాకర మనుగ్రంథమున నీయుద్ధమును గూర్చి ప్రస్తావించుచు నహమ్మదునగరసుల్తానున కిందు ప్రవేశ మున్నట్లే యాగ్రంథకర్త చెప్పి యుండలేదు. ఇక్కేటిమండలాధిపతి యగుసదాశివరాయకుఁ డీయుద్ధమును సాగించుటకై అఖియరామరాయనిచే నియమితుఁడై విజయనగర సైన్యముల కాధిపత్యము వహించి తొలుత కలుబరగిదుర్గమును ముట్టడింపఁగా విజాపురసుల్తాను బహుళసేనాసమన్వితఁడై యెదుర్కొని యుద్ధము చేసె నట.

(1) ఇచ్చట హీరాసుఫాదిరి క్రొత్తవిషయమును బేర్కొను చున్నాడు. విజాపురసుల్తాను రామరాయలకడ రాయబారిని బంపఁగా రామరాయలు వానిని తాళ్లతోఁ గొట్టించి చంపించె ననికోరియా వ్రాసినాఁడని, 'కుక్కకాటుకు చెప్పుదెబ్బ' యన్నట్లు విజాపురసుల్తా నట్లుజరిగించినాఁడని హీరాసుఫాదిరి వ్రాయుచున్నాడు. తనరాయబారులను రప్పించుకొనకముందే రామరాయలు విజాపురసుల్తాను రాయబారిని తాళ్లతోఁ గొట్టి చంపించినాఁ డనిచెప్పుట విశ్వాసపాత్రము గాదు.

ఈయుద్ధమున సదాశివనాయకుఁడు సంపూర్ణ విజయమును గాంచెను. విజాపురసుల్తాను పలాయనుఁ డయ్యె నట. ఇట్లు మొదటియుద్ధమున విజయమును గాంచిన సదాశివ నాయకుఁడు తాహా సంభరితుఁడై కళ్యాణిదుర్గమును ముట్టడింపఁ బోవుచుండ మార్గమధ్యమున నళియరామరాయలువచ్చి వానినిగలిసికొనెనట. అటుపిమ్మట విజయనగర సైన్యములును, అహమ్మదునగర సైన్యములును కళ్యాణిదుర్గమును ముట్టడింపఁగా విజాపురసుల్తాను చెదరిపోయిన సేనలను మరల సమకూర్చుకొని మఱికొంతమూలసైన్యముతోఁ దరిలివచ్చి కళ్యాణిదుర్గమును ముట్టడించిన శత్రుసైన్యములకును, శత్రుస్కంధా వారమునకు నడుమఁ బ్రవేశించి శత్రుసైన్యములకుభోజనపదార్థములుగాని యాయుధసామగ్రిగాని లభింపకుండునటుల ప్రయత్నించెను. ఈకార్యమును నిర్వహించుటకై ప్రశస్తమైన విజాపురాశ్వీక సైన్యమును నియోగించె నట. ఆహారపదార్థము లేవియుఁజేరకుండ మార్గము నరికట్టుటవలన శత్రువులసైన్యములకు దుర్భరమైన దుస్థితి సంభవించెను. అప్పుడు సుల్తాను పక్షమునను విజయనగరపక్షమునను ప్రతినిధిప్రముఖులు కొందఱు సమావేశమై ముట్టడి వీడి వెడలిపోవుట యుక్తమా? సాహసించి శత్రువులతోఁ బోరి జయముగొనుట యుక్తమా యని యోజింప మొదలుపెట్టిరి. అహమ్మదునగర సుల్తానుపక్షమున నున్న 'షాజాఫర్, ఖాశింబేగు' అనువీరులును, విజయనగర మువారిపక్షమున సైన్యాధిపతి యగుసదాశివ నాయకుఁడును

రెండవమూర్త మనుసరించుట యుక్తమని తెలుపఁగా నెల్లవారంగీకరించిరి. ఒకనాఁడు సూర్యోదయమైన వెంటనే యాయుభయ సైన్యములవారు నాకస్మికముగాఁ బోయి, ఇబ్రహీమ్ ఆదిల్ షా సైన్యములపైఁ బడిరి. అపుడు విజాపుర సుల్తాను అభ్యంగన స్నానము చేయుచున్నవాఁడగుటచేతఁ దప్పించుకొని పాటిపోవుట కడుఁగట్టసాధ్యమయ్యెను. వానిసైన్యము లాశ్చర్యమును వెఱపునుగొని మందుగుండు సామాను సయితము యావద్వస్తుసామగ్రిని శత్రువులకు విడిచిపెట్టి చెల్లాచెదరై పాటిపోయి రఁట. ఈసమయమునందే సదాశివనాయకుఁడు ధైర్యసాహసములఁ జూపి శత్రువులతోఁబోరాడి కళ్యాణిదుర్గమును వశపఱచుకొని అలియరామరాయలవలన 'కోటి కోలాహల' బిరుదమును గాంచె ననిశితతత్వరత్నాకర మను గ్రంథమువలనఁ దెలియు చున్నది. (1) ఇప్పటినుండి యీదుర్గము రామరాయలవశమునం దున్నట్లే కనంబడు చున్నది.

—♦ జమ్మిదుకుతుబ్బామరణము ♦—

క్రీ. శ. 1550 సంవత్సరమున గోల్కొండనుల్లా నగు జమ్మిదుకుతుబ్బా యనారోగ్యస్థితి యందుండి చంచలస్వభావుడై చీటికిమాటికిఁ జిరాకుపడుచు స్వల్పదోషములకై ప్రజలననేకుల జంపించ నారంభించెను. వీనిదౌర్జన్యమును గాంచి

(1) Sources of Vijayanagar History p. 195, 199.

ప్రజలు కంపిల్లు చుండిరి. వీనిసోదరు లయిన , హైదరుఖాన్, ఇబ్రహీమ్ ' అనువారు బీదరునకుఁ బఱు విడిరి. అచట హైదరుఖాను మరణముఁ జెందెను. ఇతఁడు మరణించుటకుఁ బూర్వము బీదరుసుల్తా నగు , ఖాళింబరీదుషా ' అహమ్మదు నగరము, గోల్కొండ, సుల్తానులతో యుద్ధముచేయుచు నోడిపోయి పాటివచ్చునందర్భమున ఇబ్రహీముయొక్కదుస్థితిని సందుగాఁ జేసికొని యాతిభ్యమర్యాద నతిక్రమించి యాతని యేచుగలను, ధనమును చూఱఁగొనఁ బ్రయత్నించెను. వీని దురాలోచనమును విని వెంటనే యిబ్రహీము విజయనగరము నకుఁ బాటిపోయి రామరాయలమైత్రి నపేక్షించెను. ఇబ్రహీము విజయనగరము ప్రవేశించినపుడు వీనితో సయ్యదుహై అబ్బీనియాదేశస్థుఁడును, హమీదుఖా ననుబిరుదమువహించిన రైహాన్, బ్రాహ్మణుఁ డగుకాణాజియు, మఱికొందఱుసేవకులును కూడ నుండిరి. అభియరామరాయలు మిక్కిలిసంతోషించి యీగోల్కొండరాజకుమారుని నర్హోచితమర్యాదలచే నాదరించి వానిజీవనార్థ మదివఱకు అబ్బీనియాదేశస్థుఁ డగుఅంబరుఖాను క్రింద నున్నజమీని ఇబ్రహీమున కొసంగెను. ఈకార్యము వలన ఇబ్రహీమునెడ అంబరుఖానుకు ద్వేషమును బుట్టించెను.

ఇట్లంబరుఖాను తనసంస్థానమునుగోల్పోయి విచారముతోఁ దిరుగుచు నొకనాఁడు విజయనగరవీధులలో ఇబ్రహీమురాజకుమారునిం గలిసికొని తనజమీ నపహరించినవాఁ డని దూషించెను. , చక్రవర్తులు తమసొత్తును తమయిచ్చవచ్చి

నటుల వినియోగించుకొందురు. రామరాయలుజమీనా కీచ్చుటకు నిచ్చగించె ' నని ప్రత్యుత్తర మిచ్చి వెడలిపోవుచుండ నాయబ్బీనియాదేశస్థుఁడు ఇబ్రహీమును జూచి , నీహక్కును కత్తితోసాధించి స్థాపించుకొనలేనిపిటికివంద ' వని మరల దూతెను. అంత నారాజకుమారుఁడు వానిని వివేకవిహీనునిగా గ్రహించెను. వీనిశాంతము వానికోపము నినుమడింపఁ జేసెను. అంబరుఖా నధికదూషణమునకుఁ గడంగి వానిమనస్సు నొప్పింపఁ జేసెను. ఆవెనువెంటనే ఇబ్రహీము గుఱ్ఱమునుండిక్రిందికి దుమికి కత్తి దూసెను. అంబరుఖాను వానిపైఁ బడెను. ఇబ్రహీము తనప్రతిపక్షిని ఖండించి వైచెను. అంబరుఖానుసోదరుఁడుకూడ ఇబ్రహీముపైకి లంఘింప నాతనిగూడ మట్టుపెట్టెను.

ఆసంవత్సరమె జమ్మిదుకుతుబ్బా గోల్కొండనగరములో మృతిఁ బొందెను.

—♦ ఇబ్రహీముపట్టాభిషిక్తుఁడగుట ♦—

గోల్కొండనగరములోనిప్రభుపుంగవులు జమ్మిదుకుమారుఁడైన , సుఖాన్ కూలీ ' అనువానిని వానితల్లికోరిక ననుసరించి పట్టాభిషిక్తుని గావించి , సెయిఫ్ ఖాను ' పాలనకర్తగా నియమించిరి. ఈపాలనకర్త యదివఱకు జమ్మిదుకుతుబ్బాచే నొకప్పుడు ప్రవాసశిక్షను బొంది యహమ్మదునగరమునకుఁ బంపఁబడినవాఁడు. ఇతఁడు , సుఖాన్ కూలీ ' కి సంరక్ష

కుఁడుగ నుండుటఁ గొందఱు కీప్తము లేకుండెను. ఈ క్రొత్తను  
 ల్తాను పదేడ్లయిన వయస్సులేని బాలుఁడు. అందువలనఁ గొం  
 దఱు ప్రభువుంగవు లందుముఖ్యముగాఁ బ్రధానమంత్రి యగు  
 , ముస్తఫాఖాను ' వెంటనే బయలుదేటి గోల్కొండకు రావల  
 సినదిగా నిబ్రహీమున కొకజాబు వ్రాసి విజయనగరమున  
 కొకరాయబారిని బంపెను. ఇబ్రహీ మాజాబును గైకొని కష్ట  
 కాలమునఁ దనతోఁగూడ నున్న తనయిర్వురుమిత్రు లయిన  
 సయ్యదుహై, హమీదుఖానులకుఁ జూప వారలును సంతోష  
 ముతో గోల్కొండకుఁ బోవ నమ్మించిరి. ఇబ్రహీము తనకు  
 మిత్రుఁడుగానుండి యాదరించినరామరాయలతోఁగూడ నాలో  
 చింప నతనియభీష్టమున కనుకూలముగానే ప్రత్యుత్తరమిచ్చు  
 టయెగాక యాతనికిఁ దోడ్పాటుగ నుండుటకై పదివేలయాశ్వి  
 క సైన్యమును ఇరువదివేలపదాతిసైన్యమును దీసికొని యిబ్ర  
 హీమువెంటఁ బోవలసిన దనితనసోదరుఁ డయినవేంకటాద్రి  
 కుత్తరు వొసంగెను. ఈసందర్భమునఁగూడ ఫెరిస్తావ్రాయుచుఁ  
 దనకు రామరాయలయెడఁ గలయసూయను ద్వేషమును జూపక  
 మానలేదు. ఇబ్రహీముమిత్రు లిర్వురును ,, రామరాయలు  
 రాజ్యము నపహరింపఁగోరి యింతగొప్పసైన్యముతో సోదరుని  
 పంపుచున్నాఁడుగావున నాతనిసాహాయ్యమును దిరస్కరించి  
 రావలసినదిగా నిబ్రహీమునకు బోధించి రనియు నతఁ డట్లే  
 గావించె ననియు వ్రాయుచున్నాఁడు. అతనివ్రాత విశ్వాస  
 పాత్ర మైనదికాదు. హీరాసుఫాదిరి ఫెరిస్తావ్రాతను ఖండిం

చినవాఁ డయినను, ఇబ్రహీము వెంటవేంకటాద్రి విజయ  
నగరసైన్యములతో వెంబడించిపోయినను పానుగల్లుచేరినవెనుక  
, మీర్జుమ్మా ' యగు , ముస్తఫాఖాన్ ' మూఁడువేలయాళ్వ  
కసైన్యముతో , సలాబత్ ఖాను ' వచ్చి కలిసికొనుటచేత  
హిందూసైన్యములసహాయముతో నింకనిమిత్తములే దనివేంక  
టాద్రిని వానిసైన్యములను వెనుకకుఁ బంపివేసె ననికొత్త  
యూహను గల్పించి వ్రాయు చున్నాఁడు. ఏవిధమైనయడ్డం  
కును లేకుండ ముస్తఫాఖాను కుండుజనరంజకత్వముచేత నిబ్ర  
హీము పట్టాభిషిక్తుఁ డయ్యెనట ! (1)

అయినను భట్టుమూర్తి తన , నరసభూపాలీయము ' నందు

“ నతుని వర్ధితునిఁ దత్సుతునిఁ బట్టముఁ గట్టి  
కుతుపనమల్కన క్షోణి నిలిపె ” అని

తనరక్షణకోరివచ్చినవాని సంరక్షించి కుతుపనమల్కను  
పట్టాభిషిక్తునిఁ గావించె ననిచెప్పి యున్నాఁడు. ఈమహాకా  
ర్యము రామరాయలసౌశీల్యమును దెలుపుటయగాక యాతఁ  
డెంతటియదారహృదయుఁడో తేటపఱుపక పోదు.

విజాపురసుల్తానుతో మఱియొకయుద్ధము విజయనగ  
రము అహమ్మదునగరసుల్తానుతోఁజేరి విజాపురసుల్తానుపైఁ  
గడపటిదండయాత్ర సలిపినవెనుక శాంతి నెక్కొలుపఁ బడి  
యుండ లేదు. 1551 సావత్సరాంతమున విజాపురసుల్తాను

---

(1) The Aravidu Dynasty of Vijayanagar, p. 83,  
84, Note No. 1.

కళ్యాణిదుర్గమును స్వాధీనపఱచుకొనుటకై పునఃప్రయత్నము  
 నేయ మొదలుపెట్టెను. ఈసమాచారము బురహాన్ నిజాము  
 షాకుఁ దెలియవచ్చినతోడనే యతఁడు రామరాయలకుఁ దెలి  
 యఁ జేసెను. అంతరామరాయలు తాను రాచూరుదుర్గముకడ  
 బురహాన్ నిజాముషా సైన్యములతోఁ గలిసికొందు ననియు  
 నచటనుండి యుద్ధసన్నాహములు జరుపవచ్చు నని రాయబారు  
 లకుఁ బ్రత్యుత్తర మొసంగి వారలను బంపివేసి తనవాగ్దత్తము  
 నొనర్చుకొనుటకై తనసేనలను సమకూర్చుకొని దండయాత్ర  
 సాగించి రాచూరుకడ నహమ్మదునగరనుల్తానుసైన్యములను  
 గలిసికొని తాను రాచూరు, ముదిగల్లుదుర్గములను వశపఱచు  
 కొనుటకును, షోళాపురము, కలుబరిగెదుర్గములను వశ  
 పఱచుకొనుటకై బురహానుకుఁ దోడ్పడుటకు నేర్పాటు చేసి  
 కొనియెను. ఉభయసైన్యములును రాచూరుదుర్గమును వశ  
 పఱచుకొన్న వెనువెంటనే ముదిగల్లుదుర్గముకూడ నెట్టియాటం  
 కమును నిరోధమునుజూపకయే స్వాధీన మయ్యెను. రామ  
 రాయలు తనపిన్నతమ్ముని వేంకటాద్రిని నిజాముషాకుఁ దోడ్పడ  
 నియమించి తానుమాత్రము విజయనగరమునకు మరలి  
 వచ్చెను. బురహాన్ నిజాముషా వేంకటాద్రితోడ్పాటుతోఁ  
 గొలదికాలము షోళాపురమును వశపఱచుకొని యాదుర్గమును  
 బలపఱచుకొని యహమ్మదునగరమునకు మరలిపోయెను. విజా  
 పురసుల్తానులచరిత్రమును వ్రాయునపుడు ఫెరిస్తా కలుబరిగె  
 సమాచారమునెత్తియుండలేదుగాని యహమ్మదునగరసుల్తా



నులచరిత్రము వ్రాయునపుడు నిజముషాకలుబరిగెను జయింపలేదనియుఁ గారణముహిందూసేనాని వేంకటాద్రి తొలఁగిపోవుటయే యని తెలిపియున్నాఁడు. ఏదియో అభిప్రాయభేదముగలిగి వేంకటాద్రి విజయనగరమునకు మరలి యుండును. అందువలన నిజముషా తనకోరికను నెఱవేర్చుకొన లేకపోయి యుండును. అయిననుబురహాను నిజముషా యావెనుకస్వల్పకాలములోనే మరణముఁ బొందెను. అతనివెనుక సింహాసనమధిష్టించిన హుస్సేనునిజముషా విజాపురసుల్తా నగుఇబ్రహీముఆదిల్ షాతో సంధి చేసికొని స్వస్థచిత్తుఁడుగా నుండెను. అహమ్మదునగరము, విజాపురము నడుమ జరిగినయుద్ధములలో రామరాయలు తొరగల్గుదుర్గమునుగూడ వశపఱచు కొనియె ననిఘరిస్తా వ్రాసి యున్నాఁడు.

ఇంతవఱకు విజాపు రాహమ్మదునగరసుల్తానుల నడుమ జరుగుచువచ్చిన యుద్ధములలో నహమ్మదునగరసుల్తానుపక్షమునఁ జేరి రామరాయలు విజాపురసుల్తానుతో యుద్ధములు చేయుచుండెనుగాని 1551 సంవత్సరాంతము నుండి విజాపురసుల్తానుపక్షము నవలంబించి గోలకొండసుల్తా నగుకుతుబ్షాతోను, అహమ్మదునగరసుల్తా నగునిజాముషా తోను యుద్ధములు నలుపుచుండెను.

—♦ క లు బ రి గె యు ధ్ధ ము ♦—

1555 సంవత్సరమున గోలకొండసుల్తానగుఇబ్రహీమ్ కుతుబ్షా అహమ్మదునగరసుల్తా నగు హుస్సేనునిజముషా

విజాపుర రాజ్యములోని కలుబరిగెదుర్గమును ముట్టజించుటకును, అందుకోఁటకుఁ దానుదోడ్పడుటకు నాతనితోనొడంబడికచేసి కొని యుభయులును గలిసి కలుబరిగెదుర్గమును ముట్టజించిరి. కలుబరిగెదుర్గము సమభూమియందు నిర్మింపఁబడిన దయినను బలాఢ్యమైనదిగ నుండెను. ఒకనెలదినములు మాత్రము దుర్గములోనిసైన్యములు శత్రువులదాడిని నిలువరింపఁ గలిగినవి గాని యటుపిమ్మట సుస్థిరముగా నిలుచుండి పోరాడుటకు శక్తి లేనివై తనుచుస్థితి నంతయు సుల్తానునకు విన్నవించుచు దుర్గమును సంరక్షించుకొనవలసిన దనివర్తమానము పంపిరి. అంత నతఁడు తానొంటరిగ వారితోఁ దలపడినప్రయోజనము లేదని తలపోసి తనకుఁ దోడ్పడవలసినదిగాఁ గోరుచు రామరాయల కడకు విజయనగరము రాయబారులను బంపెను. అతఁడు పంపినబహుచూనములను గైకొని గామరాయ లశేషసైన్యము లతోఁ దానేయాధిపత్యమును వహించి ఇబ్రహీముఆదిల్ షాకుఁ దోడ్పడ బయలుదేఱెను. అట్లుబయలుదేటిపోవుచు నీక్రింది జాబును గోలకొండనుల్లా నగుఇబ్రహీముకుతుబ్షాకుఁ బంపించె నట !

“ అనేకసంవత్సరములనుండి విజాపురరాజ్యమువారును అహమ్మదునగరరాజ్యమువారును దమలోఁ దాము పోరాడుచుండెడివా రనియు, వారెదుగుబాదుగులులేక సమానబలము గలవార లయి ప్రతిసంవత్సరము వారిలో నెవ్వరో యొకరు ప్రతిపక్షమువారి సరిహద్దులలో యుద్ధమునకు సంసిద్ధులై యుం

డుటయు, అట్లయ్యు నదియెవ్వరికి లాభకారిగా నుండకుండుటయు మీ రెఱుంగనిది కాదు; ఇదివఱ కెన్నఁడును మీపూర్వులెవ్వరు నిట్టివివాదములలో నెట్టిజోక్యమును కలిగించుకొనలేదు. అయినను ఇప్పుడు మీరు విజాపురసుల్తాను ఇబ్రహీమ్ ఆదిల్ షా మీకుశత్రువుగాకపోయినను అహమ్మదునగరసుల్తాను హుస్సేనునిజాముషాను గెలిపించుటకై వానిపక్షము వహించినారు. ఇబ్రహీమ్ ఆదిల్ షా మాసహాయమును కోరెను. మీరును మేమును కొంతకాలమునుండి సఖ్యతగా నుంటిమి. మీరీదండయాత్రలో హుస్సేనునిజాముషాకుఁ దోడ్పడక శాంతముగా మీరాజధానికి మీరు మరలిపోయినయెడల యాయుభయరాజ్యములవారును వైరములను బెంచుకొనక సంధిచేసికొని సుఖముగా నుండు రనుతలంపుతో మాయీవాదమును ముందుగామీకు నివేదించుచున్నాము. ”

ఇట్టిభావమును దెలుపుజాబు తనమిత్రుఁ డయినరామరాయలవద్దనుండియును, అట్టిదే మఱియొకజాబు విజాపురసుల్తాను వద్దనుండియును, ఒక్కమాటుగా వచ్చుట సంభవించి యిబ్రహీమ్కుతుబ్షామనస్సును గలవరపఱిచెను. ఇంతియగాక రామరాయలతమ్ముఁడు తిరుమలరాజు తనయాశ్విక సైన్యముతో విజాపురపైనికులఁ దోడుచేసికొని పానుగల్లుమండల మాక్రమించుకొను చున్నఁ డనుసమాచారముగూడఁ దెలియవచ్చెను. అంతఁదైర్యము చెదరి గోలకొండసుల్తాను తనదండయాత్రను విరమించి యర్ధరాత్రమువేళ తానదివరకుహుస్సే

నిజాముషాతో జరిపిన సంధిషరతులతోఁగూడి యున్నప్రమా  
ణపత్రమును భంగపరచి తనరాజధాని యైనగోలకొండవారిఁ  
బట్టెను. ఉదయమున నీవార్త అహమ్మదునగర సుల్తానుకుఁ  
దెలియరాగానే యింకనుయుద్ధముసాగించుట నిష్ప్రయోజన  
మనియెంచి యాతఁడు తనసైన్యములను మరలించుకొని యహ్మ  
ద్దు నగరమునకు వెడలి పోయెను. ఇందు పైనివివరించిన  
జాబు వాస్తవ మయినదిగా మనము విశ్వసింపరాదు. గోల  
కొండసుల్తాను దర్బారులో నున్నయొక యనామక చరిత్రకా  
రుఁడు తనప్రభువుగౌరవమును నిలువఁ బెట్టుటకై కల్పించి  
నదిగాఁ గన్పట్టుచున్నది. తిరుమలదేవరాయలు తనరాజ్యమును  
(గోలకొండ) నాక్రమించుకొను నన్నభయముచేత ఇబ్ర  
హీముకుతుబ్బా కలుబరిగె ముట్టడినివిడనాడి స్వరాజధానికిఁ  
బటువెత్తె ననుట నిశ్చయ మనిచెప్పవచ్చును. (1)

మఱియు విజాపురసుల్తానుపైఁ దిరుగఁబడిన ' ఐన్-ఉర్  
ముల్కు ' ను విజాపురరాజ్యమునుండి తఱుముటకై రామరా  
యలు తనతమ్ముని వేంకటాద్రిని నియోగించెను. ఇట్లునియో  
గింపఁబడి వేంకటాద్రి యాతనినోడించి రాజ్యమునుండి వెడలఁ  
గొట్టగా నతఁ డహమ్మదునగరమునకుఁ బాఠిపోయెనుగాని  
హుస్సేనునిజాముషా యచట వానిఁ జంపించెను. 1557 వ సం  
వత్సరమున విజాపురసుల్తాను ఇబ్రహీమ్ఆదిల్ షా మరణముఁ

(1) The Aravidu Dynasty of Vijayanagar, p. 86  
Note 1.

జెందుటయు, వానికుమారుడు , ఆలీఆదిల్ షా ' పట్టాభిషిక్తుఁ  
డగుటయు సంభవించెను. ఈయువకుడు తనతండ్రి కాలమున  
రాజ్యమునకు సంభవించిన నష్టములను కూడఁదీసికొని రాజ్య  
మును బలపఱచుకొనుటకై రామరాయలతో నత్యంతమైత్రి  
నెఱపుటకుఁ బ్రయత్నించెను.

ఆలీఆదిల్ షాపిన్నవాఁ డగుట సందుచేసికొని హుస్సేను  
నిజాముషా యసంఖ్యాకము లగుసైన్యములతో విజాపురరా  
జ్యముపై దండయాత్ర వెడలెను. యువకుఁ డయినవిజాపుర  
సుల్తాను భయపడి స్వరాజ్యసంరక్షణమునువీడి నూర్గురురౌతు  
లతో రామరాయలరక్షణము నాశించి విజయనగరమునకు వెళ్లె  
నట. ఆకాలమున రామరాయలపుత్రుఁ డొకఁడు మరణించుట  
చేత నానమయమును బురస్కరించుకొని పుత్రదుఃఖోప శాం  
తికై తానే స్వయముగా వచ్చితి ననిచెప్పి దుఃఖోప శమనవాక్య  
ముల రాయల నోదార్చె ననియు, ఆతఁడు దయతో నాదరించె  
ననియు, అతనిపట్టమహిషి ఆలీఆదిల్ షాను దత్తపుత్రునిగా స్వీ  
కరించె ననియు, సమ్మాన్వార్ల సంభాషణంబులతోడను పరస్పర  
బహుమాన సత్కారములతోడను మూన్నాళ్ల ముచ్చటలు  
ముగిసినవెనుక తనయావద్విశిష్ట సైన్యములతో నహమ్మదు  
నగరముపై దాడివెడలఁ బ్రేరేపింపఁ బడెననియు ఘోస్తావ్రాసి  
యన్నాడు. కాని యింతచేసినను రామరాయలు వానికిఁదో  
డ్పడలే దనియు, ఆలీఆదిల్ షా యొక్కఁడే విజయనగరమును  
విడిచివచ్చె ననియు, అప్పటినుండి విజాపురసుల్తాను దానిని

మనస్సులోనుంచుకొని వానిపై పగవహించి యుండెననిఁగెరిస్తా  
వ్రాసియుండెను. ఇదివట్టియబద్ధమైనది. వానచినుకుల సంఖ్య  
కంటె నధికసంఖ్యకల సైనికులతో వారిరువురును నిజాముషా  
రాజ్యముపై దాడివెడలి రనియు, వానిరాజ్యమునంతయునాశ  
నము చేయఁగా దేశములోని ప్రజలు పరస్థలములకు వలసపోవు  
టచేఁబెక్కుమైళ్లు బీడుపడిపోయె ననియు, హుస్సేనునిజాముషా  
వారల నెదుర్కొనలేక అహమ్మదునగరమును విడిచి పైతను  
నకుఁ బాటిపోయె ననియు, తరువాత కొంతకాలమునకు, కళ్యాణి  
దుర్గమును ఆలీఆదిల్ షాకు సమర్పించుకొని సంధిగావించుకొనె  
ననియు, ‘ బురహాన్—ఈ—మాసీర్ ’ అను గ్రంథమున వక్కా  
ణింపఁబడి యుండెను. మఱియు

“ పదిలుండై రాచూరుముదిగల్లుగప్పంబు

సేయఁ గాంచ సపాదు సీమనిలిపె ”

నని, రాచూరు, ముదిగల్లుదుర్గములు గప్పముగాగై  
కొని విజాపురసుల్తానును మరల నిజరాజ్యమున నిలిపె నని భట్టు  
మూర్తి కూడ తన ‘ నరసభూషాలీయ ’ మనుగ్రంథమున స్పష్ట  
ముగనుడివి యున్నాఁడు.

—♦ మఱియొకయుద్ధము ♦—

శత్రుసైన్యము అహమ్మదునగరమును విడిచి వెళ్లినతో  
డనే హుస్సేనునిజాముషా ఇబ్రహీమ్ కుతుబ్షాతో సంధిగావించు  
కొని తనశత్రువుని కర్పించినకల్యాణిదుర్గమును స్వాధీనపఱచు

కొనుటకై దండయాత్ర సాగించెను. ఆలీఆదిల్ షా యీవార్త విన్నవాఁడై రామరాయలసాహాయ్యమునకై వెంటనే కిన్వర ఖానును, ఆబూ తురాబును విజయనగరమునకుఁ బంపించెను. అంతరామరాయ లువేక్షవహింపక గొప్పసైన్యముతో విజా పురనుల్తానును గలిసికొనుటకై బయలుదేటి వచ్చెను. అప్పుడు రాయలును, విజాపురనుల్తానును గలిసి తమపూర్వసంధినిబంధ నల ననుసరించి తమకు వచ్చితోడ్పడవలసిన దనిగోల్కొండ నుల్తా నగుఱబ్రహ్మీమకుతుబ్బాకు నొకజాబును బంపిరి. ఇబ్ర హీముకుతుబ్బా తనమిత్రుఁ డయినహుస్సేనునిజాముషాకు వ్యతి రేకముగ వ్యవహరించుటకు తనకెంతయిష్టములేకున్నను సంధి పరతులను నిరాకరించి ప్రవర్తించినాఁ డన్ననిందనుబొందుట రాజనీతిలక్షణము కాదని తలంచి తానుగూడ కొంతసైన్య ముతో బయలుదేటివచ్చి రాయలసైన్యములను గలిసికొని యెను. వీరలతో బీడరునుల్తా నగుఆలీబరీదుషాకూడ వచ్చి చేరుకొనియెను. ఇట్లసంఖ్యాకము లగుమిత్రులసైన్యము లహ మ్మదునగరమును ముట్టడించుటకై బయలుదేటెను. విజయ నగరసైన్యములు దారిపొడవునను పట్టణములనక పల్లెలనక యహమ్మదునగరరాజ్యము సంతయు ధ్వంసముచేయు చుండి రట. ఇట్టిబలాధ్య మగుశత్రుసైన్యమును నిరోధించుట తనకు సాధ్యముకాకపోవుటచేత హుస్సేనునిజాముషా రాజధానీసంరక్షణార్థము తగినంతసైన్యమును, సమృద్ధికర మైనయాహారసా మాగ్రిని కోటలో నుంచి తాను తప్పించుకొనిపోయి జూనారు

దుర్గమున దాగి యుండెను. ఇట్లుండ నతనియాంతరంగికమిత్రుఁ డయిన ఇబ్రహీమ్ కుతుబ్షా తాను రాజనీతి ప్రాముఖ్యత ననుసరించి వాని శత్రుపక్షమున జేరినను తన హృదయము హుస్సేను నిజాముపాపక్షముననే యుండె ననియు, తాను శత్రుపక్షమున నున్నను వానికిఁ దోడ్పడుదు ననియు, సాధ్యమగునంతకుఁ దన శక్తియుక్తులను బ్రయోగించి శత్రువులను యుద్ధవిముఖులను గావించి మరలిపోవు నట్లు చేయుదు ననియు రహస్యముగా నొక జాబు వ్రాసి నిజాముపాకుఁ బంపించెను. ఇట్లే అహమ్మదు నగరదుర్గమును గాపాడుచున్న సేనాధిపతికి వ్రాయుచు, దుర్గమును వశపఱచక కడవఱకుఁ బట్టుదలతో సంరక్షింపవలసిన దని ప్రోత్సహపఱచుచు మఱియొక జాబుఁ బంపించెను.

మిత్ర సైన్యము అహమ్మదు నగరదుర్గమును ముట్టడించి మిక్కిలిపట్టుదలతో రెండుమాసములవఱకు విడువక యుండుట చూచి ఇబ్రహీముకుతుబ్షా యువేత్తోపరుఁడై యూరకుండక విజయనగర సేనానులకు లంచముల నొసంగుచు వర్షాకాలము సమీపించుచున్నదిగావున ముట్టడిమాని వారివారి సైన్యములు వారివారి దేశములకుఁ బోవుటమంచి దని రామరాయలకుఁ జెప్పి మరలింపవలసిన దని ప్రోత్సహపఱచుచుండెను. మొదట రామరాయలు తన సేనానులు చెప్పెడు సలహాలను బాటించి వెనుదీయుట కంగీకరించెనుగాని విజాపుర సుల్తాను దీని నంతనుగ్రహించి రామరాయల కడకు వచ్చి ముట్టడివిడనాడిపోవల దనియు, దుర్గములోనివారికి భోజనపదార్థములు సన్నగిలిపోవుచున్నం



దునఁ ద్రొక్కటపడుచున్నారనియు, కనీసపక్షమింకొకమాస  
 మయినముట్టడివిడువక శృషీనలుపవలయు ననియు బహువిధ  
 ములఁ బ్రార్థింపఁగా రామరాయ లంగీకరించి దుర్గమును  
 స్వాధీనపఱచుకొనుటకై గట్టిప్రయత్నము సేయవలసిన దనితన  
 సేవానుల కెల్లరకు నుత్తరు వొసంగెను. అంతటితో నిరుత్సా  
 హముఁ జెంది యూరకొనక గోలకొండనుల్తా నగుబ్రహ్మీము  
 కుతుబ్బా అహమ్మదునగరమునుండిదుర్గములోనివారికి నాహార  
 పదార్థములు తనసైన్యమునడుచునుండిచేర్చుటకును, ఫిరంగులు  
 కాలెచ్చెడునునుష్యులు దుర్గములోనికిఁ బోవుటకును రహస్య  
 ముగా మార్గముల నేర్పాటు గావించెను. కాని విజయనగర  
 సైన్యములు మిగులదీక్షతోఁ బోరాడుదు దుర్గప్రాకారములను  
 సమీపించుటనుగాంచి సహింపఁజాలక అహమ్మదునగరమును  
 గొప్పవిపత్తునుండి తప్పించవలయు నన్నదృఢనిశ్చయముతో  
 ఇబ్రహీమ్కుతుబ్బా కడపటిప్రయత్నముఁ గావించెను. తనకు  
 ముఖ్యమంత్రియు సైన్యాధ్యక్షుఁడును నగుముస్తఫాఖానుని  
 రప్పించి యెల్లయునను ముట్టడిమాను నట్లురామరాయలను  
 బ్రేరేపించవలసిన దనియు, వినకున్న తమసైన్యములు ముట్టడిని  
 మాని గోల్కొండకు మరలిపోగల వనిచెప్పి రావలసినదిగా  
 రాయలకడకుఁ బంపించెను. అట్లారాయబారమును శిరసావ  
 హించి రాయలకడకుఁ బోయి శక్తికొలఁదియు కీచాదములను  
 సర్వవిధముల గావించి తుదకురహస్యముగాఁ దనప్రభువుపక్ష  
 మునముట్టడిమాని మరలిపోయినపక్షమున కొండపల్లినర్కారును

తద్దుర్గము నొసంగుచు మని వాగ్దత్తముచేసెను. రానురాయ లందునకు సమ్మతించి వెంటనే ముట్టశిహూనివేయవలసిన దని నేనానుల కాజ్ఞ చేసి యావిషయమును విజాపురసుల్తానుకుఁ దెలియఁజేసెను. అంతరానుగాయును, విజాపురము, గో ల్కొండ, బీజరుసుల్తానులును తమతమసైన్యములను మరల్చు కొనిపోయి సురక్షితముగాఁ దమతమరాజధానులను జేరుకొనిరి.

కాని యిట్టిసాహాయ్యముచు ఇబ్రహీమ్కుతుబ్షా చేసి నందుకు హుస్సేనునిజాముషా పరమానందమునుబొంది యాచు రుచటినంవత్సర మనఁగా 1558 సంవత్సరమున కుతుబ్షాతో వివాహసంబంధము కలిగించుకొనఁ గోరి మౌలానా ఇరాయ తుల్లాచు గోల్కొండనగరమునకుఁ బంపించెను. ఉభయసుల్తా నులు నాసంవత్సరమున కల్యాణిదుర్గసమీపమునఁ గలిసికొను టకును, అచ్చట తనకొమార్తను హుస్సేను ఇబ్రహీమున కిచ్చివివాహము చేయుటకును, ఆమహూత్సవము ముగిసిన వెనుక నుభయులసైన్యములుచు కల్యాణిదుర్గముచు ముట్టడించి స్వాధీనపఱచుకొనుటకును షటియొకసంధి గావించుకొనిరి.

ఆప్రకార మేర్పాటుచేసికొన్న కాలమునకు సరిగానుభ యసుల్తానులు నదివఱకే సమకూర్చుకొన్న సైన్యములతో వచ్చి నియమితస్థానమున గలిసికొనిరి. అచటచారనుకొన్న రీతిని హుస్సేనునిజాముషా తనపెద్దకొమఱత , బీబీజామల్లీ ' అనునామెను మహావైభవముతో ఇబ్రహీముకుతుబ్షాకు నొ సంగి వివాహముగావించెను. ఇట్టిమహూత్సవములతో నొక

నెల పోనిచ్చి యుభయసుల్తానులును కల్యాణదుర్గమును ముట్ట  
డించుటకై ప్రయాణభేరి మ్రోగించిరి. ఈవృత్తాంతము నం  
తయుఁ జారులవలన విన్నవాఁడై విజాపురసుల్తా నగుఆలీ  
ఆదిల్ షా భయకంపితచిత్తుఁడై వెంటనే విజయనగరమునకుఁ  
బోయి రామరాయలను దోడ్పడరావలయు ననిప్రార్థించెను.  
రామరాయ లెంతమాత్రమును జాగునేయక యసంఖ్యాకము  
లగుసైన్యములతో బయలుదేటి వచ్చెను. మార్గమధ్యమున  
నదివడికే యాహ్వానింపఁబడిన బీడరుసుల్తా నగుఆలీబరీదుషా  
యును, బీరారుసుల్తా నగుబురహాన్ ఇమద్ షాయును, తమ  
తమసైన్యములతో వచ్చి గలిసికొనిరి. వీరిస్థితి యిట్లుండఁగా  
నచట నహమ్మదునగర గోల్కొండసుల్తానులు నానావిధము  
లయినవగు 700 ఫిరంగులతోడను, ఏనూ రేనుంగులతోడను  
బయలుదేటి కల్యాణిదుర్గమునకు ౧౨ మైళ్లదూరమున దండు  
విడిసిరి. వీరలాదుర్గమును సమీపించి శిబిరముల నేర్పాటుచేసి  
కొనకపూర్వమే దై వవశమున నొకగొప్పగాలివాన సంభవించి  
నల్లరేగడభూమితోఁ గూడియున్న యాప్రదేశము నంతయుఁ  
జెనురొంపిగ మార్చివేసెను. బండ్లు, పశువులు, ఫిరంగులు  
మొదలగునవి బురదలోఁ గూరుకొనిపోయి కదల్పుటకు సాధ్య  
ముగాక నిరుపయోగము లయ్యెను. గుడారము లన్నియు నెగిరి  
పోయి బురదనేలను బొరలాడు చుండెను. ఇట్టిస్థితియందుండ  
గానే రామరాయలసోదరుఁడు ప్రసిద్ధ సేనాధిపతి వేంకటా  
ద్రియు, జగదేవరావును, పదునైదువేల యాశ్వికసైన్యము

తోడను ముప్పదివేలు పదాతిశ్రేణ్యములతోడను గోల్కొండపై  
దండెత్తి వచ్చుచున్నా రన్న విషయమును బ్రహ్మముకుతుబ్బకుఁ  
దెలియవచ్చెను. అతఁడు భయకంపితచిత్తుఁడై కాలమనుకూల  
ముగ లేదనిచింతించి హుస్సేనునిజాముషాతోఁ జక్కఁగా  
నాలోచించి కల్యాణిదుర్గమును ముట్టడించుట మానుకొని  
స్వరాజధానులకుఁ జేరుకొనుట క్షేమదాయక మనినిశ్చయించు  
కొనిరి. అయినను హుస్సేనునిజాముషా రామరాయలతో  
సంధి గావించుకొనుటకై ఖాసింబేగును, మకాలానాథనాయ  
తుల్లానం రామరాయలకడకుఁ బంపెను.

అప్పుడు రామరాయ శ్రీ క్రిందినిబంధనలకు నిష్టపడిన  
యెడల సంధి కుదురు ననివక్కాణించె నట.

- (౧) కల్యాణిదుర్గమును విజాపురనుల్తానుకు విడిచిపెట్టి  
యందునిమిత్తము మరల వివాదము నలువకుండుట.
- (౨) దురియాళిమ్మదుముల్కుసైన్యముల కధిపతిగానున్న  
జహంగీరుఖానును సంహరించుట.
- (౩) హుస్సేనునిజాముషా రామరాయలయాధిక్యత సంగీ  
కరించి నట్లుగా గ్రహించుటకుగా నతఁడు రామరా  
యలను సందర్శించుటకును, అతఁడు తనహస్తములతో  
నొసంగిన తమలపాకులను వక్కలను (తాంబూ  
లమును) హుస్సేనునిజాముషా స్వహస్తములతో  
గైకొనుట.

తనరాజ్యమును సంరక్షించుకొనుటకై హుస్సేనునిజాముషా యీషరతుల కంగీకరించెను. ఇట్లంగీకరించి జహంగీరు ఖానుని వానిగుడారములోనే సంహించుటకై హంతకులను నియమించి యాకార్యమును ముగించెనట. ఒకపాపండుని మాట విశ్వసించి తనకు మిక్కిలి విశ్వాసపాత్రుడైన భక్తుని సంహరించి హుస్సేనునిజాముషా రాజులనెన్నడువిశ్వసింపరాదన్న లోకసామెతను సార్థకపఱచినాఁ డనిభేరిస్తా నిందించినాఁడు. తరువాత హుస్సేనునిజాముషా రాయలను సంధర్శించి మూఁడవనిబంధనను నెఱవేర్చెను.

కాని యతఁడు దురహంకారముతో హిందూరాజగు రామరాయల హస్తస్పర్శవలనఁ దనహస్తమునకుఁ గలిగినమాలిన్యమును బోగొట్టుకొనుటకై వెంటనే నీళ్లు తెప్పించుకొని చేతులు కడుగుకొనె నట.

రామరాయలును హుస్సేనునిజాముషా నాకతిథియై నందున సహించితినిగాని లేనియెడల నాతనిచేతులను నటికి వానిమెడకు వ్రేలాడఁగట్టియుందు ననితనభాషలో పలికి తాను గూడ నుదకములను దెప్పించుకొని చేతులను కడుగుకొనెనట. ఇదియెట్టిదైనను వారిరువురకు బద్ధవైషమ్యము గలదని చదువరులకుఁ దేటపఱచక పోదు. హుస్సేనునిజాముషా పక్షమున ఖాళింబేగు, మాలానాఇనాయతుల్లాయును, విజయనగరము పక్షమున తిరుమలవేంకటాద్రిలు నుండి సంధిపత్రమును వ్రాసి చేవ్రాళ్లు చేసి ముగించిరి.

విజయనగర హిందూపాషండు నిదివఱ కెన్నఁడుచు జేయని ఘోరకృత్యముల నీరెండు దండయాత్రల యందును గావించి రనిభేస్తా వ్రాసి యున్నాఁడు.

మహమ్మదీయ దండయాత్రలలో మహమ్మదీయులు హిందువులపట్ల చూపినమృష్టమార్గములనే విజయనగర హిందువులును ఈదండయాత్రలలో మహమ్మదీయులపట్లఁ జూపి యుందు రనిమనము విశ్వసించవచ్చును. ఇట్టిపద్ధతులు మహమ్మదీయు లవలంబించినను హిందువు లవలంబించినను నర్హనీ యములే యనునత్యమును భేదిస్తా గ్రహించి యుండినయెడల తానువ్రాసినచరిత్రమున కెంతోమెఱుఁగు గల్పించినవాఁ డయి నర్వజనశ్లాఘాపాత్రుఁడై యుండుచు. హింసహింసను వృద్ధి గావించును. ద్వేషముద్వేషమునే పెంచునుగాని సఖ్యత నొనఁ గూర్పఁ జాలదు.

### —♦ అ బ్దుల్లా తో యు ధ ము ♦—

ఈకాలముననే విజాపురసుల్తానుకు పక్కలోబల్లెముగా నుండి భయమునుపుట్టించెడు జ్ఞాతీసంబంధమయిన వివాదము మఱియొకటి విజయనగరమువారితోఁజ్ఞాటువలనఁ దుదముట్టినది. ఇ బ్రహీమ్ ఆదిల్ షా బ్రదికియున్న కాలముననే వానియన్న కుమారుఁడు , అబ్దుల్లా ' యను నాతఁడు తనసోదరుఁడు పెట్టుబాధలనుండి తప్పించుకొని గోవానగరమునకుఁ బోయినవెనుక వానిమిత్రులచే విజాపురసుల్తానుగాఁ బ్రకటించుకొనవలసినదని

ప్రేరేపింపఁ బడియెను. ఆదిల్ షా సామంతులలోఁ బ్రముఖుఁ డుగా నున్నవాఁడును బెల్గాముదుర్గాధిపతియు నగునసాదుఖాను వారిలోనొకఁడుగా నుండెను. ఇతఁడు గోవాకెట్టె నగు , డోమ్ గర్సియా' (Dom Garcia) తో నిందువిషయమై యుత్తర ప్రత్యుత్తరములు జరుపు చుండెను.

విజాపురసుల్తా నగు , ఇబ్రహీముఆదిల్ షా ' కు బదులుగా ఘూర్జరమునకు (Guzarat) వలసపోయిన , అబ్దుల్లా ' రాకొమరుని రప్పించి విజాపురమునకు నిజమైనసుల్తానుగా నిలిపినయెడల కొంకణదేశము సంతయు బుడతకీచులకు (Portuguese) వశపఱతు ననివాగ్దత్తము చేసెను. ఇందుకునాతఁడు మిక్కిలినంతోషించి కాంబేలో నున్నయాతనికి నొకలాతీన్ చే కబురు పంపెను. అంత అబ్దుల్లా కొంతకాలమునకుఁ దనకుటుంబముతో గోవానగరమునకు వచ్చెను. ఆకెట్టెను ఒకమహారాజు నకుస్వాగత మొసంగి నట్లుగానాతనికి మనఃపూర్వక మైనస్వాగతము నొసంగి జైస్యాటుకాలేజీకి సమీపమున నున్నయొక దివ్యసుందరభవనమున నాతనిఁ బ్రవేశపెట్టి యొకగొప్పవిందు గావించెను. ఎవ్వనిస్థానమున డోమ్ గర్సియాకెట్టెనుగా నియమింపఁబడెనో యాస్థానాధిపతి యైన , డోమ్ మార్టిన్ ఆఫాంచోడిసోజా' (Dom Martin Affonso De Souza) గోవా నగరమునకు వచ్చి తనయుద్యోగమును మరల వహించెను. ఇబ్రహీముఆదిల్ షా తనపూర్వస్నేహమును బాటించి తనసోదరుని గోవానగరమునుండి వెడలఁ జేయవలయు ననివెంటనే

రాయబారులను బంపెను. ఆవెనువెంటనే అసాదుఖానుగూడ తనపూర్వవాగ్దాతమును జ్ఞప్తికిఁ దెచ్చుచు రాయబారులను బంపెను. అందువిషయమై వారిరాజ్యాంగసభలో తీవ్రమైనచర్చ జరిగెను. విజాపురసుల్తానుతోఁ గలపూర్వసాంగత్యమును బురస్కరించుకొని 'అబ్దుల్లా' వ్యవహారమును వదలుకొనుటయే పర్యవసానముగ నేర్పడియెను. ఇయ్యది ఇబ్రహీమునకు సంతృప్తికలిగింపఁ జాల దయ్యెను. అబ్దుల్లా గోవానగరముననుండుటయే తనకపాయకర మనియెంచి తనసోదరుని తనవశముచేయవలసిన దనియతఁడు కోరెను. అతఁడు తనప్రభుత్వమున కతిధిగా నుండుటవలన వారండుల కియ్యకొన రైరి. అతనిదూరదేశమునకునైనఁ బంపివేయవలసిన దనియిబ్రహీము ప్రార్థించెను. అందునకు వారంగీకరించి విజాపురరాజ్యమున కెట్టియపాయము కలుగకుండునటుల వానిని కన్ననూరునకుఁ బంపిరి. అప్పుడు విజాపురసుల్తాను 1546 వ సంవత్సరము ఆగష్టు 22 వ తేదీని సాల్ సెట్టి, బర్దెజ్, పర్గణాలను పోర్చుగీసు వారికి నొసంగెను. అయినను కొంతకాలమైనవెనుక అబ్దుల్లా గోవానగరమున మరల గానిపించెను. అబ్దుల్లాను మలాకాద్వీపమునకు బంపెద ననిసుల్తానుకు గోవాగవర్నరు వాగ్దాతము చేసెనుగాని యెన్నఁడును నెఱవేర్పఁ దలంపలేదు.

కొన్ని సంవత్సరములయినవెనుక 'డోమ్ పెడ్రో మాస్కెరెనుహాసు' గోవాగవర్నరుగా నియమింపఁ బడెను. అహమ్మదునగరసుల్తా నగుబురహాన్ నిజాముషా దురదృష్టవంతుఁ డయిన



అబ్దుల్లాను విజాపురనుల్తానుగా బట్టాభిషిక్తుని గావించి పెండాదుర్గమును స్వాధీనపఱచు కొనవలసిన దనిగవర్నరును కోరెను. ఎట్లయిన తనపొరుగువాఁ డయినవిజాపురనుల్తానుని నాశనముఁ జేయవలయు ననినిజాముషా తలపోయు చుండెను. ఈపద్ధతిగో వాగవర్నరు తలకెక్కినవెంటనే యాతఁడు తనమందిరమున కెదుటనున్న యొకచదరమున బంగారుపూతవేయఁబఱచిన యొకపట్టు వస్త్రమును బరపించి మహమ్మత్ మైనయొక రంగమును నిర్మాణముచేసి గోవాపొరులను, పోర్చుగీసువారిని, ఇంకను అబ్దుల్లామిత్రులయినవిజాపుర సామంతులను నాహ్వానించి వారలసమక్షమున రాజకుమారుఁ డయినఅబ్దుల్లా ఆదిల్ షా విజాపురనుల్తా ననివక్కాణింపుచు తానేకిరీటమును వానిశిరస్సున నిడెను. ఇందునకు క్రొత్తనుల్తాను తనకృతజ్ఞతను దెలుపుచు, 'సాల్ సెట్టి, బర్దెజ్' పరగణాలపైఁ దనకుఁగలహక్కునంతయు వదలుకొంటి ననిఉచ్చైస్వరమునఘోషించెను. ఈయ పూర్వమహమ్మత్పవము ముగిసినవెనుక గవర్నరుగారు 3000 పదాతీసైన్యమును 200 గుఱ్ఱపుదళముతోడ్పాటుతో విజాపురనుల్తానుస్వాధీనముననున్న పెండాదుర్గమును వశపఱచుకొనవలసినదిగాఁబంపెను. ఆశ్వీక సైన్యము గోవాకెప్ట నగుగన్నారు, 'డిమెల్లా' గారియాధిపత్యమున మొదట సంపాదించెను. అటుపిమ్మటపదాతీసైన్యము "ఫెర్నాండ్కోమార్టిస్సుఫ్రీరి, మార్టిమ్ అఫాంసోడిమిరాండా, డోమ్ ఫెర్నాండ్కోడిమాన్ రాయ్, డోమ్ అంటానియోడినోరోన్ హా, సెబాస్టియోడిసా," అనునైదు

గురుసేనానులయాధిపత్యముక్రింద నుంచి పంపఁ బడియెను. ఇట్లే సైన్యములు వెడలిపోయి పెండాదుర్గమును ముట్టశించిరి. ఆదుర్గములోనివారు పెక్కుదినములవఱకు దానిని గాపాడుకొన లేక కొన్నిదినములుగడిచినవెనుక దుర్గమును వశపఱతు మని వర్తమానము సంపిరి. ఈవర్తమానమును వారలుగవర్నరునకుఁ దెలియఁజేయఁగా నాతఁడుక్రొత్తసుల్తానును వెంటఁబెట్టుకొని వచ్చెను. అబ్దుల్లా యాదుర్గమును స్వాధీనపఱచుకొని తక్కిన రాజ్యము నాక్రమించుకొనుటకై దండయాత్ర సాగించెను. పోర్చుగీసుగవర్నరు పెండాదుర్గమున 600 సైనికుల , నోరోన్ హా ' యాధిపత్యమున నిలిపి తాను గోవానగరమునకు మరలివచ్చెనుగాని స్వల్పకాలములోనే మరణించెను. 1555 సం వత్సరమున , డోమేస్ట్రానిస్కోబ్రెటో ' గవర్నరుగాఁ బూర్వపు ప్రభువువలెనే అబ్దుల్లాకుఁ దోడ్పడు చుండెను.

ఈసమాచార మంతయుఁ దెలిసికొని పోర్తుగల్ దేశపు రాజు చాలసంతోషించి యాసంతోషమును గోవానగరము లోనితనవ్రతనిధికి 1557 వ మార్చి 20 తేదిగలజాబుమూలమునఁ దెలియఁజేసె నట. ఇట్లుండ అబ్దుల్లా పోర్చుగీసువారి సహాయముతో విజాపురముపై దండెత్తి వచ్చుచుండెను. విజాపురములోనిసామంత ప్రభువు లీసమాచారముఁ దెలిసికొని క్రొత్తసుల్తానుపక్షముననుండు మనివెల్లడింప సాగిరి. ఇంతకు ముందే విజాపురసుల్తాను మృతిఁజెందుటయు ఆలీఆదిల్ షా రాజ్యమునకువచ్చుటయు నీతఁడుబాలుఁ డగుటయు వారిసాహ

సమును రెట్టింపఁ జేసెను. ఆలీఆదిల్ షా రామరాయలును శరణువేడుచు రాయబారులను బంపెను. రామరాయలు పదు నైదువేలసైన్యములను బంపఁగా నాసైన్యములతో ఆలీఆదిల్ షా అబ్దుల్లాను పూర్తిగా నోడింప నాతఁడు అహమ్మదు నగరమునకుఁ బాటిపోయెనుగాని నిజాముషా నూతనముగా రామరాయలతోను, ఆదిల్ షాతోను ఇంతకుఁ బూర్వముననే సంధి గావించుకొనియుండుట చేత అబ్దుల్లాను బ్రూలాకొండల లోఁ జెఱఁబెట్టి యుంచెను. బురహాన్ నిజాముషామరణానంతరము గోల్కొండనుల్తాను కోరికమీద హుస్సేనునిజాముషా యాతనిచేఱునుండి విడిచిపుచ్చెను. అతఁడు గోవానగరమునకు వెడలిపోయి యచట మరణించెను. 1611 లో నతనిమనుమఁడు క్రైస్తవమతమును స్వీకరించె నట! ఈవిధముగా అబ్దుల్లాచరిత్రము కడముట్టినది. (1)

—♦ విజయనగర గోల్కొండ యుద్ధము. ♦—

ఇబ్రహీముకుతుబ్షా నాఁడువేంకటాద్రిజగదేవరావుతో గోల్కొండరాజ్యముపై దండయాత్రసాగించుచున్నవాఁడని విన్నమాత్రమున భయకంపితగాత్మఁడై కల్యాణిదుర్గమును ముట్టడించుట మానుకొని వేగమున స్వరాజధానికిఁబయిగిడివచ్చి తనసేనానులలో సుప్రసిద్ధుఁడుగా నున్న ముజాహీదుఖానుని వారల నెదుర్కొనఁ బంపెను. ఇతఁ డింతగాభయపడుట కొక

ముఖ్యకారణము గనుపట్టుచున్నది. రాణవంశీయుఁడును సుప్రసిద్ధనాయకుఁడును, సేనాని యగుజగదేవరావు తనకుసామంతుఁడుగానుండియు విజయనగరపక్షమునఁ గుట్రసాగించి తాను లేనికాలమున విజయనగరపై న్యముతోఁ జేరి వేంకటాద్రితోఁ గలిసి తనరాజ్యముపై దండెత్తి వచ్చుటయె యని తలంప నవకాశ మిచ్చుచున్నది. ఇట్లు తోరగల్గునమీషమున ముజాహీదుఖానుపై న్యముచును, వేంకటాద్రిపై న్యములకును ఘోరమైనసంగ్రామము జరుగుచుండెను. ఇంతమాత్రమున సంతృప్తి జెందనివాఁడై అళియరామరాయలు తనమేనల్లుఁడును, కొండవీటిరాజ్యమున కధిపతియు నగుసిద్ధిరాజుతిమ్మరాజును కొండపల్లిసర్కారు నాక్రమించుకొనుటకై ఏబది వేలయాళ్వకపై న్యములతోఁ బంపించె నట. మఱియొకమేనల్లుఁ డగుజయతిమ్మరాజును ఇరువదివేలయాళ్వకపై న్యముతో దేవరకొండ, ఇంద్రకొండదుర్గములను బట్టుకొన నియమించెను. తాను తనపై న్యములతో గోల్కొండచుట్టు నున్నప్రదేశము సంతయు నాక్రమించుకొని యుండెను. సుల్తానుపై న్యములకును రాయలపై న్యములకును పోరు ఘోరముగా నుండెను. రాజమహేంద్రవరమునుండి సీతావతియు వేదాద్రియు నేలూరుసర్కారు నాక్రమించుకొను చుండిరి. వెలుగోటిచిన్నప్పనాయుఁడు, వానికుమారుఁడుతిమ్మానాయుఁడు గండికోటదుర్గము నాక్రమించిరి. ఇట్లన్నిదిక్కులను సుల్తానుపై న్యములకును, రామరాయల

సైన్యములకుఁ బోరాటము జరుగుచు కుతుబ్షాగోల్కొండ సామ్రాజ్య మస్తమించు దైన్యస్థితి యేర్పడియెను.

ఈవిధముగా నాలుగుమాసములు గడచినవెనుక జగదేవరావు పానగల్లు, రావెలకొండ, గణపురదుర్గములను రామరాయలకు వశపఱపుఁ డనితద్దుర్గాధిపతు లగుతెలుఁగునాయకులఁ బ్రోత్సహించెను. ఇంద్రకొండదుర్గముయొక్కబీగములను తద్దుర్గాధిపతి యగుకాశీరావు రాయల కొనంగివేసె నట.

అప్పుడురామరాయలపక్షమున నున్నబీడరునుల్తా నగు ఆలీబరీదుషాకుఁ గూడభయము పుట్టి సంధిగావించు ననియు, నతనిప్రధానమంత్రి యగుముస్తఫాఖానుని తనవద్దకుఁ బంపవలసిన దనియు రహస్యముగా నొకలేఖనువ్రాసి ఇబ్రహీమ్కుతుబ్షాకుఁ బంపెనట. ఆప్రకార మాపత్తులోమునిగియున్నఇబ్రహీము ముస్తఫాఖానుని ఆలీబరీదుషాకడకుఁ బంపెను. అప్పుడు జగదేవరావును నెట్లయినసామవిధానమున వశ్యపఱచుకొనవలసిన దనిహితోపదేశము గావింపఁబడియె నట. ముస్తఫాఖాను వానియుపదేశమును బాటించి జగదేవ రావుతోడిమైత్రిని సంపాదించె నట. అతఁడువానిని ఆలీఆదిల్ షాకడకుఁ గొనిపోవ వారెల్లరు నాలోచించి ముస్తఫాఖానును, ఆలీబరీదుషాయును, ఆలీఆదిల్ షాయును, జగదేవరావునురామరాయలకడకుఁ గొనివచ్చి సంధికార్యమునుగుఱించి ప్రశంసలు జరిపి రట. మనస్సులో నంతగా నిష్టములేకున్నను రామరాయలు గణపురము,

పానుగల్లునీవులనువిజయనగరమునకొసంగుపద్ధతిని సంధికొడం బడియె నఁట. ఇట్లేవిధముగా యుద్ధము సమాప్తిఁ జెందినది.

ఇట్లాపత్తునుండితప్పించుకొని యిబ్రహీము ముస్తఫా ఖానుతోఁ దనరాజ్యమును బలపఱచుకొనుటకు సాధనముల నారయుచుండెను. తనసైన్యముంతయుఁ దెలుగునాయకుల స్వాధీనముననుండుటయు వారలతోఁ బ్రముఖుడైనజగదేవ రావు రాజద్రోహియై పన్నినపన్నుగడకు రామరాయలుసమ్మ తించుటయు, అందువలన తెలుగునాయకు లందఱుఁదనకుద్రో హులై ప్రవర్తించి రనితెలిసికొని యెట్లయిన వారి నాయాధి పత్యములనుండి క్రమముగాఁ దప్పించవలయు ననిదృఢమైనసం కల్పముఁ బూనిముస్తఫాఖానుతో గుట్రచేసి తొలుదొల్త తాము చేయవలసినకృత్యము ఇంద్రకొండదుర్గాధిపతి యగుకాశీ రావుచు సంహరింపవలయు ననినిశ్చయించుకొనిరి. ఈసంగతి గోల్కొండదుర్గములోనిసైన్యముల కధికారిగ నున్నసూర్య రావు దెలిసికొనితక్కిననాయకులతో నాలోచించి యీక్రింది విధానము తనలో నిశ్చయించుకొనె నఁట.

ఇబ్రహీముకుతుబ్బా వేటకుఁబోయినప్పుడు దుర్గముల భద్రపఱచుకొనుటకును, సూర్యారావు సుల్తాను ధనాగార మును షాట్టడించి దుర్గములోనిమహమ్మదీయుల నెల్లరనుసంహ రించుటకును తీర్మానించుకొని రట. ఈతీరుమానమును రామ రాయలకుఁ దెలియఁజేయఁగా నాతఁడు వాగిసహాయముకొ ఱకుఁ గొంతసైన్యమునుబంపుచు ననివాగ్దత్తము చేసె నఁట.

అట్లువేటాడుకాలము సమీపింపఁగా నొకనాటివేకువను వేటకాండ్రతో నిబ్రహ్మీము గోల్కొండదుర్గమును విడిచి పోయె నట. అతఁడు వెడలిపోయినవెంటనే దుర్గద్వారములు మూసివేయఁబడిన వఁట. నాయకు లెల్లరును తమసంకల్పము నెఱవేర్చుకొనఁ గోరిమహమ్మదీయుల నెదుర్కొని సంహరింప మొదలుపెట్టి రఁట. మహమ్మదీయులలోనిరువు రెట్లోతప్పించు కొనిపోయి యాదుఃఖిసమాచారమును సుల్తానుకు నివేదింపఁగా ఇబ్రహీము తక్షణమే తనతోనున్నసైన్యములకు రాజధానికి మరలవలసినదని యుత్తరువుచేసి తనసైన్యములతో మరలివచ్చి దుర్గముచుట్టును విడిసియుండె నఁట. కుట్రదారులగునాయకులు బురుజులపైకివచ్చి యాసైన్యము సంతయునుగాంచి వార లీవిధముగా నిబ్రహ్మీమునకువర్తమాన మంపిరఁట.

“సుల్తానుముస్తఫాఖానుని తమవశ్యముగావించినయెడల వెనుకటివలెనే యాతనికి విధేయులమై తమవిధులను నెరవేర్ప నున్నార మనియు, ముస్తఫాఖాను మంత్రిత్వపదవికి వచ్చినప్పటి నుండియు కొందఱునాయకులపట్ల బహుక్రూరముగాఁ బ్రవర్తించి హింసించె ననియుఁ దమగతియు నట్లేయగు ననిభయపడుచున్నార మనియుఁ గావునముస్తఫాఖానునిఁ దమపరము చేయవలసినదిగాఁ గోరుచున్నాము.”

అప్పుడుసుల్తాను ముస్తఫాఖానుని రప్పించి నీపరిపాలన మెట్టిదుస్థితికిఁ దెచ్చినదో చూచితివా యని యావిషయమును వానికి వినిపించె నఁట.

అపుడు ముస్తఫాఖాను “మహాప్రభూ ! నామరణము నీసామ్రాజ్యమునకు జేమదాయక మని దేవరవారు తలంతు రేని యిదిగో నేను కుట్రదారులకు లోబడుటకు సిద్ధముగా నున్నా” ననిసుల్తానుకునివేదించుకొనియె నట. కాని సుల్తాను నాయకుల ప్రార్థనము సంగీకరింపకుండె నట. మఱికొన్నిదిన ములకు బలాత్కారిముగా నాయకు లెల్లరులోపడవలసివచ్చె నట. అప్పుడు సూర్యారావుమొదలగునాయకులెల్లరు సంహరింపఁబడి రట. ఇయ్యవి ఛెరిస్తావ్రాసినవ్రాతలు. ఇందెంతసత్య మున్నదోభావిపరిశోధనలమూలమునఁ దెలిసికోవలసియుండును.





# నాలుగవ ప్రకరణము

—శాశ్వతము—

రాయలఁగూర్చిన యవనిందలు.

అభియరామరాయలు సార్వభౌముఁ డైన సదాశివరాయలపట్ల సగౌరవముగాఁ బ్రవర్తింపక పదుమూఁడు సంవత్సరము లాతనిఁ జెఱసాల యందుంచి తరువాతను దానే పట్టాభిషిక్తుఁడై చక్రవర్తి నని ప్రకటించుకొని విజయనగరసామ్రాజ్యభాగ్యము నంతయుఁ దానే చూఱుకొని పరిపాలనము చేసినని యొక గొప్ప యవనిందకు , ఆరవీటి వంశచరిత్రముచు ' వ్రాసిన హీరాసుఫాదిరి గుఱిచేసి యాతని యశమున కొక కళంకము నాపాదించుచున్నాఁడు. ఈయన విమర్శజ్ఞానము స్థూలమైనదిగాని సూక్ష్మమైనది కాదు. సదాశివదేవరాయల శాశనములు 1542 మొదలు 1570 వఱకు సామ్రాజ్యమునందుఁ గన్పట్టుచుండుటచేత నిరువదియెనిమిది సంవత్సరములు పరిపాలనము చేసినట్లు యొప్పుకొనక తప్పదు. అభియరామరాయలు 1565 సంవత్సరములోఁ దల్లికోట ప్రాంతమున దక్కనుసుల్తానులతో జరిగిన మహాఘోరయుద్ధమున వీరమరణము నొందిన విషయము సుప్రసిద్ధమైన చరిత్రాంశము. ఇట్లుండ దేశీయుల (హిందువుల) వచనరచనా సంప్రదాయరీతుల నెఱుంగని ఖండాంతరవాసులయిన తనజాతివారి వ్రాతలయం దెక్కుడు విశ్వాసము గలవాడగుట

చేత వారివ్రాతలతో హిందూరాజులకుఁ బ్రతిపక్షు లయిన దక్కనుసుల్తానులదర్బారులలోనుండి యెప్పుడును రామరాయని పట్ల సౌమనస్యతఁ జూపఁజాలనిచరిత్రకారుల స్వవచనావ్యాఘాతములను జతపఱచి హిందూరాజులశాసనములలోనిభావములతోను హిందూకవులకవితారచనములలోనిభావములతోను సమన్వయింపఁ బ్రయత్నించి హీరాసుఫాదిరి స్వచ్ఛములయిన భావములకు విరుద్ధములయినట్టియు, అచార్థముల నిచ్చునట్టియు వ్యాఖ్యానములనుగానించి యాభాససిద్ధాంతములను జేసి యిమ్మహాపురుషవర్ణనిజీవితమును యశమును గళంకపఱచుటకు సాహసించెను. సదాశివరాయలమరణానంతరము నూఱు సంవత్సరములకు వెనుక నీదేశమున 'సంచారముసలుపు చున్న పోర్చుగీసుబాటసారి యగు "ఆంక్విటిల్—డు—ఫ్రెగ్రాన్" అను నాతఁడు "సదాశివరాయల మరణానంతరము రామరాయలు రాజుగాఁ బేర్కొనఁబడియె" ననివ్రాసినాఁ డట! ఫ్రెడరిక్కునునాతఁడు రామరాయలు రాజసింహాసన మధిష్ఠించినాఁ డనియు రాజనివ్యవహరింపఁబడినాఁ డనియు వ్రాసినాఁ డట! అందువలన రామరాయలు రాజధానీనగరమునఁ బట్టాభిషిక్తుఁడై నట్లు గన్పట్టుచున్న దని, హీరాసు 'వ్రాయుచున్నాఁడు.(1)

మొదటిబాటసారి యీదేశమునసంచారముసలిపినకాలముననే అనఁగాఁ గొంచెమించుమించుగా 1687 మొదలు 1704 వఱకుఁ గల నడిమికాలమున నున్నమైసూరుప్రభు వగుచిక్క

(1) The Aravidu Dynasty of Vijianagar, p. 37

దేవరాయని కంకితముగావింపఁబడినచిక్కదేవరాయవంశావళి  
యనుగ్రంథమునఁ దిరుమలార్యుఁ డనుకన్నడకవి.

“తుభవకుళదీశ్వరనరసవీరనరసింగకృష్ణాచ్యుతంబరాయ  
దృవరతఱువాయిం ముదదోళిళయం పూటిది సదాశివరాయంగె  
సేనానియెనిసిదఅంధ్రకులదరామరాజం, నిజరాజంగైద్రవిడాం  
ధ్రకర్ణాట సామ్రాజ్యముం సౌర్జ్య పతికార్యదోళర్పితప్రాణ  
ననిసి, ఒర్మయత్తరదిగ్విజయదోళుద్వృత్త యవనసేనాచక్రమ  
నోక్కలిక్కి యశశ్శేషనప్పిను,.....”

అనఁగాఁ దుభవకులములోనివారయిన యచ్యుతరాయా  
దులకుఁ బిమ్మటసదాశివరాయలు రాజ్యమునకు వచ్చెననియు  
వానిసేనాధ్యక్షుఁడను, అంధ్రకులము వాఁడయినరామరాజు  
ద్రవిడాంధ్ర కర్ణాటసామ్రాజ్యమును బరిపాలింపుచుఁ బతి  
కార్యముకొరకుఁ బ్రాణము లర్పించి యుత్తరదిగ్విజయసందర్భ  
మున మహమ్మదీయులతో జరిగినయుద్ధములో మృతిఁ జెంది  
యశశ్శేషుఁ డయ్యెననియు వ్రాసియున్నవాఁడు. ఈతిరుమ  
లార్యకవి చిక్కదేవరాయనికిఁ బ్రధానమంత్రి. ఆరవీటిపం  
శమునకుఁ బ్రతిస్పర్ధులుగా నుండి తద్వంశీయుఁ డైనమూఁడవ  
శ్రీరంగరాయలతో యుద్ధముచేసి జయించి స్వాతంత్ర్యమును  
బొందినవాడు. (1) సదాశివరాయలను త్రోసిరాజని పరిపాలనచేసి  
నవాఁడు రామరాయలుగాక వానితమ్ముఁ డయినయెఱిమర్మరా

రాజని (తిరుమలదేవరాయలు) కూడ వ్రాసియున్నవాడు. ఈయభిప్రాయముకూడ సత్యముగాఁ గనుపట్టదు. ఎందుకన 1568 సంవత్సరములో సదాశివదేవరాయలు తనసామ్రాజ్యములోని దక్షిణభాగమున సంచారముచేసి యనేకసామంత నృపతులవలన కట్టుములను కానుకలను బొందినవాడు. వారిలో ముఖ్యుఁడు మధురమండలాధీశ్వరుఁ డయినకృష్ణప్పనాయకుఁడు. పవిత్రమైన కావేరీతీరమున శ్రీరంగనాథస్వామివారి సన్నిధిని అనేకసామంతనృపతులతోడను, విద్వజ్జన పరివారజనంబులతోడను, మంత్రులతోడను, గురుజనంబులతోడను సదాశివదేవరాయలుగొలుపుదీర్చియుండఁ గృష్ణప్పనాయకుఁడు శ్రీవేంకటేశ్వరస్వామివారి కైంకర్యములకొఱకు కృష్ణాపురమును వానిసమీపమున నుండుమఱితొమ్మిది గ్రామములతోఁగూడ సమర్పింపవలసినదిగాఁ బ్రార్థింప నతఁడంగీకరించి యట్లుగావించె నని కృష్ణాపురశాసనమువలన స్పష్టముగాఁ దెలియుచున్నది. (1) దీనినిగుర్తించియుఁ దనగ్రంథమున నుదాహరించియు, హీరాసు ఘాదిరియిందునకొకవిపరీతమైన వ్యాఖ్యానము చేయుచున్నాడు. విజయనగరసామ్రాజ్యనిర్వహణ ప్రచారమునకై యనేకసంవత్సరములక్రిందట ఖైదుగావింపఁబడినచక్రవర్తి విగ్రహమునుసామ్రాజ్యప్రజలకుఁ జూపింపవలసివచ్చినదట ! ఇయ్యది తిరుమలదేవరాయల రాజనీతినైపుణ్యతను మాత్రమే దెలుపు

(1) Ep. Ind., IX, p. 340-341. V. V. 44-45, 70 96 and 102-4.

నఁట ! 1568 సంవత్సరములో తిన్నెవెళ్ళిమండలమున మరి  
యొక్కటియు, 1569 లో కోయంబత్తూరుమండలమున నొకటి  
యు, 1570 లో మధురమండలములో నొకటియు, నెల్లూరు  
మండలములో నొకటియు, సదాశివదేవరాయలుచక్రవర్తిగా  
నున్నట్టుగ నాతనిపేరిటశాసనములు గన్నట్టుచున్న పటగాని  
దురదృష్టవంతుఁ డయినయాచక్రవర్తి యంతకుఁబూర్వమే  
మరణముఁ జెందియుండెనినియు, అప్పటి కాతనిమరణవార్త  
యాదూరప్రదేశములకుఁ జేరియుండలే దనిహీరాను వ్రాయు  
చున్నాఁడు. ఇరువదిఎనిమిది సంవత్సరములపరిపాలనానంతరము  
సదాశివరాయలెట్టిమరణముఁ జెందె ననిప్రశ్నింపుచు తనకుఁ  
దానె యిట్లు ప్రత్యుత్తరము నిచ్చుచున్నాఁడు. మనకాలము  
ననున్న సూయల్ దొరగారు సదాశివరాయలను సంహరించి  
తిరుమలదేవరాయల సామ్రాజ్యమాక్రమించి పరిపాలించినాఁ  
డనివ్రాసినాఁ డఁట ! వెంకయ్యకృష్ణశాస్త్రిగా ర్లంగీకరించినా  
రఁట ! కాని తిరుమలదేవరాయలకాలమున నున్న ప్రెడరిక్కను  
పోర్చుగీసుబాటసారి సదాశివరాయలను సంహరించినవాఁడు  
తిరుమలదేవరాయనికొడు కనివ్రాసినాఁ డఁట ! ఈరాజహత్య  
గావించినవాఁడు తిరుమలరాయలే యనిచెప్పటకు సమకాలీ  
సమగు ప్రత్యక్షప్రమాణ మేదియులేకపోయినను, ఈహత్య  
కాతనినొక ప్రోత్సాహకునిగా నేవిధ మయినసం దేహములేకుండ  
నిశ్చయముగాఁ జెప్పవచ్చు నఁట ! ఎందుకనఁ: ఆంక్విటీల్—డు—  
ఫెర్రాన్ అనునాతఁడు తిరుమలరాయనికొడుకు సదాశివరాయని

వానికుమారునిఁ జెరలో నుంచి సదాశివరాయని కుమారునిఁ జంపినాఁ డనివ్రాసినాఁ డఁట ! చంపఁబడినవాఁడు కుమారుఁడో తండ్రియో తెలియరా దఁట ! హీరాసునకు మరియొక చిక్కు గన్పట్టినది. తిరుమలదేవరాయలకు నల్వరుకొమాళ్లు గలరు. ఏకుమారునిపై నేరమారోపించవలయునో బాగుగా నాలోచింపఁబడినది. తిరుమలదేవరాయని కుమారులలో నెవనిపై యారాజహత్య మోపవలసియుండునో సరిగా నిర్ణయించి చెప్పట సులభసాధ్యము కాదఁట ! వానినల్వరుకొమాళ్లలోను బెద్దవాఁ డయినరఘునాథరాయల పేరు రక్ష స్తగిడి (తల్లికోటసమీపమున రక్షస్సు-తగిడియను రెండు గ్రామములు గలవు) యుద్ధానంతరము వినంబడ కున్నందునను, ఆయుద్ధమున నాతఁడుగాయపడినందునను తిరుమలదేవరాయలకుఁ బూర్వమే యాతఁడు మృతినొంది యుండు నని యూహింపవచ్చునఁట. రంగరాయలు రామరాయలు, వేంకటపతిరాయలు మూవురు మాత్రముబ్రదికియుండి రఁట ! సదాశివదేవరాయలను ఖైదుగానుంచిన చెరసాల చంద్రగిరిదుర్గమే యైనయెడల నాచెఱసాలకు వేంకటపతిరాయలే జైలరుగా (కారాగృహాధికారి) నుండుటచేత భావికాలమున నారవీటివంశీయుఁడై మహాప్రఖ్యాతితోఁ బరిపాలనముచేసిన రెండవవేంకటపతి దేవరాయలనే కడపటరాజ్యముచేసిన తుఱ్ఱువకుల ప్రతినిధి యగుసదాశివదేవరాయలమరణమునకు నుత్తరవాదిగాఁ జేయవచ్చునఁట ! ఎందుకన, నూరేండ్లతరువాత నున్నఆంక్విటిల్—డు—ఫెర్రాన్ రెండవ

వేంకటపతిరాయలే సదాశివరాయనికుమారుని జంపించుట కును హక్కుదారుడైనరాజును సింహాసనభ్రష్టునిజేయుటకును కారకుఁ డనివ్రాయుటచేత తమయూహను స్థిరపఱచుచున్నట్టు గన్నట్టుచున్న దట. తుంటిమీదఁ గొట్టిన మూతిపండ్లు రాలిన వన్న ట్లున్నది. సదాశివరాయనికుమారుని జంపినవాఁ డనివ్రాసినవ్రాత వీరివాదమున కనఁగాసదాశివరాయలను జంపినవాఁ డనినిర్ధారించుటకు పరమప్రమాణముగాఁ గైకొనుట యెట్లు ? ఇవన్నియు నట్టిదుర్భ్రమతోఁ గూడినయూహాకల్పనలే గాని నిజముగా సదాశివరాయ లెట్లుమరణముఁ జెందెనో సత్యమైనట్టియు, లిఖితమూలక మైనట్టియుఁ బ్రమాణముగాఁ గైకొనఁదగినసాక్ష్య మేమియు లేకున్నప్పుడు విదేశీయులు పరస్పరముఁ బొందికలేకుండ వ్రాసినవ్రాతలను విశ్వసింపరాదు. ఏదియెట్లున్నను 1570 సంవత్సరమువఱకు సదాశివరాయలు బ్రదికియున్నట్టు శాసనములవలన స్పష్టముగాఁ దెలియుచున్నది. దీని నెందుకువిశ్వసింపరాదో బోధపడ కున్నది. ఈవిషయ మటుండనిచ్చి రామరాయలు సదాశివదేవరాయలను నిజముగా ఖైదుచేసియుండెనా యనువిషయమును విమర్శింపవలసి యున్నది.

సామ్రాజ్యభారమువహించి పరిపాలనము చేయుటకు యుక్తవయస్సువచ్చినవెనుక రామరాయలు సదాశివదేవరాయలనుఖైదులోనుంచె నట! ఇటాలియాదేశస్థుఁ డయిన ఫ్రెడరిక్కురామరాయలును వానిసోదరులిర్వురు నిందులకు నుత్తిరవాదు

లని యనుచుండఁగా , కోటో ' యనునాతఁడు రామరాయలొక్కడేకారకుఁ డనివ్రాయుచున్నాఁడట. కోటోవ్రాసినదేనిజము కావచ్చునని హీరాసు వ్రాయుచున్నాఁడు. ఎందుచేత ననఁదమయన్నగా ట్లుచేయుటకీప్తపడక యాతనిపై తిరుగుబాటు చేసియుద్ధముచేసి రట. ఇందెంతసత్యము గలదో వెనుక విమర్శించి చూతముగాక ! సురక్షితమై, బలాఢ్యమై యినువతల్పులచే నొప్పెడునొకదుర్గములో నుంచి కావలివాండ్రను గాపుంచెనట. కాని యతఁడదుర్గ మెక్కడనున్నదో వ్రాసియుండలే దట. ఇట్టివని 1550—1552 సంవత్సరములనడుమ నెప్పడో జరిగియుండె ననిఆంక్షీటిల్—డు—ఫెర్రాన్ తెలుపుచుఁ దరువాత నిట్టిఖైదులో ౧3 సంవత్సరము లుంచఁబడె ననివ్రాసియున్నాఁడట ! సదాసివదేవరాయలమరణానంతరము రామరాయలొక్కమించి రాజ్యము ఫరిపాలించెననివ్రాసినవాఁ డితఁడే ఇతనిమాటలను సమ్మిహీరాసుఘాదిరి 1550 మొదలు 1563 వఱకు సదాశివదేవరాయలు రామరాయలచే ఖైదుగావింపఁబడియుండె నని వ్రాయుచున్నాఁడు. ఈదురదృష్టవంతుఁ డయిన రాజు సంవత్సరమునకొకతూరి మాత్రము రత్నసింహాసనము పైఁగూర్చుండఁ బెట్టఁబడి ప్రజలకుఁ బ్రదర్శింపఁ బడుచుండె నని ఫ్రెడరిక్కు వ్రాసి యున్నాఁడట ! (1) అట్లు చక్రవర్తిని ప్రదర్శించుపద్ధతి 1563 వ సంవత్సరము తరువాత విరమింపఁబడిన దట ! కాని సంవత్సరమునకొకసారి మూపురుసోదరు

(1) The Aravidu Dynasty of Vijianagar, p. 31-32.



లాతనిచక్రవర్తినిగా శిరసావహించి పరిపాలనచేయుచున్నట్లు దెలుపుటకుఁగాను నాతనిసందర్శించి నమస్కరించు చుండిరని , కోటో ' వ్రాయుచున్నాఁడట ! 1565 లో జరిగినతల్లికోట యుద్ధములో రామరాయలు మరణముఁజెందెనుగదా. ఇంక నడుమనున్న దొక్కసంవత్సరము, 1564 మాత్రమే గదా. అట్లు మూపురుసోడరులు చక్రవర్తిని సందర్శించి పాదాక్రాంతులయిన దీయొక్కసంవత్సరమే కాఁబోలు ! ఈహీరాసు ఘాది రియె మఱియొకచోట "తల్లికోటయుద్ధములో రామరాయలు మరణము నొందుటయు దమకు నపజయముఁ గలుగుటయు విని పాతివచ్చి తిరుమలదేవరాయలు తనయొక్కయు, తనసోదరులయొక్కయు భార్యలను పుత్రికాపుత్ర సంతానమును, మంత్రివర్గమును, సామ్రాజ్యములోని సామంత ప్రభువర్గమును సేనానులను, సైన్యములను, అదివఱకు 6 సంవత్సరములనుండి కఠినకారాగారశిక్ష ననుభవించుచు నదియె ప్రథమపర్యాయము ప్రజలకుఁగన్పఱచఁబడిన చక్రవర్తి సదాశివదేవరాయలను వెంటఁగొని విజయనగరమునుండి తరలించుకొనిపోయి నట్లు ప్రేక్షింపఁబడినది యున్నాఁ" డని వ్రాసియున్నాఁడు. (1) ఎవరివ్రాతనమ్మవలసినది ?

ఇట్లువరస్పరముపొందికలేక విదేశస్థులువ్రాసినవ్రాతలను సరిగావిమర్శింపక తనకిష్టమువచ్చినట్లుగా జతపరచి దుర్భ్రమలపాలయి రామరాయల శీలమును గుఱించి దురభిప్రాయము

గలుగునటులుచేయఁ బ్రయత్నించుట మిక్కిలిశోచనీయముగా నున్నది. తాము స్వయముగా నెఱిగియుండి వ్రాసినవిగాక యెవ్వయో లోకప్రవాదముల నార్వీటివంశప్రభువుల నసూయతో జూచువారినుండిగాని సామ్రాజ్యవైరులుగ నుండిన విమతస్థులగు హైందవేతరజాతివారలనుండిగాని విని పరస్పరవిరుద్ధము లగువ్రాతలువ్రాసిన విదేశస్థులవ్రాతలను నమ్ము విదేశస్థుఁడై నయీచరిత్ర కారునకు సదాశివదేవరాయని కాలమున వ్రాయఁబడిన శిలాతామ్రశాసనములలోని వాక్యములనత్యత్వ మెట్లుబోధపడఁగలదు ? అందుచేతనే హీరాసుఫాదిరి యిట్లు వ్రాయసాహించెను. (1)

“ తనపరిపాలనకాలములో రెండవభాగమున, అనఁగాఁ దానుఖైదులోనున్నప్పుడునయితము కేవలము తనమంత్రిచేత నేగాక సదాశివరాయలతాను స్వయముగనే యాదేవాలయాదులలో వ్రాయించిన దానశాసనము లనేకములుగల వనుటకు యెంతమాత్రము సందేహములేదు.....ఈమతధర్మములకై లిఖింపఁబడిన శాసనములలో నధికసంఖ్యాకములు సదాశివరాయలపక్షమునఁ జేయఁబడిన వైనను బహుశః రామరాయల యుత్తరువునే పురస్కరించుకొని చేయఁబడి యుండును. ”

సదాశివదేవరాయలవారు వజ్రసింహాసనా రూఢులై భూమిని పరిపాలించుచుండఁగా నళియరామరాయలవారి ధర్మ

పరిపాలనమున విఠలేశ్వరుని దేవాలయమునఁ బ్రతిష్ఠాపింపఁ బడిన యొకశిలాశాసనము యొక్క ప్రతినితెప్పించి యందు 1519 సంవత్సరములో కృష్ణదేవమహారాయలవారు కొన్ని గ్రామములలో కైంకర్యములకుగాను గొన్ని సుంకములవసూలుచేయుట కనుజ్ఞ నిచ్చియుండుటనుగాంచి యవి చాలక కైంకర్యములు వెనుకబడి నిలిచిపోయినందున భైరవదేవుని కైంకర్యములకుఁగాను సుంకములకై సదాశివరాయలవారు దానశాసనము వ్రాయించెనని 1557 సంవత్సరములోని యొకశాసనము దెలుపుచున్నది. (1)

ఇట్టిదానశాసనము వ్రాయించినచక్రవర్తి ఖైదులో నుండి యీశాసనమును వ్రాయించె ననిమనము విశ్వసింపవలయునా ? ఎంతవిపరీతవిషయము ? ఇట్టిశాసనములు పెక్కులు గలవని , హీరాసుఫాదిరి ' యొప్పుకొనుచునే యున్నవాఁడు గావున గ్రంథనిస్తరభీతిచే వాని నిచటనుదాహరింప విరమించుచున్నాను. ఇతఁడు 1550 లో సదాశివరాయలు ఖైదులోనుంచబడి నట్లును, ఇతనిఖైదుచేసి నందులకై రామరాయలసోదరు లయినతిరుమలరాయలును వేంకటాద్రియు రామరాయల యధికారమును ధిక్కరించి 1551 సంవత్సరమునఁ దిరుగుబాటుచేసి యుద్ధముచేసి రఁట ! ఈసత్య విషయమును గోల్కొండదర్బారులో నుండునొకయనామధేయ చరిత్రకారుఁడు వ్రాసినాఁ డట ! కీర్తిశేషు లయినకృష్ణశాస్త్రిగారుసత్యవిరుద్ధ

మయినదిగావున విశ్వాసపాత్రము కాదనిత్రోసిపుచ్చినారట ! కాని మనమందు సత్యముకలదని యొప్పుకొనక తప్పదని హీరా సుఫాదిరి నొక్కి వక్కాణించుచున్నాడు.

“అహమ్మదునగరసుల్తానుతోఁ బోరాడుచున్న విజా పురసుల్తానుకుఁ దోడ్పడుటకై రామరాయలు రాజధానీ నగర మును విడిచిపోయినపుడు, ఆదవానిప్రభుత్వమున నియోగిం పఁబడిన తిమ్మరాజు, గోవిందరాజు ననుసోదరు లిర్వురును నాతఁడు లేకుండుట సందుచేసికొని యాదవానియాధిపత్యము నాక్రమించుటయొగాక” “కొంతసైన్యమును సమకూర్చుకొని తమయాధికారమునకు ననేకమండలములవారిని లోఁబడునట్లు చేసి వశ్యులను గావించుకొని రఁట. రామరాయలు విజయ నగరమునకుఁ దిరిగివచ్చినతోడనే తనసోదరులకు జాబులుపంపె నఁట ! కాని వారు తమబలమునే యాధారపఱచుకొని యాతని జాబుల నలక్ష్యభావముతో నుపేక్షించి రఁట ! వారల జయిం చుటసాధ్యముగాక రామరాయలు గోల్కొండవారి సాహాయ్య మపేక్షింపఁ బురికొల్పఁ బడె నఁట ! అంత రామరాయలు గోల్కొండకు సహాయముకొఱకు రాయబారులను బంపఁగా ఇబ్రహీమ్కుతుబ్బా యారువేలపదాతి సైన్యముతో కాబూల్ ఖానుని పంపె నఁట ! ఈసైన్యము విజయనగరముచేరినతోడనే రామరాయలు సిద్ధిరాజు తిమ్మరాజును, నూరుఖానుని, బిజ్జీ ఖానుని వారిసైన్యములతో కాబూల్ ఖానుని సైన్యములను గలిసికొని పిఠూరీనాగపై దండయాత్రసాగించి జయించి పట్టి

తీసికొని రావలసిన దనియు తరువుచేసె నట ! వారు ప్రభుత్వ సైన్యములను గెలువంజాలక యాదవానిదుర్గములో దాగొని యుండ నాఱుమానముల వజకు ముట్టజించి వారిని విడువక పోగా నాహారపదార్థములు చిక్కనందున వారుక్షమింపవలసిన దని విజయనగరమునకు విజ్ఞాపనలను బంపుకొని రట ! వారలను ఊమించి రామరాయలు తనసైన్యములను రప్పించుకొని కాబూల్ ఖానునకు బహుమానము నొసంగిపంపెనట. అతఁడు గోలకొండఁ జేరినుల్తానువలన , ఐన్ - ఉల్ - ముల్కు ' అనుబిరుదమును గాంచె నట ! ”

ఈపైవిధ మంతయు నాయనామధేయచరిత్రకారుఁడు దెలిపినది. (1) ఈయనామధేయచరిత్రకారునకు రామరాయల తమ్ములపేరు లయినను సరిగాఁ దెలియ కుండెను. తిరుమల రాజు, వేంకటాద్రివారిపేరు లయియుండఁగా వానిందెలిసికొనంజాలక తిమ్మరాజు, గోవిందరాజు నని వక్కాణించినాఁడు. తిరుమలరాజునుతిమ్మరాజునివ్యవహరింపఁగూడదా యని యందు రేని గోవిందరా జనుపేరుగలవా రారవీటిపంశమువారిలోనే గానరాతే ? విజయనగరసామ్రాజ్యమునందు లక్షలకొలదిసైన్యము లుండఁగా వీనితోజయింపలేక రామరాయ లంతటి వాఁడు గోల్కొండవారిసహాయమును గోరవలసివచ్చినదా ? వారుపంపినదియాఱువేల్పసైనికులనా ? ఈయాఱువేల్పసైనికులు వచ్చినతోడనే శత్రువులు వీరిని జయించుట సాధ్యముకా దని

శత్రుసైన్యము లాదవానిదుర్గమున దాఁగొన్నారా? పాప  
మీయనామధేయచరిత్రకారుఁ డాదవానిదుర్గ మొత్తసైన్య  
మును దనలో నిముడ్చుకొనశక్తిగలిగియున్నదో తెలిపియున్న  
యెడల నెంతో చక్కఁగా సత్యము బైటఁబడియుండునుగదా !  
ఈయనామధేయచరిత్రకారుఁ డిట్టియబద్ధమును గల్పించి వ్రాసి  
నందుకు మాకు వింతలేదుగాని హీరాసుఫాదిరి యీయబద్ధము  
లను సత్యములని నొక్కి వక్కాణించుట వింతగొల్పుచున్నది.

1551 సువత్సరమున విజాపురసుల్తానునకును, అహ  
మ్మదునగరసుల్తానునకును జరిగినయుద్ధములో అహమ్మదునగ  
రమునకుఁ దోడ్పడుటకయిరామరాయలు దండయాత్రకుఁ  
బోయియుండె ననియు, అట్లుపోయి విజాపురసుల్తాను వగురా  
చూరు, ముదిగల్లుదుర్గములను జయించి అహమ్మదునగర  
సుల్తానుతో జరిగినయొడంబడిక ప్రకారము వానిని స్వాధీనపఱ  
చుకొని కొంతసైన్యముతోఁ దనతమ్ముడయినవేంకటాద్రి  
నచట నిలిపి తానువిజయనగరమునకు మరలివచ్చె ననియు,  
తరువాత వేంకటాద్రి సాహాయ్యముతో సహమ్మదునగరసుల్తా  
నుఁజూలపురమును ముట్టడించి కొలదికాలములోనే స్వాధీనము  
చేసికొనియె ననిఁఫెరిస్తా మొదలగువారిగ్రంథములనుండియె  
హీరాసుఫాదిరి యెత్తి వ్రాసి యుండియుఁ బైయనామధేయచరి  
త్రకారునివ్రాతలోసత్య ముండె ననియెట్లునిశ్చయపఁగలిగెనో  
యదియే వింతగా నున్నది. (1)

వీరివిమర్శజ్ఞాన మల్పమయిన దనిచూపుట కీయొక్క విషయమే చాలును. ఇట్టివి వీరిగ్రంథము నందుఁబెక్కులు గలవు. హీరాసువ్రాతలప్రకారము రామరాయ లెప్పుడు పట్టాభిషిక్తుఁ డయ్యెనో సత్యము తెలిసికొనఁ బ్రయత్నింతము. 1563 సంవత్సరాంతమువఱకుఁ బనుమూఁడు సంవత్సరములు పరిపాలనముజరిపినవెనుక రామరాయలపాలనము శ్రృప్తికరమగు నట్లుగా దృఢపడినందున సదాశివదేవరాయలుమృతినొంది నట్లు వదంతులువ్యాపింపఁజేయఁబడిన వఁట. పిమ్మట దురాశాయుక్తుఁ డగునీతఁడుతనంతటతానే రాజపట్టము గైకొనియె నఁట! ఆంక్వి టిల్, సీజరు ఫ్రెడరిక్క్ వ్రాసినదానినిబట్టి రామరాయలు విజయ నగరములోఁ బట్టాభిషిక్తుఁడయినట్లే తమకుఁగన్నట్టుచున్న దఁట. ఒకశతాబ్దమునకుఁ దరువాత ననఁగా 1688 లో 'మనుస్సి' అనునతఁడు రామరాయలను నరసింగరాజ్య (విజయనగర రాజ్య) చక్రవర్తి యని వ్రాసినాఁ డఁట! 1565 లో ముద్రింపఁబడినయొకపూలవరహాపై రామరాయలపే రొకప్ర క్కనఁ గన్నట్టుచున్న దఁట. 1562-63 సంవత్సరమునాటి దేవదుర్గతామ్రశాసనములో రామరాయలు సర్వాధిపత్యము వహించి విజయనగరములోఁ బరిపాలించుచుండె నని వ్రాయఁబడిన దఁట. ఆసంవత్సరములోనే యొకసామాన్యగృహస్థునిశాసన ములో సదాశివరాయలపే రెత్తకుండ రామరాయలు సామ్రాజ్యమును బరిపాలించుచుండెనని వ్రాయఁబడినఁ దట. రామరాయలు చక్రవర్తి బిరుదములు వహించినట్లుగా సూచించునవి

రెండుశాసనములు గలవనియు వానిలో నొకటి 1543 లో పెను గొండనగరమున “రత్నసింహాసనా రూఢుడై రాజాధిరాజ రాజవరమేశ్వరవీరప్రతాపమహారాయరామదేవ అయ్యంగారు పరిపాలనముచేయుచుండఁగా” అని వ్రాయఁబడియున్న దనితెల్పుచు నియ్యదికల్పితశాసన మనియుఁగల్పితశాసన మయ్యును రామరాయలను విజయనగరచక్రవర్తియని తెలుపుచున్నదనియు, మఱియొకటి 1565 సంవత్సరములోనిది సబాశివరాయలపేరెత్తక విద్యానగరసింహాసనాధిపతులయిన కుంతలాధిపతిరాజాధిరాజరాజవరమేశ్వర వీరప్రతాపవీరరామదేవరాయమహారాయలు రత్నసింహాసనారూఢులై శాంతియుతులై విశ్వమును బరిపాలించుచుండె నని వ్రాయఁబడియుండె నఁట ఈశాసనములతోఁ బాటు అనంతాచార్యకవి తనప్రపన్నామృత మనుగ్రంథమున కృష్ణరాయలతరువాత పరిపాలనము చేసినరామరాయలను విజయనగరచక్రవర్తి యని వ్యవహరించినాఁ డఁట ! ఇన్నిప్రమాణములు చూపినప్పుడు హీరాసుగారియభిప్రాయము నిరాకరించు టెట్లని చదువరులకు సంశయము కలుగవచ్చును. కాని వీనిని జాగరూకతతోఁ బరిశీలించినయెడల దుర్భ్రమలపాలుకాఁ జాలము. అనంతాచార్యకవి తనప్రపన్నామృతమున రామరాయలను విజయనగరసార్వభౌమునిగా వర్ణించియుండలేదు. అతఁడు కృష్ణరాయలయనంతరము గురుభక్తిపరాయణుఁ డైనరామదేవరాయా



ఖ్యుఁడు ధర్మముతో రాజ్యపరిపాలనము చేసె ననిమాత్ర  
మీక్రిందిశ్లోకమునఁ జెప్పి యున్నాఁడు.

“శ్లో. శ్రీరామదేవరాయాఖ్యః కృష్ణరాయాదనంతరమ్  
శశానరాజ్యంధర్మేణగురుభక్తిపరాయణః”

ఈక్రిందనే ఒకప్పుడు రామరాయలు తనగురువయిన  
తాతార్యుని వెంటఁదీసికొని చంద్రగిరికి వెళ్లె ననిమఱియొక  
శ్లోకమున నిట్లుచెప్పియున్నాఁడు.

“శ్లో. సభూషతిర్మహాతేజాః యయాచంద్రగిరింప్రతి  
గురుంతాతార్యమాదాయ రామరాయాభిధస్తదా”

ఇంకొకశ్లోకములో రామరాయలసహాయముచేత మహా  
యశుఁడయినదొడ్డయాచార్యుఁడు శైవశాస్త్రవిదులనుజయించె  
నని యిట్లుచెప్పియున్నాఁడు.

“శ్లో. రామరాయసహాయేనమహా చార్యోమహా  
యశాః దుర్జయానపినిర్జిత్యశైవాన్ శాస్త్రవిదుత్తమః”

హీరాసుఫాదిరివీనినివిజయనగరచరిత్రమునకుమూలప్ర  
మాణము లనియర్థమిచ్చు “సోర్సెస్ఆఫ్విజయనగర్హిస్టరీ”  
అను గ్రంథమునుండి యెత్తికొని చూచి వ్రాసి యున్నారు.  
అందువీని నింగ్లీషునకు తర్జుమాచేసినవారు రామరాయలను  
విజయనగరచక్రవర్తిగాఁ బేర్కొనియుండుటచేత నితఁ డట్లు  
వ్రాసియుండెనే కానిమూలమున నట్లుగానరాదు. (1)

పూర్వకాలమున నొకసామ్రాజ్యములోని సామంతప్రభువులునుండలాధిపతులుకూడఁ దమపేరిటనాణెములు ముద్రించుకొను సంప్రదాయానుకరణము గలదు. అందువలన నొకనాణెముపై రామరాయలపేరు కన్పట్టినంతమాత్రమున రామరాయలు విజయనగరసామ్రాజ్యమునకుఁ బట్టాభిషిక్తుఁ డయిన సార్వభౌముఁ డనుటకుఁ బరమప్రమాణము కాఁజాలదు.

ఇంకశాసనములనుగూర్చి చెప్పవలసినది కొంత గలదు. రామరాయలయెడ దోషారోపణముఁ జేయఁ దలంచినవారు రామరాయలమరణానంతరమును, సదాశివదేవరాయలమరణానంతరమును, లిఖింపఁబడిన శాసనములనుండిగాని గ్రంథములనుండిగాని సాక్ష్యమును జూపఁ బ్రయత్నించుటకంటె నాతని కాలమున నాతనిచేవ్రాయించఁ బడిన శాసనములనుండి గాని గ్రంథములనుండిగాని సాక్ష్యప్రమాణములను జూపఁ బ్రయత్నించుట యుత్తమమార్గము. ఏదేనియొకశాసనములో సదాశివదేవరాయలపేరు లేకరామరాయలపేరుదహించినంతమాత్రముచేత నద్దాని నాధారపఱచుకొని వానిపేరిటిశాసనములు సామ్రాజ్యము నలుప్రక్కలఁ గన్పట్టుచుండఁగా వానినెల్లను విస్మరించి సదాశివరాయని కారాగ్రహవాసశిక్షకుఁ బాల్పఱచి యాతనిఁ బ్రపంచము మఱచిపోయినతరువాత రామరాయలు దనంతటతానే పట్టాభిషిక్తుఁడై రాజాధిరాజుని రాజపరమేశ్వరుం డని ప్రకటించుకొనియె నని సిద్ధాంతము చేయసాహించుట సంభావ్య మగునా? ఈసందర్భమున వీరుచూపఁ

గలిగినది యొక్కటి. కర్ణాటికాశాసనసంపుటములనుండి యెత్తి చూపఁ గలిగినారుకాని యది యేసందర్భమున నెవ్వనిచే నే ప్ర దేశమునఁ బుట్టఁబడినదో వివర మేమియుఁ దెలిసి యుండలేదు. 1564 సంవత్సరములో వీరప్రతాప సదాశివదేవరాయలు తానుసింహాళ ద్వీపమును కొల్లఁగొట్టితి ననిచిత్తూరుమండల ములో తిరుత్తనిగ్రామమున లిఖింపఁజేసినశాసనము నేలయెత్తి కొనరు ? విజయనగరసామ్రాజ్యమునకు లోఁబడినమధురమం డలాధీశ్వరు లగువిశ్వనాథనాయకుఁడును, వానికుమారుఁడు కృష్ణప్పనాయకుఁడును 1560 సంవత్సరముమొదలుకొని 1570 సంవత్సరమువఱకు ప్రతిసంవత్సరము వ్రాయించిన దానశాస నములు సదాశివదేవరాయలు రాజ్యముచేయుచున్నట్టు లాతని నామము గన్పట్టుచుండఁగా వానిం బెడచెవిం బెట్టనేల ? పెడచె వినిఁబెట్టుటయెగాదు; విజయనగరసామ్రాజ్యములోనిహిందూ ప్రజలు సదాశివదేవరాయలు మరణముఁజెందె ననియూహించి యాతని మఱచిపోయి రామరాయలనే విజయనగరచక్రవర్తి గాఁబేర్కొని నప్పుడు ఘోస్తా మొదటివానినిగుఱించి యేమియుఁ జెప్పక రామరాయలనే ప్రత్యర్థిసామ్రాజ్యప్రభు వనివ్రా యుట వింతయేమియులే దఁట ! నిజముశాహి రాజులచరిత్ర గ్రంథ మగు , బురహాన్—ఇ—మాసీర్ ' అనుగ్రంథమునువ్రా సిన , ఆలీఇబుఅజీజ్అల్లాతపతాబాయి ' హిందువులు మఱచి పోయినను తానుమాత్రము మఱువక యెచటనో యొక్కటి రెండుప్రదేశములం దక్క గ్రంథమునంతటను రామరాయల

పేరునకుమాటుగా సదాశివదేవరాయల నామమునే వ్యవహరించు చుండుట వింతగాఁ గన్పట్టలేదు కాఁబోలు !

‘ ఫరియా—యి—సౌజా ’ అనునాతఁడు సదాశివరాయలు కర్ణాటరాజనిప్రశంసించినాఁ డటగాని 1559 లో తనకుఁ దెలిసినవిజయనగరరాజు రామరాయ లొక్కఁడేయని తెలిపిన వాఁ డట !

రామరాయలమంత్రియు అనుకూలమిత్రుఁడు నగురామయామాత్య తోడరమల్లు తన ‘ స్వరమేశకళానిధి ’ యను గ్రంథమున నుదాహరించిన విషయము బహుశః ఈకాలమునె డెలుపు నట.

అతఁడు తనమంత్రిచేవినిర్మితమైన ‘ రత్నకూట ’ మను రాజభవనము గలిగియుండెను. దేవతాభవన మగువైజయంతమును మించి నిర్మింపఁబడుటచేత నాతని కాశ్చర్యమును గొల్పుచుండె నట ! ఈరాజభవనము హంసలతోఁగూడి చల్ల నై నసలిలసరస్సులనుగలిగి చిత్రప్రతిమలచే నలంకరింపఁబడి నట్టి విశాలములయిన యారామములతోఁ జుట్టుకొనఁబడి యుండె నట.

ఈకాలముననే 1559 రామరాయలు రాజ్యాంగవ్యవహారముల నన్నిటిని తనసోదరుల కప్పగించి తాను సంగీతసాహిత్యగోష్టిలో నుండె నట.

“ఈరత్నకూట భవనమున నాసీనుడై యుండి సంగీతసాహిత్యాదివిద్యలం దాఱితేటిన పండితులతోఁ దనకాలమును

వినియోగించు చుండెనని రామయామాత్యుఁడు నుడువుచు న్నాఁడు. రామరాయలు సంగీతమునందును వీణావాద్యము నందును నత్యంతాభిలాషకలవాఁ డని 1589 నాటి రెండవవేంకటపతిరాయల శాసనము దెలుపుచున్న దట. మఱియు నీకాలముననేకాఁబోలు తనగురువును శ్రీనివాసాచార్యుని పుత్రుఁడు నగుతాతాచార్యులతో చంద్రగిరిదుర్గమునకుఁ బోయి తనవిరామకాలమును శాస్త్రార్థచర్చల నాలించుటయం దంకితముచేసి యుండు నట. విరామకాలమునందుఁ గడపినయీ కడపటిసంవత్సరము లొకశతాబ్దముదాటినవెనుక , మనుస్సి ' వ్రాసిన తన 'Memoirs' అను గ్రంథమున నుదాహరించి యున్నవాఁడట ! ”

ఈవిభాగమైనవెనుక దొరతనమువిషయమైగాని మఱి యేవిషయమైగాని యేమిజరుగుచున్నను జోక్యముకలిగించు కొనక నుఖతరమైనజీవితమును గడపె ననియాతఁడు వ్రాసియు న్నాఁడట ! తల్లికోటయుద్ధమునకుఁ బూర్వపు దినములలో సర్వాధికారముగల మంత్రిత్వ పదవియు, రాజ్యాంగమును తిరుమలరాయలహస్తగతము గావింపఁబడె నట. ఇతఁ డిట్టిపద వికివచ్చుటచేత కొండవీటిరాజ్యప్రతినిధిప్రభుత్వపదవి రామ యామాత్యునికి బహుశః సమర్పింపఁబడియుండు నట. ఈనూతన ప్రభుత్వపరిణామము నందువేంకటాద్రి సకలసామ్రాజ్య సైన్యాధిపత్య మందుంచఁబడె నట.

ఈపై విషయములను వ్రాయుచు హీరాసు మరలతల క్రిందుగ బోల్తా కొట్టు చున్నాడు.

స్వరమేళకళానిధి గ్రంథము రచింపఁబడినది 1559 గాక 1549 అయి యున్నది. ఈసంగతియందే తెలుపఁబడి యున్నది. (1)

“శ్లో. శాకేనా త్రధరాధరాభిధరణీగణ్యేచసాధారణే  
వక్షేత్రావణమాసిన్మిలతరేపక్షేదశమ్యాంతిథౌ  
రామామాత్యవినిర్మితస్వరదతోస్సడ్గతిరత్నాకరాత్  
సోస్థయంమేళకళానిధిర్మతిమతామాకల్పమాకల్పితాన్.”  
అనుశ్లోకము గ్రంథముచివరను జేర్పఁబడి యున్నది.

సదాశివదేవరాయలు పట్టాభిషిక్తుఁ డయినవెనుక నేఁడె నిమిది సంవత్సరములలోపలనే స్వరమేళకళానిధి ప్రారంభిం పఁబడి 1549 లో ముగింపఁబడియుండఁగా మఱిపదిసంవత్సర ములతరువాతనే రచింపఁబడినట్లు తలంచుచున్నాడు. వైజ యంతమును మించినసౌధరాజ మనివర్ణింపఁబడిన రత్నకూటము 1549 సంవత్సరమునకుఁబూర్వమే రామయామాత్యునిచే నిర్మింపఁ బడినది. అంతకుఁబూర్వమే రామయామాత్యుఁడు కొండవీటిరాజ్యమునకుఁ బాలకుఁడుగా నియమింపఁబడి బ్రాహ్మ ణులకు నగ్రహారము లొసఁగుట కధికార మీయఁబడినవాఁడు గావున సందుకుఁ దనకృతజ్ఞతను జూపుటకుగాను సంగీతశాస్త్ర మునందు వివాదాస్పదములుగా నుండువానివిషయమైయొక

సంగీతశాస్త్రగ్రంథమును , స్వరమేళకళానిధి ' యనుపేరిట రచించి రామరాయల కంకితముచేయుటకు నిశ్చయించుకొంటి ననియ్యగ్రంథమునందే వక్కాణించి యున్నాఁడు. ఇయ్యదిరా మరాయలు తనసామ్రాజ్యపరిపాలనమును ముగించి విశ్రాంతి గైకొన్నకాలముగా దనిష్పష్టముగా నాగ్రంథమె తెలుపుచు న్నది. సత్యమిట్లుండఁగా సమస్తసామ్రాజ్య పరిపాలనాభారము నంతయుసోదరులభుజములపై నిడి రామరాయలు 1559 నుండి విశ్రాంతిగైకొని పండితగోష్టితోఁ గాలము గడపెనని యొకమూలవ్రాయుచు మఱియొకమూల 1563 లో దురాశాప్రేరితుడై రాజ్యమాక్రమించి షట్టాభిషిక్తుడై తానేచక్రవర్తిగాఁ బ్రవర్తించె ననుట యెంతహాస్యాస్పదమై యుండెనో చదువరులె గ్రహింపఁగలరు. ఇట్టిదురభిప్రాయములను బ్రకటించుట నాఁటి హిందూసామ్రాజ్యసంరక్షణకొఱకు రామరాయాదులవలంబించిన ప్రాచీనసంప్రదాయపద్ధతులమార్గ మెఱుంగని విదేశీయుఁ డగుటయే ముఖ్యకారణముగా గ్రహింప దగి యుండును. ఇవన్నియు హిరానుస్వకపోల కల్పనలేగాని యిందెంతమాత్రమును సత్యముగానరాదు. రామరాయలు సదా శివదేవరాయని నెన్నఁడును జెఱసాలం ద్రోచి యుండలేదు. సామ్రాజ్యములోపలను వెలుపలను సామ్రాజ్య శత్రువులు బలిసియుండుటచేత చక్రవర్తిని గాపాడుకొనుట తనకు విధ్యుక్తధర్మ మనుకొనియె రామరాయలు తనప్రాణ మున్నంత వఱకు భద్రముగాఁ గాపాడుకొనుచు వచ్చినాఁడు. ధర్మరాజు

నకు భీమార్జును లట్ల రామరాయలకు తిరుమలరాజును వేం  
కటాద్రియు భక్తివిశ్వాసములతో సామ్రాజ్యసంరక్షణము  
నందుఁ దోడ్పడుచువచ్చిరేగాని యెన్నఁడు నాతనిధిక్కరించి  
యుద్ధములు నలుపుటకుఁ బ్రయత్నించి యుండలేదనుట  
సత్యము.





# విదవప్రకరణము



విఠలునిదక్షిణదేశదండయాత్ర.

సదాశివదేవరాయనికీఁ బూర్వము విజయనగరసామ్రాజ్యమును బరిపాలించిన యచ్యుతదేవరాయలు జయించినది మొదలుకొని తిరువడిరాజ్యము (Travancore) విజయనగరసామ్రాజ్యమునకుఁ గప్పముగట్టుచుండెను. 1541 సంవత్సరమున నచ్యుతదేవరాయలు మరణముఁ జెందుటయును, విజయనగరమున సలకముతిమ్మరాజు రాజ్యము నపహరించుటకుఁ బ్రయత్నించుటయు నేతస్మాలమున సంభవించిన విప్లవమును బురస్కరించుకొనియుఁ దిరువడిరాజ్యమును బరిపాలించుచున్న 'ఉన్నికేరళవర్మ' యను నామాంతరము గలభూతలవీరశ్రీవీరకేరళవర్మ యనురాజు కప్పమును గట్టుట మానుకొనియెను. అదియునుంగాక యాకాలమున విజయనగరసామ్రాజ్యసామంతస్వపతులలో నొక్కఁడగువిశ్వనాథ నాయకుఁడు మధురాపురము రాజధానిగాఁ బొండ్లమండలమును బరిపాలించుచుండెను. ఈతనిపరిపాలనమునకు లోఁబడి తెంకాశ రాజధానిగాఁ దిన్నె వెల్లిసీమను బరిపాలించు పంచపాండ్యులనువా రాతనికి శత్రువులై యలజడి కలిగించు చుండిరి. మఱియుఁ దూర్పునముద్రతీరమున సముద్రమునుండి ముత్తైపు

చిప్పలను దేవితెచ్చుట కులవృత్తిగాఁ గలపరవజాతివారు లబ్ధి  
 లతో విరోధము పెట్టుకొనిరి. మధురనాయకుఁడు లబ్ధిలపక్ష  
 ముననుండుటచేత పరవజాతివా రాకాలమున దక్షిణదేశమునకుఁ  
 జేరిన పోర్చుగీసుఫాదిరుల యండఁజేరి కై సవమతము నవలం  
 బించి మహమ్మదుమత మవలంబించిన లబ్ధిలతో జరుగుపో  
 రాటములందు పోర్చుగీసువారి తోడ్పాటును బొందుచు మధు  
 రనాయకుని నలక్ష్యభావముతోఁ జూచుటయెగాక పాండ్య  
 దేశమునఁ గలవరము పుట్టించు చుండిరి. ఇంతియగాక మొద  
 టవచ్చిన ఫ్రాన్సిస్కానుకై సవ సన్యాసులును, జెస్సుటు  
 కై సవ సన్యాసులును హిందూదేవాలయములను బగులఁ  
 గొట్టి కై సవ దేవాలయముల గట్టుటకుఁ బ్రారంభించిరి.  
 ఇందు మొదటివారు సింఠుఘోము (మైలాపురము) నందును నా  
 గూరు నాగపట్టణమునందును గట్టించిరి. 1542 వ సంవత్స  
 రములో నిట్టికై సవాలయములు నాగపట్టణమునందు రెండు  
 నిర్మింపఁ బడినవి. ఆసంవత్సరమున మూఁడువేలమంది కాథ  
 లిక్కుమతము స్వీకరించిరి. ఈపరవజాతివారు కై సవుల  
 యినది మొదలుకొని హిందూప్రభువయిన విశ్వనాథనాయ  
 కునికి లొంగియుండక కప్పముగట్ట నిరాకరించిరి. విజాతీయు  
 లయినపోర్చుగీసువారి సాహాయ్య ముండుటవలన వారిని వశ్యు  
 లనుగాఁ జేసికొనుట సాధ్యముగాక యాతఁడు విజయనగర

సామ్రాజ్యాధీశ్వరులకు విజ్ఞప్తి పంపించుకొనియెను. అప్పుడు రామరాయలు దక్షిణదేశమున సామ్రాజ్యము బలపడునట్లుగా జేయు టత్యావశ్యక మయినదిగా భావించి పెనుగొండరాజ్యమును బరిసాలించుటకై నియమింపఁబడిన విఠలరాయలను దనపెదతండ్రి (అవుకుతిమ్మరాజు) కుమారుని సైన్యాధ్యక్షునిగాను చంద్రగిరిరాజ్యమును బాలించుటకు నియమింపఁబడిన వానితమ్ముని చినతిమ్మరాజు నుపసేనాధ్యక్షునిగను నియమించి కొంతసైన్యముతో దక్షిణదేశమునకుఁ బంపెను. అవక్రపరాక్రమవంతు లగునీయిక్కురుసోదరులును విజయనగర సైన్యములతో దండయాత్ర సాగించి యాసంవత్సరము జూలయిమాసారంభమున దక్షిణమధురాపురమును జేరుకొనిరి. పాండ్యమండలాధీశ్వరుఁ డయినవిశ్వనాథ నాయకుఁడు వారలకు భక్తిపూర్వకమైన స్వాగతము నొసంగి తానుగూడ గొంతసైన్యము నొసంగుటయెగాక తనకుమారుఁ డైనకృష్ణప్పనాయకుని వారికిఁ దోడుగా నొసంగెను వీరికి ఇక్కేటినాయకుఁడయిన సదాశివప్పనాయకుఁడు గూడఁ దోడ్పడియెను. వీరు తొలుదొల్తఁ దిరువడిరాజ్యముపై దండయాత్రవెడలుటకు నిశ్చయించుకొని స్వసైన్యములతో బయలుదేలి, ఆఱవామొటి' (Arawboly) యను కనమమార్గమునఁ దిరువడిరాజ్యములోఁ బ్రవేశించి జయభేరి మ్రోగింపఁ జేసిరి. ఇట్లు విజయనగరసైన్యములు తమరాజ్యముపై దండెత్తివచ్చిన వనువార్త తిరువడిరాజ్యము నందంతటవ్యాపించి యారాజ్యము

లోని ప్రజలను భయకంపితులను గావించెను. ఉణ్ణికేరళవర్మ యీ భయంకర మైనవార్తను విని కొంతసైన్యమును సమకూర్చెను గాని యాసైన్యము తెలుగుసైన్యములముందు దివిటీముందు దీపమువలె నుండెను. విజయనగరసైన్యములు యుద్ధముల యందాటితేటినవిగ నుండెను. తిరువశిరాజ్యాధిపతి విజయనగర సైన్యములను జయించుట కష్టసాధ్య మనియెంచి “ప్రాన్సిన్ గేవియర్” అను ఫాదిరిద్వారా పోర్చుగీసువారితో నొడఁబడిక చేసికొని వారిసాహాయ్యమును బడసి విజయనగరసామ్రాజ్యాధి పత్యమును ధిక్కరింపఁ బ్రయత్నించెను. ఫాదిరి ప్రాన్సిన్ గేవియరును రప్పించుకొని యాతని సాహాయ్యమునకై వేడుకొనఁగా నాతఁ డిట్లు ప్రత్యుత్తర మిచ్చె నట !

“ నేను మతప్రచారకుఁడనేదాని యోధుఁడనుగాను. నేనుచేయు సాహాయ్య మంతయు నీకువిజయము కలుగుటకై ప్రార్థనలు సేయుటతప్ప మఱియొండు లేదు. ”

అయిన నతఁ డిట్లుతనవాగ్దాత మ్రొక్కింది విధముగా నెఱవేర్చు కొనియె నట !

అట్లు విజయప్రదము లగుశంఖా రావములతోను, జయభేరి ధ్వనులతోను విజయనగర సైన్యములు , కొట్టా’ అను గ్రామమును సమీపించునప్పటికి మున్నుందుగ నడచుచున్న ముంగటిసేన యాకస్మికముగా నిలిచిపోవుట చూచి వెనుకనున్నవారు సైనికుల , నడువుం’ డని యాజ్ఞాపించినను

వారు కాళ్లు కదల్పలేకపోయి రట. అంతటవారికిఁ గారణము దెలియ నచ్చెనట ! నల్లనిదుస్తులనుధరించి గాంభీర్యతను గన్పఱచెడు నొకమహానుభావుఁడు మాయెడుట ప్రత్యక్షమై మమ్ము చీవాట్లుపెట్టి తక్షణమే మరలిపొండని పలికె ననివారు చెప్పిరట ! అప్పుడు సేనాధిపతులు, అందుముఖ్యముగా విఠలరాయలు మొదలగువారువచ్చి రాజధానికిఁ బోకుండ దారి నడ్డగించినఘాదిరి ప్రాన్సిస్ గేవియరుయొక్క యాగాంభీర్య దృశ్యమును గాంచి వారుచెప్పిన దంతయు సత్యమేయని భావించి రట. అటువంటిమహాపురుషుని నోటనుండి వచ్చిన యుత్తరువు నాపరాక్రమవంతుఁ డయినమహాశూరుఁ డెట్లతిక్రమింపఁగలఁడు ? వెంటనే సైన్యముల వెనుదీయుఁ డనియాజ్ఞాపించె నట ! ఈ ప్రకారముగా గేవియరు తన ప్రార్థనలమూలమునను కోరికమూలమునను విజయనగరసైన్యముల దండయాత్రనుండి తిరువడిరాజ్యమును సంరక్షించె నట ! (1)

ఇయ్యవి పోర్చుగీసుఘాదిరీల దంభోక్తులు ! వీనిని విశ్వసించి హీరాసుఘాదిరి తన గ్రంథమున నెంతోగౌరవ భావముతో నెక్కించి పయ్యిగేవియరుగారిమహిమ సంతయు లోకమునకుఁ బ్రదర్శింపు చున్నారు. విజయనగర సేనాపతులెల్లరును మహావీరులుగాని యట్టగుడ్డను జూచి బెదరి పాటి పోవు పసరముల వంటివారు కారు. ఇయ్యదివట్టి యసత్యకల్పనమని నిస్సంశయముగా నుడువ వచ్చును. ఇంతకు నీఘాదిరి

గ్నేవియరు తనజాబులలో నెచ్చటను నీమహాత్మర విషయము నుగూర్చి యొక్కమాటయైన వ్రాసి యుండలే దట ! అయిన నిదియెంతవిపరీతముగాఁ గన్పట్టినను నిష్పక్షపాత మైనట్టియు, విమర్శాపూర్వక మైనట్టియు చరిత్రముకా దనితిరస్కరింపఁజాల దట ! ఇందలిసత్య మేమనఁ దిరువడిరాజ్యాధిపతి యైన , ఉన్ని కేరళవర్మను ' వశ్యునిఁజేసికొని ఘాదిరిప్రాన్సిన్ గ్నేవియరే వానిని గప్పము గట్టకుండవిజయనగర సామ్రాజ్యము నెదుర్కొనఁ జేసి యుండవలయును. ఉన్ని కేరళవర్మకు నీఘాదిరి యత్యంత మిత్రుఁ డుగానుండి యుండెను. ఈపోర్చుగీసుఘాదిరీలు కొండలు విజయ నగరసామ్రాజ్యమునకు గర్భశత్రువులుగానుండి రనికొందఱు వ్రాతలవలన స్పష్టపడఁ గలదు. వీరిదుర్బోధనలను వినియు, వీరిసాహాయ్యమును నమ్ముకొనియుఁ బరవజాతివారు సుఖ ముగా నున్నతమస్థితిని జెఱచుకొని యాకాలమున విజయన గరసామ్రాజ్యము నెదుర్కొని కష్టములపా లయిరి. ఈయు ధములలో విజయనగరసైన్యము లెచ్చటను నపజయముఁ బొందియుండలేదని స్పష్టముగా వక్కాణించుటకుఁ దగినయా ధారములు లేకపోలేదు. 1547 వ సంవత్సరమున (శా. శ. ౧౪౬౯ ప్లవంగనామసంవత్సరము) ద్విపదబాలభాగవత మును దోహరికొనేరునాథకవి రచించి యీదండయాత్రలో నుండి విజయము గాంచినయారవీటిచినతిమ్మరాజున కంకితము గావించెను. ఈకవి యీమహావీరునితోఁ గూడ నుండినవాఁ డగుటచేతనే యీదండయాత్రానందర్భమున చినతిమ్మరాజు

పొందినవిజయములను, చేసినఘనకార్యములను నభివ  
యున్నాఁడు.

“ నిలిచివెంటాడితానెమ్మెలుదిరుగు  
ఖలశత్రురాజమృగశ్రేణిమీద  
శ్రీరంగనాథుని సిరినిల్వఁ జేసి  
తారసి పలుదుర్మదాంధుల నణచి  
నాగూరు గైకొని నవమాక్తికములఁ  
ద్యాగంబుఁ బెట్టితి తనియ నర్థులకు  
పరువత లగ్గులు వట్టించి బోన  
గిరిఁ గొంటి వుప్పొంగిక్తిర్తిదై వార  
తలఁచినయంతలోదన్నరునునాట  
గలమహీపతులచే గప్పంబు గొంటి  
శరణన్న యాపాండ్యజననాథు రాజ్య  
పరినిష్ఠుతుని జేసి పాలించి రర్థి  
బెడిదంబు గలబెట్టుపెరుమాళిమదము  
ముడిగించి తెలుగోలుమూకలచేత  
పంచతిరుపతుల దర్పంబుల చెరిచి  
పంచబంగాళమై పరగంగఁ జేసి  
శరణన్న తిరుపతి జక్కగా నిలిపి  
తరుదుగామున్నటియట్ల రాజ్యమున  
తోవాళఘట్టాఖ్య దుర్గంబు దాటి  
సావిజేరియనంతశయనుసేవించి

అక్షీణగతి నిల్పి తాకన్నె కుమరి  
దక్షిణాశాజయ స్తంభంబు మెఱయ  
రణసమాగమవైరి రాజశాద్దూల  
గణకంతనవర క్తకణసి క్తమైన  
యడిదంబు గడిగితి వంబోధిలోన

\* \* \* \*

ఈచినతిమ్మరాజేం ద్ర చంద్రముని  
రాచర్కమేరికిఁ బ్రణుతింపఁదరమె  
ధీరులు కేరళతిరువడిపాండ్య  
చేరచోళాధికక్షీతినాధవరులు

\* \* \* \*

తెలివిమీరఁగజినతిమ్మభూపాలు  
కొలుపువేళలఁగాచుకొనియుందురధి  
శ్రీరాఘవుఁడుదక్షిణదిగంతమున  
నారూఢియున్న శౌర్యముపెంపు నెఱపి  
పాలస్త్యులంకలో పట్టంబు గట్టి  
యాలీల నిల్పలే దయ్యె దిరువడిని  
పదపడి యారామభద్రుఁడే తనదు  
కొదువ దీర్చుటకునై గొబ్బున మఠల  
చినతిమ్మనృపతియై సిరిమించఁ బుట్టి  
ఘనత నిద్దిశయెల్ల గ్రమ్మర గెలిచి



బలిమిమై దిరువడి బట్టంబు గట్టె

\* \* \* \*

కృతకృత్యునకు చంద్రగిరి దుర్గముఖ్య  
వితతమహైశ్వర్యవిలసితాత్మునకు

\* \* \* \*

తిరువడిరాజ్యప్రతిష్ఠాపకునకు  
విరచితపాండ్యభూవిభుశాసనునకు  
చేరచోళాదికక్షీతినాథమకుట  
హారనీరాజనహృద్యపాదునకు. ”

\* \* \* \*

తిరువడిరాజ్యము పంచతిరుపతు లనుచేరుతో నైదు  
భాగములుగా నుండి ననియు, వానినెల్లను జయించి కన్యా  
కుమారికడ జయ స్తంభము వెట్టించె ననియు, తిరువడిరాజ్య  
మును జయించియు నారాజు శరణోగతుఁ డగుటచేతమరల  
నారాజ్య మతనికి నొసంగి తిరువడిరాజ్యప్రతిష్ఠాపకుఁ డన్నవి  
రుదము గాంచినట్లు పైకవి వర్ణించి యున్నాఁడు. (1) (2)

ఈచివరియస్మారాజుకడఁ గొంతకాల మాస్థానపండితుఁ  
డుగా నుండినమహామహిమాపాధ్యాయబిరుదాంచితులగు నప్ప  
య్యదీక్షితులవారు సయితము తన ప్రభువుకోరిక ననుసరించి

(1) భారతీసంపుటము ౬ సంచిక ౬ పేజీలు ౨౬౦, ౨౬౧, ౨౬౨, ౨౬౩.

(2) Sources of Vijianagar p. 207, 208, 209.

యాదవాభ్యుదయ మనుకావ్యమునకు వ్యాఖ్యరచించి యందుఁ దనప్రభువు వంశమును బ్రశంసించి యీతఁడు తనవిజయము లనుసూచించుటకుగాను మలయాద్రి (తిన్నె వెళ్లి, ట్రావన్కూరు మండలములలోని పడమటికనమలు) సమీపమున జయస్తంభమును నెలకొల్పె నని వక్కాణించి యున్నాఁడు. (1) ఇక్కేరి నాయకుఁ డయినసదాశివనాయకుఁడుగూడ చక్రవర్తియాజ్ఞను శిరసావహించి కేరళముపై దండెత్తిపోయి విజయమునుగాంచి జయస్తంభమును నాటించె నని శివతత్త్వరత్నాకర మనుగ్రంథమున వర్ణింపఁ బడియుండెను. (2)

ఈశివతత్త్వరత్నాకర మనుగ్రంథము మఱియొకగొప్ప సత్యమును వెల్లడించు చున్నది. కృష్ణదేవరాయలకాలమునుండి విజయనగర సామ్రాజ్యమునకు మిత్రులుగా నుండినపోర్చుగీసువారు సదాశివదేవరాయని పట్టాభిషేక కాలమునుండి విజాపురనుల్తానుతోడిమైత్రివలననో లేక స్వప్రయోజనముకొఱకో సామ్రాజ్యముతోడి సఖ్యతను విడనాడి శత్రువులుగ నేర్పడి దక్షిణదేశమునందలి సామంతస్థానములను గప్పము కట్టకుండఁ జేసి సామ్రాజ్యమును భగ్నపఱచుటకై పన్నాగములు పన్నుచు విశ్వప్రయత్నములు చేసియున్నట్లు మన మూహించుటకుఁ దగినప్రమాణములు గలవ.

(1) Sources of Vijianagar, p. 210.

(2) I bid, p. 195, 200.

ఇక్కడినాయకుఁ డయిన సదాశివనాయకుని కుమారుడు దొడ్డసంకన్ననాయకుఁడు జంబూరదేశపాలకుఁ డగు విరూపణ్ణనాయకుఁడు సామ్రాజ్యమునకుఁ జెల్లింపవలసిన కప్పమును చెల్లింపక శత్రుత్వమును వహించుటను సహింపజాలక వానిపై దండెత్తి వానినోడించి ఖైదిగాఁ బట్టుకొని చక్రవర్తికి నొప్పగించెను. అందుకు సంతోషించి రామరాయలు వానిరాజ్యమును వానిసోదరుని కప్పగించి వానిని దనకొల్వకూటమున రాజధానీనగరమున నుండ నియమించెను. అతని యాజ్ఞకు బద్ధుడై యతఁ డట్లు గావించెను. అతనికొక్క కుమారుఁడు కలుగఁగా నాతనికి రామరా జనివేరు పెట్టెనట. అథియరామరాయలు తనవేరు వానికుమారునకుఁ బెట్టుటకు సంతోషించి వానిరాజభక్తినిమెచ్చి హఠాశ్చహానున్నారు, మాశూరు, బేళమల్లూరును వానిపాలనమునకుఁ జేర్పించుటయే గాక యాతనినాతనిరాజ్యమునకుఁ బంపివేసెను. కాని పోర్చుగీసువారికిని సామ్రాజ్యమునకు వైరములు పొసఁగినందున నత్యల్పకాలములోనే వానిని సామ్రాజ్యసంరక్షణనేవకై మరల రప్పించి వానిని వానిసైన్యములను విఠలరాయనికిఁ దోడుగా నుండునట్లుత్తరు విచ్చివారలనిర్వురను గోవానగరమునందలి పోర్చుగీసువారిని జయించుటకై పంపెను. వారినిర్వురును గోవానగరముపై దండెత్తిపోయి యుద్ధములో వారినోడించుటయేగాక గోవాగవర్నరును బంధీకృతుని గావించి చక్రవర్తికొల్వకూటమునకుఁ గొనివచ్చిరి. విఠలరాయనికిఁ

దోడ్పడి యిట్టిమహాకార్యమును నిర్వహించినందుకు సంతోషించి చక్రవర్తివానికి మహాదేవపురమును బహుమానముగా నొసంగెను. ఈవృత్తాంతము శివతత్త్వరత్నాకరమునఁ దెలుపఁబడినది. \*

విఠలరాయలు వేంకటాద్రివంటిమహాయోధుఁడుగాని సామాన్యుఁడు గాఁడు. అప్రతిమాన ప్రతాపాధ్యుఁడు. ఇతఁడు కృష్ణదేవరాయల పూర్వదిగ్విజయయాత్రలోఁ బాల్గొనియుండినవాఁ డగుటచే నప్పటినుండియు సామ్రాజ్యమున వన్నెగాంచిన యోధులలో నొక్కఁడుగా నుండెను. ఇతఁడు రామరాయలకుఁ బైదతండ్రికుమారుఁ డగుటచేత వారలతో సమానవయస్సుగలవాఁ డయియుండు ననుటకుసంశయింపఁబనిలేదు. ఇతఁ డట్టివాఁడగుటచేతనే దోనూరికోనేరునాథకవితనపద్యబాలభాగవతమున నిట్లుభివర్ణించి యున్న వాఁడు.

\* “ సచప్రాప్యాసుజాభ్యాశంతేనసాకమవర్తత|  
అనంతరంపరంజ్ఞేషసార్వభౌమవిరోధిషు||  
పునరేవసమానాయ్యమేశయిత్వాసుచేతనమ్|  
నామ్నావిఠలరాజేనయాపయామాసతాప్రప్తి||  
తతస్తాన్వైరిహోరాజాగోవాదేశనివాసిన్||  
పరాభవక్సార్వభౌమానుజేనసహసజ్ఞతః||  
తతోగోవాపురాధీశంతస్మైజితావృప్యత్యతి|  
అస్మిన్ప్రముదితఃప్రాదాన్మహాదేవపురస్తలమ్|| ”

(శివతత్త్వరత్నాకరమ్)

Sources of Vijianagar History, p. 340.

“ సీ. కటకాఖ్యకటకస్థకరటిరాడ్లజఘటా  
 సంభూతమదభరస్తంభకంబు,  
 పాండ్యభూమిభృతస్సభానభాజితభటో  
 ద్భటభుజాబలగర్వభంజకంబు,  
 మఖైమహాదుర్గతుభారపతివపు  
 స్థాయివేపధుసముద్ధానదంబు,  
 శ్శీలీపురాధీశవల్లవోష్ఠీభావి  
 విప్రలాభకదాభయప్రదంబు,  
 రామనరనాథతిమ్మభూరమణపుత్ర  
 విత్తలేశాభిధానపృథ్వీకశత్ర  
 ధాటికారంభసంభ్రమధ్వనితపటహ  
 గణసముత్తితధణధణంధణరవంబు ”

ఇటువంటిమహాపరాక్రమశాలి యని యెఱింగియే  
 యధియరామరాయ లీకార్యభారము నంతయు నీతనిపైఁ బెట్టి  
 తానును తనసోదరులును దక్కనునుల్తానులతో నుత్తరదేశమున  
 నాకాలమునఁ బోరాడుచుఁ దనరాజనీతిచాకచక్యత నంతయును  
 గనుబఱచఁగల్గెను. విజయనగరసామ్రాజ్యమునకును పోర్చుగీసు  
 వారికి మనస్పర్ధలు విరోధము లున్నట్టుచూపున దీగ్రంథమొ  
 క్కటేయె గాదు. ఇయ్యది హిందూవక్షమును దెలుపుప్రమా  
 ణగ్రంథము. విత్తలుఁడుదక్షిణదేశములో దండయాత్రలునడ  
 పుచుఁ దిరువడిరాజ్యాధిపతితోను పోర్చుగీసువారిసాహాయ్య  
 మును బడసినపరవజాతివారితోను, ఆదితరసామంతశత్రువర్గము

తోడను బోరాడు చున్న కాలమున ననగా 1544 సంవత్సరమున గోవాగవర్నరుగా నున్న , మార్టిమ్ అప్పానోస్సిసాజా' అనునాతఁడు తిరుమల దేవస్థానమున దేవుని విగ్రహము క్రిందను బంగారము ధనము విశేషముగా స్థాపితమై యున్న దని తెలిసికొని దాని నపహరించుటకై ౪౫ యుద్ధనావలను ౨౭ గురుకెప్తనుల యధికారమున నుండువానిని సిద్ధముగావించి కూర్పుతీరమునకుఁ బంపుటకై ప్రయత్నించె నని ఫెరియాయి— సాజా వ్రాసియుండె నని హీరానుఫాదిరియే తెలిపి యున్నాఁడు. కాని వీరి ప్రయత్నము సఫలీకృతము కాక మఱియొక విధముగాఁ బరిణమించిన దట ! ఈవార్త యథియ రామరాయలకుఁ దెలియవచ్చి నందున నాతఁడు దానికిం దగినరక్షకపై న్యమును వెంటనే పంపియుండె నన్నవార్త గోవాగవర్నరునకుఁ దెలియవచ్చెనట. అందుచే నాతఁ డా ప్రయత్నమును విడిచి యా నావికాబలమును తిరువడిరాజ్యమునకుఁ బంపఁగా వారారాజ్యములోని దేవాలయములను దోచుకొని రఁట ! ఇట్లని కోరియా దెలుపు చున్నట్టు హీరానుఫాదిరియే తన గ్రంథమున వక్కాణించి యున్నాఁడు. ఇప్పుడు విత్తలుఁడు గోవానగరముపై దండయాత్ర సాగింపవలసివచ్చినకారణమును చదువరులు చక్కఁగా గ్రహింపఁ గలరు. శివతత్త్వరత్నాకరమునఁ జెప్పఁబడినవృత్తాంత మసత్య మనుటసమంజసముగాఁ గన్పట్టదు. ఇక్కడ చదువరులకు మఱియొకశంక కలుగవచ్చును. తిరువడి రాజ్యాధిపతి తమకమిత్రుఁ డయ్యెయన్నపుడు వీరేల యిట్టిదా

వ్యమునకుఁ బూనుకొనవలసి వచ్చెను ? ఆకారణము గూడ స్పష్టపడఁ గలదు. ఉన్ని కేరళవర్మ విఠలునకు స్వాధీనుఁడు గాక పోర్చుగీసుఘాదిరీలయండనుజేరియున్నను తిరువడిరాజ్యము సంపూర్ణముగా జయింపఁబడినతరువాత మూఁడుసంవత్సరముల కాలము, విజయనగరసేనానులవశమై యున్న దనియే యూహింపవలసి యుండును. ఆకారణముచేతనే పోర్చుగీసువారారాజ్యములోనిదేవళములను కొల్లగొనుట సంభవించినది. ఈవిషత్తునుండి దేశము సుద్ధించుటకై 1545 సంవత్సరాంతముననో ప్రారంభముననో చక్రవర్తియాజ్ఞానుసారము విఠలుఁడు గోవానగరముపై దొడ్డుసంకన్ననాయకునితోఁబాటుతో దండెత్తి పోయియుండును. అట్లు వెడలునపుడు దక్షిణదేశము నంతయుఁ బరిపాలించుభారము తనతమ్ముడయినచిన్నతిమ్మరాజుపైఁ బెట్టి యుండును. ఆదండయాత్ర విఠలున కనుకూలముగాఁ బరివర్తనమొనరించినందువలనను గోవాగవర్నరు ఖైదిగాఁ బట్టువడినందువలనను పోర్చుగీసువారు 1546 సంవత్సరము ఫిబ్రవరినెలలో సంధి చేసికొనవలసివచ్చినది. ఉన్ని కేరళవర్మయు, ఆతనిమిత్రుఁ డయిన ఘాదిరిఫ్రాన్సిస్ గ్వేవియరును విఠలునితో సంధిచేసికొనవలయు ననియెంత ప్రయత్నించినను వీరు చెప్పినపద్ధతులకు నాతఁ డొప్పుకొనకపోవుటకుఁ గారణము పోర్చుగీసుఘాదిరీలదుస్త్రమార్గము లేగాని యన్యములు గావు. తుదకు సంధికార్యము నెఱవేఱుటకుఁ బూర్వమే ఉన్ని కేరళవర్మ మృతినొందుట సంభవించినది. తుదకు గత్యంతరము లేక వాసికుమారుఁడు విఠలుని

శరణు వేడఁగా నాతఁడు సుధి కొప్పకొనియెను. ఈసంధికా  
ర్యము 1545 సంవత్సరములో జరిగియుండు నని నాయభి  
ప్రాయము. తుదకు ఫలితమేయగుగా తిరువశిరాజ్యాధిపతి  
యైనరామవర్మ తిరువణిదేశము (తిన్నె వెల్లిమండలము) విజయ  
నగరసామ్రాజ్యమున కొసంగుటకును, ఎప్పటివలె దానుబ్రతి  
సంవత్సరము సామ్రాజ్యమునకుఁ గప్పము చెల్లించుటకును,  
ఇఁకముందెన్నఁడు విజయనగరమువాగు తిరువశిరాజముపై దండ  
యాత్ర నెఱపి యలజడి పుట్టింప కండుటకును నొప్పకొని  
తానుస్వయముగా తిన్నె వెల్లికి వెల్లి విఠలునిసమ్ముఖమున స-ధి  
పత్రముపై సంతకము చేయవలసివచ్చినది. ఇయ్యది తిరువశి  
రాజ్యము పోర్చుగీసువారియండను జేపట్టి సామ్రాజ్యాధికార  
ముచు ధిక్కరించుటవలన గలిగినఫలితము. ఇయ్యదియె యార  
వీటిచినతిమ్మరాజును తిరువశిరాజ్యప్రతిష్ఠాపకుఁ డనిద్విపద  
బాలభాగవతము వక్కాణించుటకు ముఖ్యకారణము. తిరువశి  
రాజ్యము సామ్రాజ్యసైన్యములచే సంపూర్ణముగా జయిం  
పఁబడక యున్ననిట్టిసంధి కొడంబడుట యెట్లుసంభవించును ?  
కావునఘాదిరీత్రాత లన్నియు వట్టియసత్యకల్పనము లని  
త్రోసివేయవలసినదే. ఈహీరాసుఘాదిరియె మఱియొకవిపరీత  
విషయమును దెలుపుచున్నాఁడు. చూడుఁడు 1558 లో  
రామవర్మ తాను చెల్లింపవలసినకప్పము చెల్లింప కుండెనట !  
విఠలరాయలు వానినుండి కప్పము గైకొనుటకై యాఱువేల  
పై నికులతోఁ దిరువశిరాజ్యముపై మరల దండెత్తి వచ్చె నట.



రామవర్మకడ వేయిసైనికులకన్న నెక్కువలే రఁట. ఇంతస్వల్ప సైన్యముతో నాతని నెదుర్కొనఁ జాలక తిరువడిరాజ్యము లోని కై సవమతబోధసంఘమునకుఁ బెద్దయధికారి యగుఘాదిరి , ఫెరేజ్ ' అనునాయనకడకు నొకదూతను బంపితనసేనకు జయము కలుగు నట్లుగా దేవుని బ్రార్థింపవలసినదిగాఁ గోరె నఁట ! కాల్కుల మనుప్రదేశమునం మన్నయాఘాదిరి యట్లు చేయుటకు వాగ్దత్తముచేసి యాతఁడొకజెండానడుమ జీసన్నుని నామమును రంగుతో వ్రాయించి దీనిని సైన్యముచకుముం దుంచుకొని యుద్ధముచేయునపుడు జీసన్నునామమును స్మరించు చుండవలసిన దనిచెప్పి యాదూత కిచ్చిపంపె నఁట ! అట్లు కావింపఁబడె నఁట ! ఈస్మరణఘోష విని తెలుఁగుయోధులు బెగ్గడిలిపోయి పఱువిడఁగా రామవర్మసైనికులు వారిని వెంటా డించి తఱిమి యనేకులను నశికి వైచి రఁట ! ఈజెండారాజు గారిధనాగారమున నుంచఁబడిన దట. ఈకథను వ్రాసిన ఘాదిరి సాజాకథాంతమున నిట్లు వ్రాసె నఁట ! “ ఈరాజ్య మునుగుఱించి యింక నేనేమియుఁ జెప్పఁదలంచుకొనలేదు. ఎందుచేత నన లిఖితపత్రములలో నేమియుఁ నేను గనుపెట్ట లేకుండుటయే. ”

ఈవాక్యములను గ్రంథస్థము గావించి హీరానుఘాదిరి యాదిగువను , ట్రా వెన్యూరునుండి తనసైన్యముతో వెను దీయునపుడు విఠ్ఠలుఁడు చంపఁ బడెనా ? ' యని ప్రశ్నించి

“అదిమే మెఱుంగముగాని హిందూశాసనములలోఁగాని, వాళ్ళాత్యచరిత్రలలోఁగాని యుదాహరింపఁ బడియుండలే దని యెఱుంగుదుము” అని తమకుఁదామే ప్రత్యుత్తర మిచ్చియున్నారు. ఎట్లయిననేమి? ఈ 1558 సంవత్సరముతో నాతని దక్షిణదేశపాలనాధికారప్రభుత్వము తుదముట్టిన దనివక్కాణించిరి. పైకథను వ్రాసినఫాజాగారే 1560 సంవత్సరములో విఠలుఁడు దక్షిణదేశమున నున్నవాఁడని వ్రాసియున్నప్పటికిని యితరపోర్చుగీసుగ్రంథములకు భిన్నముగానుండుటచేత హీరాసుఫాదిరి తానువిశ్వసింపఁ జాలఁ డట! (1) ఆహా! ఎట్టి నిష్పక్షపాతమైనచరిత్రమును వ్రాయనమకట్టిరి? ఇట్టికథలు కల్పించి చెప్పెడువారు చెప్పినను వినువారికైన మతు లుండవని హీరాసుఫాదిరితలంపు గాఁబోలు! ఈవిఠలుఁ డీదండయాత్రలోఁ బొందినజయ మంతవిశేషమైనదిగాకపోయినను రామరాజీయ మనుగ్రంథములో నళియరామరాయలను “కన్యాకుమారిభీమరథీతలాంతనిజ్ఞేపవిజయస్తంభ” యని స్తుతింపఁ బడినాఁ డట! అళియరామరాయలనుగూర్చినయీపోగడ్డ లేక యాయనకిచ్చిన యీబిరుదము హీరాసుఫాదిరి వెటకారమున కేలగుటి గావలసివచ్చినదో? గ్నేవియరు, ఫెరేజ్ ఫాదిరీలవాక్కుల కారోపింపఁబడినమంత్రశక్తి దీనిలో లేదని వీరితలంపు గాఁబోలు. అళియరామరాయలపేరు చెప్పిన వీరి కింతయన

హనమెందుకో? హీరానుఘాదిరియింకొక విచిత్రచరిత్రమును గ్రంథస్థము చేసి యున్నాఁడు.

—♦ సెంటుథోముపై దండయాత్ర ♦—

అథియరామరాయలజీవితచరిత్రములో 1558 సంవత్సర మత్యంతప్రాముఖ్యత వహించినదిగా నున్నది. ఎందుకన నింతకుఁ బూర్వము రామరాయ లహమ్మదునగరనుత్తానుపక్ష మును వహించి విజాపురనుత్తానుతోఁ బోరాడుచుండు వాఁడు. అట్లుగాక యీసంవత్సరము విజాపురనుత్తానుపక్షము నవలంబించి యహమ్మదునగరము, గోల్కొండనుత్తాను లగుహుస్సేనునిజాముషా, ఇబ్రహీమ్కుతుబ్షాలతో ఘోరమైనయుద్ధము చేసి విజయము గాంచినాఁడు. ఈవిషయమును తనగ్రంథమున హీరానుఘాదిరి తెలిపియే యున్నాఁడు. ఇందలివివరణ మీగ్రంథములోనిమూఁడవప్రకరణమునఁ దెలుపఁ బడినది. కానియీసంవత్సరమే అథియరామరాయ లైదులక్షలసైన్యముతోఁ దూర్పుతీరమున మైలాపురమునకుసమీపమున నున్న 'సెంటుథోము' అనుచిన్నపట్టణముపై దండయాత్ర వెడలెనని హీరాను వ్రాయుచున్నాఁడు. ఇయ్యది పోర్చుగీసువారి చరిత్రలలోఁ గాన్పించుచున్న దట! మహమ్మదీయచరిత్రకారులుగాని హిందూగ్రంథకర్తలుగాని యీదండయాత్రను గూర్చి తెలిపి యుండలేదు.

ఈపోర్చుగీసుకై సవమతగురువులు చేసినదుండగములను

గూర్చి బ్రాహ్మణు లప్పటప్పట రామరాయలకు విజ్ఞప్తులు పంపుచున్నను నాతఁ డుపేక్ష వహించె నట ! పోర్చుగీసు వారు గుఱ్ఱములవ్యాపారముచేయువర్తకులగుటచేతను, రామ రాయలకు గుఱ్ఱము లత్యావశ్యకములై యుండుటచేతను, వారితోవిరోధముపెట్టుకొనుట కిష్టములేకుండె నట ! అయినను మహమ్మదుమతస్థు లగుదక్కనుసుల్తానులతో యుద్ధములు జరుపుచుండినవాఁ డగుటవలన నాతనికి ధనము కావలసివచ్చె నట ! తనదేశమునకును తనమతమునకును ద్రోహియైన యొక పోర్తుగల్ దేశస్థుఁడు దుర్మార్గుఁడై సెంటుథోమునందు నివసించు పోర్చుగీసువారికడ విశేషముగా ద్రవ్యముగలదనియు వారిని ముట్టడించినయెడల వారివలన నిరువదిలక్షలబంగారుపూలవర హాలు లభింపఁ గలవని దండయాత్రనడపు మనిప్రోత్సహించె నట. సామ్రాజ్యసంరక్షణముకొఱకును, దక్కనుసుల్తానులతో యుద్ధములు నడపుటకును ద్రవ్యాపేక్ష కలిగియున్నవాఁ డగుట చేత రామరాయ లాతనిదుస్సలహా సంగీకరించి యైదులక్షల సైన్యముతో సెంటుథోముపై దండెత్తి వచ్చె నట ! ఫాదిరి గేవియరు తెలిపినదానినిబట్టి సెంటుథోమునందు నివసించుపోర్చు గీసువారు వివాహములు చేసికొన్నవారుకలుపుకొని నూర్గురు కన్న నెక్కువమందిలేరు. , పిచ్చుకమీఁదబ్రహ్మాస్త్ర ' మన్నట్టు వీనిని సాధించుటకై రామరాయ లైదులక్షలసైన్య ముతో దండెత్తవలసివచ్చిన దనిపోర్చుగీసులేఖకులు వ్రాయు

వేసె నట. అట్టిచ్చునపు డొక వెండిగరిటె కానుపింపలే దట. దానిని వెదకించి తెప్పించి దానియజమాని కిప్పించువజ్రకు నాతఁడు కదలలేదట ! రామరాయలు పట్టణము విడిచిపోయి విజయనగరముఁ జేరినవెనుక వారుచేసినసేవకు సంతోషించి రాయ లాపోర్చుగీసుగృహస్థుల నైదుగురను వారిస్వస్థలము నకుఁ బోవుట కనుజ్ఞ నొసంగెనట !

ఈపైకథ నిర్వృరు పోర్చుగీసు లేఖకులు వ్రాసినారని నుదాహరించుచు హీరానుఘాదిరి “రామరాయల కుండుద్ర వ్యము నెడఁగలదురాశవలన నిట్టిది సంభవించెనేకాని విజయ నగరమునకును పోర్చుగీసువారికిని తరువాతినవత్సరములు స్నేహముతోనే గడుపఁ బడిన ” వనివ్రాయుచున్నాఁడు.

కాని, తిరుపతిదేవస్థానమును కొల్లగొనుటకై పోర్చు గీసువారు ప్రయత్నించుచు భగ్నమనోరథులై వారు దీనిని విడిచిమలయాళ దేశమునందలి దేవాలయములను దోచుకొనిరను నప్రఖ్యాతనికమ్మదలచేయుటకై యాపోర్చుగీసులేఖకులే దీని నెవ్వరోకల్పించి యుందురు. ఎక్కడనోయత్తరదేశమున నహమ్మదునగరగోల్కొండనుల్తానులతోఁ బోరాడురామరాయ లైదులక్షలపై న్యములతోఁ దూర్పుతీరమునకు దండెత్తివచ్చుట యెట్లుసంభవించును ? రామరాయలు దురాశాపాతకు డనిలోకు లనుకొనుటకై పోర్చుగీసువారు కల్పించినకల్పనాకథగాని యిది సత్యమైనచరిత్రాంశముగా డని మనము విశ్వసింపవచ్చును.

ఉత్తరదేశమున దక్కనునుల్తానులతోఁ బోరాడుచు రామరాయాదు తెల్లుజయమును బొంది సామ్రాజ్యములోని యుత్తరభాగమున నెట్లుశాంతి నెలకొల్పి పాటుపడిరో యట్లే విఠలరాయలు, చినతిమ్మరాజు మొదలగువారు దక్షిణదేశము లోనియల్లరులను మాన్పి శాంతి నెలకొల్పిరి. విఠలరాయలు వృద్ధుఁ డగుటవలనఁ దరువాత మృతినొంది యుండును. ఇతఁడు పరవజాతివారితోను, వారికి సాహాయ్యముఁ జేసిన పోర్చుగీసుఫాదిరులతోను జేసినయుద్ధములు బహుస్వల్పమయి నవిగను, ప్రాముఖ్యతఁగాంచనివిగ నున్నవిగావున వానివివరణ మిటనుదాహరింపఁ బూనకొనలేదు. తుదకు పరవజాతి వారు కప్పము చెల్లించుట కొప్పుకొని మధురాపురాధీశుఁడైన విశ్వనాథనాయకునితో నొడంబడికఁ జేసికొనిరి.

## ఆటవప్రకరణము

—శ్లోకము—

రక్షస్థగిడియుద్ధము.

అళియరామరాయ లింతవరకు దక్కనునుల్తానులతో నడపినయుద్ధములలో నెపుడును నవజయమును బొందియుండ లేదు. తానుసామ్రాజ్యభారము వహించిన యిరువదినవత్సర

ములకాలములో దక్కనుసుల్తాను లై దుగురులో నొక్కఁడైనను హిందూసామ్రాజ్యముపై దండెత్తి రాకుండునటులు రామ రాయలు మిగులభయంకరమైన యొకరాజనీతిపద్ధతి నవలంబించి యాప్రకారము నడచుచుండెను. ఈదక్కనుసుల్తానులలో నైకమత్యము లేకుండుటఁ గనుపెట్టి వారికలహములలోఁదాను జోక్యము కలిగించుకొని యెవరిపక్షముననో యొక పక్షముననుండి వారికిఁ దోడ్పడుచుఁ బ్రతిపక్షము వారినిఁ గదనరంగమున నోడింపుచు వారలను గ్రుక్కఁద్రిప్పకొనకుండుఁజేసి యెప్పుడును దానులాభముపొందుచుఁ దనసామ్రాజ్యమును గాపాడుకొనుచు వచ్చెను. ఇతఁ డవలంబించిన యిట్టి రాజనీతియె తుదకు దక్కనుసుల్తానులు పరస్పరకలహములను విడిచి యెల్లరు నేకీభవించి హిందూసామ్రాజ్యము నెదుర్కొను నట్లు గావించెను. ప్రతిసుల్తానుకుఁ దాను ప్రత్యేకముగా విజయనగరసామ్రాజ్యముపై దండెత్తిపోయి రామరాయలను జయించుట సాధ్యముకాదని గ్రహింపఁ గలిగిరి. మఱియుఁ దమలోఁ దా మైకమత్యములేక పరస్పరవిరోధములతో నుండి యుద్ధములు చేయుచున్నంతవఱకు రామరాయలను జయించు నట్టిశక్తికలుగదనికూడఁ దోచినది. ఇంక వారు చేయవలసినపని యేమి? ఐకమత్యము సంపాదించుకొనఁ బ్రయత్నింపవలయును. వారిలో ముఖ్యముగా నహమ్మదునగరసుల్తా నగుహుస్సేను నిజాముషాకును, విజాపురసుల్తా నగుఆలీఆదిల్ షాకు సరిహద్దుదుర్గములపై యయమై వివా

దములు కలుగుచునే యుండెను. అభియరామరాయలపై హుస్సేనునిజాముపాకుఁ గలద్వేష మత్యంతరోషా నలపూరితమైయుండెను. 'ఎప్పుడు రామరాయలనుజంపి వానిసామ్రాజ్యమును భగ్నముచేయఁ గలుగుదునా' యని త్రాచుఁబామువలెఁ బగఁబట్టి బుస్సలుకొట్టుచున్నవాఁ డగుటవలన నీమహాకార్యమును నిర్వహించుటకై శక్తివంచనలేకుండఁ దొలుదొల్తఁ బ్రయత్నించిన వాఁడితండనుటకు లేశమాత్రము సందియము లేదు. ఆలీఆదిల్ షా మొట్టమొదట సీమార్గమాలోచించినవాఁడని ఘోస్తావ్రాసినది విశ్వాసపాత్రము కాదు. ఆలీఆదిల్ షాకును, ఇబ్రహీమ్ కుతుబ్షాకును ప్రాణరక్షణము నొసంగి వారిరాజ్యములపై నిలువఁబెట్టినవాఁడు రామరాయలని వారెఱింగి యుండకపోలేదు. కాని హుస్సేనునిజాముపాతోఁ జేసినయొడంబడికలమూలమునను సంబంధబాంధవ్యములమూలమునను వీరు వానితోఁ గలియవలసిన వారయిరిగాని వాస్తవముచేత రామరాయలను వానిసామ్రాజ్యమును నాశనము గావింపవలయునంతద్వేషము వారికున్నట్లు గానరాదు. మఱియును గొందఱుచరిత్రకారులు వ్రాసినట్టు లీయుద్ధము కేవలము మతావేశపరవశత్వము వలనఁ గలిగినదని చెప్పుటకును సాధ్యపడదు. ఆనెగొందిపురములో హిందువులకుఁ బవిత్రమైనయొకకోనేటిలో తురక ఘోరీరును వాసియనుచరులిద్వరును స్నానముచేయఁగా వారినిఁ జావఁగొట్టి పంపుటయె కారణమని వ్రాయుటకూడ సంతవిశ్వాసపాత్రమైనదిగాఁ గను



పట్టదు. ఇయ్యవివట్టికల్పనలుకాని సత్యములగు కారణములు గావు. హీరానుఘాదిరివ్రాసినట్లు కడపటజరిగిన యుద్ధములలో హిందువులు మహమ్మదుమతస్థుల మశీదులుమొదలగువానిఁ జెఱచి యవమానపఱచుటయుఁగూడఁ గారణములు గావు. దక్కనుసుల్తానులరాజ్యాంగ వ్యవహారములలో నితఁడుజోక్యము కలిగించుకొని తానుజయశీలుఁడై వారినదిమిపట్టియుంచుటయే ప్రధానకారణముగా గ్రహింపవలసియుండును గానిమఱియ న్యము కాదు.

కారణమెద్దియైనను ఆలీ-ఇబ్న-అజీజువ్రాసినట్లు హుస్సే నునిజాముషాయైననేమి, మహమ్మదుకాశిం ఫెరిస్తావ్రాసినట్లు ఆలీఆదిల్ షాయైననేమి దక్కనుసుల్తానుల నేకీభవింపఁజేయుటకై గోల్కొండసుల్తానగు ఇబ్రహీమ్ కుతుబ్షా యిందుకుఁ బ్రయత్నించునటుల ప్రేరేపించిరి. ఇబ్రహీమ్ కుతుబ్షా ప్రయత్నములు తుదకు ఫలించినవి. హుస్సేనునిజాముషా తనకూతురు చాందుబీబీని విజాపురసుల్తానగు ఆలీఆదిల్ షాకిచ్చి పెండ్లిచేయుటకును, ఆదిల్ షాచెల్లెలగు , ఫలాబీబీహద్యసుల్తానా ' అనునామెను హుస్సేనునిజాముషా పెద్దకుమారుఁడగు షహజడామూర్తజాకు నిచ్చి పెండ్లిచేయుటకును, షోలాపురము కట్నముగా నిచ్చుటకు నేర్పాటుచేసి గోల్కొండసుల్తాను అహమ్మదునగర విజాపురసుల్తానుల కిర్వరకుఁ బొత్తు కలిపెను. అహమ్మదునగరసుల్తానగు హుస్సేనునిజాముషా తన కొమార్తెలలో మరియొకకొమార్తెను గోల్కొండసుల్తానగు

ఇబ్రహీమ్ కుతుబ్ బా కిచ్చి పెండ్లి చేసినటుల కోటో వ్రాయుచు  
న్నాడు. వాలో వారికై కమత్యము బలపడుటకును, రామ  
రాయలవిజృంభణము నడంచుటకును నిట్టిసంబంధబాంధవ్యము  
లొనఁగూర్పఁబడినవి. ఇంక బీదరు, బీరారుసుల్తానులుగూడ  
వీరితోఁ జేరిరి. గోల్కొండసుల్తానుపక్షమున ముస్తఫాఖాను,  
అహమ్మదునగర సుల్తానుపక్షమున మహాలానాఇనాయతుల్లా  
యును, రాయబారులుగా విజాపురముచకుఁ బోయి యచట  
కిస్వరుఖాను మొదలగువారితో నాలోచించి వివాహసంబంధ  
ములను స్థిరపరచుటయెగాక ప్రమాణపూర్వకముగా సంధి  
పత్రములపై సంతకములు చేయఁబడినవట. అటుపిమ్మట  
యథావిధిగా వివాహములు జరుపఁబడి విజాపురమునను, అహ  
మ్మదునగరమునను మహాతనవములు జరుపఁబడినవట !  
బీరారుసుల్తా నిందుచేరలేదని , బసాతిన్—ఉన్—సలాతిన్ ' అను  
గ్రంథము తెలుపుచున్నది. బీదరుసుల్తా నిందుచేరలేదనిఫెరిస్తా  
వ్రాయుచున్నాడు. ఐదుగురుసుల్తానులు చేరినారని కోటో  
వ్రాయుచున్నాడు. అందరుసుల్తానులు నేకీభవించిరని మనము  
విశ్వసింపవచ్చును.

వీరిసమాచారము సంతయుఁ జారులవలనవిని యెంత  
మాత్రమును జాగుసేయక సామ్రాజ్యములోని సామంత  
మండలాధిపతుల కందఱకును దెలియఁజేసి యుద్ధనన్నాహ  
ప్రయత్నములను జేయమొదలుపెట్టెను. కృష్ణానదిమొదలు  
కొని సింహళమువరకుఁ గలయావద్దేశమునుండియు సామంత

మండలాధిపతులు, దుర్గాధిపతులు తమతమసైన్యములతో విజయనగరమున కరుదెంచిరి. మధురాపురమండలాధీశ్వరుడయిన విశ్వనాథనాయకునికుమారుడు కృష్ణప్పనాయకుడు తాను రాజ్యాభిషిక్తుఁడయినకాలము స్వల్పకాలమై యుండుట వలనఁ దానుబోక తనసైన్యాధ్యక్షుడయిన అరియనాథ మొదలారిని నసంఖ్యాకసైన్యములతోఁ బంపెనట ! సామ్రాజ్యసంరక్షణకై వీనితో, 'బసవరా' జను మఱియొకముఖ్య నాయకుడు వెడలియుండె నట. అళియరామరాయ లిట్లుయుద్ధప్రయత్నములో యున్నకాలముననే విజాపురసుల్తానునుండి యొకరాయబారినిబంపి అదివరకు విజాపురసుల్తానునుండి వేఱవై యుకాలములందు గైకొనిన యాతగిరి, బగ్గకోట, రాచూరు, ముదిగల్లు దుర్గములను విడిచిపెట్టవలసినదని యడిగించె నట ! ఇదియె విజాపురసుల్తాను విజయనగరముతోఁ గలమైత్రిని విడిచిపెట్టినట్లుగ సూచించుచున్నదని ఖైస్తా ప్రాయుచున్నాడు. రామరాయలారాయ బారిని నవమానించి పంపివేసె ననియు నిదియెకారణముగాఁ జేసికొని యిస్లామునకుశత్రువయిన రామరాయలను సాధించుటకై వారలత్యంతవేగముతో సైన్యముల సమకూర్చుకొనఁ బోతస్సహించెనని ఖైస్తా తెలుపుచున్నాడు.

ఎట్లయిననేమి ? దక్కనుసుల్తానులు సమరోత్సాహసంభరితులై తమతమసైన్యములతో విజాపురప్రాంత దేశమునందలిబయల్లలోఁ గలిసికొనిరి. అచట విజాపురసుల్తానగు

ఆదిల్ షా వారికి గొప్పవిండు గావించెను. అచటనుండివారు 1564 సంవత్సరము డిసెంబరు 26 తేదీని దక్షిణముగా నడచుటకుఁ బ్రారంభించిరి. వీరందఱును తల్లికోటసమీపమునకుఁ జేరుకొనిరి. వీరిలో గోల్కొండనుల్తానగు ఇబ్రహీమ్ కుతుబ్షా యొక్కమంత్రియు, సైన్యాధ్యక్షుఁడునగు, కమల్ ఉద్దీన్-హుస్సేను' ఆతనికి, ముస్తఫాఖా' ననుబిరుదము గలదు. ఇతఁడు రాజకార్య తంత్రజ్ఞుఁడు మాత్రమేగాక మహాయోధుఁడుగూడ నై యున్నవాఁడు. మహాసమర్థుఁడు. అహమ్మదు నగరసైన్యములకు మాలానాథనాయకుల్లా సైన్యాధ్యక్షుఁడు. విజాపుర సైన్యములకు, కిస్వర్ఖాన్ ' సైన్యాధ్యక్షుఁడు. గోల్కొండసైన్యములతో, రిఫత్ ఖాన్ ' అనుగొప్పసేనాని యొక్క డుండెను. వీరిచే సైన్యములు పాలింపఁబడుచుండెను. మఱియు విజాపురసైన్యములతో నాటువేలమరాటా యాశ్వికసైనికులు గలరు. ఈసైన్యమునకు ముఖ్యనాయకులు, యశ్వంతరావు, భోజమల్లనాయక్, దేవనాయక్, బస్వంతరావు, విశ్వేశ్వరరావు, కాళీరావు' అనువారలని తెలియుచున్నది. ఈదక్కనునుల్తానులసైన్యములు మహారాష్ట్రకర్ణాటాంధ్రదేశములను బాలించువారుగనుక వీరిసైన్యములోఁ గేవలమూ మహమ్మదీయులేగాక హిందువులుగూడ నుండిరిని మనము విశ్వసించవచ్చును. పోర్చుగీసుగ్రంథకర్తలు తురక సైన్యములో నేబదివేలయాశ్వికులును, మూడువేలపదాతు

లును గలరనిహీరాసుఖాదిరి వ్రాసినది సత్యమని విశ్వసించరాదు. లక్షలకొలదిపదాతిసైన్యము గలదు. హిందూసైన్యము డెబ్బదివేలయాశ్వికులతోడను, తొంబదివేల పదాతులతోడను గూడుకొని యుండెనని ఘోరిస్తావ్రాయుచు ఖటియొకతావున నింతకన్ననధికముగా నున్నట్లువ్రాసియున్నాడు. ఒకలనామధేయచరిత్రకారుడు లక్షయాశ్వికులును, మూడులక్షలపదాతులును గలరనివ్రాయుచుండఁగాఁ గొందఱుబోర్చుగీసుగ్రంథకర్తలు గుఱ్ఱపుదళముసంఖ్య నొప్పుకొనుచు పదాతిసైన్యము లాఱులక్షలుండెనని వాక్రుచ్చుచున్నారు. (1) ఈసైన్యము సంతయు మూడువిభాగములను జేసిరామరాయలు, తిరుమలరాయలు, వేంకటాద్రి మూవురును మూడుభాగముల కాధిపత్యము వహించిరి. రామరాయలు యద్ధమునాటికి మిక్కిలివృద్ధుడుగా నున్నట్లు చరిత్రములన్నియు నైకకంఠ్యముగాఁ దెలుపుచున్నవి. రామరాయలు డెబ్బదేండ్ల వయస్సు వాడని ఘోరిస్తాగ్రంథమును ఎనుబదేండ్లవయస్సువాడని , బురహాన్-ఈ-మాసీర్ ' అనుగ్రంథమును దెలుపుచుండఁగాఁ బోర్చుగీసు చరిత్రకారులు రామరాయలు తొంబదియాఱు సంవత్సరముల వయస్సుగలవాడని కంఠోక్తిగాఁ దెలుపుచున్నారు. వీరు చెప్పినదానిలో సంఖ్యయెట్టిదైనను రామరాయ

---

(1) The Aravidu Dynasty of Vijianagar  
p. 200, 201.

దులు వృద్ధులనుట సత్యమని మనము విశ్వసించవచ్చును. వారు తమరాజవంశములలోఁ బుట్టినవారుగనుక వయోవృద్ధులయినను, దేహదార్ఢ్యము, మనోధైర్యము, పౌరుషముగలిగి పరాక్రమశక్తిసంపన్నులరై యుందురనుట కెంతమాత్రమును సంశయింపఁ బనిలేదు. ఈయుద్ధమునుగూర్చి చండావర్కరు గారు మరాఠీభాషలోఁ బ్రకటించిన ‘విజయనగరవినాశన’ మను గ్రంథమునుండి యెత్తి హీరాసుఫాదిరి తన గ్రంథము నందుఁ బ్రకటించిన విషయములు గొన్ని కేవలము సత్యములని స్పష్టముగాఁ జెప్పవచ్చును.

“ఈయుద్ధమునకై రామరాయలు విజయనగరము నుండి బయలుదేరుటకుముందు స్వకీయాంతఃపురమునకుఁజని తనపట్టమహిషియగు సత్యభామాభాయికి విలువగల యాభరణములను బహుమానము చేసెనట ! పిమ్మట దేవచింతా మణి త్రివేగల యనుభార్య కడకుఁ బోయి యామెతో సంతోషమునఁ గొంతకాలము గడపి కొన్ని బహుమానములను గావించె నట ! అటుపిమ్మట ‘మానమోహిని నిజస్వరాపి’ యను మూఁడవభార్య మందిరమునకుఁ బోయెనట ! అనేక విధములుగా నామె రాయలను సంతోషపఱచుటకై ప్రయత్నించెనట ! అతఁడు తనయారామములనుండి యిరువదివిధములయిన ఫలములను దెప్పించి భార్యలకుఁ బంచిపెట్టించె నట ! తరువాత నతఁడు తనతల్లియగుచంద్రశాల గదికిఁ బోయి యామెను సందర్శించె నట ! అతనికి చెడుగు కలుగ

కుండుటకై యామెవెంటనే పెక్కునగలను తలచుట్టు దిగ  
దుడుపు తుడిచెనట ! అప్పుడు రామరాయ లామెకు  
సామ్రాజ్యవ్యవహారములను విశదపఱచి యెట్లు దక్కనునుల్తా  
నులునల్వరు నేకమై తన్ను నెదుర్కొన నున్నారో, ఎట్లుదే  
వళములు, ధర్మశాలలు, బ్రాహ్మణులు వారిపాలఁబడి కడ  
గండ్లఁబడ సిద్ధముగ నుండెనో యావిధమునంతయుఁ బూస  
గ్రుచ్చునటుల నివేదించి వారినిశిక్షించి వారిప్రయత్నములను  
భగ్గుపఱచుటకుఁ దా నవలంబించినమార్గమును వినిపించి  
యుద్ధమున కనుజ్ఞనీయవలసినదని యామెకాళ్లపైఁ బడి ప్రార్థి  
చెనట ! అందునకామె యియ్యకొనక , మనమువారికి  
హానికలిగింపలేదు ; అయినను వారెల్ల నేకీభవించి మనపైదం  
డెత్తి వచ్చుచున్నారు ; వారితో సంధిచేసికొనుట తగు ' నని  
పలికెనట ! ఆమెచెప్పిన దాతనికిష్టములేక వెడలిపోయెనట !  
అందుమీఁద నామె తనకుమారునిసంతోష పెట్టుటకై ప్రయ  
త్నించె నట ! ఆరాత్రి రాయలుతనగదిలో విశ్రాంతిగైకొ  
నియె నట ! అతఁడారాత్రి తనచెవికుండలము లెవరో చూ  
ఱఁగొని తన్ను సింహాసనమునుండి పడఁద్రోచినట్లుగా స్వప్నము  
గాంచె నట ! అప్పుడాతఁడు దైవజ్ఞశిఖామణులను రప్పించి  
వారలకుఁ దనస్వప్నవృత్తాంతమును విన్పింపఁగా వారలుభయ  
ములేదనియు శత్రువులను జయించి బహుకాలము రాజ్యపరి  
పాలనము చేయఁగలవని యాతనినోదార్చి మనశ్శాంతి గలి  
గించిరట. పిమ్మట వారలకు నూతనవస్త్రములను గట్టఁ

బెట్టి కొబ్బరిముక్కలను, ఐదువేలహాన్నులను బ్రాహ్మణులకుఁ బంచిపెట్టెనట ! ”

ఇయ్యవి వట్టిపిచ్చికూత లనివిశ్వసింపవచ్చును. అళియరామరాయల భార్యలతో “ సత్యభామాభాయి, దేవచింతామణి, త్రివేగల, మానమోహిని నిజన్వరాపి ” యను వారలు లేనేలేరు. అళియరామరాయలకు నల్వరుభార్యలు గలరనియు నందొకామె కృష్ణదేవరాయలకొమార్తయగుతిరుమలాంబయనియు, ఇంకొకయామె జిల్లేళ్ల పెదనందిరాజయ్య దేవమహారాజుకూతురగు నప్పలాంబయనియు, తక్కినయిరువురును పోచిరాజు తిమ్మరాజయ్య దేవమహారాజు కూతుండ్రగు కొండమ్మ, లక్ష్మమ్మయనువారనియు, రామరాజీయాదిగ్రంథములవలనఁ దెలిసికొనఁ గలుగుచున్నాము. అళియరామరాయలతల్లి తిమ్మాంబకాని చంద్రశాలకాదని మన మెఱిఁగియె యున్నాము. తొంబదియాజేండ్లవయస్సుగలరామరాయ లామెకు మూడవకుమారుఁడుగాని మొదటివాఁడు కాఁడు. అప్పటికాతనితల్లి బ్రతికియున్నదనికాని భయంకరమైనయుద్ధమాసన్నమైయున్న కాలమున భార్యలతో సరసనల్లాపములాడుచు విలువగలనగల బహుమానము చేయుచుండెననిచెప్పెడివారు చెప్పినను విశ్వసించెడివారికి మఱు లుండవనుకొనిరి కాబోలు ! ఇట్టిపిచ్చికూతలనే హీరాసుఖాదిరి ప్రామాణ్యములుగఁ బరిగణించి గ్రంథస్థపచేయుట మిక్కిలి



శోచనీయముగ నున్నది. స్వప్నవృత్తాంతముతోఁ గూడి నీకథ నవిశ్వసనీయమని చదువరులు గ్రహింపవలయును.

తల్లికోట కృష్ణానదిను త్తరభాగమున నిరువదియైదు మైళ్ల దూరమున నుండుటచేతను, యుద్ధము కృష్ణానదికి దక్షిణ భాగమున , రత్నస్థ, థగిడి ' యనురెండు గ్రామముల సమీపమున జరిగియుండుటచేతను తల్లికోటయుద్ధ మనుటకు మారుగా , రత్నస్థగిడి ' యుద్ధమని హిరాసుఫాదిరి పేర్వెట్టుట యెంతయు సమంజసముగా నున్నది.

అట్లు రామరాయ లసంఖ్యాకము లగు సైన్యములతో యుద్ధయాత్ర సాగించి మున్నుందిరువదివేల యాశ్వికులతోను, వేయియేనుంగులతోను, లక్షమందికాల్పలముతోను బోయి కృష్ణానదియొక్క యుత్తరపుటాడ్డు నాక్రమింపవలసిన దని తన పెద్దతమ్ముఁ డయిన తిరుమల రాయని కాజ్ఞ నిచ్చి పంపెను. వాని వెనుక సంతేసంఖ్యగల సైన్యముతోఁ బోయి తిరుమల రాయనికిఁ దోడ్పడవలసినదిగాఁ గనిష్ఠసోదరుడైన వేంకటాద్రికి నుత్తరపుచేసి కొదువ సైన్యమును దాను నడిపించుకొనిపోయెను. వీరి సైన్యములు కృష్ణానదిచేరునప్పటికే సుల్తానుల సైన్యములు కృష్ణానది కుత్తరభాగమున విజయనగరసామ్రాజ్యమునకు సంబంధించిన ప్రదేశములను నాశనము గావించి కృష్ణా తీరమునకుఁ జేరుకొనియెను. తిరుమల రాయలును, వేంకటాద్రియు దక్షిణపుటాడ్డున దండువిడిసిరి. నదిని దాటుటకు ననుకూలమైనరేవు హిందూ సైన్యములచే నాక్రమింపఁబడి

యుండుటచేత శత్రుసైన్యము నదిని దాటుటకై తగినరేవు  
నకై పరిశోధింప వలసివచ్చెనుగాని హిందూసైన్యముల కెదు  
రుగనున్నదియె ముఖ్యమైన రేవుగనుండుటచేత వారినాయకు  
లెల్లరు నొకచోట సమావేశమై యాలోచించి యానదిని  
దాటుటకై యొకయుక్తిని బన్నిరఁట ! మఱియొకరేవున దాటు  
టకై తాము ప్రయత్నించుచున్నట్లుగా శత్రువులకుఁ గన్న  
ట్టుటకై తమసైన్యములతో నదిపొడుగునఁ బ్రయాణము  
సల్పుటకును, హిందూసైన్యములు తమస్థానములను విడిచి  
తమ్మెదుర్కొనుటకు వచ్చునపుడు తమవెనుకవచ్చెడుసైన్యము  
వెంటనే వెనుదిరిగివచ్చి యాముఖ్యమయినరేవుననే నదినిదా  
టుటకు నిశ్చయించుకొని మరునాఁడుదయమునఁ తమసైన్య  
ములతో బయలుదేటి మూఁడుదినములు ప్రయాణముసా  
గించి రఁట ! ఈమోసమునకు లోనయి హిందూసైన్యములు  
వారికెదురుగ దక్షిణపుటొడ్డునఁ బ్రయాణము సాగించిన  
వఁట. మూఁడవనాటిరాత్రి హిందూసైన్యములు తమస్థా  
నము విడిచిపోవుటను గాంచి హుస్సేనునిజాముషా సైన్య  
ములు గిట్టిన వెనుకకు మరలి తమ్మెదురించు హిందూసైన్య  
ములు గానరానందున సత్యంతవేగముతో నదినిదాటి మఱు  
నాటియుదయమున సుస్థిరముగా నిలిచిపోయిరఁట ! ఇట్లని  
ఛెడిస్తా వ్రాయుచున్నాఁడు. ఎట్లయిననేమి ? సుల్తానులసైన్య  
ములు కృష్ణనుదాటి దిగువనకు వచ్చినవి.

అయినను దక్కనునుల్తానులు తాము రామరాయల  
యసంఖ్యాక సైన్యములనుజయించుట కష్టసాధ్యమని భావించి  
తమతో సంధిచేసికొన్నయెడల తామదివఱకు నాక్రమించు  
కొన్నప్రదేశములను మరల యాతనికిచ్చివేసెదమని రామ  
రాయలకుఁ దెలియఁ జేసిరఁటకాని యాతఁడు సంధికార్య  
మున కొడంబడలేదని ఘోరస్తాతనగ్రంథమునందు వ్రాసియు  
న్నాఁడుగాని యిదివట్టియసత్యమని , హీరాసుఖాదిరి ' యె  
యొప్పుకొనుచున్నాఁడు.

ఇంతలో రామరాయలు తనసైన్యములతోవచ్చి సోద  
రసైన్యములను గలిసికొనియెను. శత్రుసైన్యములు కృష్ణను  
దాటివచ్చినసంగతి దెలిసికొని రామరాయ లొకింతసంభ్రమ  
ముఁజెందినను ధైర్యముతోఁ దనసైన్యములోఁ గదనరంగ  
మున నారితేటినబంట్లగు రాచవారి నెల్లరను ముంగలిమును  
ముగా నేర్పాటుగావించి ముంగలిప్రదేశమున శత్రుసైని  
కులు చేరకుండఁ జూడవలసినదని యుత్తరువు గావించెను.  
అట్లే దక్కనునుల్తానులు ఖురాసానియాశ్వీకదళముతో , ఇఖాస్  
ఖాను ' ముంగలిమునుముగా నుండునటుల యేర్పాటు చేసి  
రఁట. ఈ రెండుముంగలిమునుములకు ప్రప్రథమున యుద్ధము  
ప్రారంభ మయ్యెననియు నీతొలియుద్ధమున ఖురాసానియా  
శ్వీకదళము హిందూసైన్యములను దాకి పాషండుల ననేకు  
లను మట్టుబెట్టెనని , బురహాన్—ఈ—మాసీర్ ' అనుగ్రంథ  
మున వ్రాయఁబడియుండఁగా చండావర్కరుగారి , విజయన

గరవినాశ' మనుగ్రంథమునందు తురుష్కుల ముచుమునం  
దును రాచవారి మునుమునందును బెక్కండు మడిసిరిగాని  
తుదకు తురుష్కులమునుము వెనుదీసె ననివ్రాయఁబడి యు  
న్నది. అదియెట్టిదైనను భయంకరమైనసంగ్రామము ప్రారంభ  
మయ్యెను. రామరాయ లెంతమాత్రమును భయపడక  
వృద్ధుఁ డయ్యును నొకయువకునివలె నావేశపరవశుఁడై తన  
సైన్యములను బ్రోత్సహింపఁ జేయుచు యుద్ధోన్ముఖుఁడై  
యుండెనని ఘరిస్తా వ్రాయుచున్నాఁడు. రామరాయలు తన  
సైన్యములను మూడుభాగములుగా విభజించి కుడిభాగ  
మును తిరుమలరాయలును, ఎడమభాగమును వేంకటాద్రి  
యును, మధ్యభాగమును దానును గైకొని యెదురుగ రెండు  
వేలయేనుంగులను, అచటచట వేయిభిరంగులను మొదటి  
పంక్తిలో నుండునటుల నియమించె నట. విజయనగరసైని  
కులు దిగంబరులుగనుండి శత్రువులకుఁ జాలకనఁగాఁ బట్టువడ  
కుండునటుల యొడలినిండ నూనె పూసికొనియుండిరని ఘరిస్తా  
వ్రాయుచున్నాఁడు. వీరివలెనే సుల్తానులసైన్యములు మూడు  
భాగములుగా విభాగింపఁబడి కుడిభాగమున ఆలీఆదిల్ షా  
యుండి వేంకటాద్రి సైన్యముల నెదిరించుటకును, ఎడమభా  
గమున ఇబ్రహీమ్ కుతుబ్షాయును, ఆలీబరీదుషాయును నుండి  
తిరుమలరాయలసైన్యముల నెదిరించుటకును, మధ్యభాగమున  
హుస్సేనునిజాముషాయుండి రామరాయల నెదురించుటకును  
నేర్పాటుచేసికొని నిలిచిరట. ఖురాసానీవిలుకాండ్రధిష్ఠించిన

యాశ్వికదశముతో ఇఖాన్ ఖానుని, ఆఱువందలపిరంగులతో  
 ఏశియామైనారు యూరోపుదేశములలో బ్రఖ్యాతిగాంచిన  
 , చలబీరుమీఖా ' ననువానిని హుస్సేనునిజాముషా తనముం  
 దుంచుకొనియె నట ! ఈయుద్ధము ప్రారంభ మగుటకుఁ  
 బూర్వమె తిరుమలరాయలును, వేంకటాద్రియుఁ దమయ  
 న్నునుసమీపించి , మీరువయోవృద్ధులరు ' ఈభయంకరయుద్ధ  
 మున మీరునిలుచుట ప్రమాదకరమని మేము భావించుచు  
 న్నాము. సైన్యాధిపత్యమును మాకు విడిచిపెట్టుఁ డనిప్రార్థించి  
 నను రామరాయలు వినక ముప్పదేండ్లయువకునివలె లేచి  
 మాఱుమాటాడక మీమీమ నుములను గాపాడుకొనుఁడని  
 యాజ్ఞాపించెనట. అంతటితోఁ దనివిచెందక జయము సంపా  
 దింప దృఢమనస్కులరై సుస్థిరమాగా నిలిచి తురకలతోఁ  
 బోరాడవలసిన దనితనసైనికులను హెచ్చరింపుచు, ఎనుబదేం  
 డునిండియు జీవితాంత్ర్యకాలమునఁ బిఱికిదనముతోఁ దనబ్ర  
 దుకును నవమానపఱచుకొనఁజాల ననియు, ఎవరై ననుసరే  
 యుద్ధరంగమున నిలుచుటకు భయపడిరేని వారు తత్క్షణమె  
 తొలఁగిపోయి తమప్రాణములను రక్షించుకొనుటకు స్వేచ్ఛ  
 నొనఁగుచున్నానని బిగ్గరగాఁ బలికెనట. వానిసోదరులును  
 ముప్పదివేల యాశ్వికులును తాముమరణము పొందునంతవ  
 ఱకుఁ బోరాడుచుందుమని ప్రతిజ్ఞఁ బూనినట్లుగా , బుర  
 హాన్ - ఈ - మాసీర్ ' అనుగ్రంథమునఁ జరిత్రకారుఁడొకఁడు  
 వ్రాసియున్నాఁడు.

భీష్మాచార్యునివలె నీవృద్ధవీరుఁ డిట్టిపౌరుషవచనంబు లాడుచుండినపుడు వీరుఁ డైనయువకయోధుఁ డెవ్వఁడు వెను దీయుటకు సాహసించును ?

ఈవృద్ధవీరుఁడు యుద్ధరంగమునఁ బల్లకినెక్కియుండుట కంటె హయారూఢుఁడై యుండుట సురక్షితమని వీరవర్గ మును తననేచానులు నెంతప్రార్థించినను వినక , బిడ్డలతోఁ బోరాడునపుడు సురక్షితస్థానములకై వెదకికొన నక్కరలేద నియు, ఇదియు నొకయుద్ధమేనా యనియు, మొదటిదెబ్బ తోనే యీఁగలవలెఁ జెల్లాచెదరై యెగిరిపోవుదు రనియుఁ బలికె ' నని ఘోరిస్తావ్రాయుచున్నాఁడు.

రామరాయలును వానిసోదరులును తురుష్కుసైన్య ములను జూచి భయపడిపోయి యాదినమున వారితోఁ బోరా డుట కిష్టపడక మరలిరనియు, అదినందుచేసికొని హుస్సేను నిజాముషాయును తక్కినవారును యుద్ధమునకు డీకొనక తామును తమసైన్యములును కొంతవిశ్రాంతిని తీసికొన నిశ్చ యించి మఱునాటియుద్ధమున కెదురుచూచుచు నారాత్రి సుఖముగా విశ్రమించిరని , ఆలీ-ఇబు-అజీజు వ్రాసియు న్నాఁడుగాని యిదియంతగా విశ్వాసపాత్రముకాదు. మఱు నాఁడు మధ్యాహ్నముపండ్రిండు గంటలకు యుద్ధము ప్రారం భింపఁబడినది. వేంకటాద్రి యధ్యక్షతక్రింద నడువఁబడు చున్న యెడమపార్శ్వమునున్న హిందూసైన్యములు తోలు దొల్త విజాపురనుల్తానుసైన్యముల నెదుర్కొనియెను. వేంక

టాద్రి విజాపురసుల్తాను సైన్యములతో స్వతంత్రముగాఁ బోరాడుచున్నను రామునకులక్ష్మణునకువలె రామరాయలకుఁ గూడఁ జాల తోడ్పడుచుండెను. ఇతఁడు మహాయోధుఁడనియు విక్రమార్జునుఁడనియు నెల్లవా రెఱుంగుదురు. ఇతఁడే ప్రప్రథమమున తురుష్కుల సైన్యముల నెదిరించినవాఁడు. వేంకటాద్రి యిరువదివేలు హయదళమును, రెండులక్షల కాల్బలముతోడను, ఏనూరుగజదళముతోడను శత్రు సైన్యములను దాకి విశేషనష్టమును గలిగించెను. విజాపురసుల్తానగు ఆలీఆదిల్ షా వేంకటాద్రి తాకున కోర్వఁజాలక తనకేర్పఱచిన స్థానమును విడిచిపెట్టెనని , బురహాన్—ఈ—మాసీర్ ' అను గ్రంథముకూడ నొప్పకొనుచున్నది. ఇదేవిధముగా తిరుమల రాయలును, వానిపెద్దకుమారుఁడగు రఘునాథరాయలును గోల్కొండ, బీడరుసుల్తానుల సైన్యముల నొదుర్కొని జయప్రదముగాఁ బోరాడుటచేత సుల్తానుల సైన్యములు పలాయనము లయ్యెనని పైగ్రంథమే స్పష్టముగా వక్కాణించుచున్నది. ఈరఘునాథరాయ లిదివఱకొకమాటు యుద్ధములో నహమ్మదునగరసుల్తాను సైన్యములను కృష్ణకావలియొడ్డునకు దఱిమియుండెనని వసుచరిత్రమున వక్కాణింపఁ బడినదిగాని యయ్యది యాయుద్ధసంబంధమైనదిగాఁ గనుపట్టదు. వేంకటాద్రి సుల్తాను సైనికులు రణభూమికి బలి కాఁబడిరి. గోల్కొండ, బీడరు సైన్యములు వెనుకకు మరలుటచేత తిరుమల రాయల సైన్యములు హుస్సేనుగిజాముషా సైన్యములను

దాకి మహాఘోరయుద్ధము సలిపిరి. ఈయుద్ధములో తిరుమల రాయలకును. రఘునాథరాయలకును గాయములుతగిలినవని, 'కోటో' యనునాతఁడు వ్రాసియున్నాఁడుగాని యెట్టిగా యములో నుదాహరించి యుండలేదు. తిరుమలరాయ లొక కన్నుఁ బోఁగొట్టుకొన్నట్టుగా ప్రేడరిక్కు వ్రాసియున్నాఁడు. రఘునాథరాయ లీయుద్ధములో గాయముపడి మరణముఁ జెంది యుండవలయును. ఈవర్తమానము తనకుఁ దెలియ రాఁగా నిట్టిసితి తటస్థించునని తానెన్నఁడును దలంచియుండ నంచున మహాగుఁడై మరల యశ్వరూఢుఁడై, గరుడా, గరుఁడా, యనిస్మరించుచుఁ దనసైనికులను హెచ్చరింపుచు శత్రుసైన్యముల పైఁబడి సంహారము గావించుచుండ గో ల్కొండ, బీడరు, విజాపురసుల్తానులసైన్యములు రామరాయ లముందును, రాచవీరులముందును నిలువంజాలక చెల్లాచె దరై విఱిగిపోయిన వఁట. . పిమ్మట రామరాయలు తనపరా క్రమమంతయు మధ్యభాగమునఁ జూపి విజృంభింపఁగాఁ బది వేలయాశ్వికదళముతో హస్తేనునిజాముషా దలపడి మహా ఘోరయుద్ధము సలిపి రెండువేలయాశ్వికులు మరణముఁ జెందఁగా రణరంగమున నిలువంజాలక యరవీగుదూరము వెనుకకుఁ బాఱిపోయెనట. కాని విజాపురసుల్తాను తనయా శ్విక సైన్యములతోఁ దిరిగివచ్చి రెండవమాటుదలపడి మహా ఘోరముగాఁ బోరాడియుఁ దనసైనికు లసంఖ్యాకముగాఁ బీనుఁగుపెంటలై కుప్పతిప్పలుగాఁ గూలుచుండ మరలనలు



విడుటకు సంసిద్ధుడై యుండ హుస్సేనునిజాముషా మరల  
తనసైన్యములను బురికొల్పుకొనివచ్చి హిందూసైన్యముల  
మఱియొకమా రెదుర్కొనఁ బోరుఁబోర మయ్యెనట ! రుమీ  
ఖాను నాధిపత్యముక్రిందనున్న ఢిరంగులవారు తాముగా  
నుపింపకుండ , ఇఖాసుఖాను ఖురాసాను' సైన్యముల వెనుకనుండి  
శతఘ్నులవర్షము గురిపింపఁగా రాయలసైన్యములు తఱుము  
కొనివచ్చి పైఁబడఁగా ఖురాసానుసైన్యములు వెనుకకుఁబాటి  
హిందూసైన్యములు ఢిరంగులసమీపమునకు వచ్చినతోడనే  
యాకస్మికముగా ఢిరంగిగుండలను ప్రేల్చు బ్రారంభించిరట !  
అపుడురాయలసైన్యములు విశేషనష్టముతో వెనుదీయ వలసి  
వచ్చెను. ఈసందర్భమున ఇఖ్లాస్ ఖాను, రుమీఖానులధైర్య  
సాహసములను మెచ్చుకొనఁదగినదని ఆలీ-ఇబూ-అజీజు  
వ్రాయుచున్నాడు. ఈసమయమున హుస్సేనునిజాముషా తన  
గుడారమును శత్రువులకెదురుగ నెలకొల్పి జయముకలుగు  
వఱకుఁ బోరాడ నిశ్చయించుకొనియె నట. ఇంతియగాక  
హుస్సేనునిజాముషా తనభార్యలను, ఉంపుడుకత్తెలను తన  
స్కంధావారమునకు రప్పించి తనకపజయముకలిగి మరణము  
సంభవించినవక్షమున వారలనుసంహరింప వలసినదిగా ఖొజ్జా  
లకు నుత్తరువుచేసి వారలకుఁ గాపు పెట్టెనట.

రామరాయలు తనకియ్యది యవమానకరమనిభావించి  
తానుగుఱ్ఱమునుండిదిగి యచట నొకరత్నకంబళమును బఱ  
పించి రత్నసింహాసనమునుబెట్టి దానిపై నధిష్ఠించి తనయెదుట

నగలరాసులను, ధనరాసులను, ముత్యముల రాసులనుపోయించి జయము పొందుచుండిన సైనికులకు బహుమానములుగ నొసంగుచుండె నట. రాయలయాదార్యమునకు సైనికులత్యంతసంతోషమునుజెంది ఫిరంగి ప్రేటులవలనఁ గలిగినకలవరమునుండి శాంతినిబొందినవారై శత్రువుల కుడియెడమ ప్రక్కలనుండు సైన్యములనుదాకి భీభత్సమునేయ ఆదిల్ షాయు, కుతుబ్షాయు నింకజయము కలుగుట దుస్సాధ్యమని తలంచిరని ఫెరిస్తా వ్రాయుచున్నాఁడు. తమకింక నపజయము తప్పదని తలచిరని ఆలీ-ఇబూ-అజీజు వ్రాయుచున్నాఁడు. తురకలసైన్యములోఁ బార్శ్వములనున్న రెండుభాగములును బూర్తిగా నోడింపఁబడినవని హిందువులువ్రాసిన చరిత్రము వలనఁ దేటపడుచున్నది. ఫరియా-డి-సౌజా యను నాతఁడు గూడ రామరాయలు శత్రువుల దాదాపుగా నోడించెనని వ్రాయుచున్నాఁడు. వేసవికాలమునఁ జెట్లయాకులు రాలి కుప్పతిప్ప లయినట్లుగా తురకసైనికులశవములు కుప్పలుకుప్పలుగఁ గూలిపోయి రాసులగుచుండెననియు, పాపండులు (హిందువులు) తమయాధిక్యతయుఁ బరాక్రమంబును నెఱపిరని , మీర్జాఇబ్రహీమ్జబిరీ ' యనునాతఁడు , బసాతిన్-ఉన్-సలాతిన్ ' అనుగ్రంథమున వ్రాసియున్నాఁడు. (1)

అయినను హుస్సేనునిజాముషా సుస్థిరముగా మధ్య భాగమున నిలిచియుండెనని ఫెరిస్తా వ్రాయుచున్నాఁడు. ఫిరం

(1) The Aravidu Dynasty of Vijianagar p. 210

గులయధికారి యగుదుమీఖాను రాగినాణెముల ఫిరంగులలోఁ బోయించి హిందూసైన్యములు సమీపించినతోడనే నేల్లుచునమిత నష్టమును గలిగించుచుండెను. ఇందువలన ఫిరంగుల సమీపమున నైదువేలహిందూసైనికుల శవములు పడియుండెనట. అప్పుడుహిందూసైనికులుచెదరి పరువిడుచుండ విజాపురనుల్తానుసేనాధిపతియగు, కిశ్వర్ ఖానులారీ' యను నాతఁ డాటువేలయాశ్వికులతో వచ్చి హిందువులపైఁ బడి తఱుమ నారంభించె నట. ఇట్టసమయముననే హిందూసైన్యములో నొకగందరగోళము పుట్టినది. ఇంతవఱకు విజయనగరసామ్రాజ్యము క్రిందనేవకులుగ నున్నయిర్వురు తురకసేనానులు రాజద్రోహులై తమప్రభువయిన రామరాయలను విడిచి తమమతస్థులయిన సుల్తానులపక్షమునకుఁ దమతమసైన్యములతోఁ బోవుట సంభవించెను. ఈద్రోహవృత్తాంతమును ఫెరిస్తాగాని, ఆలీ-ఇబూ-అజీజుగాని తెలిపియుండలేదు గాని యుద్ధముజరిగిన యొకసంవత్సరమునకు విజయనగరవీధులలోఁ దానుసంచరించునపు డచటివారు చెప్పఁగాఁ దాను వినియుంటినని ప్రెడరిక్కను నొకపోర్చుగీసు లేఖకుఁడు వ్రాయుచున్నాఁడు. ఈతురకసేనాను లిరువురును చిక్కుసమయములో ద్రోహులై శత్రుపక్షములోఁ జేరి యాకస్మికముగాఁ దమ ప్రభువు నెదుర్కొని పోరాడుట మూలముననే రామరాయలవజయముగాంచెనుగాని లేకున్న నవజయము గాంచువాఁడు

గాడని ప్రేడరిక్కు తెలుపుచున్నాడు. (1) ఈవిషయమును , ఆంక్విటిల్-డు-పెర్రాన్ ' అనునాతడుగూడఁ దెలుపుచున్నాడని హీరాసుఫాదిరి తెలుపుచున్నాడు. ఈయిర్వరీలో నొకఁడు రామరాయలు తనసోదరునిగా భావించి కొనెడు , ఎయిన్-ఉల్-ముల్కు ' అనునతఁడయి యుండునని హీరాసు తలంచుచున్నాడు. ఇయ్యదినిజమై యుండవచ్చును. ఇతని ప్రేరేపణమూలముననే సదాశివదేవరాయలు బెవినిహల్లిగ్రామముచు బ్రాహ్మణులకు దానముచేసి యుండెను. (2)

వీరుచేసిన ద్రోహమువలననే రామరాయల సైన్యములోఁ బెద్దకలవరము పుట్టుటయు, రామరాయలకుఁ గాయముతగులుటయు సంభవించెను. అతఁడు వెంటనే రణరంగమునుండి తొలఁగిపోవలయునని పల్లకినెక్కె నటగాని పల్లకి మ్రోయుబోయాలు హుస్సేనునిజాముషా సైన్యములోని యొకమదపుఁజేనుగ ఘోంకారము సేయుచు పైఁబడ భయపడి పల్లకి నచటవిడిచిపెట్టి పాటిపోయిరట. అట్టిసంకులసమరమున నావృద్ధవీరుఁడు కాలినడకను పప్పించుకొనిపోదమని తలంచి పల్లకినుండి దిగుచుండఁగా నాయేనుగ రాయలను తొండముతోఁ బట్టుకొని పైకెత్తెనని ఫెరిస్తావ్రాయుచుండఁగా , అలీ-

(1) The Aravidu Dynasty of Vijianagar p. 211, 212

(2) Ep. and XIV p. 231, V. 64, 68.

ఇటు—అజీజ్ ' రామరాయలు గుఱ్ఱముమీఁదనుండఁగాఁ బట్టు వడె నని వ్రాయుచున్నాఁడు. ఎక్కడపట్టుబడిననేమి ? పట్టుబడిన మాటవాస్తవము. అంత రాయలు చలబీరుమీఁఖాను కడకుఁ గొనిపోఁబడెను. అతఁడు వానినిచంపబోఁగా వానిసమీపమున నున్నహిందూదళవాయియగు , దళపతిరాయి ' యనుబ్రాహ్మణసేనాని యాయనను జంపకు మాతఁడేరామరాయలు ; దివానుబరీదుకడకుఁ గొనిపోమ్మని పలికెనట ! ఇయ్యది తెలిసికొని రుమీఖాను రామరాయలను హుస్సేనునిజాముషాకడకుఁ గొనిపోయెనట. అతనితల వెంటనే కొట్టివేయుఁ డనిహుస్సేను నిజాముషా యాజ్ఞాపించినట్లుగా మహమ్మదీయ చరిత్రకారులు వ్రాసియున్నారుగాని , కోటో ' యను పోర్చుగీసుచరిత్రకారుఁడు హుస్సేనునిజాముషా తానుస్వయముగాఁ దనఖడ్గముతో నాతనితలఁ ద్రుంచివైచెనని వ్రాయుచున్నాఁడు. ఈదుష్కార్యమును జేయునపుడు , హుస్సేనునిజాముషా ' , ఇప్పుడునీ మీదనేను బగఁదీర్చుకొనుచున్నాను ; నాకు దేవు డేమిచేయునోచేయ నిమ్ము ' అనియుద్ఘోషించె నట. ఇట్లు శత్రువులదుర్మంత్రముల వలనను మాయోపాయముల వలనను 1565 సంవత్సరము జనవరి 25 తేదీని నీమహావ్యక్తి తన తొంబదియాఱవయేట రణరంగమున వీరస్వర్గమును గాంచెను. పాపము హుస్సేనునిజాముషా యిట్లక్రమముగాఁ దనచేతఁ జిక్కిన వృద్ధశత్రువును తలద్రుంచినందుకు మిక్కిలిపశ్చాత్తాపముఁ జెందియుండును. ఇట్టిమహావిజయమును బొందిన

సంతోషవైభవము నేమియు ననుభవింపకయే మనోవిచార  
ముతో సంవత్సరమైన గడవకమునుపే వ్యాధిగ్రస్తుఁడై మర  
ణముఁ జెందుట తటస్థించెను. ఆహా ! విధిచెయ్యముల రహ  
స్యములం దెలిసికొనుట నెట్టివారికి సాధ్యముగదా ?



# విడవప్రకరణము



రామరాయల ధర్మపరిపాలనము.

కృష్ణదేవరాయలు వానితమ్ముఁ డచ్యుతదేవరాయలు విజయనగరసామ్రాజ్యమును బరిపాలించు కాలముననే సామ్రాజ్యమున భూమిశిస్తు మొదలగునవి క్రమపద్ధతులపై స్థిరముగా నేర్పాటుచేయఁబడియుండుటచేత నాపద్ధతులనే సదా శివదేవరాయుని కాలమునఁగూడ రామరాయలచే నవలంబింపఁబడియుండుటచేత రామరాయలకాలమున సామ్రాజ్యమున నెన్నఁడు నార్థికదార్శిద్యము సంభవించి యుండలేదు. ఆర్థికాభివృద్ధికై యాతఁడెన్నఁడును సామ్రాజ్యప్రజలను బాధించి యుండలేదు. సామ్రాజ్యమునకు లోబడినసామంతనృపతులు అమరనాయకులు మొదలగువారు ప్రతినవత్సరము తాము చెల్లింపవలసిన కప్పములను వరుసదప్పక సకాలమునఁ జెల్లించుచుండుటయే తటస్థింపుచువచ్చెనుగాని యన్యథా జరిగి యుండలేదు. అందువలన ధనలోభముచే ధర్మపరిపాలనమునకు భంగము కలుగలేదు. ఇతనిపరిపాలనమున ముఖ్యముగా సంరక్షింపఁబడినది హిందూమత ధర్మపరిపాలనమే. చక్రవర్తియగు సదా శివదేవరాయలును, వానిమంత్రియగు రామరాయలునుగూడ

సామ్రాజ్యప్రజలు తమజాతీయమతము నందభిమానము వీడకుండునట్లు ప్రోత్సహపరచుచుండునట్లుల వారికాలమునాటి దానధర్మములను లిఖింపఁజేసినవారి శిలాశాసనములే వారి తామ్రశాసనములే వేనోళ్ల వక్కాణించుచున్నవి. సదాశివ దేవరాయనిపేరిటి దానశాసనములు పెక్కులు కనంబడుచున్నను నవియన్నియు రామరాయలు ప్రోత్సహించిన పనియేమనము విశ్వసింపవచ్చును.

—♦ దే వా ల య పో ష క త్వ ము ♦—

నల్లచెరువుపల్లెలోని పురాతనభైరవేశ్వరాలయము సదాశివదేవరాయనిచే విశాలపటుపఁబడుటయెగాక సొగసుగా నలంకరింపఁబడినది. గోపాలకృష్ణదేవునియాలయమునుండి యెట్టి నుంకమును గైకొనకుండఁ జేసెను. తానుపట్టాభిషిక్తుఁడయినప్పుడు మార్కపురములోనిదేవునకు నొక గ్రామమును దానముచేసెను. సచ్చిదానంద స్వామివారికి పుదురుగ్రామమునిచ్చెను. పొత్తపినాఁడులో పులుపటగ్రామముతో సహా మూఁడుగ్రామములను, ఒంటిమిట్టలోఁ గొంతభూమిని ఒంటిమిట్టగ్రామములోని కోదండరామస్వామివారికి దానముచేసెను. కృష్ణాపురములోని విష్ణ్వాలయమునకు ననేక గ్రామము లొసంగఁబడియెను. హిందూపురముతాలూకాలోని తిమ్మసముద్రమునుపేరుతో కాగల్లుగ్రామము మల్లికార్జునస్వామివారి కర్పింపఁబడియెను. జమ్మలమడుగు తాలూకాలోని కోసానెపల్లె



గ్రామము చెన్నూరుసీమలోని తిరువేంగళనాథుని యుత్సవ  
 కైంకర్యములకై సమర్పింపఁబడినది. శ్రీవిల్లిపుత్తూరులోని  
 యమ్మవారికి రామనాథమండలములో పులియంగుల మను  
 గ్రామము నొసంగెను. కోడూరుగ్రామములో దుర్గాదేవి  
 పూజాకైంకర్యమునకై సంవత్సరోత్సవమునాఁడు తిరునాళ్లకు  
 వచ్చు ప్రజలనుండి సుంకములను గైకొనుటకై యనుమతి  
 యిచ్చెను. మఱియు సిద్ధేశ్వరభోజేశ్వరస్వాములకు గడగిరే  
 లనుగ్రామము నొసంగుటయెగాక వారిమహోత్సవములకై  
 కొంతధనసహాయము చేయుటకు నేర్పాటు గావించెను. ఉద  
 యగిరిదుర్గసీమలో నుండు గ్రామములనుండి తేఁబడుచిల్లర  
 వస్తువులనుండి వసూలుచేయఁబడు సుంకముల మూలమున  
 శ్రీరంగనాథస్వామివారికి మంచిరాబడిని కలుగఁజేయుటయె  
 గాక సూర్యగ్రహణకాలమున నువర్ణదానమునుగూడఁ జేసి  
 యుండెను. 'యధారాజాతథాప్రజా' యన్నట్లు సామ్రాజ్య  
 ప్రభువులమార్గమును వారిసామంతులును, ప్రజలుగూడ నవ  
 లంబించిరి. సదాశివదేవరాయల చక్రవర్తిగా నున్నకాలమున  
 ననేకనూతన దేవాలయములు నిర్మింపఁబడినవి. శిథిలముల  
 యినవి విశాలపఱుపఁబడుటయెగాక నూతనాలంకారముల  
 తోను చిత్రములతోను చిత్రింపఁబడినవి. మహామండలే  
 శ్వర జిల్లేళ్లరంగపతిరాజయ్య దేవమహారాజుగారి కార్యకర్త  
 యగు అమరినాయనివేంగళ నారాయనింగారు రాయవోటి  
 గ్రామములోని వీరేశ్వరస్వామివారి ప్రాకారములోపల నడుమ

నున్నయాలయమును బాగుచేయించెను. దేశాంతరినరసింగ  
దాసు తిరువళ్ళిక్కేణిలోని పార్థసారథిదేవాలయము ననేకవిధ  
ములుగా నభివృద్ధిపఱచెను. తిరుమలరాయనిదళవాయి యగు  
జంగమయ్య యొకనూతనదేవాలయమును నిర్మించెను. గుత్తి  
తిరుమలరాజయ్యగారు మన్నూరు గ్రామములోనిచెన్న కేశవస్వా  
మివారిదేవాలయములో మంటపనిర్మాణము గావించెను. తిమ్మ  
రంగరాజనువారు విజయనగరములోనిమహాదేవాలయములో  
౨౫ భాగములుతో నొప్పనొకధర్మశాలాభవనమును నిర్మించి  
దానికిరంగమంటపమనిపేరిడెను. చిన్నబౌబలరాజనునాయని  
ఆరకటవేములయగ్రహారములో నొకదేవళమును గట్టించి  
యందుగోపాలకృష్ణదేవునివిగ్రహమును ప్రతిష్ఠాపించి గండి  
కోటదుర్గసీమలోవచ్చు నాదాయమునుండి సాలునకు  
3౧½ వరహాలు సమర్పించుటకు నేర్పాటుచేయుటయేగాక  
యాయగ్రహారములోనిశివార్లనుగూడ నాదేవుని కర్పించెను.  
బౌబలరాజయ్యదేవమహారాజు కడప, వెలదుర్తిగ్రామములలో  
లోహవిగ్రహములను బ్రతిష్ఠాపించి చెన్న కేశవపెరుమాళ్ల  
భోగకైంకర్యములకై చంద్రేందువరహాలు సమర్పించుటకై  
యనుజ్ఞచేసెను. ఆత్రేయగోత్రజుడును చంద్రవంశ్యుడును  
నైనరాచిరాజదేవమహారాజు దేవాలయమును నిర్మించియందు  
మదనగోపాలవిగ్రహమును బ్రతిష్ఠాపించి భూదానములు  
మొదలగువానిఁ బెక్కింటిని గావించెను. పెమ్మసానిచినతిమ్మా  
నాయఁ డనునొకసామంతమండలేశ్వరుఁడు తాడిపత్రిలోనితిరు

వేంగళనాథస్వామివారికి నెనుములచింతలయను గ్రామమును దానము చేసెను. యలదుట్టులోని శ్రీరంగనాథస్వామివారి యర్చకత్వమును సలుపుటకై తమ్మయగౌడునకు మహానాయకాచార్యనాగినాయకుడను నాయన గొట్టెకుంటయను గ్రామమును దానము చేసెను. గుందుర్తి పాపయ్యయనునతఁడు వేల్పుచర్లలోనియమ్మవారికి మూడు గ్రామముల నొసంగెను. నంద్యాల తిరుమలయ్య దేవమహారాజు చెన్నకేశవస్వామివారికి కోడూరు గ్రామము నొసంగుటయెగాక నందపాడు గ్రామమునఁ గొంత భూదానముగూడ చేసియుండెను. కొండ్రాజుచిన్నతిమ్మరాజు అహోబలనృసింహస్వామివారి కొక గ్రామము సమర్పించెను. ఒంటిమిట్టరఘునాయక దేవునికి నాగరాజయ్యగారు గంగపేరూరను గ్రామము నొసంగెను. నంద్యాలతిమ్మయ్య దేవమహారాజు, చిన్నబేబలేశ్వరదేవమహారాజు ఘండికోటరఘునాయక దేవునకు భూదానములను గావించిరి. నంద్యాలయశాబలరాజునందలూరు సాయనాథస్వామివారికి భూదానములను చేసెను. బొల్లవరములోనివేణుగోపాలస్వామివారికి పాపతిమ్మయ్య దేవమహారాజుగా కొక గ్రామము నిచ్చిరి. ఇమ్మడిబసవనాయఁడు త్రిపురాంతక దేవరకు ముప్పదిఊములమెట్టపొలమును సమర్పించెను.

ఇట్లుధనరూపకముగా నిచ్చినశాసనములు పెక్కులు గనుపట్టుచున్నవి.

పెద్దముడియము సోమేశ్వరస్వామివారి కొక ప్రభువు వసూలుచేయునుంకములలో నొకసుంకమును సమర్పించెను.

విప్రవినోదివీరముష్టివీరప్పయనునాతఁడు గ్రామమునుండితనకు  
వచ్చునాదాయమునంతయు విశ్వేశ్వరదేవునికి సమర్పించెను.  
అగ్రహారముబ్రాహ్మణులనుండి తనకువచ్చెడునాదాయమునం  
తయు విప్రవినోదిసిద్ధయ చెన్న కేశవస్వామివారిను హోతాత్సవ  
మునకై సమర్పించెను. కంబదూరుమల్లికార్జునదేవరకు విరూప  
ణ్ణనాయకుఁడు ౫౦ వరహాల నొసంగెను. విప్రవినోదిబ్రాహ్మ  
ణులు తాము బ్రాహ్మణులనుండి సంపాదించినసామును దేవు  
ళ్లకు సమర్పించెడివారు పెక్కండు కలరు. గారిడివాండు  
వేలమూరినుండివచ్చెడునాదాయమునంతయు చెన్న కేశవస్వామి  
వారికైంకర్యములకు వినియోగించు చుండిరి. మహామండలే  
శ్వరచినతిమ్మరాజకొండయ దేవమహారాజు జిల్లేళ్ల గ్రామములోఁ  
దానువసూలుచేసెడుకొన్ని సుంకముల నాయూరిలో వీరభద్ర  
దేవునకు సమర్పింపు చుండెను. ఇట్టివే పెక్కులుదానశాసన  
ములు గనుపట్టుచున్నవి.

—♦ బ్రాహ్మణవిద్వాంసుల పోషకత్వము. ♦—

ఇట్లు రామరాయలప్రభుత్వకాలమున దేవాలయధర్మా  
లయపోషకత్వమెగాక విద్వాంసులయిన బ్రాహ్మణులపోషక  
త్వముగూడఁ జక్కఁగా నిర్వహింపఁ బడుచు వచ్చినవి.  
1545 సంవత్సరములో సదాశివదేవరాయలు కొందరుబ్రాహ్మ  
ణులకు దానములను' బెక్కులు చేసెను. గోవిందవామపుర  
మనుగ్రామము నొకబ్రాహ్మణున కొసంగెను. రెండుసంవత్స

రముల కనంతరము రెండు గ్రామములను బ్రాహ్మణుల కనేకులకు దానము చేసెను. 1548లో కనుమయను గ్రామమును బ్రాహ్మణవిద్వాంసులకు దానము చేసెను. వేదాంగపారగులైన పెక్కండు బ్రాహ్మణులకు బెవినిహల్లి గ్రామమును దానము చేసెను. 1544 మొదలుకొని 1546 వఱకు వరుసుగా మూడు గ్రామములను ఒంగోలుపురవాస్తవ్యుఁ డయిన తాళ్ల పాకతిరుమలయ్యగారికుమారుఁడు చిన్నకోనేటి తిరువేంగళనాథయ్యగారికి నగ్రహారములుగా నొసఁగఁబడెను. వీరు వేదవేదాంతమార్గప్రతిష్ఠాపనాచార్యులయినవారు. మరియు బ్రాహ్మణులకుఁ జేయఁబడిన భూదానశాసనములుగూడ వందలకొలది గలవు.

— ♦ సరిహద్దులతగవుల పరిష్కారము ♦ —

వీరిపరిపాలనమున సరిహద్దులనుగూర్చిన వివాదములు పుట్టుచు వచ్చెను. అట్టితగవుల నన్నిటిని సామ్రాజ్యకార్యకర్తలవలన పరిష్కారము లగుచు వచ్చిన వని కొన్ని శాసనములనుబట్టి తెలిసికొన నగును. అనంతపురమండలములో రెండు గ్రామములవారికి నీటిహక్కులనుగూర్చి 1553లో వివాదము తటస్థించినప్పుడు రామరాజుకోనప్పదేవమహారాజు గారినలనఁబరిష్కారము గావింపఁబడినది. అదేమండలములో బెదమల్లెపల్లెయను గ్రామమున సరిహద్దులనుగూర్చి వివాదములు పొసఁగినపుడు దానప్పనాయఁ డనునాతఁడు తానుస్వయముగాఁబరిశోధించి వారివివాదములను బరిష్కరించి సరిహద్దులలో త్రాళ్లు

పాతించెను. అదేవిధముగా బుక్కరాయపురము బ్రాహ్మణపల్లె గ్రామములవివాద తటస్థించినపుడు సరిగా కొలతలుకొలువఁ బడి స్పష్టముగాఁ దెలియునటులు సరిహద్దుగుర్తు లేర్పఱచఁ బడినవి.

—♦ వ్యవసాయాభివృద్ధి ♦—

వ్యవసాయాభివృద్ధినిగుఱించి యెట్టిశ్రద్ధ వహించినది మనకుఁ దెలిసికొనుట కంతగా సాధ్యముగాకపోయినను కొన్ని దృష్టాంతములనుబట్టి కొంతవఱకు గ్రహింపవచ్చును. పొత్తపి యను గ్రామమున వ్యవసాయముకొరకు వరదరాజు, ఎల్లమరాజు ననువారు ౬౦ కుంటలభూమి నిచ్చి యొకకాలువను ద్రవ్వించిరి. అదే గ్రామమున మట్లవరదరాజునూతఁ డంతరంగకాలువ యనుపేరితో మఱియొకకాలువను ద్రవ్వించెను. మొలకల మూఱుసీమలో చవిటిమన్న తొలఁగించుటకై యుప్పరవాండ్లకు సదాశివదేవరాయలు పన్ను చెల్లింపకుండుపద్ధతిని కొంత భూమి నిచ్చినట్లు గనుబట్టుచున్నది. అనేకవిషయములనుబట్టి వ్యవసాయాభివృద్ధి సంరక్షింపఁబడుచున్నదనియె తలంపవచ్చును.

—♦ కులవృత్తులు ♦—

ఈకాలమున విజయనగరసామ్రాజ్యమునందు కులవృత్తులు చక్కగాఁ బోషింపఁబడుచువచ్చిన వనేకదృష్టాంతములను జూపవచ్చును. విజయనగరసామ్రాజ్యమునం దీకాలమున

నరువదిరేపు పట్టణములు సంరక్షింపఁబడుచు విదేశములతో వ్యాపారములు జరుపుచుండుటచేత కులవృత్తు లభివృద్ధిలో నున్నవని వేఱుగఁ జెప్పవలయునా ? అన్నివృత్తులమాటయటుం డనిచ్చి యొకమంగలివృత్తిమాట విచారించినఁ దక్కినవృత్తుల యందుఁ గూడ నెట్టియభిమానము గలిగియుందురో చదువ రులు చక్కగా గ్రహింపఁ గలరు. అభియరామరాయలు మంగలివృత్తిని నీచవృత్తిగను, మంగలివృత్తిగలవారిని నీచు లనుగను జూచినట్లు గనుపట్టదు. అంతియగాక వారిని దుర్భరదారిద్ర్యమునుండి తప్పింపఁ బూనినట్లుకూడఁ గానఁబడును. అభియరామరాయలకాలమున నీవృత్తియందు నేర్పరులయిన పనివాండ్లు పెక్కుండు కలరు. వారిలో బాదామికాపుర స్థుండగు మంగలతిమ్మోజుకొండోజుగారు చాల ప్రఖ్యాతుఁడై యుండెను. ఇతఁడు గడ్డముగీయునపుడు తననేర్పరితనము నంతయుఁ జూపించు నట ! ఇతఁడు రామరాయల సొంతమంగలి యని చెప్పవలసి యున్నది.

ఏవృత్తియైనను శ్రద్ధతో నభ్యసించిన నావృత్తియందే గొప్పఖ్యాతిని సంపాదించవచ్చుననుటకు మంగలికొండోజుగా రిని నిదర్శనముగాఁ జూపవచ్చును. అభియరామరాయ లీవృత్తి నేర్పరితనమును మెచ్చుకొని చక్రవర్తితోఁ గూడ సీతనిగు టించి ప్రశంసింపుచు వచ్చెనట. అందువలన రామరాయ లకుమాత్రమేగాక చక్రవర్తిదయకుఁ గూడపాత్రుఁడయ్యెను. ఇట్టిదయను సంపాదించుటవలననే యితఁడు తనకులమువారి

కెల్లరకు మహిషాపకారముచేయఁ గలిగెను. అభియరామ రాయలు 1545 సంవత్సరము కొండోజు పనివానితనమును మెచ్చుకొని మంగలివారు చెల్లింపవలసిన కులపన్ను, వృత్తి పన్ను, యితరములయినపన్నులనేమియు నాతఁడు చెల్లింప నవసరములేదని యుత్తరువు చేసెను. 1554 సంవత్సరములో రామరాయలకు గొప్పనేవచేసి ప్రభువునకు విజ్ఞప్తిపంపుకొన నాతఁడు దయతో విశ్వసించి మంగలివాండ్రపైఁ గలసుం కమును దీసివేయవలసిన దనిశాసనమును బ్రకటించెను. అతఁ డును, అతనికుటుంబమువారును 1556 వ సంవత్సరమునుండి సామ్రాజ్యము నాలుగుసరిహద్దులలోపల నిర్బంధనేవనుండియు విరద, స్థిరముగాఁ బన్నులను జెల్లింపవలసిన నిర్బంధములనుం డియుఁ దొలగింపఁ బడియెను. అభియరామరాయల దయకుఁ బాత్రుఁ డయినదీకొండోజు మాత్రమేగాదు. అభియరామ రాయలు, తిమ్మోజు, హమ్మోజు, భర్మోజు' ననుమూపురు మంగలుల పనితనమునుగూడ మెచ్చుకొని పన్నులనిర్బంధము నుండి వానినివిముక్తులను గావించి నట్లుగా హిరెకెరూరుశాస నమువలనఁ దెలియుచున్నది. చక్రవర్తికిని, మంత్రికి నిట్టి మంగలనాయకులతోడిపొత్తువలన సామ్రాజ్యములోని మంగల వాండ్రు కెల్లరకు మహిషాపకారము కలిగినది.

ఎప్పుడుసామ్రాజ్యప్రభుత్వమువారియుత్తరువు రామ రాయలసంతకముతో బయలుపెడలినదో అప్పటినుండి సామ్రా జ్యోద్యోగస్థులును, తదితరసామంతమండలాధిపతులును ప్రభు



త్వశాసనమును శిరసావహించి మంగలకులమువారెల్లరు నెట్టి పన్నును చెల్లింపవలసినపనిలేదని శాసనములం బ్రకటించినట్లనే కశాసనములవలనఁ దెలియఁగలదు. ఇట్టిమహాపాపకార మింకకులమువారికి విజయనగరసామ్రాజ్యమున మరేపూర్వప్రభువుకాలమునను జరిగియుండలే దనుట సత్యము.

### — ♦ స్వమతాభిమానము ♦ —

ఆరవీటివంశమువారు మొదలనుండియు వైష్ణవమత స్థులై యుండుటచే నఖియగామరాయలును వైష్ణవమతము నందే నిలిచి యుండెను. విజయనగరసామ్రాజ్యమును బరిపాలించినసంగమవంశమువారుమాత్రము శైవులుగ నుండురికాని తక్కినవంశములవారెల్లరును వైష్ణవమతమువారై యున్నారు. ఈసామ్రాజ్యాధిపతులలో మొదటివంశములోనివాఁ డయిన విరూపాక్షరాయలుదక్క తదితరప్రభువు లెవ్వరునుమతములను మార్చుకొనలేదు. మొదటివంశమువారై నశైవప్రభువులును తగువాటివంశములవారయినవైష్ణవప్రభువులును మతపరిపాలనాసందర్భమున శైవవైష్ణవమతభేదము లెంచకుండ దేవస్థానములను మతములను నిష్పక్షపాతబుద్ధితోనే పోషింపుచు వచ్చిరని నిస్సంశయముగ నుడువవచ్చును. రామరాయలగురువు శ్రీనివాసాచార్యులపుత్రుఁ డగుతాతాచార్యులు. రామరాయలును గురువుతాతాచార్యులును చంద్రగిరిదుర్గమునఁ గొంత

కాలమువిద్యద్గోష్ఠి యందుండెనని ప్రపన్నామృత మనుగ్రంథ మునుబట్టి దెలియుచున్నది. ఈశ్రీనివాసతాతాచార్యుఁడు శ్రీరామానుజులవారిమేనమామ యగుశ్రీశైలపూర్ణనివంశ ములోనివాఁడు. మొదటస్కార్తమతము నందున్న బ్రహ్మణ కుటుంబమె రామానుజునికాలముననే వైష్ణవములోనికి మాటి నది. వాధూలగోత్రోద్భవుఁ డయినదొడ్డ యాచార్యుఁడు వాదమునశై వాచార్యులఁ గెలిచినందున నతఁడు చిదంబరదేవాలయములో క్రిమికంఠచోళునికాలమునాటినుండియుఁ బూజా పునస్కారములులేక మూలపడియున్న గోవిందరాజస్వామివారి విగ్రహమును మరల నాదేవాలయములోఁ బ్రతిష్ఠాపించి పూజాసంస్కారములు జరుగునట్లు చేయవలసినదని రామరాయ లనుకోరఁగా నతఁడాఘనకార్యమును నిర్వహించెనని పైగ్రంథముదెలుపుచున్నది. ఈదొడ్డయాచార్యులు చండమారుతమును గ్రంథమును తాతాచార్యులుపంచమతథంజనమును వ్రాసెను.

ఇయ్యవి యప్పయదీక్షితులవారు వ్రాసినయద్వైత దీపికపై ఖండనగ్రంథములు. రామరాయ లితరమతశాఖలను ద్వేషింపకపోయినను స్వమతాభిమానమును విశేషముగాఁ జూపించెను. ఇతఁడేగాదు వీనిపూర్వులును వైష్ణవమతవ్యాప్తికిఁ బాటుపడిరి. ఈవిజయనగరసామ్రాజ్యపాలకులకాలముననే. దక్షిణదేశమున వైష్ణవమతము విస్తరింపఁ బడినది. తాతాచార్యులవారిముద్రయని లోకులచేఁ బ్రశంసింపఁబడు తాతాచార్యులవారు వీరిగురువుతాతాచార్యులవారే. చక్ర

వర్తినదాశివదేవరాయలుకూడ విష్ణుభక్తుడు. వీనిపూర్వులు కూడ వైష్ణవమత మవలంబించినవారే. వైష్ణవమతము నభివృద్ధిపఱచుటకై యితఁడు 1556 సంవత్సరమున 30 గ్రామములను రామానుజులవారి కనఁగా నాతనిచే నేర్పాటుకావింపఁబడినశాఖవారికి దానముచేసి యుండెను. సదాశివదేవరాయనికి మరణించుట యన , వైష్ణవపదముచేరుటయే ' యని యభిప్రాయ మున్నట్లుగా 1558 సంవత్సరము లోనియొక శాసనము వలనఁ దెలియుచున్నది.

—♦ భాషాభిమానము—కవిపండితగోష్ఠి ♦—

ఇతఁడు సంస్కృతాంధ్రములయం దసమానపాండిత్యముకలిగియుండుటయెగాక సంస్కృతాంధ్రకవులను పోషించి నట్లు కనంబడుచున్నది. ఇతనిమంత్రి రామయాచూఱ్యుఁడు సంగీతశాస్త్రజ్ఞుఁ డనియు, సంస్కృతకవి, స్వరమేళకళానిధి యనుగ్రంథమును రచించి రామరాయల కంకితముచేసి యున్న వాఁడని యిదివఱకే తెలిపి యున్నాఁడను. రామరాయలకు సంగీతశాస్త్రజ్ఞానము కలదనియు, వీణపాటయందును సంగీతమునందు నెక్కువయభిరుచి గలవాఁడయి యుండెనని వీరవేంకటసతిరాయలవారు 1589 లో లిఖింపించినయొక శాసనము వలనఁ దెలియుచున్నది. 1545 లో బాలుఁడైనసదాశివదేవరాయచక్రవర్తి మహాకవులయినతాల్లపాక తిరుమలయ్యగారికిని వారికుమారుఁ డయినచిన్నకోనేటి తిరువేంగళనాథయ్యగారి

రికిని గ్రామము నొసంగె ననిపైనియుదాహరించి యున్నాను. వీరాంధ్రకవులయిన నియోగిబ్రాహ్మణులు. వైష్ణవమతమవలంబించినవారు. తెలుఁగుద్విపదలలో వైష్ణవగ్రంథములు రచించినవారు వీరే. వీరిద్విపదలు రాగిరేకులమీద వ్రాయఁబడి యట్టివి వందలకొలదిరేకులు తిరుపతిదేవస్థానములోనున్నవనివినుచున్నారము. మహాపండితుఁడును మధ్యమతబోధకుఁడునగువిజయేంద్రస్వాములవారు రామరాయలచే ననేకాగ్రహారములను, కనకాభిషేకములను గాంచెను. అహోబలమతాధిపతు లయినషష్టపరాంకుశు లనువారు సిద్ధాంతమణిదీపము, పంచకాలదీపిక, ప్రవత్తిప్రయోగ, నృసింహస్తవము మొదలగుగ్రంథములను రచించెను. ఇతఁడు కొంతకాలము రామరాయలకు కార్యకర్తగ నుండెను.

కాని యీతనియాస్థానకవులలో ముఖ్యుఁడయినవాఁడు భట్టుమూర్తి. రామరాజభూషణు డన్నబిరుదమును పొందినవాఁడు. ఇతఁడురచించిన వసుచరిత్రము, నరసభూపాలీయము, హరిశ్చంద్రనలోపాఖ్యానము మొదలగుగ్రంథములు రామరాయలమరణానంతరము రచింపఁబడినవిగా నున్నవిగాని యితనికాలమున రచింపఁబడిన గ్రంథము లేవియుఁ గానరావు. ఇతఁడు సుప్రఖ్యాతిఁగాంచిన యాంధ్రకవి యనియెల్లవారికిం దెలియును.

# అనుబంధము

—శిశిశిశిశిశి—

—♦ రామరాయలబిరుదుగద్యము ♦—

జయజయ, స్వస్తి, సమస్తసద్గుణస్తోమభద్ర, రణరంగ  
రామభద్ర, కళ్యాణమహిపాలభాస్వర, కళ్యాణపురవరాధీశ్వర,  
కన్యాకుమారీభీమరథీ తటాంతనిజ్జేపవిజయస్తంభ, స్తోత్రార్హ  
యశఃప్రక్రియాపావనచరిత్ర, ఆత్రేయగోత్రక్షత్రియకుల  
పవిత్ర, మహితకేళికాపారాయణ, మహితచాళుక్యనారాయణ,  
ధానుష్కచక్రవర్తిబిరుద, నానావర్ణమండలీకరగండ, దైత్యభరి  
గండ, హత్తిబృరగండ, భాసురభుజాదండ, జయబిరుదురగండ,  
అసమశూరదగండ, హాసబిరుదురగండ, గండరగండ, ఘనీ  
కృతమదేభకరశరజన్యలంపట, త్రిభువనబిరుదులవెన్నునమ్మెట,  
పట్టెనరాయనిజానిష్ఠ, ఒడయరాయనిశాభట్టజిష్ఠ, నర్గరాయఘన  
ప్రియంకర, అష్టవిగ్రాయమనోభయంకర, విజయచరితసింహా  
సనాభాస్వర, విజయనగరసింహాసనాధీశ్వర, యుక్తివర్గసద్యో  
ధనపుర, గుత్తిదుర్గనిర్భేదనపుర, వాదిపురతర్కాభరణ, ఆద  
వేనిదుర్గావహరణ, ఘనచండవర్గబాధక, పెనుగొండదుర్గసాధక,  
మంద్రగిరిదుర్గభాస్వర, చంద్రగిరిదుర్గరాజ్యాధీశ్వర, శబ్దపరి  
శుద్ధపాలక, ఉద్ధగిరిరాజ్యపాలక, కాయదుర్గపనయబంధుర, రా  
యదుర్గావనధురంధర, నందనశీలకిరీటపాదక, కందనవోలుకవాట

భేదక, చాటూరుఫణితినిర్వాహక, జూటూరుసమతి  
 నిర్వాహక, చండనపాటి ఖడ్గసాయక, కొండవీటి దుర్గనా  
 యక, పుట్టపల్లిసీమాధిష్ఠిత ధామసాగర, రెట్టపల్లిసీమా  
 ప్రతిష్ఠితధామసాగర, సంకాదిమవీరసమాసంగిత, బంకా  
 పురవీర రమాలింగిత, సాంద్రకీర్తినిరంతర, చంద్రగుప్తి  
 ధరాంతర, ఆచారరాజ్యవయవచర్య, రాచూరురాజ్యహ  
 రణధుర్య, మదచండవర్గాదిదాయక, ముదుగంటిదుర్గాధినా  
 యక, పరిభల్లుచరణభూషణ, ఓరుగల్లునగరపోషణ, విజయక  
 రాయతసాయక, విజయాపురభయదాయక, వర్ణనాదికరక్షోప  
 కార, సొల్లలూపురసంక్షోభకార, కల్యాదిన్యపకబాధక, కళ్యా  
 ణనగరసాధక, సామధానముఖ్యశీలరంజన, ఆముదానగరసాల  
 భంజన, ధావకరమార్గవిక్రాంతిసార, దేవగిరిదుర్గసమాక్రాంతి  
 ధీర, గౌతమీస్నానపావనాకార, కౌతుకాఖిలభూజనాధార,  
 బలిచాపవిజన్యదాయక, హరిపురచాంచల్యకారక, ఘడితకూ  
 టతమసింహసంహనన, బెడదకోటనగరసింహసంహనన, బలికిరి  
 కూటపాకలశౌర్య, కలుబరగికోటపాటనధుర్య, నగరసమాక్ర  
 మణవిచార, నగరసమాక్రమణధీర, పరచండనిర్గతకింకర, పర  
 చండదుర్గభయంకర, సంసదుర్గకేతుహరణ, హంసదుర్గనిబర్హణ,  
 స్వర్ణాటవర్గసద్గంధనాసిక, కర్ణాటకబుధధన్యాసిక, జుర్నూరుభ  
 యనిర్ణాయక, నిర్నూరుసాముజనముద్రునిష్ఠాదిరాయక,  
 సామగిరిదావక, రామగిరిదుర్గప్రతిష్ఠాపక, మేదిసీతలసమగ్ర

సంపాదన, యాదగిరిదుర్గభేదన, శీలదండమ్మదుభాషణ, గోల  
 కొండపురదూషణ, ఆయలకొండవిమతహాలాహల, ఆయల  
 కొండహరణకౌతూహల, పానుగల్లుశృతిపరాక్రమ, పాను  
 గల్లుకృతిపరాక్రమ, పానుగంటిదుర్గపాటనధుర్య, భూను  
 తసాహసధుర్య, వేల్లితచండదుల్లభ, బెల్లముకొండవల్లభ,  
 నిలయలోలగర్జితాకార, మలయకేళిమహిమాధార్య, కామ  
 సమాచరణాక్రమణ, సోమపదమానచణాక్రమణ, శావ  
 గదుర్గబాధక, మాపురిదుర్గమాధక, ఖండితసమగ్రసందాచరణ,  
 దండితసమస్తశత్రుగణ, అక్భారూఢరక్షానికర, మక్భాకోటదక్షా  
 నికర, మక్భాకోటశిక్షానికర, అక్భారూఢశిక్షానికర, ఉల్లీధని  
 జాప్తికల్లోలజాలక, ఢిల్లీపురహల్లకల్లోలహాలిక, కేలీసుమందారు  
 గతబృందాయక, గోలేరుసందేరూభయసందాయక, కలంబవర్గ  
 సంభాసుర, కలంబదుర్గకంపాసుర, భూగోళరుచిరభూషణ, పై  
 గోవనగరభీషణ, కొండపల్లిహరణ, చండకరనిభప్రతాపభరణ,  
 వినుకొండపాలక, వినూత్నకృతనాగార్జునునికొండ సాలజాలక,  
 అవంతీకలితపూరణ, అవంతీమదవిదారణ, కటకరాజ్యాధివర్తన,  
 కటకరాజ్యఘటితకీర్తన, అజకరేంద్రదారుణశాసన, రాజమ  
 హేంద్రరాజధనుశ్శాసన, బూదలభానుతిక్తాంగహరణ, యేదుల  
 భానుగుప్తాంగహరణ, దానమలకగుణసహజాపగాదిచారక, నిదా  
 నమలకభుజాబలాపహారక, రమాధిపవినుతాపదానకీర్తన, ఇమా  
 దనమలకమానమర్దన, భృతరిపుదళనబంధుర, కుతుపణమల్య-  
 దళసింహుర, కరీశతరుణాకారీశగుణాభరణ, బరీదుబల్లూరణ,

భుజకృతరిపుధావనావధాన, గజపతివినుతపరాక్రమావధాన, కలికర్కశసమగ్రస్తంభీకృతారాతివర్గవిశాల, కవివర్గమననిర్గపర తర్కవారాశివవర్గకేళ, గిరిదుర్గ, వనదుర్గ, జలదుర్గ, స్థలదుర్గ, చతురశీతిదుర్గసమస్తదళవిభాళ, రిపురాజగోపికాగోపాల, గాయగోవాళ, శ్రీరంగరాజరామభూపాల, విజయీభవ, దిగ్విజయీభవ. (అందుగులవెంకయవిరచిత నరపతివిజయము.)

సమాప్తము.





# **ARYAN BOOK DEPOT, RAJAHMUNDRY.**

All School & College, Telugu & Sanskrit  
Books and Stationery can be had here.

1. వీతా-దేవి వచనానము
2. చిదుషీ-ములు
3. సతీ-దేవి 4. పారితి
5. నీతిచంద్రిక, చివ్వియ్యనూరి(పోట్టునో),
6. కాలిదాస నాటకకథలు
7. హిందూ-దేశ చరిత్రకథలు I and II
8. బాలభారతము
9. భారతకథానామ
10. భాగవతకథానామ
11. కావ్యకథానామ
12. తుక్కారాము చరిత్రము
13. వామన చరిత్రము సతీక
14. ధృతి-పాతాళసము "
15. సుమతీ శతకము "
16. దాశరథి శతకము "
17. కుమారి శతకము "
18. భావ్యర శతకము "
19. సుమతీ శతకము "

తెనుగు, తమిళ, గ్రంథములు, మూలుపుస్తకములు,  
ప్రేమనీ సామూయ వగైరా అమ్మబడును.

ఆర్య పుస్తకాలయము,

రాజమహేంద్రవరము

